
श्रस्तावना 

यथ महर्षिगोतमप्रणीतन्यायशास्व्रस्यादिमं सूत्रं प्रमाणादिपदार्थानां ततत्व- 
ज्ञानान्तिःश्रेयसाधिगम इति पदाथंनिरूपणं दुःखपद्कनि मग्नस्य जागतो निःश्रेयस- 
सिद्धये प्रौवितिष्ट, तथा द्रव्यगुणकरमंसामान्यविकशेषसमवायानां पदार्थानां साधम्यं 
वेंधम्याभ्यां तत्त्वज्ञानाच्निःश्रेयसतमिति सूत्रयत्‌ भगवान्‌ कणादोऽपि स्वशास्त्रस्य 
निःश्रेयक्षमेव प्रयोजनमिति स्पष्टमाचष्टे। उभयोरपि समानतन्त्रत्वं भाष्यकारैः 
न्यायभाष्ये तत्र तत्र व्यवहियते च । अत्र पदाथंनिरूपणप्राधान्यं न्याये तु उदो 
लक्षणं परीक्षा इति वदता परीक्षाप्राधन्यं सभासु प्रतिपक्षनिरासपूवंकं वेदिकमत- 
संरक्षणस्य प्राधान्यम्‌ 1 अत एव तत्रभवान्‌ श्रीजयन्तभद्रो ब्रेदप्रामाण्यद्ढीकरणं न्याय- 
शास्त्रं विना न सेत्स्यति । तदेव चात्र विस्तरेण तिवंत्यंते इति साटोपं जगाद । 

यद्यपि पदाथहिशमूत्रे षडेव पदार्था गण्यन्ते समवायान्ताः; तथापि तत्रभवान्‌ 
कणादः स्वशास्त्रे अन्यत्र चाभावं व्यवहुरत्‌ अभावस्य सप्तमपदाथंत्वं मन्यत एव, 
प्रतियोगिनिरूपणाधीनत्वात्त न द्रव्यादिभिस्सह्‌ प्रोक्तवानिति गम्यत इति टोकाङ्रता- 
मुदयनाचार्याणां वचनात्‌ । 

अभावं लक्षयन्‌ उदयनाचार्यो लक्षणावल्यां नजर्थंविषयप्रस्ययविषयोऽमाव 
इत्याह । यद्यपि घटाभावो नास्तीत्यादिभ्रत्ययस्य विषयो घटरूपो भाव एव, तथापि 
अभावाभावोऽतिरिक्त एव तृतीयामावस्य प्रथमाभावरूपत्वान्नानवस्येति मताभि- 
प्रायेणेदमुक्तम्‌ । प्रागभ।वलक्षणं च उत्तरैकावधिरभावः प्रागभाव इत्याह, ध्वंसप्रति- 
योगित्वे सति अभावत्वमिति तदथं: । 

नच ध्वंसलक्षणे पूर्वेकरावधिरभाव इति जक्षितप्रागभावप्रतिथोगित्वरूप- 
जन्यत्वनिवेशनेन अन्योन्याश्रय इति वाच्यम्‌, ध्वंसत्वं कालिक्षम्बन्धानुयोगित्वमिति 
लक्षणाभ्युपगमात्‌ प्रागभावत्वं तु ध्वंसप्रतियोगित्वे सति अभावत्वमेव अन्योन्याभावः 
विषये ताक्रिकेषु विप्रतिपत्तिविद्यते । केचन पृथक्त्वगुणमभ्युपगस्थान्योन्याभावं निरा- 
कूवंते । अन्योन्याभावं परित्यज्य पुथक्त्वमात्राङ्खीकारे एतद्रूपं एतद्घटात्‌ पृथगिति 
प्रत्ययानुपपत्तेः रूपे गणे पृथक्त्वगुणाभावात्‌ । सामानाधिकरण्यसम्बन्धेन रूपरसयोः 
एकत्रसत्ववत्‌ पृथक्त्वलूपयोः सामानाधिकरण्याद्‌ सूपे घटगतपुथवत्वं भासते इत्युच्येत 
यदि, तदा एतद्रपमेतद्रूपात्‌ पृथगित्यपि प्रमोगापत्तिः सामानाधिकरण्येन पुथक्त्व- | 
सत्त्वात्‌ । अतोज्योन्याभावमङ्खीकृत्य उक्तप्रयोगाणां पथकश्न्दस्यान्योन्यामावलक्षणाया 
उपपादनमेव ज्याथः, इति दिनकरः । 


(१.९ ;) 

मुक्तावलीकारास्तु पुथक्त्वान्योन्य।भावयोरभेदे घटात्पुथगितिवत्‌ घटो न' 
इत्यत्रापि पञ्चमीप्रसतद्खादिव्याहुः। इदं तु तत्तद्धिभक्तेः तत्तत्पदश्रयोगनिमित्तत्व- 
कल्पनयो पपदते । 

नव्यास्तु अन्योन्याभाव एव पृथक्त्वम्‌, न तु गुणान्तरम्‌ । न च घटः पटो नेत्यत्र 
पञ्चम्यापत्तिः, तस्य अन्यारादितरतं इति सूत्रेणान्थादिपदप्रयोग एव साधुत्वात्‌ । नस्तु 
अन्योन्याभाव एवाथः, न तु तद्विशिष्टो नजथंभेदस्यानरयो गितासम्बन्धेनान्वयादेव तत्सिद्धेः 
निपातत्वात्तस्य इत्यादिना दोषनिस्तारादित्याहुः । 

त्रयाणां प्रागभावध्वंसात्यन्ताभावानां संसर्गाभाव इति नाम । तत्र ध्वंसस्य 
ूर्यकालावच्छिन्नप्रतियोगिताकत्वं प्रागभावस्योत्तरकालावच््छिन्नप्रतियो गिकत्वं प्राचीने- 
सुक्तम्‌, तत्पक्षे स्वेषां संसर्गावच्छिन्नप्रतियोगिताकत्वं सुपपादम्‌ । तदन द्धीकारपक्षे 
संसगंपदं सं्गंपदपूवंक्रपरं तस्याभेदेनाभावपदार्थेऽन्वयात्‌ त्रप्राणां संसर्गाभ।वपद- 
बोध्यत्वोपपत्तिः 1 अन्थोन्याभाव एव मेदो नातिरिक्तः । अत्यन्ताभावस्तु सामान्य- 
धर्मावच्छिन्प्रतियो गिताकः सामान्याभावः । सामान्यधमंन्प्राप्यतत्तद्धमंविरेषावच्छिन्न- 
प्रतियोगिताको विरहोषाभावः। तयोर्भेद एव यक्किञ्िद्‌घटाभावै सत्यपि घटो 
नास्तीत्यप्रतीतेः। 

अत्र च विरोषधर्मावच्छिन्नप्रतियोगितानिरूपकाभावेषु सर्वेषु सामान्यवर्मावच्छिन्न- 
प्रतियोगिताकत्वस्य व्यास्ज्यवृत्तित्वाभ्युपगमादेवातिप्रसंगवारणसम्भवाद्‌ न सामान्य- 
धर्मावच््छिन्नश्रतियोगिताकाभावोऽतिरिक्तोऽद्खोकरणीय इति श्रामधुसुदनसरस्वत्य आहुः। 
विचारितश्चायं पक्षस्तत्वचिन्तामणौ सामान्याभावध्रकरणे । एकसत्त्वेऽपि दयं नास्तीति 
प्रतीतेरभयाभावः प्रत्येक्रादन्यः। संयोगादिसम्बन्धावच्छिन्नाभावा अवच्छेदक- 
सम्बन्धभेदाद्‌ भिन्ना एव । एवं पू्वक्षणवृत्तित्वविरिषरवलह्वयभावोऽप्यतिरिक्त एव 
केवसत्वेऽपि विशिष्टं नास्तीति प्रतीतेरिति न्यायमतम्‌ । 


अद्रेतसिद्धिकारास्तु अभावस्य सम्बन्धावच्छिन्नप्रतियोगिताक्त्वं नाभ्युपेयम्‌, 
संयोगेन घटवति देशे समवायेन घटाभावो वटस्मवायाभावविषयक्रत्नेनोपपयते; अन्यथा 
सम्बन्धभेदेनाभावभेदकत्पनागौरवात्‌ । एवं संयोगतदभावयोनं समानाधिकरणत्वम्‌ । 
मले वृक्षः कपिसंयोगी, नाग्रे इत्येतादुशप्रतीतिः मूलाग्रयोरेव संयोगाभावविषयिणी, 
न वृक्षे । 

व्यधिकरणधर्मावच्छिन्नप्रतियोगितास्वीकारात्‌ संयःगेन रूपं नास्तीति प्रतीतो 
रूपीयसंयोगाध्रसिद्धावपि रूपीयत्वेन संयोगाभावगप्रतीव्युपपत्तिः । धर्मावच्छिन्नप्रति- 


(८. *४ 2) 

थौगिताकत्वं त्वावश्यकरमेव, अन्यथा हरे वद्भिर्नास्तोति प्रतीतौ वद्धः द्रव्यतवाव- 
च्छिन्नप्रतियोगितताकत्वपम्बन्धेन भानमुपगम्य श्रमत्वापत्तेः। यद्यपि वेशेषिकमूत्रभाष्ययोः 
अभावपदाथमधिक्ृत्य न विचारोऽक्रियत प्राचीनैः; तथापि वैशेपिक्रभाष्यटीकायां 
किरणावल्यामुदयनाचार्येरभावस्तु स्वरूपवानपि पुथ्‌ नो) दृष्टः, प्रत्तियोगिनिल्षणा- 
धीननिरूपणत्वात्‌, न तु तुच्छत्रात्‌ । उत्त्तिविनाशचिन्तायां प्रागभावप्रध्वंसाभावयोः 
वैधम्ये च इतरेत राभावात्यन्ताभावयोप्तत्र तत्र निदशंयिष्यमाणत्वादिति वदन्ति । 

सर्वेऽप्यभावाः प्रत्यक्षाः इह घटो भविष्यतीति प्रागभावस्य घटो ध्वस्त इति 
व्वंसस्य, घटः पटो नेत्यन्योन्याभावस्य भूतरे घटो नास्तीत्यत्यन्तामावस्य ग्रहणात्‌ 
तथापि प्रतीतेरन्योपपादनात्‌ प्रागभावे अन्यदेव प्रमाणमुच्यते दाशंनिकैः। 

यद्यपि इह घटो भविष्यतीति प्रतीतिनं मानं भविष्यत््वस्य वतंमानकारुध्वंसा- 
धिक्ररणकारोत्त्तिकत्वरूपत्वात्‌ तथापि । उत्पन्नस्य घटस्य द्विती यक्षणेऽपि घटजनक- 
सामग्रीसमवधानात्‌ पुनश्त्पत्तिवारणाय प्रागभावः कल्पनीयः, तत्सद्भावे च उत्पन्न- 
घटप्रागभावस्य तद्‌वटोत्पच्येव निवृत्तत्वात्‌ प्रागभावघटितसामग्रयभावान्न 
पुनरुत्पत्तिः । न च जन्यसत्वावच्छिन्नं प्रति द्रव्धत्वान्न तादात्म्येन प्रतिबन्धकत्वान्‌ न 
पुनरुत्पत्तिरिति वाच्यम्‌, यत्रेतद्वटकपालाभ्यां पुनः घटान्तरमुत्पदयते, तत्र ततः पूवं 
तद्घटोत्पत्तिवारणाय तदावश्यक्रत्वात्‌ तत्रात्यन्तामावघटितसामग्रीसत्वात्‌ 1 अतः 
प्रागभावस्वीकार आवदयकः । अपि च पाकजस्थले रूपरसगन्धस्पर्शानामेकदोत्पत्ति- 
स्वीकारात्‌ तत्र रूप।दिकं प्रति तत्ततप्रागभावो हेतुरित्य ्खीकरणीयम्‌, तत्र स्वाश्रये प्रति- 
बेन्धकद्रव्थामावसत्वेन द्रव्यप्रतिबन्धक्रत्वाभ्युपगमनेनानिर्वाहिम्र्‌ । 


प्राभाकरास्तु अभावस्याधिकरणस्वरूपत्वमुपगच्छन्ति 1 तच्च केवराधिकरण- 
स्वरूपमाहुः, तन्न, तत्र केवल्यं घटाभाववत्वमेव, अन्यथा षटवत्यपि तदमावप्रतीत्या- 
पत्तेरित्याहुः । बहूष्वधिकरणेष्वभावत्वकल्पनपेक्षया एकस्मिन्न भावे तदुपगमे काघव- 
माहुः । भाद्रास्त्वतिरिक्तमभावमुपगच्छन्ति । 

श्रीशङ्कुरभगवत्पादास्तु वृहदारण्यकभाष्ये इत्थमाहुः-पटे घटभेदः 
पटादन्यश्चेत्‌ तदद्धदोऽपि तथेत्यनवस्थापत्तिः । अतो घटभेदः पट इत्येवा ङ्गी कत्तंव्यम्‌ । 
एवं प्रागभावध्वंसात्यन्ताभावानामपि तत्तदधिकररणस्वरूपत्वमेवेत्याहुः, आस्तां तावत्‌ । 

आयुष्मता श्रीदीपकघोषमहाशयेन लिखितोऽयं ग्रन्थः सवंथा समीचीन 
इति नः प्रतिभाति । एतेन भूयांसं श्रमं स्वीकूवंता गहनगहनं नेयायिकसम्मतस्‌ 


(४८) 


अभावस्वरूपं प्रतिपादयता शास््ररसिकानां विदुषाम्‌, .अन्येवासिनाञ्च महानुप- 
-कारोऽनुष्ठितः। .. यः | | , --< 


“^. “ > सम्पूर्णानन्दसंस्छृत विश्वविद्यालयस्य रजतजयन्तीमहोत्सवमुपलक्ष्य सारस्वती 
सुषमा" इत्याख्याया अनुसन्धानपत्रिकाया विशेषाङ्के (लघुग्रन्थमालायाम्‌' एकोनचत्व- 
रिदात्प्रसूनतया मृद्रितोऽयं ग्रन्थः साम्प्रतं स्वतन्त्रग्रन्थरूपेण प्रकाश्यते । 

रेखकोऽयं वयसा नवीनोऽपि ज्ञानेन प्रौढः, तं वयम्‌ आशीभिर्योजयामः। 
आशास्महे आयत्यामपि प्रमेयान्तरमविकरृत्य एष अन्यानपि ग्रन्थान्‌ प्रणेष्यतीति- 


काश्याम्‌, 
महाश्चिवरात्रिपवंणि, । श्रीगौरीनायक्लास्नो 
। विश सं% २०.४० 


कृतक्ततानिवेदनम्‌ 


अभावविषये य्पि शास्त्रकृद्ध स्तथा पण्डितप्रकाण्डेश्चैतावता पाण्डित्य- 
पू्णंमालोचनं कृतम्‌, तथापि नैयायिकरीतिमाध्चित्य नन्यन्यायादिपर्य्याोचनेनैकत्र 
सम्थगालो चना प्रायशो नैव परिलक्ष्यत इति तथाविधालोचनार्थं समुत्सुकचेतसैतत्रबन्ध- 
रचने वृतूहरं मम मनसि सञ्जातम्‌; किन्तु समुपजातेऽपि तथाविधाभिकपषे ममा- 
रक्तिकत्वेन स्वाभीषटसम्पादनेऽसामथ्यं मे विचिन्त्य केवलं दुःखमेवाभूत्‌ । अथ 
मदीयाचार्य्याणां पुरतो ममाभिलापप्र्पापनानन्तरं तेषामुपदेशेन सवंथाऽऽनुकूल्यदान- 
प्रतिश्रुत्या च सञ्जातरामार्वासोऽहं निबन्धरचनायां प्रवृत्तोऽभवम्‌ । तेषामेवाचु- 
कूट्येन निव्रन्योऽप्रं विद्रज्जनसमीपे समुपस्थापयितुं समर्थोऽस्मि 

एतदवसरे येषां येषां सहृदथानामाचाय्ं प्रवराणां कृपया, स्नेहेन, उपदेहोन 
चेतन्निवन्धरचने समर्थाऽ्टिम्‌, तांस्तानु मान्यमान्यानु प्रति कृतज्ञतापू्णं सश्रद्धं च 
भयो भूयो नमस्कारप्यांधो विज्ञाप्यते । तत्रादौ सम्पुर्णानन्दस्कृतविदवविद्यालयस्य 
कुःखपनीनां परितो विश्रुतकीरत्तीनां परममान्यानां मदीयाचार्य्याणां श्रीगौरीनाथलास्त्रि- 
होदयानाम्‌ एतदुग्रन्थप्रकाशनविषये वहुमूल्यं कृपामयमवदानं सप्रश्रयं स्मारं स्मारं 
तत्रभवतां चरणक्रमल्योनिवेद्यते मामकाः सश्रद्धश्रणामाञ्जख्यः। 

तथेव च कुरक्षेत्रविर्वविद्ारयस्य सुरभारतीविभागीयप्राक्तनप्रधानाध्यापकानां 
विद्वदुवुःदमुगृहीतनामवेयानां डॐं° गोपिकामोहनभटाचार्य्यमहोदयानां सहदयाचु- 
कूल्यमुते ग्रन्थोऽयं कथमपि न ठमेताणुमात्रमपि प्रकारनसफर्तामिति तेभ्योऽपि 
तित्रेयते हादिकश्रद्धाध्यंम्‌ । 

अपिच मदुगुरुवर्याणां भारतीयदशंने लन्धदशनानां पण्डिताग्रगण्यानां यादव- 
पुरवि्ववियाल्यसुरवाणीविभागीयप्राक्तनरीडरपदमल कुर्वाणानां श्नीमदृविधुभूषणभटा- 
चाय्थंमहोदयानां सवंदाऽनलसं समुपदेशं विना नैतस्य निबन्धस्य विरचनमेव 
सम्भावितममवदिति तेभ्य: प्रदीयते सवहुमानमान्तरप्रणामः, प्रदीयते च प्रणामो 
ह्‌ दयश्रदधाञ्जलिनिवेदनपुरस्सरं निमंथितभारतीयदशंनरत्नाकररत्तानु्‌ कलिकाता- 
राष्टियसस्करृतमहावियाख्यस्थमहाचाय्यंविभागाष्ापकान्‌ मदीयगुस्वर्य्यान पण्डित्‌- 
प्रवरानु श्रीथुक्तश्रीमोहनभहूाचायंतकवेदान्ततीथंमहोदयानुदिद्यापि- ययोः सुदीघं- 
कारनं निराङस्यमध्यापनमन्तरेण नारक्यत ॒ महाहंततत्वरतनान्वेषणकामेन मया 
संशयादिप्रत्यूहुनिरसनपूवंकं दुरवगाहभारतीयदशंनग्रन्थरत्नाकरे सुखमवगाहनमित्यहो 
सानन्दमनुभवार्भि जन्मान्तरीणसुकमंफखमिह्‌ जन्मनीति- 


कालिकातायाम्‌  आचाय्यंस्नेहधन्यः 
वसन्तपश्वम्याम्‌ 4 
वि° सं ° २०४० दीपकघोषः 

१४. 


१५. 
१६. 
. अभावशब्दशक्यतावच्छेदकोपसंहारः 


विषयानुकरमणी 


प्रथमोऽध्यायः 
विषयाः 


(क) अभावचिन्तने बोजम्‌ 


, मोक्षोपयोगिपदाथंतत्त्वतिर्धारणम्‌ अभावोपजीवकमिति अभावज्ञान 


परमपुरूषाथंसाधनानुकूलम्‌ 


. पदाथंस्वरूपन्ञानम्‌ इत रव्यावृत्तिवुद्धिसापेक्षमू 

. पदाथंस्वरूपनज्ञानं लक्षणप्रमाणसाध्यम्‌, लक्षणं च स्वेतरव्यावृत्तिरूपम 
, व्यवहा रोपपत्तये लक्षणावरयकस्वम्‌ 

. लक्षणान्तगं तभेदज्ञानावरयकत्ववणंनम्‌ 

. पदाथंस्वरूपतदितरव्यावृत्तिबोधविचारः 

. पदाथंतत्वनिर्धारणमभावोपजीवक्रम्‌ 

, पदाथंग्यवहारस्थकेऽपि अभावोपजीवकत्वस्थापनम्‌ 

. रास्त्रीयविचारो खोकसिद्धान्ताचरुभवं नातिक्रमेत्‌ 

. पदाथंस्वरूपनिर्घारणाथं शास्त्रेषु अभावचिन्तनप्रयोजनम्‌ 


(ख) अभावक्ञव्दाथंविचारः 


१२. रोकन्यवहारमाधित्य अभावशब्दाथंनिरूपणमू 
१२. 
१३. 


अभावरब्दराक्यतावच्छेदकविचारः 

अभावत्वं संसर्गान्योन्याभावसाधारणं न भवेदिति मतप्रदशंनम्‌ 
(ग) नजः प्रकारमेदकथनम्‌ 

तत्रेव रघुनाथशि रोमणेमंतोल्छेखः 

(घ) अभावशक्यतावच्छेदकनिणंयविचारः 


अभावराब्दशक्यतावच्छेदकविषये प्राचीनमतप्रदशंनम्‌ 
अभावराब्दरा्यतावच्छेदकविषये नवीनमतप्रदशंनम्‌ 


हितोयोऽध्यायः 


(क) अभावस्वातनत्रयविचारः, तत्र प्राथम्येन प्रमेयतया अभावमनङ्खो- 
कूवंतां प्राभाकराणां मतम्‌ 


. नास्तीत्यादिवाक्यान्नामथंप्रदशंनम्‌ 


पुष्ठाङ्ाः 
श्न 


५--६ 


७-१०५ 


११-१३ 


१०. 


१६१. 
१२. 
१३. 
१४. 
९१ 
१६. 


१७. 


१८. 


१९. 
२०. 


(व) 


. धटामाववद्‌भूतलमित्यादिप्रतीतेरथंप्रदशंनम्‌ 
, अभावप्रतीति प्रति दुदयानुपरन्धेः करारणत्वनिराकरणम्‌, तत्रेव ध्वंसः 


तत्कपालप्रत्यक्षेणाभावस्वीकार आवश्यक इति पूवंपक्षमतोल्रेखः 
प्राभाकरमतेन तत्वण्डनम्‌ 


, भाव्यावस्थाद्वयावगाहिप्रतीतिप्रदशंनम्‌ 
. प्रभाकरमतोपसंहारः 


(ख) अभावस्य प्रमेयत्वमङ्धखोकूुवंतां भाटूमोमांसक्तानां मतम्‌ १२-१५ 


, दुश्यादशंनस्येवा भावोपरुब्धिक। रणत्वम्‌ 
, भूतं घटवत्‌, भूतलं घटाभाववदिति प्रती तिद्वयवेलक्षण्यो पपत्तये 


अभावस्य प्रमेयत्वं स्वीकर्तव्य मिति भाद्रसिद्धान्तप्रदशंनम्‌ 

(ग) वेगेषिकमतानुक्तारेण प्राभाकरमतखण्डनम्‌- १५-१८ 
भूतछादिविशेष्ातिरिक्ततया विशेषणत्वेन घटाभावादीनां स्वीकारः 
कर्तव्यः 

परत्यक्षं प्रति कायंकारणभावविचारेणापि अभावस्य उपयोगित्व- 
व्यवस्थापनम्‌ 

प्रागभावभेद।त्यन्ताभावप्रतीतीनां प्राभाकरमते नोपपत्तिरिति प्रतिपादनम्‌ 
अभावस्थ कालविशेषस्वरूपत्नखण्डनम्‌ 

प्राभाकरमते प्रतिवध्यप्रतिबन्धकभावानुपपत्तिप्रदशंनम्‌ 
अनुव्यवसायतोऽपि अभावरिद्धिः 

व्यवहा रतोऽपि अभावस्वी कार आवरथक इति प्रदशंनम्‌ 

अभावस्य प्रमेयल्वखण्डना्थं पनराशङ्का, तन्निरसनं च 

(घ) अभावस्य तत्त्वान्तरत्वमनङ्खीकूवंतां बोद्धानां मतम्‌, तत्र भादर 
मीमांसकानायुत्तरं च १८-२३ 
स्वेतरव्यावृत्तस्यैव वस्तुस्प्ररूपत्वेन भावेतरबग्पावत्तंकाभावाद्‌ अभवो 
न तत््वान्तरमिति पूवेपक्षः 

शब्दश्रयोगस्थ कल्पनात्मकत्वेना मावाख्यवस्त्वभावे अभावशब्दानुप- 
पत्तिरिति उत्तरपक्षः 

मुदुगरादिप्रहारेण घटानुपलन्च्यापि अभावः सिध्यतीति प्रदशंनमू 
भावसत्तयोस्तुल्थाथंकतया भावमिन्नस्याभावस्य अवस्तुत्वमिति भूवं 
पक्षः । ज्ञानजननाख्याथंक्रियाकारित्वेन अभावे गौणतया सत्त्वन्यवहारः, 
तथा विहित।करणस्य प्रागभावरूपस्य पापजनकत्वेन वस्तुत्वमपि 
सिध्यतीति प्रतिपादनम्‌ 


( \॥ ) 


२१. अभावस्यापि अस्तित्वग्यवहारास्पदत्वेन नालीकत्वम्‌, अथंक्रियाकारिः 


२९. 
२३. 


१८४. 


१५ 


२६. 
२७. 


२८. 


९९. 


२०. 


२२९. 


२२. 


त्वस्य सत्वानुपपादनं च 
भावाभावद्वयार्मकं वस्तुस्वरू्पमिति भादुसिद्धान्तप्रतिपादनम्‌ 


प्रागभावादिभेदेन चातुविध्यादपि अभावस्य वस्तुत्वं स्वीक्तंग्यमिति 
प्रदशंनम्‌ 


अभावस्थ भवाभवाठमकरतवे मीमांसकामिमतमनुपरुन्धिप्रमाणं नोप- 
पद्यत इति पूवपक्ष 


भावत्वं भावप्रमाणगोचरम्‌, अभावत्वं च अभावप्रमाणगोचरमिति 
भाट्रसिद्धान्त 

(ङः) अभावस्य पदार्थान्तिरत्वे नेयायिकमतारम्भः 

तत्र नास्तीत्यादिप्रतीतिसिद्धोऽमाव इति स्थापनम्‌ 

अभावस्य देश्चकालादिभिः सम्बन्धासिद्धे स्वतन्त्रपदाथंत्वासम्भवाश ङ्का, 
तत्रेव बौद्धमतप्रदशंनं च 

(च) स्यायमतमाभ्नित्य "घटो नास्ति' इत्यादिष्रतीतेराधाराघेयभाव- 
घरटितत्वेन अभावस्य देक्सम्बन्धश्रतिपादनम्‌ 

(छ) अभावस्य अधिकरणस्वरूपताविमश्ः, तत्र न्यायसिद्धान्तः 
न्यायमते अभावस्य प्रत्यक्षग्राह्यतया तत्रेन्द्रियसल्लिकर्षासिम्भवाराङ्का, 
अतोऽधिकरणेन्द्रियसन्निकर्षेणेव अभावप्रतीतिसिद्धौ अभावस्य अधि- 
करणात्मकत्वमिति पूवंपक्षः 

घटाभावस्य भृतकादिस्वरूपत्वे सवेत्रेैव भूतकरे घटामावप्रतीतिः कथं न 


स्थात्‌ ? इति प्रदने प्रतियोगिस्मरणं विना तदभावनुद्धिः न भवेदिति 
पूरवपक्षिणामुक्किः 


नानाधमंकस्थापि वस्तुनो यक्किञ्चिदेकेन धर्मेण प्रतीतिकाङे सवधर्माणां 
भानं नावश्यकम्‌ 


. अभावस्य अधिकरणातिरिक्तत्वव्यवस्थापनार्थं नैथायिकानामुत्तरस्‌, 
तत्रादौ प्रतिबध्यप्रतिवन्धकभावविचारमुखेन अभावस्य स्वातन्त्य- . 


प्रतिपादनम्‌ 


प्रतियोगिग्राहकेन्द्रियग्राह्यतया अभावस्य अधिकरणातिरिक्तस्वरूप- 
व्यवस्थापनम्‌ 


प्रतियोग्यसमानकालीनतत्त द्देशादिरूपविशोषणता विशेष्याख्यसनिकर्षेण 
अभावग्रहणव्यवस्थापनम्‌ 


२३-२५ 


२५ 
२५-२८ 


चष, 
| १. { 


( घ ) 
तृतीयोऽध्याय, 


भभावलक्षणविचारः 


> & & £ & 


¢ @ १ 


- 
१०. 
११. 
१२. 
१३. 


(क) नलथं विचारेण अभावशन्दार्थनिर्धारणदढारा अभावलक्नषणपरोक्ना- 

रम्भः, तत्र अभावलक्षणे पुवंपक्षः २९-३३ 
अभ।वस्वरूपनिरूपणप्रसंगे भावस्वरूपनिणंयस्याशश्क्यत्वप्रदशंनम्‌ 
अभावस्वरूपनिणंयाशत्रयत्वाक्षेपः 

अभावस्वरूपनिणंयशक्यत्वप्रदशंने नेयायिक्रमतम्‌ 

अभावलक्षणविचारे वाद्यभिमतदोषोद्धावनम्‌ 

अभावलक्षणविचारे सिद्धान्तिनां समाधानम्‌ 

(ख) न्याथमतमाधित्य अभावलक्षणनिरूपणे उत्तरपक्नः ३२३-३८ 
अभावन्ञाने अभावत्वोपस्थितेरावश्यकरतया अनवस्थाशङ्का 

सत्ताऽभावध्य स्वरूपतः प्रक्रारविवया भानमिति अभावन्ञानेनानवस्था 
विशिष्टुद्धि प्रति विशेषणज्ञानस्य हेतुत्वकल्पने बीजम्‌ 

अभाववुद्धिषु अनुगतधमंचिन्तनमू 

अभावस्य इन्द्रियग्राह्यत्वपरीक्षणम्‌ 

पुनरपि अधिकरणेन्द्रियसंयोगेनेव अभावव्यवहार इत्याशङ्का 

अभावस्य निविकत्पकज्ञानानुपपत्तिरिति वादिमतम्‌ 

पूवेक्तसङ्कितविषये सिद्धान्तिनां समाधानम्‌ 


(ग) अभावलक्षणोपसंहारः ३८ 


चतुर्थोऽध्यायः 


अभावविषये प्रमाणचिन्तनम्‌ 


^ 


(क) भदो वेदान्तिकरभावस्य प्रत्यक्षाग्राह्यत्वप्रतिपादनम्‌, नैयायिकः 
तत्समाधानम्‌ ३९४५ 


इन्द्रियसल्लिकर्षाभावादभावस्य प्रत्यक्षत्वाभावशङ्का 

विशेषणता विशेषः सन्निकर्षो भवितुं नाहंतीति शङ्का 
अभावप्रत्यक्षाथं विशेषणताविशोषस्य प्रत्यासत्तित्वव्यवस्थापनम्‌ 
विशेषणताविशेषस्य सम्बन्धान्तरघटितत्वादाङ्का, तन्निराकरणं च 
नास्तीति प्रस्थय एव अभावसिद्धौ हेतुः 

अभावस्य प्रतियोगिग्राहुकेन्द्रियग्राह्यत्वनियमः 

अत्र न्यायमन्जरीकारमतम्‌ 

अत्र लीखावत्तीकारमतम्‌ 


१.९ 
१२. 
१३. 


१६. 
१५. 


१६. 
९७. 
१८. 
१९. 
२०. 


२९१. 
२९. 
२३. 


२६. 


२५. 
२६. 
२७. 
२८. 
२९. 
२३०. 
२३१. 
३२. 
३२. 


अभावप्रत्यक्लं प्रति कारणनिणंयः 


. अभावप्रत्यक्षे योग्तानिरूपणम्‌ 


(ख) अभावस्यानुपरुन्धिप्रमाणगोचरत्वमङ्खोकु्वेतां भटानां मतम्‌  ४५-४९ 
वेदान्तमतेऽपि अभावस्य अनुपरुन्धिप्रमाणगम्यत्वम्‌ 

अभावस्य प्रमाणत्व॑परीक्षणम्‌ 
वृत्तिनियामकसम्बन्धरूपसचिकर्षाभावस्थले न प्रत्यक्षमित्यत्र॒वशेषि- 
कानां सम्मतिः 

सल्लिकर्षाभावाद्‌ अभावस्य न प्रत्यक्षमिति पूवंपक्षोपसंहारः 

म्‌ प्रदेशादेलिद्धत्वानहंत्वात्‌ कस्यापि लिद्खस्याभावे अभावसाधकानुमानं 
न सम्भवति 

घटधमंत्वाद्‌ घटादशंनस्य साध्यासम्बन्धतया छिङ्कखत्वाचुपपत्तिः 
दृद्यादशंनासिद्धि्रदशंनम्‌ 
योग्यानुपरब्धिप्रमाणान्तरेणेवाभावग्रहणमिति भाद्रसिद्धान्तवणंनमु 
अतीन्द्रियस्यानुपन्धिगम्यत्वं न वेति विचारः 
अनुपलन्धिगम्यस्याभावस्थानुभव विषयत्वस्थापनम्‌ 


(ग) प्रत्यक्षादिप्रमाणपच्चकंर्नाभावोपलन्धिरिति वेशद्येन भादरसम्मत- 
युक्तिप्रदश्ञंनम्‌ ४९-५१ 

अनुपलब्धेः पश्ठप्रमाणत्वन्यवस्थापनम्‌ 

योग्यानुपर्व्ेः स्वरूपनिरूपणम्‌ 

इ न्द्रियेणान्त्रयन्यतिरेकसत्वाद्‌ भूतलादिकस्य च सल्िकषंत्वादभावस्य 

नानुपरुव्दिप्रमाणान्तरगम्यत्वमिति अनुपलब्धेः प्रमाणान्तरत्वखण्डनम्‌ 

तत्रेव वेदान्तिकमतप्रदशंनम्‌ 


(घ) न्यायमतसाित्य अनुपलब्धेः प्रसाणान्तरत्वखण्डनम्‌ ५१-७८ 


अनुपरुन्धिश्ब्दान्तगं तनञजथंविचारेण तत्र चतुविधभावानुपपत्तिप्रदक्लनमू 
व्यापाराभावादनुपलन्धेनं करणत्व 

अनुपलव्िप्रमाणत्वखण्डनस्‌ 

चक्षुषाऽसम्बद्धस्याप्यभावस्य चाक्षुषत्वव्यवस्थापनम्‌ 

चक्षुरमम्बद्धस्यापि व्यवहिताभावस्याप्रत्यक्षत्वोपपादनम्‌ 
तत्तदिन्द्रियजन्यप्रतयक्षं प्रति तत्तदिन्द्रियसंयोगस्य विशेषतो हेतुत्वम्‌ 
अभावगप्रत्यक्षस्थकेऽपि सल्लिकर्षोपपत्तिप्रतिपादनम्‌ 
अतोतकारीन)भ।वस्मरणमपि नानुपरुन्धिप्रमाणकम्‌ 

आप्तवाक्यादपि अभावतिरचयः 

३९. 


४१. 


४२. 
४२. 
४४. 
2९५९. 
४६. 
४७. 
४८. 
६९. 

५५. 
५६. 

५८. 
५९ 

६०. 
६१. 
६२. 


अभावनज्ञानं सम्बद्धमेव जायते 

बौद्धमतेऽभावस्य सम्बन्धित्वनिरसनम्‌ 

विनाश्चस्य प्रतियोग्येककारणत्वम्‌ 

प्रकारान्तरेणाभावस्य सकारणत्वनिरसनम्‌ 

सौगतनये अभावानभ्युपगमेऽपि मेदव्यवहा रोपपत्तिप्रदशंनम्‌ 

नजो वाच्याथंतयाऽभावः स्वोकत्तंव्य इति नेप्रायिकप्रइनस्य वाच्य- 
वाचकभ।वखण्डनमुखेन सौगतेनिरसनम्‌ 


, प्रतिपेधेनेवाभावसिद्धिरिति न्यायमतम्‌ 


बौद्धामिमतस्यक्रादशघा अनुपरन्धिप्रकारस्याभावं विना नोपपत्तिरिति 
न्यायमतम्‌, तत्र वोद्धामिमता स्वभावानुपरन्धिः 

कार्यानुपलन्धिः 

व्यापकानुपरव्धिः 

स्वभावविरुद्धोपरुन्धिः 

विरुद्धकायोपिरुन्धिः 

विरद्धव्याप्तोपटन्धिः 

कायं विरुद्धोपरुगन्धिः 

व्यापकरविरुद्धोपरुन्िः 

कारणानुपरुन्धिः 


, कारणविरुढकायपिरव्ि: 


कारणविर्द्धोपरन्धिः 

तत्र बौद्धानां प्रदयुत्तरम्‌ 

भअभावानङद्खोकारेऽनुपरन्पेहतुत्वं नोपपद्यत इति न्यायमतम्‌ 

नास्तीति न्यवहारस्थासद्न्यवहारयोग्यत्वमात्रम्‌, न त्वभावास्तित्व- 
साधकमिति बोद्धाभिगप्रायः 

पूवोक्तिवोद्धमतखण्डना्थं नेयायिकानामुत्तरम्‌ 

नास्तीति प्रमात्मकव्यवहारविषयतयाऽभावसिद्धिः 

बौद्धमते घटो नास्तीति ज्ञानस्य विकत्पत्वेन प्रमात्वनिराकरणम्‌, 
नैयायिकमतेन विकरत्पनज्ञानस्यापि प्रमात्वव्यवस्थापनं च 


अभावन्ञानं नियतमेव सविकल्पकम्‌ 

अभावज्ञानस्य किञ्चिदप्रापक्रत्वेन प्रमात्वं नोपपद्यते इति बोद्धानां शङ्का 
अभावज्ञानस्य प्रापकत्वग्यवस्थापनम्‌ 

अभावस्य प्रत्यरक्षविषयत्वानुपपत्तिप्रदशंनम्‌ 

क्षणमङ्कवादिनये कायंकारणभावानुपपत्तिप्रदशंनम्‌, अभावस्य ज्ञान- 
विषयत्वोपपादनं च 

९. 

९९. 


१२. 


९३. 

भाववदभावस्यापि कारणत्वप्रतिपादनम्‌ 
ज्ञानवेलक्षण्यादभावाभावयोर्वलक्षण्यम्‌ 


. ज्ञान विषयत्वनिरूपणम्‌ 
६६. अभावस्य वस्तुत्वं भावाधिकरणत्वं च स्वोकत्तव्यम्‌ 


विश्लेषणविशेष्यत्वस्य सम्बन्धत्वप्रतिपादनम्‌ 

अभावतत्प्रतियोगिनोः पारस्परिकविरोधोपपादनम्‌ 

जन्यत्वस्य भावत्वग्यापकत्वखण्डनम्‌ 

ध्वंसस्य सकारणत्वोपपादनम्‌ 
उत्पादानन्तरास्थायिस्वभावत्वरूपक्षणिकत्वापेक्षया विनाशस्य वस्त्रन्तरत्व- 
प्रतिपादनम्‌ 


अभावमनद्धीकुवंतां व्याघातदोषश्रदशंनम्‌ 


. बौद्नये अभावमनङ्खौकृत्यापि नास्तितान्यवहारसाधनम्‌, नैयायिकैः 


तत्खण्डनं च 
जेनमते अभावप्रत्यक्षोपपादनम्‌ 


अभावेन भावग्रहणदशंनादपि अभिकषितं यदभावस्य प्रमाणान्तरत्वम्‌, 
तदपि नेष्टम्‌ 


पञ्चमोऽध्याय € 
क) जभावस्याबान्तरविभागः ७९११० 


अभावचातुविध्यकथनम्‌ 


. मतान्तरेणाभावस्य षड्विधत्वक्रथनम्‌ 

. अभावद्धविध्प्रमद्धीकूुवं तां जयन्तभद्वानां मतम्‌ 
. अन्योन्याभावस्य प्रागभान्तगंतत्वस्थापनम्‌ 

. प्रागभावस्य प्रतियोग्युत्पत्तिविनाश्यत्वखण्डनम्‌ 
. भेदो न अन्योन्याभावः 


अत्यन्ताभावस्य प्रागभावानतग तत्वन्यवस्थापनम्‌ 


, संयोगेन "चटो नास्ति" इत्यस्य घटस्षंयोगागावपरत्वेन प्रागभावेन 


सहाविरोधः 


घटे घटात्यन्ताभावाद्‌ घटप्रागभावव्यवस्थापनम्‌ 
अभावानां षड़्विधत्ववादिमताख्यानम्‌ 

दे विध्यखण्डनद्वारेणाभावानां चातुविध्यव्यवस्थापनम्‌ 
प्रागभावस्य नित्यत्वनिराकरणम्‌ 

अनुभवसाक्षिकतया प्राग भावान्योन्याभावायोर्बलक्षण्यम्‌ 


१४. 
१५. 
१६. 
१७. 
१८. 
१९. 
२५. 


२९१. 
२२. 
२३. 
११ 
२५. 
२६. 
२७, 
२२८. 
२९. 
२०. 
२३१. 
३२. 
२३३. 
२४. 
२५. 


२६. 


२७. 
३८. 
२३९. 
४०५. 
४१. 
४२. 
४२. 
2.0 


(^. ९) 


घ्वंप्ताभावस्यापि अभावान्तर पेक्षया वेलक्षण्यव्यवस्थापनम्‌ 
अन्योन्याभावलक्षणम्‌ 

संसर्गाभावनिरूपणम्‌ 

संसर्गाभावत्रेविध्यं तत्स्वरूपादिनिरूपणं च 

प्रागभावप्रमाणादिविमशंः 

तदुत्पत्ति प्रति तत्प्रागभए्वः कारणं न वेति विचारः 

उत्पत्ति प्रति प्रागभावश्य क[रणत्वकल्पने कल्पनान्तरपेक्षया लाघवात्‌ 
प्रागभावसिद्धिः 


ध्वरंसाभावनिरूपणम्‌ 

जन्यभावध्वंस्षयोः कायंकारणभावनिरूपणम्‌ 
ध्वंसाभावानद्धीकतुमतम्‌, तत्परिहारङ्च 
सत्कायवादखण्डनेन परिणामवादनिराकरणम्‌ 
कायंकारणयोरभेदनिराकरणम्‌ 
परिणामवादखण्डनोपसंहारः 
अत्यन्ताभावनिरूपणारम्भः 


अभावप्रत्यक्षं प्रति सल्लिकपंप्रतियोग्यारोपादीनां कारणत्वनिरूपणम्‌ 
प्रतियोग्यारोपविषयकप्राचीननवीनमतप्रदशंनम्‌ 


प्रतियोग्यादियोग्यत्वकथनम्‌ 

प्रतियोगियोग्यताविचारनिष्करषेः 

प्रतियोगिप्रव्यक्षकारणानामपि अभावप्रत्यक्षदेतुत्वम्‌ ` 
प्रतियोग्युपलम्भनिरूपणे उपसंहारः 

वैदान्तिक्रादिभिः पू्वंपक्षिभिः प्रागभावलक्षणासिद्धयाशङ्धुा 
प्रागभावनिवृत्तिभविन्नातिरिच्यत इति पूवंपक्षिमतप्रदशंनम्‌ 
प्रागभावलक्षणसम्भावनाविपये पूवंपक्षिणामशङ्कां प्रति सिद्धान्तिनां 
प्रत्याशा, तत्र वेदान्तिकः दत्तोत्तरम्‌ 

ध्वंसस्यापि विनारित्वत्ताधने पूर्वपक्षिणं युक्तिः 

प्रागभावलक्षणें पूवंपक्षिणामारङ्काचुवृत्तिः 

भेदस्यानुयोगिविशेषणत्वासम्भवप्रदशंनम्‌ 

अभावस्य भावस्वरूपत्वखण्डनम्‌ 

नेयायिकैरन्योन्याभावस्थापने वेदान्तमतखण्डनम्‌ 
अन्योन्याभावात्यन्ताभावयोर्वेलक्षण्यम्‌ 
अनुभववेलक्षण्यादन्योन्याभावसिद्धिः 

भेदप्रका रकवुद्धेविरि्वै शि्टयावगाहित्वेन विशेषणतावच्छेदकविशेषण- 
ज्ानहेतुकरत्वमिति भेदप्रकारकवुद्धौ प्रतियोगिज्ञानसपेक्षत्वाशङ्का, तत्र 
नेयायिकानामुत्तरम्‌ 

विशेष्यविशेषणभावज्ञानं मेदज्ञानसापेक्षम्‌ 
वस्तुस्वरूपनज्ञानमितरन्य।वृत्तरूपम्‌ 

अत्यन्ताभावस्य नित्यत्वादिग्यवस्थापनम्‌ 
उत्पादविनारशालिनश्चतुथंसं सर्गाभावस्य विचारपूवंक्खण्डनम्‌ 
अत्यन्ताभावशब्दस्य कालत्रयावच्छिन्नप्रतियोगिकाभावत्वमर्थो न वेति 
विचारः 

व्वंसप्रागभावाभ्यामत्यन्ताभावस्य विरोध इति प्राचीनमतपरोक्षणम्‌ 
सत्कायंवादाद्धीकारस्वीकार एव प्रागमावघ्वंसाभावाभ्यामत्यन्तामाव- 
विरोधः, न त्वसत्कायंवादिनां नैयायिकानां मतेन 

उपसंहारः 

ग्रस्थपजञ्जी 

अध्याय्वणिता मुख्या विषयाः- 
(क) अभावचिन्तने बीजम्‌ 


(ख) अभावशब्दाथंविचारः 
(ग) नज : प्रकारभेदकथनम्‌ 


(घ) अभावशब्दशक्यतावच्छेदकनिणंयविचारः 
(क) अभावचिन्तने बीजम्‌ 
१. सोक्षोपयोगिपदार्थतच्वनिर्धारणम्‌ अभावोपजोवकम्‌ इति अभावज्ञानं परम- 
पुरषाथंसाधनानुक्लम्‌- 

आस्तिक-नास्तिकभेदोपपन्नेषु लोकायतवर्जभारतीयदशंनेषु मोक्ष एव 
परमपुरुषाथंतया निरूपितः । स च मोक्षो दुःखात्यन्ताभावो वा, नित्थसुखाभिव्यक्तिर्वा 
इत्यन्यदेतत्‌*; अपि तु परमपुरुषार्थतया मोक्ष एव स्वेषां दशंनशास्त्राणां चरमप्रति- 
पायतया व्यवस्थितः। तत्र च तापत्रयदन्दह्यमानानां प्राणिनां मोक्षलाभः कथं 
भवेदित्येव दशंनशास्त्राणां मौलचिन्तनम्‌ 1 तत्र॒ च अनुभूयमानानां सर्वेषां पदार्थानां 
तत्त्वज्ञानाद्‌ मोक्षो भवदित्यपि न कस्यचन दशंनस्य ॒विग्रतिपत्तिः। उवंतं तत्रभवता 
गौतमेन -श्रमाण-प्रमेय-संशय-प्रथोजन-दृष्टान्त-सिद्धान्तावयव-तकं-निणय-वाद-जत्प- 
वितण्डा-हेत्वाभास-च्छर-जाति-निग्रहुस्थानानां तत््वज्ञानां निःश्ेयसाधिगमः?” । 

एवं चाभिहितं कणादपादेरपि- धम विह्ञेषप्रसूताद्‌ द्रव्य-गुण-कमं-साभान्य- 
विल्ञेष-समवायानां षण्णां पदार्थानां साधम्यवेधम्याभ्यां तत्वनज्ञानान्‌ निःश्रेयसम्‌ ' 
सांख्यकारिकायामपि तथैव उक्तम्‌-^तद्‌ विपरीतः श्रेयान्‌ व्क्ताव्यक्तज्ञविज्ञानात्‌' । 

न केवलम्‌ आस्तिकदाशंनिकेरेव एवमुक्तम्‌, अपि तु नास्तिकदाशंनिकप्रवरेरपि 
पदार्थानां तत्त्वज्ञानमेव मोक्षकारणमुक्तम्‌। तथा च सूत्रम्‌-सम्यगज्ञानपुविका 
स्वंपुरुषा्थंसिद्धिरिति तद्‌ व्युत्पादते“ । 





१. न्या० द० २।२।२। २. व° द० २।२।४। 
३, सां० का० २) ४* न्यायविन्दुः - २।२। 


२] भभावविम्े 


एवं स्थिते निर्बाधिमिदं वक्तं शक्यते यत्‌ पदार्थानां त्वनज्ञानं मोक्षसाधनम्‌ 
इति । अत एव॒ मोक्षसाधनतत्पराणां दशंनशास्त्राणां पदाथंतत्त्वज्ञानानुकूखतया 
पदार्थस्वरूपनिरूपणे विशेषतः प्रयत्नातिरायो दूश्यते । 


२. पदाथस्वरूपज्ञानम्‌ इतरव्यावृत्तिबुद्धिसापेक्षम्‌ 


तत्र च कि तावत्‌ पदाथंस्वरूपमिति चिन्तायां प्रधानतो विजातीयव्यावृत्ति- 
मुखेनैव पदाथंस्वरूपविचारो दशंनशास्त्रेषु सम्यग्‌ व्यवस्थितः। व्यावृत्तिर्नाम 
तदितरभ्रतियोगिकभेदवत््वम्‌, यथा गोपदार्थस्य स्वलूपज्ञानं गवेतरमहिपादिप्राणि- 
व्यावृत्त्यैव॒सास्नादिमत्तवेन वोध्यम्‌ 1 

न च सास्नादिमत्वेनेव गोपदाथंस्वरूपसिद्धौ गवेतर व्यावृत्तिः नावद्यकीति 
वाच्यम्‌, गवेतरवेटक्षण्यमेव सास्नादिमत्तवम्‌ अवगमयति । यत्र॒ च सास्नादिमानयम्‌ 
इति बुद्धिर्जायते, तत्र न केवलम्‌ अनुगतप्रत्ययहेतुरेव सास्नादिमत्त्वं भवेत्‌; अपि तु 
गवेतरेभ्यः व्यावृत्य तादुदाधर्मयुक्तं गवादिपदवाच्यं वस्तु वुद्धिविपयी भवेत्‌, अन्यथा 
सास्नादिमत्वम्‌ एवम्भूतेषु प्राणिषु यथा वत्तते, तथा अन्यत्रापि वत्तते न वेति सन्देह- 
निरसनं दुरुपपादनं स्यात्‌, तस्माद्‌ इतरन्यावृत्तिमुखेनेव वस्तुगतं स्वातन्त्यं सवत्र 
नुद्धिस्थं भवेत्‌ । व्यावृत्तिस्तु अभाव एव, स च अभावः स्वतन्त्रः पदार्थो वा किञ्चिद्‌ 
भावान्तरं वा इति विप्रतिपत्तावपि वसतुस्वरूपनिरूपणतत्परावुद्धिः अभावमर्यादां 
नातिक्रमते इति अवद्यं स्वीक्रायंम्‌ । 
३. पदार्थंस्वरूपज्ञानं लक्षणप्रमाणसाध्यम्‌, लक्षणं च स्वेतरब्यावृत्तिरूपम्‌ 

किञ्च, वस्तुस्वरूपावगमो वस्तुलक्षणादेव सिध्यति । उक्तं च लक्षणप्रमाणाभ्यां 
` वस्तुसिद्धिरिति । इदमप्यत्रावधेयं यद्‌ वस्तुलक्षण्रयोजनं वस्तुस्वरूपनिणंयाथंमेव, 
न तु वस्तुस्वरूपनिर्माणाथंम्‌ । तथा हि सिद्धवस्तुनः अपरस्मं व्यवहारोपयोगित्वेन 
प्रतिपादना्थंमेव खक्षणप्रयोजनम्‌ । तद्यथा कश्चिज्जनः पृथिवीं स्वरूपतो जानन्नपि 
कुतश्चिद्‌ व्यामोहात्‌ पृथिवोति न व्यवहरति, तं प्रति विपयसम्बन्धाव्धमिचारेण 
व्यवह्‌।रसाधनाथमेव पृथिव्याः असाधारणधमंमूतं लक्षणं कथ्यत इति । उक्तं च 
न्यायकन्दलीकारेण-यो पृथिवीति लोके श्यणोति, न जानाति च तस्याः स्वरूपं 
कीदुगिति, तं भ्रति तस्याः स्वपरजातीयब्यावृत्तस्वरूपप्रतिपादनार्थम्‌ असाधारणो 
धमः कथ्यते इति । न्यायक्रन्दलीक्राराभिश्राय एवं समाय।ति यद्‌ वस्तुलक्षणं सजातीय- 
विजतोयप्रतियोगिकमेदवीसापेक्षम्‌ इति । तदुक्तम्‌ उदुद्योतकारेण-लक्षणस्यतरव्यव- 
च्छेदहितुत्वात्‌ । लक्षणं खदु लक्ष्यं पदाथं समानासमानजातोयेम्यः व्यवच्छिनत्ति": । 
अतो व्यवहारसाधनं समानासमानजातीयन्यवच्छेदो लक्षणां इति निष्कषः । 


१, न्या० कण० पृ° प्रकरणमू-्ु° ७०। २. न्या० वा० २।२।३। 

४. व्यवहारोपपत्तये लक्षणावह्यकत्वम्‌ 

एवं स्थिते गोपदाथंस्वरूपस्य अन्यस्मे व्यवहारोपयोगित्वेन प्रतिपादनार्थं 
गोपदाथंलक्षणं सजातीगपदार्थंगवयादिस्यः, तथा विजातीयपदाथंगवेतरेभ्यरच व्यव- 
च्छिद्येव क्रियते । अतो यदेतद्‌ वस्तुनः प्रात्थात्मिकं स्वरूपम्‌, स॒ एव भेदः, तच्च 
अपरदशंनानपेक्षम्‌ इन्द्रियसचिकपदिव प्रतीयमानं प्रत्येकं विलक्षणमेव संवेद्यत इति 
युक्तमुक्तं न्यायक्रन्दत्याम्‌ । 

अत्रेदं बोध्यम्‌-- सर्वत्रेव प्रव्यक्षेणाधिगतानां पदार्थानाम्‌ इतरभेदान्‌ परान 
बोधयितुं लक्षणं प्रतिपादयेत्‌ प्रमाता, स्वयमश्रतिपन्चस्य प्रतिपादकत्वासम्भवात्‌ 1 
मेदो नाम पदार्थानाम्‌ अन्योन्याभावलक्षण इति न्यायवित्सिद्धान्तः, स चानुयोगि- 
प्रतियोगिसापेक्षः। तथा हि यस्य अभावः, यत्र च अभावः, तदुभयग्रहणं विना 
अन्योन्याभावो न गृह्यते । न हि घटज्ञानं पटज्ञानं चान्तरेण घटप्रतियोगिक्पटा- 
नुयोगिकेमेदः प्रतिपादयितुं शक्यते 1 अतः प्रतियोग्यनुयोग्युभयोः ज्ञानं विना निषेवा- 
नुपपत्तिः । तस्माद्‌ इतरव्यावृत्तिमुखेन पदाथंस्वहूपं प्रतिपादयल्लक्षणं सवंथेव भेदम्‌ 
अवगाहते । भेदश्च अवगाहतेऽयोन्याभावम्‌ । अतः परम्पराक्रमेण लक्षणाद्‌ भेदः, 
भेदाच्च अभावसिद्धिः। 
५. लक्षणान्तगंतमेदज्ञानावहयकत्ववणनम्‌ . 

अत्रेदं विचायंते--गोस्वरूपग्रहणकारे कि तदितरभेदगोस्वरूपयोः संकीणंयो- 
ग्रहणम्‌, आहोस्वित्‌ परस्परविविक्तयोख्योग्रंहणम्‌ । तत्र आद्ये 'गौरद्वो न भवति" 
इति प्रतीत्यसम्भव एव । यतो गवार्वयोभेदे गोत्वं च यदि सङ्कीणंतामापद्ेत, तदा 
गोत्वम्‌ अरवभेदश्च इति पदाथंद्रयग्रहणासम्भवात्‌ पदाथंद्वयावगाहिनी “गौरहवो न 
भवति' इति प्रतीतिः नोपपद्यते । यदि पुनः विविक्तयोरेव ग्रहणम्‌, तदा अन्योन्या- 
श्रयत्वं दुर्वारम्‌ । तथा हि विविक्तयोग्रंहणे सति अभावग्रहणम्‌, अभावग्रहुणे सति 
विविक्तयोग्रंहणमिति । 


६. पदार्थ॑स्वरूपतदितरव्यावृत्तिबोधविचारः 


अत इतरभेदमुखेन वस्तुस्वरूपनिणंयः कथं सम्भाव्यते इति चेत्‌, उच्यते- 
 भिन्नयोवंस्तुनोः इतरेतराभावः सिध्यति । गेदश्च वस्तुनिष्ठं यदसाधारणं रूपं तत्स्वरूप 
एव 1 तथाविधं स्वरूपम्‌ अपरदरांनानपेक्षं स्वेन महिम्ना इन्द्रियादिसंयोगद्वारा वस्तु- 
स्वरूपस्य प्रतीतिसम्भवात्‌ । तथा चोक्तं कन्दलीकृता-““यदेतद्‌ वस्तुनः प्रातिस्विकं 
स्वरूपम्‌, स एव मेदः, तच्च अपर-दशंनानपेक्षम्‌ इन्द्रिय-सल्चिकषंमात्रादेव प्रतीयमानं 
प्रत्येकं विलक्षणमेव संवेयते"" (न्या० क० पृ° ९२-जलप्रकरणे) । एतेनेतत्‌ सिध्यति 
यद्‌ गोस्वरूपद्शानं न अश्वदरंनादिकम्‌ अपेक्षते, किन्तु यत्र गोस्वरूपं प्रयतोऽपि 


४ ] अभावविमजञ 


प्रमातुः गोशब्दज्ञानं नास्ति, तत्र अस्वे गवि च स्वेन स्वेन आत्मना गृह्यमाणेन 
तत्तत्स्वरूपनियमाथंम्‌ अन्योन्याभावप्रतीतिर्जायते। अतो वस्तुस्वरूपनिर्धारणार्थं 
यल्लक्षणं प्रयोक्तव्यम्‌, तत्रैव अभावचिन्तनं बलादापतितं दाशंनिकरेषु । 


७. पदार्थतत््वनिर्धारणम्‌ अभावोपजोवकम्‌ 


न केवरं पदाथंतत्त्वविररषणोपायेन अभावचिन्तनं दाशंनिकहूदय राज्यम्‌ 
अधिरूढम्‌, अपि तु व्यवहारनिष्णातानां श्रमप्रमाददोषरहितानां सजनानामपि रोक- 
व्यवहारतोऽभावचिन्तनं सिद्धम्‌ । तथा हि लोकानां व्यवहारः साम्प्रतम्‌ इदं नास्ति, 
“इदं च विनष्टम्‌", “इदम्‌ इदं न भवति' इत्यादिः, तेत्र च “नास्ति' शब्देन कि प्रतीयत 
इत्येव विरङेषणीयम्‌ । यद्‌ वस्तु यत्र देशे यत्र कारे च विद्यते, तद्‌ वस्तु तत्र तदानीं 
नास्तीति न केनापि व्यवद्ियते 1 एवं विद्यमाने वस्तुनि विनष्प्रतीतिरपि न भवेत्‌ । 
अत एव न तद्व्यवहार । एवम्‌ इदम्‌ इदानीं न भवतीति, अत्रापि यद्‌ वस्तु यन्न 
भवतोति व्यवरह्ियते, तत्र तद्‌ वस्तु न तत्स्वरूपम्‌ इति सर्वैः प्रतीयते । एवं च सति 
इदं सर्वाभ्युपेयं यद्‌ वस्तुनो विद्यमानदशायां नास्तोति व्यवहाराभावाद्‌ । वस्तुनः 
अविद्यमानदशायां तद्न्यवहाराच्च नास्तिपदेन दस्तुसत्तवं निषिध्यत एव । अयमेव 
निषेधोऽभावाख्य इति प्रसिद्धिः 1 

अत एव घटो नास्तीति प्रत्यये नास्तिपदासिधेयघटप्रतियोगिकाभावस्य सर्वानु- 
भवसिद्धत्वाद्‌ अभावपदा्थंस्य प्रतीतिसिद्धत्वं न केनापि वारयितुं शक्यते । कि 
पुनवंहना, न केवकं प्रेक्षावतामेव अभावन्यवहारः खोकप्रसिद्धः; अपितु पांशगुल- 
चरणानां हालिकरादिप्राकृतजनानामपि सति वस्तुनि तन्नास्तीति व्यवहाराभावात्‌, 
असति च॒ वस्तुनि तन्नास्तीति व्यवहाराच्च वस्तुसत्त्वमेव अभावप्रतीतिम्‌ 
अवगाहयति । 

८. पदायंब्यवहारस्यकेऽपि अभावोपजीवकत्वस्थापनम्‌ 

प्रसिद्धं चैतत्‌-क्षुवात्तंस्य भोजनेन श्षुचिवृत्तौ साम्प्रतं मे क्षुधा नास्तोति 
व्यवहारो बाछमूकादीनामपि, अतः कथमपि लोकव्यवहारसिद्धोऽमावो नानङ्खीकनत्तु 
दाक्यते। स चाभावः कि स्वरूपः ? भावादन्यो वा, भावान्तरं वा इत्यन्यदेतत्‌, तदग्रे 
विवेचनीयम्‌, किन्तु आपामरसाधारणानां सर्वेषामभावः प्रतीतिसिद्धो वग्यवहारातु- 
विघधायीति सर्वेरेव स्वीकर्तव्यम्‌ । 


९. श्ास्त्रीयविचारो छोकसिद्धानुभवं नातिक्रमेत्‌ 
अत एव अनुभवसाक्षिकस्य अभावस्य स्वरूपपर्याखोचनं शास्त्रकृतामपि 
सुतरामावर्यक्ीयम्‌ । न हि लोकानुभवसिद्धपदार्थानु अतिक्रम्य शास्वयुक्त्या सर्वानु- 

भवविरुद्धं किचित्‌ साधयितुं शक्यते, यतः पदार्थाः खल्यु सवे महिम्नि प्रतिष्ठिता 
वर्तन्ते । न हि शास्त्रयुक्त्या पदार्थानां स्वरूपम्‌ आविभंवति, तिरोभवति वा, अतो 
ये ये पदार्था यथास्वरूपम्‌ आधितास्ति्ठन्ति, तेषां तेषां पदार्थानामनन्यसाधारणं 
तत्स्वरूपं प्रक्षावदनुभवसिद्धं शाख्लयुत्त्या व्यवस्थापनीयम्‌ । यतः पदार्थानां स्वल्पम्‌ 
अवलोक्येव तत्पदा्थंस्वरूपविधायिनी चिन्ता प्रवत्तते, न तु आदौ यथा यथा 
चिन्तितम्‌, तथैव वस्तुस्वरूपं पश्चाद्‌ आविभूतमिति कथमपि युक्तिसिद्धम्‌ । केवलं 
तु भगवानु एव मनसि सङ्कल्पं विधाय पडचादू विदवं सृजति सङ्कुल्पानुरूपम्‌, न तु 
दाशंनिकानां युक्तिविदां तथात्वं सम्भवति । 
१०. पदाथंस्वरूपनिर्धारणार्थं शास्त्रेषु अभावचिन्तनप्रयोजनम्‌ 

न हि ते दार्शनिका नित्याः परमेन्वयंमापन्नाः स्वतःसिद्धाः; अपि तु अस्मिन्‌ 
जगति लन्धजन्मानो विविघविद्याविद्योतितदेतसो मनीपिणस्ते वेचित्रयपूर्णं जगद्‌ 
विलोक्य तत्रानुभूयमानानां पदार्थानां स्वरूपनिणंये वद्धप्रयत्ना भवन्ति, अतः स्वभावतो 
ये पदार्था यथावस्थिताः, तेषां तेषां स्वल्पम्‌ आलोक्य तत्स्वरूपोद्‌घाटनानुसन्धित्सा 
मनीषिणां मानसे पदं विदध्यात्‌ । तद्वशादेव ते स्वकीयचिन्ताप्रसरवशाद्‌ विविधैः 
भावैः परीक्ष्य तत्त्वनिर्णंयं कुर्वंन्ति । अत एव ये ये पदार्था छोकानुभवसिद्धाः, तांस्तान्‌ 
पदार्थान्‌ विहाय शून्यमूला दादांनिकानां चिन्ता कथमपि न प्रसरति, न वा तच्चिन्ता- 
वशाद्‌ छन्धजन्मानः पदार्थाः, तस्माद्‌ खोक्व्यवहारसिद्धं प्रत्तीतिसाक्षिकं अभाव- 
पदार्थम्‌ अनुसृत्य दाशंनिकानां स्वाभीष्टसिद्धय एव अभावविषयको विचारः 
समापतित इति । 


(ख) अभावश्चब्दाथंविचारः 


न भावः, अभाव इति अभावशब्दनिष्पत्तिः । तत्र नञ्‌ इत्यथंश्च संसर्गाभावः, 
अन्योन्याभावश्च इति ननूवादे दीवितिकृता उक्तम्‌ 1 संसगभिवादयोऽग्रे विचार- 
यिष्यन्ते 1 “इदम्‌ इह नास्ति, “इदम्‌ इदं न भवति' इत्यादिप्रतीतिसिद्धपदाथं विशेषः 
अभावः । एवम्भूतश्च अभावः' अभावत्वप्रकारकप्रमाविषयः। 

११. रोकव्यवहारमाधित्य अभावशब्दाथंनिरूपणम्‌ 

अत्रेदं वोध्यम्‌-इदमिह्‌ नास्ति, इदमिदं न भवतीति प्रतीतिवेलक्षण्याद्‌ 
अभावपदशत्रयतावच्छेदकं न अभावत्वम्‌, अपि तु संसर्गाभावत्वम्‌ अन्योन्याभावत्वं च 
इति नजः शक्यतावच्छेदकम्‌ । 

१२. अभावक्ञाब्दशक्यतावच्छेदकविचारः 


न च लाघवाद्‌ अभाववुद्धिविषयीभूताभावत्वं सर्वामावसाधारणम्‌ अभाव- 
शब्दशक्यतावच्छेदकम्‌ एकमेव, इति वाच्यम्‌, इह "चो नास्ति इत्यत्र यादुशाभावः 

प्रतीतिविपर्य भूतः, “वटः पटो न' इत्यत्र न तथाविधाभावः प्रतीयते, अपि तु अभाव- 
वेलक्षण्यमेव प्रतीयते । अन्यथा अभावविषयिण्या बुद्धेः हे विध्यं नार्हंति । अभावत्वस्य 
सवंसाधारण्येन अभावपदराक्यतावच्छेदकत्वे तदवच्छिन्नप्रतीतौ सर्वत्रेव प्रतीतेः 
एकविधत्वं युक्तम्‌ । दृश्यते तु पनः न तथा, यतः क्वचिद्‌ अनुयोगिवाचक्रपदोत्तरं 
सप्तमीविभक्तिः, क्वचित्‌ प्रतियोगिवाचकपदोत्तरं प्रथमाविभक्तिः । यथा “भूतले घटो 
नास्ति, “इह कपारे घटो ध्वस्तः" इत्यादि ¦ अन्यत्र च पुनः प्रतियोग्यनुयोग्युभय- 
वाचकपदोत्तरं प्रथमाविभक्तिरेव यथा घटः पटो नेति 1 यदि पूनः अभावत्वं अभाव- 
पदराक्यतावच्छेदकम्‌ एकमेव स्यात्‌, तदा सवत्रेव अभावबोवे अनुयोगिप्रतियोग्यादि- 
पदानां तुल्यविभक्तिकत्वं सम्भाव्येत । न हि अथेवंलक्षण्यं विना विभक्तिवंलक्षण्यं 
सम्भवेत्‌ । अत एव अभावत्वं नकम्‌ अभावपदशक्यतावच्छेदकम्‌ । तथा हि "घटो 
नास्ति" इत्यादौ संसर्गाभिावत्वस्य, “घटो न भवति" इत्यत्र च अन्योन्याभावत्वस्यैव 
प्रकारतया आनुभविकत्वेन अभावपदशक्यतावच्छेदकं द्विविधम्‌ इति सिद्च्यति । 
१३. अभावत्वं मंसर्गान्योन्थाभावसाधारणं न भवेदिति मतप्रदशंनम्‌ 

केचित्तु नजपदजन्यप्रातिपदिकार्थे अभःवान्वयबोधस्थके सप्तमीसमभिव्याहार 
ज्ञानं कारणम्‌, अत एव ^भूतङे घटो नास्ति" इत्यत्र भूतलपदोत्तरं सप्तमीविभक्तिर- 
पक्ष्यते 1 यत्र॒ पूनः नज्‌पदजन्यभेदबोधः, तत्र॒ समानविभक्तिकप्रातिपदिकाथंसमभि- 
व्याहारः कारणम्‌ । अत एव ब्थुत्पत्तिभेदसुचनायेव क्वचित्‌ सप्तमीविभक्तिः, क्वचिच्च 
प्रथमाविभक्तिः अनुयोगिवाचकपदोत्तरं प्रयोजनीया, किन्तु “अभावः इत्यनुभवाद्‌ 
उभयाभ।(वसाधारणम्‌ एकमेव राक्यतावच्छेदकम्‌ इति । 


(ग) नजः प्रकारमेदकथनस्‌ 


ननु नजर्थाः षड्‌ इति प्रसिदधिभंवति । तथाहि- 
तत्सादश्यमभावश्च तदन्यत्वं तदल्पता । 
अप्राज्ञस्त्यं विरोधश्च नजर्थाः षट्‌ प्रकोत्तिताः ॥ 

१. तत्सादृश्यं यथा- अब्राह्मणः, ब्राह्यणसदुर इत्यथः । 

२. अभावो यथा-अपापम्‌, पापाभाव इत्यथः । 

३. तदन्यत्वं यथा-अघटः, घटभिन्नं द्रव्यम्‌ । 

४. तदल्पता थथा-अनुदरा कन्या, अत्पोदरी इत्यथः । 

५. अप्राशस्त्यं यथा-अकाययंम्‌, अप्रशस्तं कायम्‌ । 

६. विरोधो यथा-असुरः, सुरविरोधी इत्यथः । 

एवं च षडेव शक्रयतावच्छेदकानि वक्तव्यानि-~तत्‌ कथं द्विविधमेव शाक्यतावच्छे- 
दकम्‌ उक्तम्‌ ? इति चेत्‌, उच्यते-संसर्गाभावत्वान्योन्या भावल्वरूपधरमंदय।वच्छिन्ने 
अभावपदशक्त्य ङ्खीकारेणेव निर्वाहसम्भवे गौरवात्‌ षडवच्छेदकानि नाङ्गोकत्तंव्यानि । 
यत्र च साटरश्यादिकं प्रतीयते, तत्र लक्षणयेव तथाविधध्रतोतिः सम्भवति । 


६४. तत्रेव रघुनाथशिरोमणेः मतोत्लेखः 


तथा चोक्तं गदाधरभद्ाचायंपादेः ननरूवादन्याख्यानावसरे-लक्षणयेव 
सादुश्याद्यथंप्रयोगनिर्वाहि तादुशाथं शक्तिकल्पनम्‌ अयुक्तमू; अपि तु अभावान्यत्व- 
रूपाथंय एव सादृश्यत्वाद्यपेक्षया अभावत्वभेदत्वयोः धघुतया तयोः प्रवृत्तिनिमित्ततवे 
विनिगमकसत्त्वात्‌? । | 


(घ) सभावश्चक्यतावच्छेदकनिणयविचारः 


इदमत्रावधेयम्‌- यद्यपि “भूते घटो नास्ति", “वटः पटो न भवति" इत्यादौ 
सवंत्रंव अभावनुद्धिः सम्पद्यते, तथापि प्राचीनानां मते अभावत्वं न उभयाभाव 
साधारणम्‌ अनुगतप्रतोतिनियामकम्‌, यतः सरवत्रेव पदार्थाङ्गीकारे अनुगतप्रतीतिरेष 
नियमिका । | 
१५. अभावशब्दशक्यतावच्छेदकविषये प्राचोनमतप्रदशंनम्‌ 


तथा चोक्तं न्यायकन्दल्याम्‌-- यथा भावस्य स्वाधारेषु द्रव्य-गुण-कमंसु 
आत्मानुरूपः प्रत्ययः सतूसदिति प्रत्ययः द्रव्यत्वस्य स्वाश्रयेषु द्रव्येषु आत्मानुरूपः 
प्रतययः, द्रव्यं द्रव्यमिति प्रत्ययः, गुणत्वस्य स्वाश्रयेषु गुणेषु आत्मानुरूपप्रत्ययः गुण 
इति प्रत्ययः, कमंत्वस्थ स्वाश्चयेषु कमसु आत्मानुरूपः प्रत्ययः कर्मेति प्रत्ययः, तस्य 
कत्त त्वाद्‌ भावद्रव्यत्वादीनां स्वाश्रयादिभ्यः परस्परतश्च अर्थान्तरभावः, तथा सम- 
' वायस्यापि पञ्चसु पदार्थेषु इहेति प्रत्ययदशंनात्‌ तेभ्यः पञ्चभ्यः पदार्थान्तरत्वम्‌* । 

एवं च सति अभावस्वीकारस्थरेऽपि अनुभव एव प्रमाणपदवीम्‌ अधिरोहति, 
तथा च “भूतले घटो नास्ति" इत्यत्र सप्तम्यन्तानुयोगिकत्रथमान्तप्रतियो गिताकाभाव- 
प्रतीतिः सर्वेषाम्‌ अनुभवसिद्धा, "घटः पटो न" इत्यत्र पूनः अनुयो गिप्रतियोगिवाचङ- 
पदयोः उभयोरेव प्रथमान्तत्वम्‌ अनुभूयते, तस्माद्‌ अनुभवमेदात्‌, संसर्गाभावान्यो- 
न्याभावयोः नैकत्वं सिध्यति, अतः संसर्गाभावत्वम्‌ अन्योन्याभावत्वं च नञः शक्यता- 
वच्छेदकम्‌, न च पूवेक्ताभावध्रतीतिद्रयस्थरे समवाया्यवच्छिन्नायास्तादात्म्या- 
वच्छिन्नायारच प्रतियोगितायाः संसषगंतया भानादेव वेलक्षण्यसिद्धौ अभावत्वं राघवात्‌ 

१. रधुनाथिरोमणिः-ननर्थवादः-- प° २०२२। 

, २, न्यायकन्दरी -- ७७७-७७ । 


८ |] अशावविमरञे 


सर्बाभावसाधारणम्‌ एकमेव राक्यतावच्छेदकं स्यादिति वाच्यम्‌, अपिच, अभावः 
दयवैलक्षण्यं विना प्रतियोगितायाः सम्बन्धद्वारकमेदो न भवेत्‌, तादाम्यसम्बन्धा- 
वच्छिन्नघटत्वावच्छिन्नप्रकारताकबुद्धि प्रति तादात्य्रम्बन्धावच्छिन्नघटस्वावच्छिन्न- 
प्रतियोगिताक्राभावनवुद्धेरेव प्रतिबन्धकत्वम्‌, न तु तथाविधनुद्धि प्रति समवायाद्यव- 
च्छिन्नघटत्वावच्छिन्नप्रतियोगिताकाभावनुद्धेः प्रतिवन्धकत्वं सम्भवेत्‌ । एवं समवा- 
याद्यवच्छिन्नघटत्वावच्छिन्नप्रकारताकवृद्धि प्रत्यपि समवायायवच्छिन्नघटत्वावच्छिन्न- 
प्रतियोगिताकाभाववुद्धेरेव प्रतिवन्यक्रत्वम्‌, न तु तत्रापि तादात्म्यसम्बन्धावच्छिन्न- 
प्रतियोगिताक्राभावनवुदधेः प्रतिबन्धकत्वम्‌, अतः प्रतिवध्यप्रतिबन्धकभावस्थल स्पष्टत 
एव द्वयोः अभावयोः वैलक्षण्यम्‌ अनुभवसिद्धम्‌ । 

न च पदा्थंदयवेलक्षण्यं विना तथात्वं सम्भवति, अतः संसर्गाभावान्योन्या- 
भावयोः वैलक्षण्यात्‌ शक्यतावच्छेदकमपि द्वयमेव स्यात्‌ । 


१६. अभावशन्दश्चक्धतावच्छेदकविषये नवीनमतप्रद्शंनम्‌ 


नवोनास्तु-अभावत्वम्‌ अखण्डोपाधिरूपमेव । तथा हि संसर्गाभावत्वम्‌ 
अन्योन्याभावत्वं च पुथग्‌ इत्यत्र इयमेव युक्तियंत्‌ यत्र॒ संसर्गारोपपूवंकप्रतीतिरभा- 
वस्य तत्रैव संसर्गाभावः, यथा अत्र यदि घटः स्यात्‌ तहि घटवत्तवया उपलभ्येत, इति 
प्रतियोग्यारोपपूवंकमेव संसर्गाभावः प्रतीयते, अन्योन्याभावस्थले तुन तथा, एवम्‌ 
अन्योन्याभावस्थकरे तादात्यसम्दन्धावच्छिन्नप्रतियोगिताकत्वमेव, संसर्गाभावस्थले 
तुन तथा, अपि तु तादात्म्यातिरिक्तसम्बन्धावच्छिन्नप्रतियोगिताकाभावत्वं संसर्गा 
भावत्वम्‌ । 
१७. अभावशब्दशक्यतावच्छेदकोपसंहारः 


एतच्च न युक्ततरम्‌, तथा हि यदि संसर्गारोपपू्व॑कप्रतीतिविपयतात्वमेव 
संसर्गाभावत्वं स्यात्‌, तदा अतीन्द्रियाभावस्थरे अभावे अव्याप्तिः दुष्परिहारा । अतः 
आरोपस्य अभाव भत्यक्षे हेतुत्वं न प्रमाणसिद्धम्‌ । एवं तादात्म्यातिरिक्तसम्बन्धावच्छिनन- 
प्रतियोगिताकाभावत्वं संसर्गाभावत्वम्‌ इत्यपि न वक्तुं युज्यते, संयोग्यन्योन्याभावे 
अतिव्याप््थापत्तेः, यतः संयोगितादात्म्यस्य फलतः संयोगरूपतया तथाविधा भावस्य 
संयोगावच्छिन्नप्रतियोगिताकत्वात्‌ तत्र संसर्गाभावलक्षणस्य अतिव्याप्तिः स्यात्‌ । 
अतः पूर्वोक्तरूपेण संसगभिवत्वं न नि्घरियितुं युक्तम्‌, नापि यथोक्तम्‌ अन्योन्या- 
भावत्वमपि संगच्छते, तथा सति संयोग्यन्योन्याभावे अव्याप्त्यापत्तेः, पूर्वोक्तरीत्या 
अत्रापि संयोगस्यैव फतः तथाविघाभावप्रतियोगितावच्छेदकसम्बन्धसम्भवात्‌ । अतः 
अत्यन्ताभावादौ संसर्गाभावः इत्याद्यनुभवसाक्षिकम्‌ अखण्डोपाधिरूपमेव तत्‌ । एव्‌ 


नि ना = 


प्रथमोऽध्यायः ¦ {९ 


अन्योन्याभाव्रत्रमपि तथव प्रतोतिसिद्धम्‌ अखण्डोपाधिरूपमेत्र “वक्तव्यम्‌ ञ `तथा चं 
उभयाभांवानुगतम्‌ अभावत्वमेत्र रानेयतावन्छेदकंः वाच्यस्‌ 1 क 2. 
एवम्‌ ` अभावाधिक्ररणकाभावस्थले अभावत्वेस्थ  अनुयोगिताविरोपरूपत्वेन 
प्रतीयमानतया अधुयोगिताविशष एव अभावत्वमिति वक्तु दाक्यतें 1 अत्तं एवोक्तं 
दोधितिकृता सिद्धान्तलक्षणं -“अ भावत्वं चेद्‌ इदमिह नास्ति--इदमिदं न भवति इति 
प्रती तितियामको भावाभावसाधारणः स्वरूपसम्ब्न्धविशेषः^” 1 . तथा चोक्तं गदाधर- 
भद्राचायंपादः नज्‌वादव्याख्यानावसरे-यदि अन्योन्याभावत्वं तादात्म्यसम्बन्धावच्छिन्न 
प्रतियोगिताकाभावत्वरूपं भवेत्‌, तदेव न, संयोग्यादितादात्म्यस्य संयोगादिरूपतया 
संयोगसम्बन्धावच्छिन्नसंयोग्यत्यन्तामावस्य अन्योन्याभावत्वापत्तेः, अपि तु अनुयो- 
गिताविशेष एव ¦ एवं च तादात्म्यस्य अन्थोन्याभावप्रतियोगित।वच्छेदकसम्बन्धत्वमप्र 
अप्रामाणिकस्‌ । इह संयोगेन घटो नास्ति इत्यादिवद्‌ अयं तादात्म्येन न .घटः 
इत्याद्यप्रत्ययात्‌ 1 एवं च तादुशानुयोगिताविशेषप्रकारकत्वमेव. अभेदसम्बन्धेन 
प्रतियोगि्रकारकधीविरोधित्वे तन्त्रम्‌ । तथा. च न तेन रूपेण पृथक्शक्तिकृल्पनम्‌ 
तत्प्रकारकवोधानुरूषेणावरयकम्‌ ।' | 
भाषापरिच्छेदे अभातव्धाख्यानावसरे दिनकर्याम्‌ उक्तम्‌-"अत्र. नग्याः-- 
अभावत्वस्य अखण्डोपाधितवे प्रमाणाभावः, किन्तु भावभिन्नव्वं समवायसांमानाधि- 
करण्यान्यतरमम्बरन्यावच्छिन्तप्रतियोगिताकसत्ताऽभावत्वम्‌ -इति ; . किन्तु नजूवादे 
गदाधरभद्राचार्य्येण प्रद्शितरीत्या अखण्डोपाधित्वम्‌ अभावत्वम्‌ , इति नव्यानां 
मतम्‌'-इत्युक्तम्‌ । ` 
दिनकरीकृतामाशयः- यत्र तु प्रकारान्तरेण उपप्तिर्नेव सम्भवेत्‌, तत्रैव 
अखण्डोपाधित्वं स्वीकन्तंव्यम्‌ 1 अतो यदि प्रकारान्तरेण. घटाभावादौ अभाव इत्यनुगत- 


प्रतीतिः. सम्मवेत्‌, तदा अखण्डोपाधित्वं न स्वीकत्तंग्यम्‌ 1. प्रकारान्तरं तु दरितमेव 


भावभिन्नत्वम्‌ इत्यादिना । 

ननु एवमपि यस्य सत्तात्वेन सत्ताज्ञानं नास्ति, तस्य सत्तानुपस्थितिदजल्ायां 
घटो नास्ति इत्यादिभ्रतीतेरनुपपत्तिरेव इति चेत्‌, तत्रोच्यते, सत्ताऽभावस्य स्वरूपतो 
भानस्वीकारान्न दोषः1 तथा चोक्तं दिनकर्याम्‌-सत्ताऽत्यन्ताभावनग्यकतेः ` स्वरूपत 
एव प्रकारत्वोपगमात्‌' । 

ननु तथापि सत्तोपस्थितिशून्यकारे “घटो नास्ति' इत्यादिप्रतीतिरनुपपन्नेव, 
यतः अभावज्ञान प्रतियोगिज्ञानस्य देतुतया सत्ताज्ञानं विना सत्ताऽभावभानासम्भवाद्‌ 
इति चेत्‌, उच्यते, अभावत्वप्रकारकप्रत्यक्षं प्रत्येव प्रतियोगितावच्छदकावच्छिन्न- 





१, दीधी तिः सिद्धान्तलक्षणम्‌-प° ३०६। 
य 


१० ] अभावविम 


प्रतियोगिज्ञानं कारणम्‌, न तु घटो नास्ति इत्यादिभ्रतीतिस्थके, सत्ताऽभावस्य अभाव- 
विषयकक्चाब्दज्ञानरूपतया तत्र प्रतियोगिज्ञानानपेक्षणात्‌ । अन्यथा इदं तमः' इत्यादि- 
प्रतीतेरनुपपत्तिः 1 तथा हि तमस्त्वं तु न तेजोऽभावत्वरूपत्वम्‌, अपि तु तेजोऽभाव- 
निष्ठतत्तद्ग्यक्तित्वमेव । 


ननु तथापि विरिष्वुद्धित्वावच्छिन्नं प्रति विशेषणज्ञानत्वेन हेतुत्वात्‌ 
सत्ताऽभ।वस्थ पूर्वानुपस्थितस्यापि प्रकारत्वोपगमे पूवोक्तकायंकारणभावे व्यभिचार 
इति चेत्‌, तत्रोच्यते--'विरि्वुद्धित्वं हि विशिष्येव वाच्यम्‌ । तथा हि यदि सप्रकारक- 
बुद्धित्वं विशिष्टवुद्धित्वस्‌, तत्र॒ विशेषणत्वमपि प्रकारतया भानाद्‌ अतिरिक्त 
वाच्यम्‌, अन्यस्य दुर्वंचत्वरात्‌ । एवं च सति यदि सामान्येन विशिष्टबुद्धि प्रति 
विरोषणज्ञानस्थ हेतुत्वम्‌ उच्यते, तदा घटज्ञानातु पटविशिष्टवुद्धयापत्तिदुर्वारा, यतः 
घटस्यापि क्वचित्‌ प्रकारकत्वात्‌ 1 अतो घटविरि्टवुद्धि प्रति घटज्ञानत्वेन तथा 
पटविशिष्टबुद्धि प्रति पटज्ञानत्वेन इत्यादिरीत्या विशिष्यैव कायंकारणभावो वक्तव्यः । 
एवं च सति कायंकारणभावस्य प्रतिव्यक्तिमेदेन भिन्नतया अभावत्वविशि्टवुद्धिस्थले 
विोषणज्ञानस्य कारणत्वं. नैव कत्प्येत, फलानुरोधित्वात्‌ कल्पनायाः । अतः इदं तम 
इत्यत्र तेजस्त्वेन तेजोज्ञानं विनापि न अनुपपत्तिः, तथा च विरोषणज्ञानं विना यत्र 
विशिष्ठन्ुद्धिः नोत्पद्यते, तत्रैव विशिष्टबुद्धि प्रति विशेषणज्ञानस्य कारणत्वं कप्यम्‌ । 
अतो घटादिज्ञानं विना घटादिविशि्टबुदधेरनुदयात्‌ तत्र पूर्वोक्तरीत्या कायकारणभावः 
कल्प्यते । अत एवोक्तं दिनकर्याम्‌--“विश्ञेषणमेदेन हेतुताया भिन्नत्वेन तत्र तद्हेतु- 
त्वानुपगसमात्‌ फलानुरोधित्वात्‌ कल्पनाया इति" । 


वस्तुतस्त्वयं पक्षो न संगच्छते । जात्यखण्डोपाध्यतिरिक्तपदाथस्य स्वरूपतः 
प्रकारत्वेन भानानुपगमात्‌ । अपि च, यदि निरवच्छिन्नप्रकारताश्रयीभूतं "घटो नास्ति" 
इत्यादिध्रतीतिविषयो भतम्‌ अभावत्वं स्यात्‌, तदहि तस्य अखण्डत्वं कथं वायते ? यतः 
जात्यखण्डोपाध्यादेरिदमेव अखण्डत्वं यद्‌ निरवच्छिन्नप्रकारताश्रयत्वमु । तथा च सति 
“नास्ति' इति प्रकारीभूतधमंस्य अखण्डोपाधित्वं सिद्धमेव इति दिक्‌ । 


१. सिज मु० एरर ९६। 


द्वितोयोऽध्यायः 


अभावस्वातन्छयविचारः 
(क) प्रमेयतया भावम्‌ अनद्धोकुवतां प्राभाकराणां मतम्‌ 


एतावता प्रवन्धेनानुभवसाक्षिकः कश्चित्‌ पदाथः अभावो नामास्तीति किञचिदा- 
खोचितम्‌ । तत्र अभावस्य पदाथंत्वविषये केचित्‌ पूनः वेमत्यमावहन्ति। तथा हि 
"इदमिह नास्ति" इति प्रतीत्या इदन्तावच्छिन्ने धर्मिणि किच्चिद्धर्मावच्छिन्नप्रतियोगि- 
ताकाभावः प्रकारविधया भासत इत्यत एव धमिणोऽतिरिक्तस्य प्रकारीभूतस्याभावस्य 
स्वतन्त्रतया पदार्थत्वं यद्‌ अभाववादिभिरङ्गीकृतम्‌, तन्नेव युज्यते, यतोऽनुभव- 
साक्षिकतयेव यदि पदार्थानाम्‌ अस्तित्वं स्वीकक्तंग्यं स्यात्‌, तदा प्रणिहितेन मनसा 
चिन्तनीयं यत्‌ “मूतर घटो नास्ति'त्यादौ प्रतीतौ भूतरत्वावच्छिन्नधमिण एव ग्रहः 
स्यात्‌, न तु तत्र प्रकारविधया अभावोऽपि कश्चित्‌ प्रतीयते, यतस्तत्र भूतलं पर्यन्नेव 
जनो घटो नास्तोति व्यवहुरति। अत एव तत्र दर्ये प्रतियोगिनि तदेकविषया या 
बुद्धिः, सेव तदभाव इति व्यपदिश्यते । 


१. नास्तीत्यादिवाक्यानाम्‌ अथंश्रदश्चंनम्‌ 


` तथा चोक्तं प्रकरणपञ्चिकायां शालिकनायेन-"भावानामवगतिद्धिधा-एका 
तावद्‌ भावान्तरसंसृष्टविषया, अपरा च तदेकविषया । यापि च सा तदेकविषया 
वुद्धिः, सापि च द्विधा- प्रतियोगिनि दुर्ये, अदुर्ये च । तत्र दुद्ये प्रतियोगिनि या 
तदेकविषया बुद्धिः, सेव तस्य प्रतियोगिनः अभाव इत्युच्यते" इति । 


२. घटाभाववद्‌ भूतलम्‌ इत्यादिप्रतीतेः अथंप्रदश्नम्‌ 


अपि च, अभावस्य पदार्थम्‌ अङ्खीकुवंन्तोऽपि द।(शनिका दुद्ये प्रतियोगिनि 
तदेकविषयां बुद्धिमेव अभावज्ञाना्थम्‌ अनुमन्यन्ते । तथा हि अत्र यदि घटः स्यात्‌, 
तहि घटवत्तया उपलभ्येत--इति प्रतियोग्यारोपेण तत्र तेषाम्‌ अभावज्ञानं सिध्यति । 
एवं च सति दुस्य अदशंनमेव अभावप्रतीतौ कारणम्‌, तहि अदशनं यदि कारणं 
स्यात्‌, तदा तत्र केवरं दु्यादशंनम्‌ इत्येवास्तु, कि पुनः अभावाख्यस्य प्रमेयस्य 
स्वीकरणेन । यत्र भूतङे घटो न दुद्यते, तत्र भूतजमात्रं दुर्यते--इत्यनेनेव उपपत्तौ 
भतलातिरिक्तम्‌ अभावाख्यं वस्तु प्रमेयतया कथं नाम अङ्गीक्रियते ? न हि मूतलम्रव्यक्षं 





१. प्रर प० ६, प° २८६-२८७ । 


१२ | अभावविम्े 


विना तत्र घटाभावप्रतीतिर्वादिनामपि आनुभविकी, अतस्तत्र भूतलज्ञानमात्रम्‌ 
इत्येवमुच्यताम्‌, कि पुनः अभावस्वीकरणेन ? 
३. अमावध्रतीति प्रति दुदयानुपरब्धेः कारणत्वनिराकरणम्‌, तत्रेव घटध्वंसवत्‌ कपाल- 
प्रत्यक्षेण अभावस्वीकार आवश्यक इति पूर्व॑पक्षमतोत्लेखः 
अत एव तेषां मते भावान्तरमभावो हि कयाचित्त व्यपेक्षया इति सिद्धान्त 
सङ्कच्छ्ते। अत एवोक्तं प्रकरणपल्चिकायामपि--(तुल्योपलम्भयोग्यार्थान्तरदशंनेन 
द्र्याचुपकम्भः अवधायते, अतो ` ` द्दये प्रतियोगिनि तदेक्रविषयोपलन्धिरेव वरम्‌ 
अभावोऽस्तु इति । | ; 
 “ . ननु यदि अभावो नास्त्येव, तहि कपालादौ पूर्व प्रतीयमानो घटो मुद्गरादि- 
प्रहारेण तस्य विनाशे केथं तत्र पृवंवद्‌ घटवुद्धिर्नाविभंवति ? ` यतः प्राक्‌ ` कपालादौ 
घटसंसृष्टवुद्धिरासीत्‌, मुद्गरप्रहारानन्तरं च न तथाविधा वृद्धिः । अतः पूर्वापरप्रत्यययो 
प्रमेयवेलक्षण्यं विना कथं सिन्नविषयत्वम्‌ ? `अपि च यत्त॒ केवलं द्र्यादशंनमात्रमेव 
अभावनुद्धो कारणमित्युक्तम्‌, तदपि न युक्तम्‌, अनुमानादिभिरपि अभावस्यावगम- 
सम्भवात्‌ । ` (ह 
` तद्यथा- गगनं मेघाभाववत्‌, उज्ज्रलसौरारोकदशंनात्‌ । अत्र च मेधाभाव- 
व॒त्तया प्रतीयमानस्य गगनस्य प्रत्यक्षायोग्यत्वेन केवलम्‌ अनुमानमेव मेघाभावनिणंये 
प्रमाणम्‌ । न च तत्र मेघाददंनमेव इत्यपि वाच्यम्‌, गृहान्तर्वेत्तिनो जनस्य गवाक्ष- 
जारुनिपतितसू्यंकिरणदरंनाद्‌ मेवाभावानुमानं यत्र स्यात्‌, तत्र मेघस्य दर्ंनादशंनयो- 
स्तूल्यतयाः न तत्र॒ मेघादशंनमेव मेघाभावनिर्णायकं वाच्यम्‌, यतो गृहान्तरबंत्तिनो यथा 
मेचसन्दरनं न सम्भाव्यते । अतो विनापि. मेादर्शनं तत्र॒ मेघाभावानुमानं परिनिष्पन्नं 
` स्यात्‌ । अतो न केवलम्‌ एकदेरमात्रवुद्धिविषयतया तत्रत्यमेधाभाव उपपादयितुं शक्येत । 
अतोऽस्त्येव “अभावः' स्वतन्त्रः पदाथः प्रमेय इति चेत्‌, उच्यते-यव्र कपालादौ 
घटादिकं पूर्वं संसृष्टम्‌ आसीत्‌, तत्रेव मुदुगरग्रहारादिकम्‌ अभावबुद्धौ कारणमिति 
भवता स्वीकृतमू-एवं चेत्‌ प्राभाकरेरपि वक्त शक्यते यद्‌ यथायथकारणोप- 
निपातादेव तदेकविषया बुद्धिः सम्भवति । अत एव मुद्गरादिप्रहारानन्तरमपि 
'कपाकादौ केवलं तदेकविषया वृद्धिरेव प्रवत्तंते, मुद्गरादिप्रहारात्‌ पूर्वं घटादिसंसृष्ट- 
दशायां न केवलं कपाङेकविषया बुद्धिः सुतरां जायते, मुद्गरप्रहारादिकारणाभावात्‌ । 


४. प्राभाकरमतेन तत्खण्डनम्‌ 
| तथा- चोक्तं भ्रकरणप्चिकायाम्‌-- “यस्य यत्र भाव आसीत्‌, कथं तस्य 
तत्राऽभाव इति । स चेत्‌ पयंनुयुक्तो ब्रते यत्‌ कारणोपनिपातवशेन तस्मिन्नेव अभावो 


१. भ्र° १०५०-६, प° २८७ । 


द्वितीयोऽष्यायः [ ११ 


जायत इति, ततो वयमपि वदितुं शक्ताः कारणोपनिपातादेव तदेकविषया बुद्धिभवति" 
इति । अतो यथा घटादिसंसृष्टदशायां तत्तत्‌ कारणव्रश्देव संसुष्वुद्धि रासीत्‌ मुदृगरादि- 
प्रहारानन्तरं च भावान्तरोदय एव कपालादेकविषयवृद्धौ कारणम्‌ । 

त च निरन्तरविनाशशालिनां प्रत्ययानां कस्य भावान्तरोदय इति वाच्यम्‌, 
धमिणः स्वरूपमात्रेण अवस्थानमेदस्यैव भावान्तरोदयत्वेन ग्राह्यत्वात्‌ । न च 
कपालादिस्वरूपमात्रं तावद्‌ घटादिसंसृष्टदशायामपि यथा स्थितम्‌, तथैव घटादि- 
विनाशानन्तरं स्थितमेव इति अवस्थाभेदेऽपि स्वरूपस्य अवेलक्षण्यम्‌ । अतो घट- 
संसृष्टदशायां, याद्दशं स्वरूपं घवटविनाशानन्तरमपि कपादेः, तथेव स्वरूपम्‌ इति 
कुतो भावान्तरोदय इति । तस्माद्‌ धमभिव एव तदानीं कपारादिधमिस्वरूपमात्रं 
अद्धीकरणीयं वाच्यम्‌, पूवमेव दत्तोत्तरत्वात्‌ । 


५. भावस्य अवस्थाहयावगाहिप्रतीतिदशंनम्‌ 


तथा हि भावातिरिक्तः अभावो नास्ति इत्येव प्राभाकरसिद्धान्तः । भावस्तु 
क्वचिदेकाकी,. स क्वचित्‌ सद्द्धितीयर्चेति अवस्थाद्वयं भजते । तत्र यदा एकाक, 
तदेव भावस्वरूपमात्रमुच्यते। एष एव एकाकी भावः परेः विनाशादिशब्दैः 
अभिधीयते । तथा चोक्तं प्रकरणपच्चिकायामू-- न भावातिरिक्तः अभावः अङ्खी- 
क्रियते, भाव एव तु एकाकी सद्‌ द्वितीयश्चेति हयीमवस्थामनुभवति । तत्र॒ एकाकी 
भावस्वरूपमात्रमुच्यते। योऽपि च अभावाख्यं ततत्वानन्तरम्‌ अभ्युपेति, तेनापि 
तावद्‌ एकाङ्िमावोपरम्भनमाश्चित्य अभावप्रमितिरङ्खीकरणीया, न यप्रतीते भावे 
अभावः प्रतोयते" इति । 


६. भ्रभाकरमतोपसंहारः 
(ख) अभावस्य प्रमेयत्वमङ्धीकुवंतां भाटुमीमांसकानां सतस्‌ `` 


| अत्रोच्यते भादुमीमांसकैः--अव्र भूतके घटो नास्ति इति व्यवहारस्य यदि 
केव भूतलमात्रविषयकं ज्ञानं कारणं स्यात्‌, तदा पटादिवत्यपि भूतङे घटो नास्तीति 
व्यवहारो न सम्भवेत्‌, तत्रापि भूतरातिरिक्तस्य पटस्य सत्वेन भूतखमात्रविषयकस्य 
ज्ञानस्य असम्भवात्‌ । अथ यदि घटासमानकाटीनमूतलमेव घटाभाववद्‌ भूतलम्‌ 
इति व्यवहारं प्रति हेतुः स्यात्‌, तत्रेदं पृच्छयते किमिदं वटासमानकालीनत्वं नाम ? 
यदि भतलमात्रम्‌, तदा घटवत्यपि भूतङे घटो नास्तीति व्यवहारः कथं वायेत ? 
यदि तु भ॒तलछांतिरिक्तं घटसंयोगा विद्यमानत्वम्‌, तहि जभावः प्रमेयतया अनिच्छतोऽपि 


भवतोः बरखादापंतितः'। ` 





१. प्र° प० ६, ए° २९८ । १. प्र० प० ६, पृ* २८९ । 

तथा चोक्तं शाखदीपिकरायाम्‌--घटोऽत्र भूतके नास्ति इति व्यवहारस्य कि 
कारणम ? दुर्ये घटे यद्‌ भूतलमावरत्रिषयं ज्ञानम्‌, तदस्य कारणम्‌ इति चेत्‌, तथा 
सति पटवद्भूतलोषलम्भे “वटो नास्ति" इति व्यवहारो न स्यात्‌, भूतलमात्रोपलम्भा- 
भावात्‌ । घटवि विक्तभूतखोपलम्भ इति चेत्‌ कोऽयं घटविवेकः ? यदि भूतलस्वहपमेव 
घटवत्यपि प्रस ङ्कः, घटसंयोगाभावः चेद्‌ अङद्खीकृत, तर्हि अभाव" इति । 
७. दुदयादशंनस्यैवाभावोपरून्िकारणत्वम्‌ 


ननु अभाववादिनां मतेनापि अभावज्ञानं प्रति किञ्चित्‌ कारणं वाच्यमेव, 
तच्च प्रतियोग्यदशनादिकम्‌ इति तदेव भूतलेकविषयवृद्धौ कारणमिति चेत्‌, तत्रोच्यते- 
दुङ्यस्य वस्तुनो यदहर्शंनम्‌, तदेव अभावबुद्धौ कारणम्‌, अदशनं च दर्शनाभावो 
भवद्भिः नाङ्गीकृतः, अभावस्वीकारप्रसङ्खात्‌ । 

भपि तु भूतकेकविषयवुद्धौ यत्‌ कारणम्‌, तच्च घटवद्‌भूतलवुद्धौ नास्ति इति 
भवता अङ्धीकृतम्‌, अन्यथा अत्र कारणम्‌ अस्ति-अत्र कारणं न इत्यनयोः प्रत्यय- 
योरवेलक्षण्यापत्तेः। एवं च सति कारणाभावस्वीकारात्‌ प्रमाणाभावान्तगंततया 
अभावो यदि स्वीकृत एव, तहि प्रमेयरूपेण प्रमेयाभावलूपेण वा अभावाङ्कीकारे 
कोऽपराधः ? 

इदमत्रावधेयम्‌ यस्याम्‌ अवस्थायां केवरं भूतलस्वरूपन्ञानम्‌, घटतदभाव- 
योडच अज्ञानम्‌, तादृशावस्था घटवदूज्ञाने घटाभाववदृज्ञाने वा वत्तंतेन वा ? वत्तते 
चेद्‌ भूतमिति, घटाभाववद्‌ भूतलमिति च व्यवहाराणामविशेषश्रसङ्कः, तुल्य- 
कारणत्वात्‌ । अथ यदि अवस्थाभेदः स्वीन्छ्ियित, तदा स भेदः यद्‌ वशात्‌ सम्पद्यते, 
तदपि विलक्षणमेव स्वीकत्तंग्यम्‌ । तथा च भूतमिति ज्ञानं यत्र स्यात्‌, तत्र यादृशं 
कारणं वत्तंते, घटवदुभूतलमिति ज्ञानस्थक़े न केवरं तादृशमेव कारणम्‌, तथा सति 
भूतलमिति घटवदुभूतकुमिति व्यवहारवेलक्षण्यं न सिध्येत्‌, एवं च घटाभाववद्‌ 
भूतलमिति अत्रापि भूतमिति घटवदुभूतलमिति व्यवहारकारणपेक्षाया किञ्चित्‌ 
कारणान्तरं स्वीकत्तंव्यम्‌, तच्च कारणान्तरं घटादिप्रमेयाभावं विना नान्यत्‌ किञ्चिदपि 
भवितुमहंति । 
८. भूतलं घटवत्‌, भतरं घटाभाववदिति प्रतीतिद्रयवेलक्षण्योपपत्तये अभावस्य 

प्रमेयत्वं स्वीकत्तव्यम्‌ इति भाटुसिद्धान्तप्रदशंनम्‌ 


अतः प्रतियोग्यचुपरुन्धिवरादेव अभावप्रतीतेः सर्वानुभविकतया न अभावम्‌ 
अनङ्खीकतुं श्षक्यते । यत्र॒ च चाक्षुषप्रव्यक्षकारणकरापसत्वेऽपि भूतलादौ पदाद्यप- 





१. शास्त्रदीपिकायाम्‌ १।२।५., पृ ८४ । 


न्क 
पा 


द्वितीयोऽध्यायः [ १५ 


छन्धिदशायां घटो न उपलभ्यते, तत्र सुतरां घटाभावः पांयुखचरणेः हाल्िकंरपि 
निर्णेतुं शक्यः, अतस्तत्र घटाभावप्रतीतेः कथमपि अनङ्काकरणं न प्रेक्षावतां युक्तम्‌ । 


अत एव इदं परिनिप्पन्नं यन्न केवलं भूतलादिसत्तामात्रेणेव घटाभावबुद्धिः ग्यवस्था- 


पयितुं श्यते, यतो घटसंसृष्टदेदोऽपि भूतलस्वलूपस्य सत्त्वेन, तत्र भूतलबुद्धो सत्यामपि 
न घटाभाववुद्धिः, तस्माद्‌ योग्यानुपलन्धौ एव अभावज्ञानम्‌ इति अभावस्य ज्ञान- 
विषयत्वं सिद्धमेव । 

ननु योग्यानुपरव्धिरेव सवंत्र॒ अभावबुद्धौ कारणमिति कथं निर्णेतुं शक्यते, 
न हि स्फीतालोकवत्यपि भूतक़ पटादौ इन्द्रियसन्निकषे पटवद्‌भूतरमिति ज्ञानसत््वेऽपि 
घटाभाववद्‌भूतरमिति सवंत्रावधारणं न भवेत्‌, तस्माद्‌ योग्यानुपरुन्धिनं अभावा- 
धिकरणमिति चेत्‌, तत्रोच्यते- "यत्र योग्यानुपरुव्धिः कारणं भवेत्‌, तत्र तु योग्यत्वं 
विद्यमानमपि यत्र अज्ञातम्‌, तत्र नाभावधीः। एवमसत्यपि योग्यत्वे यदि आरान्ति- 
वशाद्‌ निशितं स्यात्‌, तत्‌ तहि आान्तिज्ञानविषयीभूतस्यापि योग्यत्वस्य अभावनुद्धि- 
कारणत्वं भवत्येव, तस्माद्‌ अमावाख्यं प्रमेयं स्वीकत्तंव्यमेव'१ । 


(ग) वेक्ञेषिकमताचुसारेण ्रामाकरमतखण्डनम्‌ 


९. भूतलादि विहष्यातिरि क्ततया विशेषणत्वेन घटाभावादीनां स्वीकारः क्तव्यः 


भूतलमस्ति,चटाभाववद्‌भूतलम्‌, घटवदुभूतलम्‌ इत्येतेषां प्रत्ययानां वेलक्षण्यं 
प्राभाकरमेते नोपपन्नम्‌, तथा हि भूतले घटो नास्तीत्यत्र केवर भूतलस्वरूपेणेव प्रतीतिः 
स्वीकन्तंव्या, तद्‌ घटशन्यत्वं विना नान्यत्‌ किञ्चित्‌ वक्तुं शक्यते । एवं भूतरं घटा- 
भाववदित्यत्न विज्ञेष्यतया भूतलस्य, विशेषणतया च घटाभावस्य प्रतीतिः अनुभव- 
सिद्धा 1 तत्र यदि घटाभाववद्‌ भूतलम्‌ इत्यत्र घटाभावोऽपि भूतकस्वरूपमेव, तहि 
घटाभावे विदोषणतया अवगाहमाने यथा प्रतीति त्रिषयः. तथेव भूतरस्यापि विशेषणत्वं 
तत्र युक्तम्‌ । तच्च पूननं सम्मवति, न हि भूते भूतलमिति प्रतीतिः सङ्गच्छते । 

तथा चोक्तं॒प्रशस्तपादभाष्यसेतुटीकायाम्‌-कंवल्यस्य घटशून्यत्वरूपतया 
अ भावस्वीकाराद्‌ भूतलस्य भूतलखावृत्तितयाऽऽघा राधेय भावानुपपत्तेः? । 


१. पादटीक्ा- "यत्त॒ सत्यामपि योग्यानुपन्धौ अथवानवधारणम्‌, असत्यां च अवधारणम्‌ 
हति, तत्त॒ योग्यत्वाज्ञानकृतम्‌, न सत्तामात्रेण, वतः सदेव योग्यत्वं कदाचित्‌ अज्ञातम्‌ 
अवधारयति, कदाचित्त॒ अविद्यमानमेव योग्यत्वं आान्त्या निधित्य अमावम्‌ अवधारयति, 
उपलन्य मावस्तु सनूमात्रतया कारणम्‌ - न ज्ञाततया । तेन न॒ अनवस्थापत्तिरिति सवं- 
मवदातम्‌, अतः अस्ति अमावाख्यं प्रमेयम्‌" (च्ास्वदी पिकायाम्‌--२।२।२, प° ८६) । 

२. प्रशस्तपादमाष्ये सेतुटीकायाम्‌-- प° ८० । 


१६ ] अभांवविमञ 


१७, प्रत्यक्षे प्रति कायंकारणभावविचारेणापि अभावस्य उपयो गित्वव्यवस्थापननम 


` तच यत्र भूतले घटः प्रत्यक्षोक्रियते, तत्र भूतलातिरिक्तस्य घटस्यापि चक्षु 
संयुक्ततया केवलं भूतलमिति प्रततिनं स्यात्‌, यत्र च पुनः घटे न चक्षुः सन्निकृष्टः 
भवद्धिरभावविषयावगाहिनीति कल्प्यते । युक्तिप्रणीहितेन मनसा विचारीक्रिय॒ते तत्र 
भूतलातिरिक्तो नाभावः चक्षुःसन्निकृष्ट इति घटवद्‌भूतलमिन्नं भूतलमेव अभावत्वेन 
भवद्भिः उपकत्प्येत इति वाच्यम्‌, यस्मिन्‌ भूतले पूर्वं घट आसीत्‌, पश्चात्‌ च 
घटश्ून्ये तद्‌ भूतले अपि घटवदूभिन्नत्वस्य अभावः, स्वरूपभेदस्य व्याप्यवृत्तित्वनिय- 
मात्‌ । तथा हि घटे यः पटभेदः, स ख सर्वेषु काल्षु, सर्वेषु देदोपु च वत्त॑त एव । 
अतो घटस्वरूप एव तत्र॒ पटभेदसाधक इति स्वरूपभेदस्य व्याप्यवृत्तित्वमवश्यम्‌ 
अङ्धीकत्तव्यम्‌ । ` 

अपि च, प्रतियोगिमद्मेदवत्त्वमेव अनुयोगिस्वरूपमिति स्वीकार एव दुःशकः, 
तथा सति गगनाभाववदमूतलमिव्यत्र कथमपि नोपपद्यते । तथा हिं भवन्मते गगन- 
वदुभूतलमिन्नत्वमेव गगनाभाववद्‌ भूतलमिति वक्तव्यम्‌ । तत्र गगनस्य अवृत्तेस्तद्‌- 
वत्त्वमेव न प्रसिध्यति 1 तथा चोक्तं तत्रैव सेतु टीकायाम्‌ (प° ८०)--ूवं वटवत्ति 
पश्चाद्‌ घटशुन्ये घटवद्भिन्नत्वाभावात्‌ स्वरूपभेदस्यापि व्याप्यवृत्तित्वाद्‌ अवृत््त्यन्ता- 
मवे तद्वतः अप्रसिद्धश्च“ इति । 


१६. प्रागभावभेदात्यन्ताभावप्रतीतोनां प्राभाकरमते नोपपत्तिरिति प्रतिपादनम्‌ . 


एवमत्र कपाङे घट उत्पत्स्यते, कपाल्श्च घटमिन्नः, तथा .कपाङे घटो 
नास्तीति प्रतीतीनां वेलक्षण्यं प्राभाकरमते नोपपद्यते, यतस्तनमते स्वंत्रेव कपालस्वरूप- 
मेव प्रतीतिविषयः । कपालस्वरूपं च पुनः अविलक्षणम्‌, अतो विलक्षणप्रतीतिस्तत्र 
` न सिध्यति । 


१२. अभावस्य कार विवेषस्वरूपत्व खण्डनम्‌ 

ये च पूनः कारुविशोपसम्बन्ध एव तेषामपि असम्यग्‌वस्तुस्थितिनिर्धारणम्‌ । 
तयथा कालविहोष इत्यत्र गतवेशिष्टयं चटसंयोगासंयोगाभ्यां निरूपणीयम्‌; तथा च सति 
यत्र कार घटो विद्यते, तथातव्रिधस्य काकस्य वटासंयोगोऽस्ति । यस्मि काले-पुनः घटो 
.घटसंयोगोऽपि नेव वियत इति धघटभावाभ्यामेककारुगतवेरिषटयं निरूपणीयम्‌, अतः 
.अभावमनङ्गीकरुवंता कथङ्कारं कालविशेषोऽपि निर्णेतुं शक्यते ? 
| ` वस्तुतस्तु यस्मिन मूतर घटोऽस्ति इति भ्रतीतिः, तत्र घटो नास्तीति प्रतीतिः 
न स्यात्‌ । अपिं तु," घटाभावामावोऽस्ति इति प्रतीतिः स्यादेव । अत्र यदि अभावाख्यः 
कश्चन पदाथः प्रमेयतया नाङ्गीक्रियते, तहि अत्र घटाभावाभावोऽस्ति, ` अत्रः च 


ह्ितीयोऽध्यायः :[ :९ 


घटाभावो नास्ति, अत्र च पुनः धटो नास्ति--इत्यादिभ्रतीतीनां वैलक्षप्यं न कथमपि 
निर्धारयितुं शक्यते । | 


१३. प्राभाकरमते प्रतिवध्यप्रतिबन्धकभावानुपपत्तप्रदर्शनम्‌ . 


तापि प्रतिवध्यप्रतिवन्धकभावोऽपि प्राभ।करमते उपपद्यते । तथा हि भृत- 
लत्वावच्छिन्नविशेष्यक्रसंयोगसम्बन्धावच्छिन्नघटत्वरावच्छिननप्रका रताकनुद्धि प्रति भूतल- 
त्वावच्छिन्नविशेष्यकसंयोगसम्बन्धावच्छिन्नवटत्वावच्छिन्नभ्रतियो गिताकाभ।वनुद्धिः प्रति- 
वन्धिका । अत्र॒ यदि घटाभाववद्‌भूतलमित्यस्य केवलभूतरविषयकत्वमेव तत्र 
स्यात्‌, तहि घटवद्‌भूतलम्‌ इति ज्ञानं घटाभाववद्‌भूतलम्‌ इति ज्ञानं प्रतिबन्धकं 
च स्यात्‌ । न हि प्रमेयपदार्थास्तित्वं विना अपरस्य प्रतिबन्धकत्वं सम्भवेत्‌ 1 तस्माद्‌ 
यदि अभावो नाम पृथिव्या विदुप्येत, ताहि घटवद्‌ भूतलमिति ज्ञानं कः प्रतिवध्नी- 
यात्‌ ? न हि आलोकपदाथंस्य असत्त्वे अन्धकार प्रतिबन्धक आलोक इति वचनीयं 
स्यात्‌ 1 तस्मात्‌ सर्वत्रेव वस्तुस्थितिद्वारा प्रतिव्रध्यप्रतिवन्धकभावः कल्पनीयः । अतो 
घटाभावस्य असत्त्वे घटव्रदुभूतलम्‌ इति बुद्धिनं केनापि प्रति्न्धितुं शक्यते । 

अपि च अमावत्व।वच्छिन्नप्रकारताकवुद्धेरनुग्यवसायक्रारे घटाभावं जानामि 
इत्यनेनेव अभावत्वप्रकारकप्रमाज्ञानानुसारिणी अनचुन्यवस्षायबुद्धिः स्यात्‌ । न तु घटशून 
भूतले भूतलं जानामि इति प्रत्ययः । 
१४. अनुव्यवसायतोऽपि अभावसिद्धिः 


इदमत्राववेयम्‌-कण्टकायभाववति भूतर पादचारणादिव्यवहारः कण्टकाद्य- 
भावावधारणपूवंकमेवे स्यात्‌ । यदि तु अभावो नाम कश्चिन्नास्ति, तहि भूतलमात्रोप- 
लम्भात्‌ कण्टकादिज्ञानं न सम्भवेत्‌ । सत्स्वपि कण्टकेषु तत्र॒ 'नास्ति' इति बुद्धिः 
सम्भवति । न च भूतलमात्रधीरेत्र कण्टकाद्यभावावधा रणवुद्धिरित्यपि साम्प्रतम्‌ । 
तत्र मात्रशब्देन किञ्चिद्‌ व्यत्रच्छिदयतेन वा? यदि न किञ्चिद्‌ व्यवच्छियते, तहि 
अनर्थकः 'मान्'शब्दः । अथ व्यवच्छियते--अस्ति तहि व्यावृत्तिविषयः । स॒ च विषयः 
अभावादन्यो नैव स्यात्‌ । न च अभावस्य कारणं कलत्पनालाघवात्‌ तन्मात्रधीरेव 
स्यात्‌ इति वाच्यम्‌, न हि प्रामाणेन अवगतस्य अथस्य कल्पनालाघवात्‌ 
परित्यक्त शक्यते । 


१५. व्यवहा रतोऽपि अभावस्वोकार आवर्यक इति भ्रदहानम्‌ 


कि बहुना--यदि अभावस्य प्रामाण्यं नाद्खीक्कियते, तर्हि सवं सर्वेण सङ्कोयंत, 
तथा हि क्षीरे दधि नास्ति, दध्नि च क्षीरं नास्ति इति प्रमाणसिद्धव्यवहारः 1 तत्र 
यदि अभावो नैवाङ्गीक्र्िते, तदा क्षीरे दधि, एवं दध्नि क्षीरमित्यपि स्यात्‌ । -कि 
#: 


१८ | ञअभावविम 


बहुना---रंशे श्युङ्गं नास्ति इति व्यवहारासम्भवेन शये श्ुगमित्यपि व्यवहारः 
स्यात्‌ । तथा चोक्तं शलोक्रवात्तिके ~ ` 

धस्तुसकरसिद्धिश्च तल्प्रामाण्यसमाश्नया । 

क्षीरे दध्यादि यन्नास्ति प्रागभावः स उच्यते ।॥२॥ 

नास्तिता पयसो दध्नि प्रध्वंसाभाव इष्यते । 

गवि योऽहवाद्यभावस्तु सोऽन्योन्या भाव उच्यते ॥\२३॥ 

ज्िरसोऽवयवां निम्ना वृद्धिकाटिन्यर्वाजता। 

शल्ञन्पद्खादिरूपेण सोऽत्यन्ताभाव उच्यते ।।४॥। 

क्षीरे दधि भवेदेवं दध्नि क्षोरं घटे पटः। 

राशे श्युद्खः पथिव्यादो चेतन्यं मूतिरात्मनि+ ॥\५॥ 
१६. अभावस्य प्रमेयत्वखण्डनाथं पुनराशङ्धा, तल्निरसनं च 

अथ यदि मन्यसे घटाभाववद्‌ भूतलमित्यादो घटादेः अप्रतीयमानतया घटो 
न प्रतीयत इत्येवमर्थो व्यवहारविषयतया सिध्यति । न चं तेन भूतलसत्तातिरिक्तस्य 
अभावस्य प्रमेयत्वं युक्तिसिद्धम्‌, इति चेत्‌, तत्रोच्यते वेशेषिकेः- सत्यपि घटे कुतश्चित्‌ 
प्रतिबन्धाद्‌ न प्रतीयते घट इति व्यवहारः स्यात्‌ । नतु पुनस्तत्र घटो नास्ति इति 
व्यवहारः सम्भवेत्‌ । अतो घटो न प्रतीयत इत्यनेन घटाभाववद्‌ भूतलमित्ि 
प्रतीतिसिद्धस्य पदार्थस्य न गताथंत्वम्‌ । कि बहुना--घटो भविष्यति इत्यनेन यः 
प्रागभ।वः प्रतोयते, तथा घटो विनष्ट इत्यनेन घटाध्वंसः, तथा घटो नास्ति इत्यनेन 
घटात्यन्ताभावः, तथा घटो न पटः इत्यनेन प्रतीयमानोऽन्योन्याभावः प्रतीतिपरेदाद्‌ 
वेलक्षण्यम्‌ आवहति । अतः प्रतीतिसाक्षिकतया अभावस्य वस्तुत्वमङद्धाकरणीयम्‌ । 
तथा चानुमानम्‌-अभावो वस्तु चतुर्धा भेदाद्‌ द्रव्यादिवत्‌। तथा चोक्तं 


दलोकवात्तिके- छ 
| न॒ चावस्तुनः एते स्युभदास्तेनास्थ वस्तुता 


कार्यादीनामभावः को यो भावः कारणादिनाः 1८11 
(घ) अभावस्य तत््वान्तरत्वमनद्धोक्‌ वतां बोद्ध(नां मतम्‌, 
तत्र भादुमोमांसकानाम्‌ उत्तरं च 
१७. स्वेतरग्यावृत्तस्येव वस्तुस्वरूपत्वेन भावेतरव्यावत्तंकाभावाद्‌ अभावो न तच्वा- 
न्तरमिति पुवंपक्षः 
अथ केचिदपरे एवं प्रत्यवतिष्ठन्ते-तथा हि वस्तूनि प्रत्थर्थनियतत्वेन स्व-स्व- 
रूपात्मना परस्परं भिन्ते, यथा नीखादयः । तथा च नीलमित्युक्तौ विजातीयेतर- 
१, श्लोफवाविक्रे-अमावपरिच्छेदे । २. तदेव । 

भेदमाव्रमवगाह्यते--अनीलव्यावृत्तं नीलमित्य्थंः । तस्माद्‌ येषां प्रव्यश्नादिप्रतीति- 
योग्यं सजातीयेतरभेदस्वषूपं किञ्चित्‌ सिध्यति, तेषामेव स्वस्वरूपेण स्वेतरव्यावत्तंक- 
तया मेदः सम्भवेत्‌ । अभावस्य च पूनः भावात्‌ किञ्चित्‌ भेदकं नोपरभामहे । यतः 
परत्यक्षयोग्यस्यैव स्वेतरव्यावर्तकत्वं प्रमाणसिद्धम्‌ । अभावस्तु नेव प्रत्यक्षसिद्धः । 
प्रत्यक्षस्य सतत््वनियतत्वात्‌ । अभावस्य तु तुच्छत्वाद्‌ न प्रत्यक्षयोग्यत्वम्‌ । तस्माद्‌ 
अभावो न क्रिञ्चित्‌ तत्त्वान्तरम्‌ । अभावव्यवहारस्तु नास्तोति विकल्पशब्दप्रयोगात्मा 
भावाश्रय एव॒ कथञ्चिद्‌ उपपादनीयः, न तु एकाक्रारप्रतिनियतादन्यासंसगिणी 
भावादन्योऽभाव इति । उक्तं च-"भावादन्यः अभावोऽस्ति न कञ्चिदनिरूपणात्‌' 1 
अत्र भाः प्रव्युच्यते-- नास्तीति व्यवहारो विक्रत्पप्रयोगात्मा इति यदुक्तं भवद्भिः, 
तेनेव अभाव्रस्य पदार्थस्य भवन्मतप्रक्रियया सिद्धि रापतिता, तथा भवन्मते विक्रल्पो 
नाम-अभिलापसंसर्गयोग्यप्रतिभासा प्रतीतिः कल्पना? इति । 


१८. जाब्द प्रयोगस्य कल्पनात्मकत्वेन अभावाख्यवस्त्वभावे अभावज्ञब्दानुपपत्तिरिति 
उत्तरपक्षः 
तथा हि वाचक्रेन शब्देन वाच्यस्य अथस्य सम्बधनज्ञानमेव कल्पनासंज्ञां लभते । 
ततो यदि अभावो नाम क्चिदथं एव नास्ति, तहि नास्तोति व्यवहारस्य विकल्प- 
प्रयोगात्मक्रत्वं नैव स ङ्कच्छते । तस्माद्‌ यदि नास्तीतिशब्देन किञ्चिदिह प्रत्याय्यते, तर्हि 
तथाविधः प्रत्ययो विकल्पो भवेत्‌, यस्य च न स्वरूपं किञ्चिदस्ति, तदेव निविकल्पकं 
राब्दाद्यविषयं सम्भवति । अत एव त तस्स्वरूपमाध्रित्य शब्दादिप्रयोगे कृते शब्द जन्यस्य 
तथाविधस्य बोधस्य कल्पनाप्रभवतया विकत्पत्वं सङ्कटते 1 अत्र यदि अभावस्य 
स्वरूपमेव किञ्चिन्‌ नास्ति, तहि किमाश्रित्य कल्पना प्रवत्त॑ते । अथ यद्येवमुच्यते 
यद्‌ यथा जात्यादीनां अस्रेऽपि समारोपितविषयतया विकल्पविज्ञानं तत्र प्रवत्तते, 
एवम्‌ अभावोऽपि स्यात्‌ । 

न चानेन अभावविकल्पो दुष्यति इति चेत्‌, तत्रोच्यते भाटुः- वस्तुतः स्वरूप- 
सिद्धावेव एकत्र स्थितस्य तस्य अन्यत्र समारोपः सम्भवेत्‌ 1 दुद्यते तु र्ज्जुसर्पादि- 
समारोपस्थकङेे अन्यत्र प्रसिद्धस्य वस्तुभूतस्येव सपस्य रज्वा समारोपः ॥ अत्र च पुनः 
यदि अभाव एव वस्तुभूततया नाङ्खीक्रियेत, तहि आकाशकुसुमादीनामिव अभावाना- 

१. सूत्राथंः--अ्मिरप्यते उच्यते अनेन इति अमिरापः वाचकः शब्दः 1 स च संकेतकारेन 
द्टेन रूपेण ठेक्यम्‌ आपादितः । अन्तजंल्पाकारस्तथा प्रतिमासमानो वाच्योऽभिङापेन 
वाचक्रेन संसग: सम्बन्धः ) अमिकापसंसर्गाय योग्य इति अथकथनमिदम्‌ । अमिकाप- 
संसर्गाय योम्य अभिधेयाकागामासो यस्यां प्रतीतो, सा कल्पना इति सूत्राथंः 
(न्यायनिन्दौ -२1५) । 


२० ) अभाव्विमर् 


मपि समारोपः कथङ्कारं स्यात्‌ ? न च कल्पिताकारभेदानध्यधसायाद्‌ एकत्वा- 
ध्यवसाय एव समारोप इत्यपि वाच्यम्‌, यदि पूर्वापरयोः एकत्वाव्यवसायः सम्भवेत्‌, 
तदेव पुनः एवं रीत्या समारोपोऽपि कल्पयितुं शक्येत । क्षणिकत्ववादिनां च बौद्धानां 
मत उत्पन्नविनष्टानां वस्तूनां पौर्वापर्याभावेन एकत्वप्रतिसन्धानमेव न स ङ्खच्छते । 
तस्मात्‌ तया रीत्या समारोपः कल्पयितुं न युज्यते । एवम्‌ असति च विपयंये समारोप- 
त्वाभिधानमलोकमेव स्यात्‌ । तस्मात्‌ “नास्ति इति एकशब्दोपसृष्टं किञ्चिद्‌ 

भ।ववद्‌ अभाव।ख्यमपि स्वरूपं किञ्चिदवस्थितं सिध्यति 1 

१९. मृद्गरादिग्रहारेण घटानुपरुब्ध्यापि अभावः सिध्यतीति प्रदर्शनम्‌ 

अपि च, यदि अभाव एव नास्ति, तहि मुद्गरादिप्रहारे कृते घटस्य 
अनुपरुव्धिः कथम्‌ ? न च विनषत्वाद्‌ अनुपरन्धिरिति वाच्यम्‌, विनाशस्य अभाव- 
त््रानतिरेकात्‌ । तथा हि मुद्गरादिप्रहारात्‌ प्राक्‌ कम्बुग्रोवादिमत्त्वावच्छिन्नस्य घटस्य 
जराहरणाद्यथंक्रियाकारित्वमुपभ्यते । प्राहूते च मुद्गरेण नेव तथा इति घटस्य 
अनुपलम्भे विना विनाशं न किञ्चत्‌ कारणमुपलभ्यते, विनाशस्तु अभाव एव । 

अत्र पुनरपि बौद्धानामाशङ्धा- ननु भाव इत्यनेन सत्ता अवगम्यते । तथा च 
सति अभावो वस्तुत्वेन सनु इति न सम्भवति । अतो वस्तुत्वसमनियतसत्ताऽसम्भवाद्‌ 
अभावोऽस्तु। इदमत्र सौगतानां विवक्षितम्‌ -पदा्थत्वम्‌ अस्तित्वसमनियतम्‌ । 

अस्तित्वं च भावत्वानतिरिक्तम्‌ । अत एव आकाशकरुसुमादीनाम्‌ अस्तित्वविरदेणेव न 

भावत्वम्‌, न वा पदाथंत्वमपि 1 तस्माद्‌ भावः सत्ता इति फलितम्‌ ! सत्त्वं च 

अथंक्रियाकारित्वम्‌, न च अभावानां किल्चिदथंक्रियाकारित्वं सिध्यति । यतः स्वलक्षणं 

वस्तु स्वतरब्यावृत्तरूपेण स्वमहिम्नेव अर्थंक्रियाकारि भवेत्‌ । न हि आगन्तुकेन रूपेण 
अथक्रियाकारित्वं सिध्यति । दुङ्यते च गुडादीनां माधुर्यं नागन्तुकम्‌, किन्तु 
स्वाभाविकमेव तत्‌ सत्‌ 1 अतोऽभावो यदि कवचिदपि किञ्चिदथंक्रियाकारी भवेत्‌, 
तदेव तस्य पदार्थत्वं सम्भाव्येत । नास्ति पुनरभावानां तुच्छत्वादेव अथंक्रियाकारि- 
त्वम्‌ । अभावो नाम किञ्चिद्‌ वस्तु न सिध्यति । अपि च अभावः सनु असनुवा ? 
बन्ध्या पृत्रवती इतिवद्‌ अभावः सनु इति व्याहतं वचः । अथ यदि असन अभावः, 
तहि आकाशक्रयुमादेरिव तुच्छस्य तस्य पदार्थत्वं ब्रृवाणः प्रक्षावद्धिरुपहस्येत । अतो 

न कथमपि अभावस्य पदाथंत्वं वि चारशोलानां युक्तिसिद्धं स्थात्‌ । 

२०, भावसत्तयोस्तुल्या्थंकतया भावभिन्नस्य अभावस्य अवस्तुत्वमिति पूर्वपक्षः । 
ज्ञानजननाख्याथंक्रियाकारित्वेन अभावे गौणतया सत्वग्यवहारः, तथा विहिता- 
करणस्य प्रागभावरूपस्य पापजनकत्वेन वस्तुत्वमपि सिध्यतीति प्रतिपादनम्‌ 

अत्रोच्यते भाद्ैः- अभावस्य च ज्ञानजननाख्या्थक्रियाकारित्वदशंनाद्‌ अभावे 
गौणतया वस्तुत्वव्यवहारः । न तु मुख्यतस्तत्र॒ वस्तुत्वं सिध्यति । अपि च विहितस्य 

अकरणे तदकरणस्य विहृतप्रागभावरूपतया प्रत्यवायहेतू्वं लास्त्रेषु श्रुतम्‌ 1 तस्मात्‌ 
प्रत्यवायाख्यकायंजनकत्वेन अभावस्य वस्तुत्वं वेदितव्यम्‌ । तथा च विहितानां 
कार्याणां यः प्रागभावः, स एव पुनः कारणत्वन वस्तुत्वमावहति । तस्माद्‌ वस्तु- 
स्वरूपस्येव अमावस्य शशश्थ ङ्गादीन।मिव तुच्छत्वमनुपपन्नम्‌ । 


२९१. अभावस्यापि अस्तित्वन्यवहारास्पदत्वेन नालीकत्वम्‌, अर्थक्रियाका रित्वस्य 
सत्त्वानुपपादनं च 

एतत्‌ पूनरिहावधेयम्‌--अस्तित्वेन व्यवहारानास्पदं यत्‌, तदेव अलीकम्‌ । 
न हि शखश्यु ङ्गमस्ति इति व्यवहारः क्वचिदपि सम्भवेत्‌ । अभावस्तु पूनः अस्तित्व- 
व्प्रवहा रकक्षान्तगंतः सर्वेष(मनुभवसिद्धः। तेजसि गन्धाभावोऽस्ति, वायौ रूपा- 
भावोऽस्ति, इत्यादिन्यवहमरौ श्रम्रमाद्यनास्कन्दिततया प्रमात्वस्ाधको भवत्येव । 
एवं विरोषामावकूटानाम्‌ अस्तिव्वग्यवहा रास्पदतया सुतरां सामान्यामावस्यापि 
अस्तित्वव्यवहारविषयत्वं सिध्यति 1 अतः अभावः" अस्ति इति व्यवहारस्य सिद्धतया 
आकाञशकरुसुमादिवत्‌ तुच्छत्वम्‌ अभावस्य न सम्भाव्यते । 

यच्च पुनरुक्तम्‌-अर्थक्रियाकारित्वं सत्वं तदपि न संगच्छते, व्यभिचारात्‌ 1 
दुरयते च घनान्यकाराच्छन्ने वत्मंनि निविषेण सपेतरेण मूषिकादिना सन्दष्टस्य 
आशीविषेण सर्पेण ॒दष्टोऽस्मि इति दढनिस्चयवशात्‌ शद्कितिविषप्रभावेणेव मरणम्‌ 
तत्र विषस्य अथंक्रियाकारित्वं वत्तंते, न पुनः विषतत्ताम्‌ । एवं स्वप्नादिस्थक्ेऽपि 
भीषणाकृति्िहादिदश्ंनेन महाभयं समुत्पन्नं भवेत्‌, न च तत्र॒ भयाथक्रियाकारिणां 
पिहादीनां सत्त्वम्‌ । अत्‌: सत्वस्य अथंत्रियाकारित्वन्यभि वारात्‌ नाथंक्रियाकारित्वं 
सत्त्वम्‌, अपि च, अथंक्रियाकारित्वस्य अथंक्रियकारित्वान्तरं वत्ते न वा ? वत्तते 
चेत्‌ तस्यापि पुनः अथंक्रियाकारित्वान्तरस्वोकारध्रौग्याद्‌ अनवस्या दुष्परिहारा । 
अथ यदि अ्थंक्रियाकारित्वान्तरविरहादपि अथंक्रियाकारित्वं सत्त्वं मवेत्‌, तहि 
अभावस्यापि अर्थक्रियाकारित्वराहित्यात्‌ सतत्वं कथं नाङद्खीक्तव्यमर्‌ ? अतः 
अथंक्रियाकारित्वं सत्त्वम्‌, इत्येव रिक्तं वचः । अभावस्य च पुनरथंक्रियाकारित्वं 
प्रदशितमस्माभिः। 


२२. भावाभावद्रयात्मकं वस्तुस्वरूपमिति भाटूसिद्धान्तप्रद्नम्‌ 

एतदपि न विस्मक्त॑व्यं यत्‌ सवं वस्तु स्वेन रूपेण सदपि धर्मान्तरेण असदिति 
न्यव दियते । गोत्वेन रूपेण सन्नपि गौः अडइवत्वेन रूपेण न सत्‌, तस्माद्‌ दवयास्मक वस्तु 
अवगम्यते भावाभावाभ्याम्‌ । 

नन्वेवं वस्तूनां द्वयात्मकत्वे भावामावयोरमेद एव भवतामभिप्रेत इति चेतु, 
तत्रोच्यते--एवंभूतयोः भावाभावयोः धम्॑घामिरूपतया भेदोऽपि कियानस्त्येव । तथा 

हि यावद्‌ घटो नोत्पन्नः, तावत्‌ कपारे विद्यमानो घटप्रागभावः कपालधमितया 
प्रतीयते । तथा च व्यवहारः-घटप्रागभाववान्‌ “अयं कपालः", तस्माद्‌ धममधर्मितया 
भावाभावथोः तत्र भेदोऽपि अस्त्येव । तथोक्तं भदुपादैः इलोकवात्तिके- 
न चावस्तुनः एते स्युः भेदस्तेनास्य वस्तुता । 
कायदीनाममावः को यो भावः कारणादिना१ ॥ इति । 


२२. प्रागभावादिभेदेन चातुविध्यादपि अभावस्य वस्तुत्वं स्वीकन्तंव्यमिति प्रदर्शनम्‌ 


चतुविवेषु अभावेषु सवत्रेव अभावत्वावच्छिन्नप्रकारकबोधोदयात्‌ तथा अयं 
प्रागभावः, स च ध्वं्षाभावाद्‌ व्यावृत्त इत्यादिरूपेण प्रत्येकमभावेष व्यावृत्तवुद्धेरपि 
उदयाद्‌ अभावस्य प्रमेयत्वं वस्तुभूतत्वं च सिध्यति । तथा चात्रानुमानम्‌--अभावो 
वस्तु, सामान्यविशेषात्मकत्वात्‌, गवादिवत्‌ । एवं प्रमेयत्वादिति हितुनापि अभावस्य 
वस्तुत्वं सिध्यति । 


२४. अभावस्य भावाभावात्मकत्वे मीमांसक्ाभिमतमनुपरुन्धिप्रमाणं नोपपद्यते इति 
पवंपक्षः 
नन्वेवं यदि भाव।भावात्मकं वस्तु, तहि सवंत्रेव प्रत्यक्षादिभिरपि वस्तुनि 
गृह्यमाणे द्वयात्मकत्वं प्रतिभातं भवतु, कि पुनः षषटप्रमाणाङ्खीकारेण इति चेत्‌, 
अन्रोच्यते- यद्यपि गवादिकं वस्तु गोत्वादिरूपेण सदृरूपस्‌, अश्चत्वादिरूपेण च न तथा 
इति दयात्मकमेव, तथापि वचक्षुरादीन्द्रियसन्िकर्षेण केवलं सद्रूपतेव गृह्यते-न 
असद्रूपता, यतः सर्वत्रैव द्वयात्मकानां वरतूनां किञ्चिदेव कदाचित्‌ प्रतीयते, न तु 
सर्वात्मकमेव ग्रहीतव्यम्‌ । तत्रेदं कारणं यद्‌ उद्भूतं हि वस्तु गृह्यते, न अनुद्‌भूतम्‌ । 
अतो यदेव सदसतोः उद्भूतं भवति- तेनेव वुद्धिग्यपदेशः। तत्र च प्रत्यक्षस्थले 
सद्रूपमेव उद्भूतमिति व्यवहा रानुकरूरुतया तदेव रूपं प्रत्यक्षेण गृहीतम्‌ । अत एव यत्र 
सत्यपि प्रत्यक्षकारणे विषयमन्तरेण तत्तत्कारणसमवधानेऽपि विषयस्य अनुपरन्धिः, 
तत्र प्रतियोग्यारोपक्रमेण अनुपरुन्धिप्रमाणाद्‌ अभावो गृह्येत । अतो न करदिचद्‌ दोषः । 
तथा चोक्तं ररोकवात्तिके- 
स्वरूपपररूपाभ्यां नित्यं सदसदात्मके । 
वस्तुनि ज्ञायते के डिचद्‌ रूपं किचित्‌ कदाचन ॥ 
यस्य॒ यत्र॒ यदोदुभूतिजिघुक्षा वोपजायते । 
चेत्यतेऽनुभवस्तस्य तेन॒ च व्यपदिष्यतेः ॥ इति । 


१. चख्छोकवात्तिके, अमावपरिच्छेदे--९ इरोकः । 
२. इ्टोकवात्िके - अमावपरिच्छेदे- २२-२३। 

अत इदमेव ततत्वं यद्‌ भावात्मकस्य प्रमेयस्य प्रमाणं भावरूपमेव । अत एव 
तत्र अभावस्य प्रम,णत्वं नास्ति । एवमभावस्य भ्रमेयस्य अभावाच्यं प्रमाणमेव स्यात्‌ । 
तथा ह्-- 
भावात्मके यथा मेये नाभावस्य प्रमाणता! 
तथाऽभावप्रमेयेऽपि न भावस्य प्रमाणता!॥ 
२५. भावत्वं भावघ्रमाणगोचरम्‌, अभावत्वं च अभावप्रमाणगोचरम्‌ इति 
भाटुसिडान्तः 
ननु प्रमाणमभावाख्यमिति कथम्‌ ? प्रत्यक्षादीनां भावत्वदरानादित्ति चेद्‌ 
` भावात्मकमेव प्रमाणम्‌ इति नेयं राजाज्ञा । यत्र यादृशं वस्तु, तत्र तदनुरूपमेव 
प्रमाणं भवेत्‌ । अतः अभावाख्यस्य प्रमेयस्य सिद्धो तदुग्राहकं भ्रमाणमपि अभावाख्यं 
स्यादेव, यतः अथंपरिच्छेदो टि प्रमाणफलम्‌ । तच्च फर यथा भावरूपेण प्रमाणेन, तथा 
अभावेनापि प्रमाणेन तुल्यमेव स्यात्‌ । यथा-- 
भावात्मकस्य मानत्व न च राजाज्ञया स्थितम्‌ । 
परिच्छेदफरत्वाद्धि पामाण्यं स्याद्‌ द्योरपिः ॥ 
अतोऽमावाख्यं प्रमाणं तदग्राह्यं प्रमेयं च वस्तुतत्तवानुसन्धिना प्रेक्षावता नेव 
अनङ्खीकतुं शक्यम्‌ । 


डः) अभावस्य पदार्थान्तरत्वे नैधायिकमतारम्भः 
२६. तत्र नास्तीत्यादिप्रतीतिसिद्धः अभाव इति स्थापनम्‌ 


नेयायिकास्तु अभावस्य पदार्थान्तरत्वम द्धी वुःवन्त एवमाहुः-घटाभाववद्‌- 
भूतलम्‌ इत्यत्र॒भूतलत्वावच्छिननविशोष्यतानिरूपितघटाभावत्वावच्छिन्नप्रकारताशारी 
बोधो जायते। तत्र॒ अभावत्वावच्छिन्नप्रकारताश्ाल्प्रिमायाः अभावं विना 
नोपपत्तिः । यदि अभावः पदार्थान्तरं न भवेत्‌, तहि अभावत्वावच्छिन्नप्रकारतारालि- 
प्रमाज्ञानं नोपपद्यते । 


२७. अभावस्य देडशकालादिभिः सम्बन्धासिद्धेः स्वतन्नपदायंत्वाऽसम्भवश्ञङ्धाः 
तत्रैव बौद्धमतप्रदशंनं च- 
अत्राहुः सौगताः-घटो नास्ति इत्यादिना प्रतीयमानः अभावो न घटाभाव- 
स्वरूपत्वेन स्वतन्त्रतया अनुभूयते; अपि तु देशकालप्रतियो गिविशिष्टत्वेन । अत एव 
इह इदानीम्‌ इदं नास्ति इत्येवं प्रतीयते । नन्वेवं प्रतीयमानस्यापि स्वातन्त्र्यं कथं 
नाद्धीक्रियते इति चेतु, तत्रोच्यते-एवं ्रतीयमानोऽपि यदि देशकालादिभिः सम्बद्धः 

ष्यादभावः, तदा तस्य स्वातन्त्यं सिध्यति । नतु पुनः देशेन कालेन वा सम्बध्यते 
अभावः, संयोगसमवायादोनामनुपपत्तेः। एवं च सम्बन्धराहित्येन अभावो विशेषेण 
मपि भवितु नाहंति । विशेष्येण देशकालादिना सम्बन्धाऽसम्भवत्‌ । न हि विशेष्येण 
अपसम्बद्धमपि विशेषणं स्यात्‌ । तथा चोक्तं ज्ञानश्चो मित्रनिवन्धावलौ-“न चाभावो नाम 
विग्रहवानु, येन अन्वयव्यतिरेक्रिणा रूपेण सक्नात्कत्तंव्यः, किन्तु ग्यवहत्तंव्यः१ इति । 

ननु यदि अभावः स्ततन्त्रो नास्ति, तहि निषेवप्रतीतेः विषयः क इति चेत्‌, 
तत्रोच्यते सौगतेस्तत्रापि देशक्रालसम्बद्धस्य वस्तुस्वभावस्य अनुभूतिसिद्धतया तथा- 
विधसम्बन्धासिद्धेः अभावस्य वस्तुतया अगम्यत्वात्‌ ' उक्तं च ज्ञानश्रीमित्रपादैः 
वेद्ये यत्न हि यनुमत्तिनियमतः स्थाद्‌ वान वा तस्य वीरि नोऽनुपटब्धिरन्य- 
विरहज्ञानस्थितेराश्रयः२ 

अत्रेदं तात्पयंम्‌-घटो नास्ति इत्यादौ प्रतीयमानस्य घटाभावस्य नास्ति 
कश्चित्‌ प्रत्यश्चयोग्यो विग्रहः 1 अपितु, सत्यपि प्रत्यक्षकारणे तत्र स्थितानां सर्वेषां 
प्रत्यक्षसत्तवेऽपि धटस्य प्रत्यक्षाभावाद्‌ घटो नास्तीति व्यवहारमाच्रम्‌ । तत्र च व्यवहारं 
प्रति कि कारणमिति चेत्‌, एकाकारनियम एव । तथा हि अभिज्ञेन जनेन घटादशंनाद्‌ 
एकत्र यथा घटो नास्तीति व्यवद्धियते, तथैव सवत्र प्रव्यक्षकारणक्रकापे सत्ति घटा- 
दशनात्‌ घटो नास्तीति निषेधात्मकव्यवहारस्तस्य प्रवत्तते । यश्च अपटुः जनः, स 
घटानुसन्धानेन तमनुपलम्य तत्र॒ घटो नास्तीति निषेचात्मकं व्यवहारं करोति, 
तत्सादुदयाद्‌ अन्यत्रापि तथैव व्यवहरति । यश्च अतिशयमन्दमतिः, स घटानुपलम्भेऽपि 
तत्र सन्दिहानो घटो नास्तीति प्रवत्तंते । 


तथा चोक्तं ज्ञानश्रीपादेः-"न चाभावो नाम विग्रहवान्‌, येन अन्वयन्यति- 
रेकिणा साक्षाकत्तंव्यः, किन्तु व्यवहत्तंव्यः। स च एकाकारनियमात्‌ पटुना व्यवहत्त्‌- 
मध्यक्षेण शक्य एव । यः पुनः अपटुः आपातत प्रवृत्तेऽपि अभावनिश्वये संशेते 
सादुर्यमस्य अनुपलम्मनमात्रमनुसूत्य तद्व्यवहारं प्रवक्तंयति, यस्तु ततोऽपि अपटुः, 
स दृड्यानुपलम्मेऽपि सन्दिहानो ग्यापकानुपलम्भेन प्रवत्तते” । 

अत्रायममिस्षन्धिः- यस्मिन्‌ विद्यमाने यद्‌ अवद्यं विद्यते, तस्य अभिन्नेन्द्िय- 
ग्राह्यस्थ अनिन्द्रियग्राह्यस्य वा बुद्धिरेव अनुपरन्धिः। सा च केवलं व्यवहारमात्रमेव 
साघयति, अन्यथा प्रत्यक्षसिद्धः स्यात्‌ । तदथ॑मेव च अभावन्ञानस्य व्यवहारसाध- 
कत्वम्‌ । न तु अभावः कश्चिद्‌ विग्रहवानु इति निश्वयार्थ॑म्‌ । यथा नीलमिदम्‌ इति 

निश्चये अनीरो.न भवति इति व्यवहारः, न तु तेन नीके ` नीठेतराभावस्य विग्रहुवतः; 


कस्यचित्‌ स्थितिरबोध्यिते। . 


(ख) स्थायमतमाभित्य घटो नास्ति इत्थादिप्रतीतेः आधाराधेयभाव- 


घटितत्वेन अभावस्य देश्सम्बन्धप्रतिषादनस्‌ 


अत्रेदमुच्यते-किञ्चिदधिकरणे यदा क्रिञ्चिद्‌ व्यदह्यत, तदा तस्मिन्नधिकरणें 
व््रवह्कियमाणेन वस्तुना भवितव्यम्‌, यतः अधिकरणेन सम्बन्धं विना आधेयतया 
प्रतीतिः नंव सिध्येत्‌ । न हि घटेन सम्बन्धं विना “भूतं घटवत्‌" इति प्रतोतिः । एवं 
च सति भूतले घटो नास्ति इति व्यवहारस्तदेव सम्भवेत्‌, यदि भूतलाधिकरणे आधेय- 
तया प्रतीयमानस्य घटाभावस्प्र केनचित्‌ सम्बन्धेन वेशिषटयं सिध्येत्‌ 1 तत्र यदि घटा- 
भावः कश्चिद्‌ विग्रहवान्‌ न भवेत्‌, ताहि घटाभाववद्‌ भूतलमित्यत्र भूतलस्य अधि- 
करणतया घटाभावस्य च आधेयतया प्रतीतिः न॒ कथल्चिद्‌ उपपद्येत । अतो नास्ति 
अभावो विग्रहवान्‌, प्रतीयते च पुनः कस्मिश्चिदधिकरणे व्य्वह्कियमाणः इति परस्परं 


-व्याहृतं वचः । भूतर्वटाभावयोः सुतरामेव नेत्रयम्‌, एकत्वे तादात्म्थावागाहित्वेन 


आधाराधेयतया प्रतीतिः नोपपद्यते । तस्माद्‌ यदि भूतङ घटो नास्तीति व्यवहारः 
स्वीक्रियेत, तदा तत्र घटाभावाख्यस्य स्वतन्त्रस्य पदार्थस्य अस्तित्वमपि स्वीकत्तंव्यम्‌ । 
अतो बौद्धाभिमतं नेव ग्राह्यम्‌ । 


(छ) अभावस्य अधिकरणस्वरूपताविमशंः, तन्न न्यायसिद्धान्तः 


२८. न्धायभते अभावस्य प्रत्यक्षग्राह्यतया तत्र इन्द्िय्ंलिक्षासम्भवाश्ङ्का, अतः 
अधिकरणेन्द्रियसन्िकर्षेणेव मभावप्रतोतिसिद्धौ अभावस्य अधिकरणात्मकत्व- 
मिति पुवंपक्षः 


ननु घटाभाववद्‌भूतलमिति ज्ञानं प्रत्यक्षात्मकमेव न्यायनये इष्टम्‌, इन्द्रि- 
सन्निकर्षातिरिक्तस्य कारणान्तरस्य तत्र॒ असत्त्वात्‌ । इन्द्रियसन्निकषंस्तु तत्र सुतरा- 
मावइ्यकः, ग्रा्येन्द्रियसन्निकषंस्य सवत्र प्रत्यक्षप्रयोजनकत्वात्‌ “भूतलं घटामाववत्‌' 


` इत्यत्र तु पुनः भूतलातिरिक्तत्वेन अमावख्येन स्निकषंरचक्षुरादीनां नेव सम्भवेत्‌ । 


तथा हि रूपवद्‌ द्रव्यमेव चक्षुषा सल्लिकर्षेण ग्राह्यम्‌, अभावस्तु न रूपवद्‌ द्रव्यम्‌ इति 
नैव तेन सक्षुःसन्तिकषंः सम्भवेत्‌ । एवं स्पशंविशिष्टद्रव्यस्येव त्वगिन्द्रियग्राह्यतया 
अभावस्य च अतथात्वात्‌ न त्वचापि अभावक्षन्तिकषंः सम्भवेत्‌ । घ्राण-रसन-श्रोत्राणां 
च यथाक्रमं गन्ध-रस-शब्द-ग्राहुकाणां सुतरां नअभावग्राहकत्वस्‌ 1 अत एव घटा- 


भाववदुभूतलम्‌ इत्यादौ भूतलग्राहकसन्निकर्षेणेव अभावस्यापि ग्रहणात्‌, अभावः 


र 


९६ |] क्रभावविमश्ें 


भूतलाद्‌ नातिरिच्यते । यदि हि अभावः भूतङातिरिक्तः स्यात्‌, तहि भूतलग्राहुकसग्नि- 
कर्षातिरिक्तसन्निकषंग्राह्यः स्यात्‌, स च नास्ति, तस्मात्‌ भूतलग्राहुकसन्तिकषंग्राह्य 
स्वाद्‌ भूतल्वृत््यभावस्य न भूतलातिरि क्त्यम्‌ । 


२९. घटाभावस्य भूतलादिस्वरूपत्वे सर्वत्रेव भूते घराभावप्रतीतिः कथं न रथात्‌ ? इति 
प्ररे प्रतियोगिस्मरणं विना तदभावबुद्धिः न भवेत्‌ इति पर्वपक्षोणामुक्तिः 

न च घटाभावस्य यदि भूतलानतिरिक्तत्वम्‌, तहि यत्रैव भूतलन्ञानम्‌. तत्रैव 
घटाभावज्ञानं स्यात्‌ । एवं भूतरं जानामि इति अनुव्यवसायस्य घटाभावं जानामि 
इत्याकारकत्वापत्तिदर्वारा इति वाच्यम्‌, प्रतियोगिस्मरणं विना अभावज्ञानानुदयात्‌ ! 
तथा हि भूतलस्य घटाभावादिरूपत्वेऽपि यदा भूतख्दशंनेन घटाख्यप्रतियोगिनः स्मरणम्‌, 
घटेन च न इन्द्रियसंयोगः, भूतरस्य घटाभाववत्तया ज्ञानम्‌ । भूतलस्य घटाभावर्प- 
त्वेऽपि यावद्‌ घटाख्यप्रतियोगिस्मरणं न भवेत्‌, न तावत्‌ घटाभावरूपेण भूतलस्य 
ज्ञानमपि । या च पुनः अनुव्यवक्ताये आपत्तिः प्रदशिता, साऽपि न युज्यते, यतः अभाव- 
ज्ञाने जाते तदनन्तरमेव अनुव्यवसाये घटाभावन्ञानं प्रतिभासेत । यावच्च भूतलस्य 
घटाभावत्वेन ज्ञानं न भवेत्‌, तावद्‌ घट [भावं जानामि इत्यनुन्प्रवसायोऽदि सुतरां न 
सम्मवति । 


३०. नानाधमंकस्यापि वस्तुनो यत्किच्िदेकेन धर्मेण प्रतीतिकाल सवंधर्माणां भानं 
न आवर्यकम्‌ 

अपि च, एकस्य वस्तुनो विभिन्नरूपत्वेऽपि एकरूपता ज्ञाने न सवेप्रकारेण 
ज्ञानं भवेत्‌ । दुश्यते च एकैव नारी, कन्या, पत्ती, माता, भगिनी चेति विविधेन 
रूपेण वत्तंते । न हि तत्र व्यक्तिभेदः, तस्याः सिय एकत्वात्‌ । न च पुनस्तत्र कन्यात्वेन 
ज्ञातेऽपि मातुत्वेन वा भगिनीत्वेन वा ज्ञानं तत्र नियतम्‌ । एवं तत्र॒ यया सम्बन्ध- 
व्यपेक्षया एकरूपेण भानम्‌, रूपान्तरं च तत्र॒ नैव भातम्‌ । एवमत्रापि भूतर्त्वेन 
भानेऽपि सवंदेव अभावत्वेन भानं नावश्यकम्‌ । 


यथा वा एकस्यैव घटस्य पदा्थंत्वद्रव्यत्वघटत्वाद्यनेकधर्मावच्छिन्नत्वेऽपि 
घटत्वावच्छिन्नतया द्रव्यत्वावच्छिन्नतया भानं न आवदयकम्‌, एवमत्रापि भूतल- 
त्वावच्छिन्नज्ञाने न॒ घटाभावत्वेन ज्ञानमावद्यकमर । अतो घटाभावस्य भूतलानति- 
रिक्तत्वेऽपि न कोऽपि दोषः । 


उत्रेदमुच्यते-भूतरत्वावच्छिन्न विदोष्यकसंयोगसम्बन्धावच्छिन्नघटत्वावच्छिन्न- 
प्रकारताकज्ञानं प्रति भूतटत्वावच्छिन्नविशेष्यकसंयोगसम्बन्धावच्छिन्नघटत्वावच्छिन्न- 
प्रतियोगिताकाभावज्ञानं ग्राह्यामावमुद्रया प्रतिबन्धकम्‌, तत्र प्रतिबध्य-प्रतिबन्धकतया 


ह्ितीयोऽध्यायः [ २७ 


च परस्परवि रोधित््रेनेव सम्भत्रेत्‌ । विरोधित्वं चात्र सहानव्रस्थायित्वं वोध्यम्‌ 1 उतर 
यदि घटाभावो भूतलाद्‌ नातिरिच्यते, तदहि यत्र भूतत्वं तत्रैव घटाभावस्य नियतत्वाद्‌ 
भूतरे घटावस्थानं न सम्भवेत्‌ । 
३१. अभावस्य अधिकरणातिरिक्तत्वन्यवस्थापनार्थं नेयायिकानामूत्तर-तत्रादो 
प्रतिवध्यप्रतिबन्धकभावविचारमुखेन अभावस्य स्वातन्त्रयप्रतिपादनम्‌ 

नहि यत्र अन्धकारो वत्तंते, तत्रैव तद्धिरोधिन आखोकस्यापि अवस्थानं 
सम्भवेत्‌ 1 अतो “भूतलं घटवत्‌" इति सवंजनानुभवसिद्धप्रतीतेः भूतङे घटस्यावस्थानं 
स्वीकर्तव्यम्‌ । भूतलस्य घटाभावस्वरूपत्वे भूतलस्य तत्र अवस्थानेन च घटाभाव- 
घटयोः सहानवस्थायित्वलक्षणविरोघाभावाद्‌ घटवद्‌ वुद्धि प्रति घटाभावन्ञानं 
प्रतिबन्धकं न भवेत्‌ । तस्मादकामेनापि भूतलस्वरूपाद्‌ धटाऽभावस्य व्यतिरिक्तत्वं 
वाच्यमेव । 
३२. प्रतियोगिग्राहुकेन्दरियग्राह्यतया अभावस्य अधिकरणातिरिक्तस्वरूपन्यवस्थापनम्‌ 

वस्ततस्तु अभावस्य अधिकरणानतिरिक्तत्वे अभाव्रत्यक्षं दुरुपपादनीयं स्यात्‌, 
यतः प्रतियोगिग्राहकेनेन इन्द्रियेण अमावप्रत्यक्षमिति नियमः । न हि चक्षुषा गन्धा- 
भावः प्रत्यक्षीकर्तं शक्यते । न वा घ्राणेन रूपाभावोऽपि सवेयः स्यात्‌ । एतल्लिय- 
मानद्धीकारे अन्धस्यापि घ्राणेन्द्रियादिभिः नीर्पीतायभावः प्रत्यक्षः स्यात्‌ । न 
चैवमस्ति तस्मात्‌ प्रतियोगिग्राहकेण इन्द्रियेण अभावानां प्रत्यक्षमित्यव्च्यम्ख(- 
कत्तंव्यम्‌ । एवं च सति यदि अभावः अधिकरणाद्‌ नातिरिच्यते, तदा जलाधिकरणस्य 
गन्धाभावस्य अप्रत्यक्षत्वापत्तिः, यतः तत्र॒ भवन्मते गन्धाभावो जलस्वरूपाद्‌ 
नातिरिक्तः! एवं च सति घ्राणेन्द्रियग्राह्यणन्धामावस्य जलस्वरूपतया जरस्य च 
घ्राणेन्द्रियग्रहणात्‌ सुतरामेव जलस्वरूपगन्धाभावोऽपि घ्राणेन्दरियेण ्रहीतुं नेव शक्यते । 
तथा च "जलं गन्धाभाववत्‌" इति नोपपादनं सम्भवति । 

ननु (जलं गन्धवत्‌" इति प्रव्यक्षाभावात्‌ सुतरामेव जके गन्धाभावसिद्धौ जलं 
गन्धाभाववद्‌ इत्यप्रत्यक्षेऽपि न कापि क्षतिरिति चेत्‌, तत्रोच्यते-यत्किञ्चिदधिकरणे 
घटादिप्रतियोगिताकाभावज्ञानं विना तत्र॒ घटो नास्ति इति व्यवहारसम्भवे, तत्र 
घटश्रत्यक्षामावः अनुपपन्नः, यतः “भूतलं घटवत्‌" इति प्रत्यक्षं प्रति भूतलानुयोगिक- 
घटप्रतिमोगिकसंयोगः सच्लिकर्षो भवति । सन्निकषंश्च सम्बन्धात्मक इति सम्बत्धिद्य- 
सापेक्षः । अतो यत्र॒ तथाविधः सन्निकर्षो नास्ति, तत्र भूतलस्य विद्यमानत्वेऽपि संसगं- 
प्रतियोगिनो घटस्य असत्त्वादेव तथाविधसन्चिकर्षाभावः स्वीकत्तंव्यः। अतो यत्र 
घटो नास्ति, तत्रेव भूतलं घटवत्‌" इत्याकारकप्रत्यक्षाभावः। तत भतरं घटवत्‌" 
इत्याकारकप्रत्यक्षामावं प्रति मूतलाधिकरणकघटाभावज्ञानं प्रयोजकं भवत्येव । तत्र 
अभावग्रहणं विना न तस््रयोज्यस्तथाविधप्रत्यक्षाभ।वः सम्भवेत्‌ । 


२८ 1 अभावविमज्ञे 


३३. प्रतियोग्यसमानकालीनतत्तेलादिरूपविजेषणताविशेष्याख्यस्निकरषेण अभाव- 
ग्रहणव्धवस्थापनम्‌ 


तत्र यदि भतं घटाभावस्वरूपमेव स्थात्‌, तहि भूतलग्राहकसन्निकषंण वटा- 
भावोऽपि अवश्यमेव ग्राह्यो भवतति, भूतल्घटाभावयोरभेदात्‌ । एवं च सति यत्रैव 
भूतलेन्द्रियसल्निकषंः, तत्र सुतरां भूतलासिन्नघटाभावादिग्राहुकसन्तिकर्षोऽपि भवत्येत्र । 
तथा सति सर्वत्र भूतलग्राहुकसन्निकषंग्रह्यभूतलस्वरूपमिव भ्‌तकानतिरिक्तवट- 
भावादिस्वरूपमपि गृहीतं भवति" । एवं च सति भूतलं घटवत्‌ इति प्रत्यक्षमेव नोप- 
पद्यते । तस्माद्‌ भूतलग्राहुकसन्तिकर्षातिरि क्तसन्निकषंग्राह्यत्वं भूतलवृत्तिवटाभावस्य 
स्वीकन्तंव्यम्‌ । 

एवं च सति यदि घटाभावज्ञाने प्रतियोगिग्राहिणा चक्षुरादिना इन्द्रियेण 
व्यवस्थापयितुं न श्रयते, तर्हि “भूतलं घटवत्‌" इति प्रत्यक्षाभावोऽपि नोपपन्नः । 
अतो जलं गन्धवत्‌" इति प्रत्यक्षाभावप्रयोजकस्य जङाधिकरणकगन्धाभावस्य ग्रहणम्‌ 
आवरयकम्‌ । तत्र अमावस्य अधिकरणात्मकत्वे तदनुपपत्तिः प्रदशिता । अतः "जलं 
गन्धाभाववत्‌' इत्याद्यभाव्रतोतेः प्रमात्वरक्ा्थं जलाधिकरणकगन्धाभावग्रहणोपपत्तये 
घ्राणेन्रियेण तत्र॒ गन्धामावग्रहणमावदयकम्‌ । अतः अभावस्य अधिकरणाति- 
रिक्तत्वमवश्यस्वीकाययंम्‌ । | 


ज का 9 क = क = क 


तृतीयोऽध्यायः 


अभावलक्षणविचारः 


(क) न जर्थविचारेण बभावह्ड्डार्थनिर्धारणद्ारा अभावलक्षणपरीक्षा- 
रम्भः, तत्र अभावलक्षणे पुवपक्षः 


अथ लक्षणप्रमाणाभ्पां वस्तुसिदधिरिति नियमाद्‌ लक्षणं यदि अभावस्य 
निर्धारयितुं शवयेत, तदेव अभावस्य पदार्थत्वं निर्धारितं स्यात्‌ । वस्तुतस्तु लक्षणमेव 
अभावस्य न सम्भवेदिति केचिदाक्िपन्ति । तथा हि न भावः अभाव इति व्युत्पत्त्या 
भावभिन्नत्वम्‌ अभावत्वमिव्यायातम्‌ । नश्च तदन्यत्वं तदभावत्वं तद्विरोधित्वं वा 
अथं; सम्भवेत्‌ । तत्र अभाव" इत्यत्र त्रिषु नजर्थेषु न कस्यापि अथंस्य यहणं सम्भवेत्‌, 
इत्येवम्‌ आक्षेपकाणामाशयः । अतः प्रथमपक्षस्य ग्रहणं तावत्‌ समीचीनं नवेति विचारः 
प्रथमः क्रियते । तथा हि यदि भावान्यत्वमेव अभावत्वं स्यात्‌, तदा घटाख्यस्य भावस्य 
पटाख्याद्‌ भावाद्‌ अन्यत्वेन तस्यापि अभावत्वं प्रसज्येत । तथा चोक्तं तत्तवप्रदी- 
पिकायाम्‌-“भावस्यापि भावादन्यत्वेन अतिन्याप्तेः? । 


अथ यदि भावत्वानधिकररणत्वम्‌ अभावत्वम्‌, घटादीनां च भावत्वाधिकरणत्वेन 
न तत्रातिन्याप्निरिप्युच्येत, तदपि न सम्यक्‌ । तथा हि अनधिकरत्वम्‌ इत्यस्य यदि 
अधिकरणत्वाभाव अथं; स्यात्‌, तहि आत्मश्रयदोषः स्यात्‌, अभावलक्षणस्य 
अभावघटितत्वात्‌ 1 
१. अभावस्वरूपनिरूपणप्रसङ्धेः भावस्वरूपनिणंयस्य अशक्यत्वप्रदशनम्‌ 


अपि च भावत्वानधिकरणत्वमित्यत्र कि नाम तावत्‌ भावत्वम्‌ ? यदनधिकरणम्‌ 
अभावः, तदेव भावत्वमिति यदि इष्येत, तहि अभावे अतिन्याप्तिः, यतः अस्तित्वं 
घटादिभावानां धमः, अस्तितावानु घटः इत्यादि्रतीतेः 1 तस्मात्‌ यदनधिकरणमित्यत्र 
यच्छब्देन अस्तित्वमेव ग्राह्यम्‌ । तथा च सति घटाभावोऽस्ति इत्यादिप्रतीतिबलाद्‌ 
अस्ति तावान अभावः इत्यनुभव्रवरेन अभावोऽपि अस्तित्वाधिकरणं .मवत्येव । अतः 
अभावेऽपि भावत्वलक्षणातिव्याप्िः । 


` इदमत्रावधेयम्‌- समवायेन सत्तावत्त्वं भावत्वमिति न्यायामिप्रेतं भवितुमहंति 1 
तथा सति ` सामान्यादौ अपि समवायेन सत्ताराहित्यात्‌, तत्रापि अभावत्वप्रसङ्गः। 
अतः सत्तावत्त्वं न भावत्वम्‌ । नापि अथंक्रियाकारित्वं भावत्वं वाच्यम्‌ । अभावस्यापि 

३० ] अभावविमशञं 


अथंक्रियाक्रारित्वेन भावत्वप्रसङ्गात्‌ 1 भवति च निदाघे बहुन्यभावस्य सुखसाधकत्वम्‌, 
तथा शिशिरे अतिशोतलहिमनिकरसम्पकाभिावस्य सुखकारित्वम्‌ । तस्माद्‌ अभावा- 
नामपि अथेक्रियाकारित्वसत्त्वात्‌ ना्थंक्रियाकारित्वम्‌ यदनधिकरणेत्यत्र यत्‌' 
पदग्राह्यम्‌। अतः केवलमस्तित्वमेव अत्रोक्तभावलक्षणान्तगंत'यत्‌' पदग्राह्यं स्वीकर्तव्यम्‌, 
अन्यस्य असम्भवात्‌ । अपि तु अस्तित्वस्य "यत्‌" पद ग्राह्यत्वेऽपि न निस्तारः 
प्रागेव दूषितत्वात्‌ । न च नास्तोति प्रत्ययाविषकत्वमेव वा भावत्वम्‌, भूतरे घटो 
नास्तीति प्रत्ययविषयत्वेन घटादेरपि भावत्वाच्रुपपत्तेः। तथा भावत्वलक्षणस्य 
च अनव्याप्षिः। 

न च प्रतियोग्यनपेक्षनिरूषणविषयत्वमेव भावत्वमित्यपि वाच्यम्‌, ह्धस्वत्व- 
दीघंत्वादौ अव्याप्तेः । हस्वत्वदी घंत्वनिरूपणं च सर्वत्र प्रतियोग्यपेक्षम्‌ । “अयमस्माद्‌ 
हस्वः, मयमस्माद्‌ दीघं" इत्येवं रूपेण प्रतियोगिसापेक्षतयेव तयोनिरूप्यमाणत्वात्‌ । 
नापि निविकल्पकबुद्धिबोध्यत्वं भावत्वम्‌ । तथा हि-तद्‌विषयत्वात्यन्ताभावानधि- 
करणत्वं निविकल्पकवुद्धिविषयत्वम्‌, घटादौ च घटविषयकात्यन्ताभावानधिकरणत्वं 
वत्तंते, अभावे च न तथेति, भावत्वं निर्वाधं सिध्यति, इत्यपि न युक्तम्‌ । तदत्यन्ताभावे 
अतिव्याप्तेः ) न हि घटाव्यन्ताभावः घटात्यन्ताभावाधिकरणकनिविकल्पकवुद्धिविषयः१ । 
तस्माद्‌ घटात्यन्ताभावस्यापि यथोक्तलक्षणाक्रान्ततया भावत्वापत्िः । एवं भावत्वस्येव 
अभावमिन्नत्वे तथा अभावस्यापि पुनभविभिन्नत्वेनान्योन्याश्चरयो दुष्परिहर एव स्यात्‌ । 


२. अभावस्वरूपनिणंयाशक्यत्वाक्षेपः 


अपि च अभावो यदि निरूपयितुं शक्यः, तदेव तस्य लक्षणपरोक्षणं सम्भवेत्‌ । 
वस्तुतस्तु अभाव एव न निर्धारयितुं शक्यते. तथा हि भूते घटो नास्ति इति 
अबाधितप्रत्यययोग्य अभाव इत्येवम्‌ अभाववादिनामाशयः । 

अत्रेदं पुच्छयते-अभावः कुत्र वत्तंते ? कि भाववति अभावो विद्यते, उत 
अभ।ववति । तत्र नाद्यः कल्पः । भावत्वावच्छिन्नाधिकरणेन सह अभावत्वावच्छिन्नाधि- 
करणत्वस्य विरोधाद्‌ “भाववानु अभाव' इति वक्तुं न राक्यते । नापि द्वितीयः कल्पः । 
आत्माश्रयदोषसमाश्रयणात्‌ । तथा हि अभावत्वावच्छिन्नाधिकरणत्वस्य प्रसिद्धौ तत्र 
अभावः प्रतिपादयितुं शक्यते । अतोऽभावस्थ अभावसपिक्षत्वेन आत्मश्रयदोषः । 


~  --- 


१. सवंत्र॑व “अयं घटः“ इत्यादिबुद्रेः विशिष्टज्ञानतया तत्पु वं घट-घटत्वे इत्याकारकं निविकल्पक- 
` ज्ञानं जायत इति नैयायिकाः । पदार्थानां च वुद्धिग्राह्यत्वं विना नुपपत्तेः, सुत रां घटादिवुद्धः 
प्राक्‌ ठथाविधनि विक्रल्पक्रज्ञानं विना घटादिवोधासम्मवाद्‌ घटस्य मावत्वं निविकल्मक- 
चु द्धि विपयत्वम्‌ । तच्च निविकल्पकज्ञानं तदत्यन्तामावानधिक्ररणविषयक्रमिति घटादीनां 
सर्वेषां मावत्वसिद्धि इति पूवपक्षा्यः । | 


तृतोयोऽध्यायः [ ३१ 


३. अभावस्वरूपनि्णंयशकंयत्वभ्रदशने नैयायिकमतम्‌ 

 अत्रेदमुच्यते--अभावस्थ यया रीत्या दु्निल्पत्वम्‌ आलिप्यते, तत्त॒ स्वग्याघात* 
कत्वेन न युक्तम्‌ । तथा हि भूतलं घटवत्‌ इति प्रतोतौ भूतरत्वावच्छिननविशेष्यता- 
निरूपितघटत्वावच्छिननप्रकारताक्रो बोधः स्वेत्रानुभवसिद्धः। तत्र घटो भावः, 
अभावो वा ? यदि अभावत्वेन घटस्य अङ्खीकरणम्‌ तहि अभाववद्‌ भूतल्मित्येवम्‌ 
आयातम्‌ । तथा च सति अभावः सिध्यत्येव । 

वस्तुतस्तु भूतले घटं पर्यामि, घटवद्‌ भूतलं जानामि इत्याद्यनुभवाद्‌ 
घटस्य अभावत्वं नेव वक्तुं शत्यते । अतो भाव एव घटः स्वकायं; । तथा च सति स 
भावः करि भाववति विद्यते, अथवा अभाववति विद्यते इट्यपि प्रडनः समायाति । तत्र 
यदि आद्यः कल्पः तहि तत्रापि आत्माश्रयो दुषरिहरः । यदि पूनः अन्त्यः कल्पः--र्ताह 
विरोचः समापतेत्‌ । अभावत्वावच्छिन्नाधिकरणस्य भावत्वावच्छिन्नाधिकरणत्वेन 
अ गीवा रात्‌ । वस्तुतस्तु यदूधरमाविच्छिन्नसमभिन्याहूतपदोत्तरं विशेष्यतया यद्‌ वस्तु 
प्रतीयते, विशेष्यीभूते तस्मिन वस्तुनि तदूवर्मावच्छिन्नप्रकारताकत्वेनेव तस्यान्वयः, 
न हि तदूधर्मश्रियप्रका रकत्वेनापि । अन्यथा "घवटवद्‌ भूतलम्‌" इति व्राक्यादपि भूतलं 
द्रव्यम्‌ इति शाब्दबोधापत्तिः, घटस्यापि द्रव्यत्वाश्रयत्वेन द्रव्यत्वाश्रयप्रकारताक- 
बोचस्य तत्र निरङ्कुशत्वात्‌ । 

न च भवति तथा, यतस्तद्धर्मावच्छिन्नविषयकराब्दवुद्धित्वावच््छिन्नं प्रति 
तद्धर्मावच्छिन्ननिरूपितवृत्तिविरिपदज्ञानस्येव देतत्वम्‌ । अतो भूतरं घटाभावव- 
दित्यत्र भूतलत्वावच्छिन्नविरोष्रतानिरूपितघटत्वावच्छिन्नप्रतियोगिताकाभावत्वाव- 
च्छिन्नप्रकारताकत्वेन शाब्दबोधो भवेत्‌ 1 अन्यथा यदि घटो नास्ति इत्यत्रापि 
केवलम भावत्वावच्छिन्नप्रकारत्वेनेव वोधः स्यात्‌, तहि घटवद्‌भूतकर्ऽपि "घटो नास्ति" 
इति प्रत्ययापत्तिः, यतस्तद्धर्मावच्छिन्नप्रतियो गिताकत्वेन यद्यभावस्य अन्वयो न 
भवेत्‌, अपि तु सर्वत्रैव केवलम्‌ अभावत्वावच्छिन्नप्रक्रारताकत्वेनेवान्वयः स्यात्‌, 
तहि “पटो नास्ति" इत्यस्यापि न पटत्वावच्छिन्नप्रतियो गिताका भावत्वेन बोधः, अपि 
तु केवलमभावत्वावच्छिन्नप्रक्रारताकत्त्रेनेव बोधः स्थातु 1 तथा च सति घटवत्यपि 
भूतक्ञे पटाभावसतत्वेन तत्राप्यभावत्वावच्छिन्नप्रकारताकत्वेन अन्वयः स्यात्‌ । 

एवं च सति घटाभावपटाभावयोः सरवेत्रैव अभावत्वावच्छिन्नप्रकारताकत्वेन 
बोवस्वाभान्याद्‌ घटाभावपटामावयोरवेलशक्षण्येन घटवत्यपि पटाभावसत्वेन घटाभाव- 
सत्त्वे बाधक्राभावः । एवं च सति सर्वेषामभावानां सङ्कुरभ्रसंगेन स्वंव्यवहारोच्छेद- 
प्रसङ्कः । अतो न केवरममावत्वावच्छिननप्रका रताकत्वेनान्वयः, अपि तु प्रतियोगिता- 
वच्छेदकावच्छिन्नप्रतियोगिताकाभावत्वेनेवान्वयो भवितग्यः। अतो भूतलत्वावच्छिन्न 


वस्तुनि भावत्वधमंसत्तवेऽपि तत्र॒ घटत्वादिविशेषधर्मावच्छिन्नप्रतियोगिताकाभावस्या- 
न्वये न कापि बाधा । 


३२ ] -अभावविनर्े 


न हि "भावः अभाववानु' .इति प्रत्ययो भवेत्‌, तथाविधप्रद्ययस्य आहायंतयो 
परोक्षत्वासम्भवात्‌ । तस्माद्‌ अभावस्य स्वतन्त्रपदाथंत्वनिरूपणे प्ररशिताभियुक्तिभिर, 
त्रापि अभावस्य निणंयः सम्भवत्येव । न हिः कुत्रचिदपि केवलम्‌ अभाव इति प्रतीतिः 
तत्तद विशेषधर्मावच्छिन्नप्रतियोगिताकाभावेखेनेव प्रतीयमानत्वात्‌ । १ 

अत्रायमाशयः-भूतटे घटो नास्ति", “भूतरं घटो न' इत्याद्यनुभवात्‌ रवं 
प्रतियो गिकस्यैवाभावस्य अनुभवविषयत्वस्‌, न तु नजथंमात्रम्‌ । अतः अभाववित्ति- 
वेदत्वं प्रतियोगिनः । प्रतियो गिज्ञानाधीनन्ञानत्वं चाभावस्य प्रतियोगिसाक्षिकं, गो- 
सादुरयवत्‌ । अतः केवरमधिकरणं तदुज्ञानं वा नाभावः; अपि तु किञ्चिदुघर्मावच्छिन्ना- 
धिकरणे किञिद्धर्माविच्छिन्नप्रतियो गिताकाभावत्वावच्छिन्नावेयताशलिनज्ञानं सर्वानभव- 
सिद्धम्‌, एवं च सति अभावध्रतोतेनिष्प्रत्यूहतया प्रतीयमानतया ब्रतीयमानानां च 
पदाथंत्वेन सुतरां तद्छक्षणं निरूपणीयम्‌ । 

ननु भावभिन्नत्वम्‌ अभावत्वम्‌ इत्यत्र यदि भावविरोवित्वम्‌ अथंः स्यात्‌, तह 
अन्योन्याभावे अव्याप्तिः- अन्योन्याभावस्य भावस्तमानाधिकरणत्वेन सहानवस्थान- 
लक्षणविरोधासम्भवात्‌ । अत्र सहानवस्थानमित्यत्रानवस्थानपदेऽपि नजः श्रवणात्‌, 
तत्रापि नथः ऊः ? इति प्रडने पुनरपि अन्यत्‌ किञ्चित्‌ ननुप्रतिपाद्यं वाच्यम्‌ । एवं 
तत्रापि अन्यत्‌ इति अनवस्था दुऽपरिहारा । 

४. अभावलक्षणविचारे वाद्यभिमतदोषोद्‌ भावनम्‌ 

न च भावानात्मकत्वं भावभिन्नत्वम्‌ इति वाच्यम्‌, तत्रापि नजर्थानिस्क्तेः । 
नापि निषेध्यनिरुप्यत्वमेव भावसिन्नत्वं वाच्यम्‌, तत्रापि निषेध्यस्य निषेधभ्रतियोगिं- ` 
त्वेन वक्तव्यतया तत्रापि निवेवाथंस्य अनिस्क्तेः पूवंदोषध्रसक्तः । अपि च, भावभिन्न- 
त्वमित्यत्र यदि भावानाम्‌ प्रातिस्विकरूपेण प्रतियोगिकुक्षौ निवेशः, तहि अननुगमः । 
न च नास्ति इति वबुद्धिवेद्यत्वमेव अभावत्वम्‌ इत्यपि वाच्यम्‌, विचारासहत्वात्‌ । तथा 
हि अभावस्य सप्रतियोगिकलत्वनियमात्‌ नास्ति इति वृद्धे रारम्बलनं किञ्चिद्‌ अनुगतं 
वाच्यम्‌, तच्च न किमपि उक्तम्‌, नापि भावप्रतियोगित्वं नास्ति इति बुद्धिवे्यत्वम्‌ 
इत्यपि वक्तं शक्यते, प्रतियो गित्वस्य अभावविरहरूपत्वात्‌ सादृरयादौ अतिन्धापतेः। 

५. अभावलक्षणविचारे सिद्धान्तिनां समाधानम्‌ 

अत्रोच्यते सिद्धान्तिमिः-समवायसामानाधिकररण्यान्यतरसम्बन्धावच्छिन्नप्रति- 
योगिताकसत्ताऽभावत्वं भावभिन्नत्वं वाच्यम्‌, तथा चोक्तं न्यायलीलावत्याम्‌- 
“सत्ता सम्बन्धत्ोधविधुरस्य सत्ताविरहस्येव अभावप्रत्ययहे नत्वात्‌ * । इति । 


१. “अमावव्रिरहात्मत्क वस्तुनः प्रतियोगिता -- (न्यायकुभुमाञ्जखौ तुतीयस्तवके द्वितीय- 
कारिका) । 


त जि कि क = 


तृतीयोऽध्यायः [ ३१ 


अत्रायमाशयः- सत्ता द्रव्यगुणकरमंसु समवायेन अवस्थिता सामान्यरूपा, 
पुनस्तु सवत्रैव अस्तीति वुद्धिविषयत्वमपि सत्तात्वेन स्वीकर्तव्यम्‌ । तथा चोवतं न्याय- 


कन्दल्याम्‌ “यत्‌ प्रमाणेन प्रतीयते, तत्रास्ति व्यवहारो छोकानाम्‌, विपर्यये तु 
नास्तीति"? । | 


(ख) स्थायमतमाध्ित्थ अभावलक्नणनिरूपणे उत्तरपक्षः 


तस्माद्‌ अस्तीति प्रयौयमानेपु पदार्थेषु अस्तित्वसमानार्थंकसत्ताधिकरणत्वं 
सिद्धमेव । द्रव्यगुणक्रमंसु समवायेन सामान्यरूपा या सत्ता वत्तते, सेव पुनः सामाना- 
धिकरण्यस्षम्बन्धेन सामान्यविशेसमवायेष्वपि वत्तंते, सामानाधिक्तरण्यमपि स्वक्षम- 
वायिसमवायरूपं बोध्यम्‌ 1 अत एव अभावस्य द्रव्यगुणादौ विद्यमानत्वेऽपि पूर्वोक्त 
सामानाधिकरण्यसम्बन्धेन अवत्तंमानत्वाद्‌ न तत्र॒ सत्तास्वरूपस्य भ।वत्वस्य अति- 
व्याप्तिः 1 अतस्तथाविधसत्ताऽभावत्वम्‌ एव भावभिन्नत्वम्‌ इति ग्राह्यम्‌ । 


अत एव अनुयोगिताविशेषः अभावत्वस्‌ इति पक्षोऽपि परास्तः, यतस्तत्र अभा- 
वत्वस्य अनुयोगितारूपत्वे अनुयोगिताया अभावमेदेन भिन्नत्वाद्‌ अभावग्रततेरनुग- 
तत्वं नैव स्यात्‌ । अत्र च पुनः घटाभावपटाभावश्रतीतीनाम्‌ एकधमघ्रकारङत्वम्‌ 
अभावांडो अनुगतत्त्वं युज्यते । ननु जातिमिन्नस्य सत्ताभावस्य स्वरूपतो भानाप्तम्भवतः, 
जात्यवण्डोपाध्यतिरिक्तपदार्थानां किञ्चिद्धर्मावच्छिन्नत्वनियमात्‌ । अतः अभावत्वे- 
नैव तस्य प्रकारता वाच्या। तच्च अभावत्वं सत्ताऽमावरूपमु, तदपि च पुनः. 
सत्ताऽभावरूपाभावत्वेन प्रकार इति अङ्खीकरणीयम्‌ । 


६. अभावज्ञाने अभावत्वोपस्थितेः आवह्यकतया अनवस्था शङ्खा 


तथा च अभावप्रतीतौ अनवस्था विषयतानन्त्याद्‌ इति चेत्‌ तत्रोच्यते, अन्यत्र 
ज।त्थलण्डोपाध्यतिरिक्तपदार्थानाम्‌ स्वरूपतो भानाऽसम्भवेऽपि अत्र सत्ताऽभावस्य 


एकस्येव तत्र तत्र ॒प्रकारत्वाद्‌ विषयानवस्था । तथा च सत्ताऽभावस्थ स्वरूपतः 
प्रकारत्वोपगमाद्‌ न पूर्वोक्तदोषः । 


ननु एवमपि सत्तोपस्थितिून्यकारे घटो नास्ति इति प्रतरीतेरनुपपत्तिः, 
अभावज्ञान प्रतियोगिज्ञानस्य टितुतया सत्ताज्ञानं विना सत्ताऽभावभानासम्भवादिति 
चेत्‌ अत्रोच्यते - घटो नास्ति इत्यादिशाब्दवुद्धि प्रति प्रतियोगितावच्छेदकावच्छिन्न्‌- 
प्रतियोगिज्ञानं न कारणम्‌, अपि तु प्रत्यक्षवुद्धि प्रत्येव प्रतियोगिज्ञानं कारणम्‌ । तथा 


चोवतं दिनकर्याम्‌-^सत्तारूपप्रतियो गिज्ञानं विनापि घटो नास्तीति बुद्धौ स प्रकारः, 


१. न्यायकन्दल्यां उदे श्यप्रकरणे, एर° ३२। 
५ 


-षहे४ ] ` भभाव्रविमनञें 


अभावत्वप्रकारकप्रतयक्षे एव प्रतियोगिधियो हितुत्वात्‌ । अन्यथा इदं तमः इति 
-प्रतीत्यनापत्तं; । 
७. सत्ताऽभावस्य स्वरूपतः प्रहारविधथा भानम्‌ इति अभावज्ञान न अनवस्था 
इदमत्र ॒तत्वम्‌-इदं तमः इत्यत्र इदमिति प्रत्यक्षविषयः, तमस्त्वंतु न 
तेजोऽभावत्वरूपम्‌, अपि तु तेजोऽभावनि्ठतत्तद्व्यक्तित्वमेव । नातः तेजोज्ञानं विना 
तथाविधध्रतीतेः अनुपपत्तिः भवेत्‌ । ननु सत्ताऽभावस्य पूर्वानुपस्थितस्यापि प्रकार- 
त्वोपगमे विरिष्टबुद्धिविषयकस्थलीयकायंकारणभावः भज्येत । तथा हि रक्तत्वविशिष्ट 
रक्तज्ञानं विना रक्तदण्डवानु अयम्‌ इत्यादिविशिष्टवुद्ेरनुदयाद्‌ विरिटुद्धित्वावच्छिन्तं 
प्रति विशेषणतावच्छेदकप्रकारकविशषणज्ञानत्वेन दहेतुत्वम्‌ इति कार्यकारणभाव; 
सिद्धः । स चात्र व्यभिचरेत्‌ । अतोऽकामेनापि पूर्वानुपस्थितस्य सत्तात्वावच्छिप्रति- 
योगिताकाभावस्य प्रकारत्वेन भानं परिहृत्तंव्यम्‌ इति चेत्‌, अत्रोच्यते- सामान्यतो 
विशि्वुद्धि प्रति विशेषणज्ञानत्वेन हेतुत्वम्‌ इति कायंकारणभावो नव संगच्छते, 
यतो विरिष्टबुद्धित्वं नाम सप्रकारकबुद्धित्वम्‌, अन्यस्य दुव चत्वात्‌ । 


एवं विरोषणत्वमपि प्रकारत्वाद्‌ अनतिरिक्तम्‌ एवं च सति सामान्यतः 
कायंकरारणभावाङ्खीकारे घटज्ञानादपि पटविशि्टवुद्धिः सम्भवेत्‌ । घटस्यापि क्वचित्‌ 
प्रकारत्वात्‌ । अतस्तदुवर्मावच्छिन्नतद्विशिष्टवृद्धि प्रति तदुवर्मावच्छिन्नतदूक्ञानत्वेन 
कारणत्वं वाच्यम्‌ । अतो न प्रद्लितापत्तिः सम्भवेत्‌ । तथा हि घटत्वावदिन्नचट 
विश्िष्टवरद्धि प्रति घटत्वावच्छिन्नघटज्ञानत्वेन कारणत्वम्‌ । एवं पटत्वावच्छिन्नपट- 
विदिष्टबरद्धि प्रति पटलत्वाच्छिन्नपटज्ञानत्वेन क।रणत्वम्‌ इति विशिष्य पृथक पृथव्‌ 
कायंकारणभावो वाच्यः। 


न च तत्र॒ गौरवमिति वाच्यम्‌-फलमुखगौरवस्यादोपत्वात्‌ । कायंकारण- 
भावादिक्रत्पनायाञ्च फरानुरोधित्वात्‌ । एवं च सति अभावत्वविशि्टवुद्धो अभावत्व- 
ज्ञानस्य हितुत्वं नैव अभ्युपेतव्यम्‌ प्रयोजनाभावात्‌ । अतः सत्ताऽभावत्वेन सत्ताऽमावनज्ञानं 
विनाऽपि “घटो नास्ति" इत्यादौ घटामावत्वैन घटाभावनज्ञानं सम्भवेत्‌ । 

८. विदिष्टब्ुद्धि प्रति विशेषणज्ञानस्य हेतुत्वकल्पने बीजम्‌ 

अत्रेदं तात्पयंम्‌-विरोषणज्ञानं विना विशि्टवुद्धेः अनुत्पादः फलम्‌, तदनु- 
रोधित्वात्‌ कायंकारणकल्पनाया आवद्यक्रत्वम्‌ । घाटदिज्ञानमन्तरेण घटादि विरिण्टवुद्धे- 
रनुदयात्‌ तत्र कायकारणभावः कल्प्यते । अनुपस्थिताभावत्वविरिष्टवुद्ध्युदयादत्र न 
तथाविधः अनुपस्थिताभावत्वविरि्टवुद्ध्युदयादत्र न तथाविधः कायंकारभाव 


चि = ज जाक = का कः 


-- -- = 


१, माषापरिच्छेदे दिनकरीटीकायां-प्र° प्र° पृ० ९३। 


तृतीयोऽध्यायः [ ३५ 


कल्पनीयमिति तात्पर्यम्‌ । तथा चोदतं दिनकार्याम्‌-““विशेषणभेदेन हेतुताया भिन्नत्वेन 
तत्र तदूहेतुत्वानुपगमात्‌ फानुरोधित्वात्‌ कल्पनाया इति प्राहुः” । 
९. अभावबुद्धिषु अनुगतघमंचिन्तनम्‌ 


वस्तुतस्तु पूवोक्तप्रकारेण सत्ताऽभावत्वेनेव अभावलक्षणे विवक्षणीये तत्र 
अभावत्वमेव  अनिरूपितमिति न वाच्यम्‌, अभावानुगतवद्धेरबाधितायाः 
स्वं सिद्धत्वात्‌ । अत एव नात्माश्चयः 1 ननु सत्ताऽत्यन्तःमावस्य अभावेषु सम्बन्वाभावात्‌ 
कथम्‌ अनुगमकत्वम्‌ इति चेत्‌, उच्यते--विदोपणतारूपसम्बन्धसतत्वात्‌ तच्र अनुगमकत्वं 
सम्भवति । घटे रूपसमवाय इत्यत्र तथा समवायः स्वरूपसंम्बन्धेनेव विरि्व्यवहारं 
करोति, अत्रापि तथेव वोध्यम्‌ । प्रत्यक्षसिद्ध एक एव अभाव इति बोघोऽनुगतधर्मा- 
पेक्षः । तथा चोक्तं न्यायलीकावत्याम्‌--स च नजर्थनिरुक्तिमन्तरेणापि स्वग्राहुक- 
मानसामर्थ्यात्‌ स्वेन लूपेणावभासमानस्वभावप्रत्यासत्या सवंभावेष्वसम्बद्ध एव 
अमावप्रत्ययं करोति समवाय इव समवायिनव्यवहारम्‌* 1 
ननु सत्ताऽत्यन्ताभावमादाय अभावेष्वनुगतत्यवहारः कथं सम्भवेत्‌ ? भात्मा- 
श्रयदोषप्रसङ्खादिति चेत्‌, उच्यते--प्रमाणवलादत्र आत्माश्रयः अङ्खीकृत एव । यथा 
प्रमेयत्वं स्वस्मिन्नपि वतंते, तथेव सत्ताभावोऽभावे वत्तंते 1 प्रमेयत्वं यदि स्वस्मिन्‌ 
न विद्यते, तहि केवलान्वयित्वं भज्येत 1 अतोऽभावोऽपि अभावे वियते 1 
ननु प्रमेयत्वस्य केवलान्वयित्वात्‌ प्रमाविषयत्वाच्च आत्माश्रयः स्वीकत्तव्यः, 
अभावे तु नात्माश्रयः समीचीनः, युकतेरभावादिति चेत्‌, तहि भावूद्ध्यविषयत्वमेव 
अभावत्वं वाच्यम्‌ । तथा हि अनुगताया भावत्ववुद्धर्थो विषयः, स॒ एव भावः 1 अतो 
भावत्वभ्रकारकवृद्धिविषयाऽमावत्वेनाविषयत्वेन इति यावद्‌ यतु प्रतीयते, तदेव 
अभावत्वम्‌ । तथा चोक्तं न्यायलीरःवत्याम्‌, भाववृद्ध्यविषयत्वं वा अभावत्वम्‌- 
सिश्तरूपेष्वभावेषु स्वे च स्पे च कडचन 1 
असम्बद्धोऽप्यभावाट्मा तुल्यबोधप्रबोधकः ॥ 
नन्वेवं यदि तावत्‌ सर्वाभावव्यक्तीः न जानाति, तदा सर्वाभावानुगतः को धमं 
इति प्ररनावक्रागः। अथ यदि अभाववृत्तीः जानाति, तदापि तन्निश्वयाथंम्‌ अनुगत- 
धम॑स्वीकारो व्यथं इति चेत्‌, अत्रोच्यते नास्तीति व्यवहारस्य व्यवहत्तव्यगतसामान्य- 
विश्ञेषात्मको यो विषयः तथाविधविषयाकाडक्षायां सम्भावित्तायां तत्र सामान्यन्यव- 
स्थाया आवइयकत्वम्‌ । तथा हि व्यवहत्तंव्ये अद्धीभूतस्‌ एकं सामान्यं यावद्‌ नोच्यते, 
तावद्‌ अनुगतव्यवहार एव नोतुपद्यते 1 अत एकं सामान्यं वाच्यम्‌ । अभावे अनुगतो 


१. दिनकर्याम्‌--पु० ९४; २. न्यायलीलावत्याम्‌-- प° ५६४। 
३. न्यायलीकावत्याम्‌-पृ° ५६५ । 


६१|| अभावचिमशे 


यो व्यवहारः अभावोऽयम्‌' “अभावोऽयम्‌" इत्याकारकः, तत्र भावत्वप्रकारकवुदुच्य- 
विषयत्वमेव अनुगतो धर्मो वाच्य इति तात्पयंम्‌ । तथा चोक्तं न्यायरीरावत्याम्‌- 
"तस्थ सामान्यविशेषतिषयसाकाड्क्षत्वे सामान्यव्यवस्थाया एव अपेक्षणात्‌* । 
१०. अभावस्य इच्दियग्राह्यत्वपरोक्षणम्‌ | 

अत्रेदं तात्पयंमू-अभावत्वं प्रत्यक्षेण ग्रहीतुं यदि राव्येत, तदेव भाववुद्धि- 
विषयत्वाभावेन “अभावः निणेतुं शक्यते, किन्तु इन्द्रियसन्निकर्षाद्‌ उपलभ्यमाने 
भावात्मक्रे अधिकरणे प्रत्यक्षकारणीभूतेन्द्रियसन्लिकर्षाो यद्यपि सम्भवेत्‌ - अभावेन च 
स नेव सम्भवति । अभावांशोनेवेन्द्रियस्य योग्यत्वात्‌ सम्बन्धः । तस्माद्‌भावत्वग्रहणा- 
सम्भव।द्‌ भाववुद्धयविषयत्वं कथं निर्णीयते इति चेत्‌, तत्रोच्यते--सवंत्रेव योग्यता 
कायंगम्था । दुर्यते च दाहोत्पत्तेः प्राक्‌ बह्र्दाहिकत्वयोग्यत्वं नेव गृह्यते, अपि तु 
दाहानन्तरमेव वह्वर्दाहिकत्वं निर्णीय अन्यत्रापि दाहयोग्यता वद्धः स्थिरीक्रियते । 
एवमत्रापि यथा इन्द्रियान्वयिव्यतिरेकानुविधायि कार्यं भावे दुरयते, तद्द्‌ अभावेऽपि । 

तथा हि निमीलितनयनो घटाभावादिकं भूतलादौ स्थितमपि नेव गृह्भाति । 
पुनस्तु आलोकादिसत्ते उन्मील्ितनेत्रो घटाभावादिकं प्रत्यक्षीकन्त राक्नुयात्‌ 1 अतो 
मावानामिव अभावस्यापि इन्द्रियान्वयव्यतिरेकानुविधायित्वं सिद्धमिति फरूदशंनेनेव 
अभावानामपि इन्द्रिेग्रंहणयोग्यत्वं स्वीकर्तव्यम्‌ । 

तथा चोक्तं न्यायकन्दल्याम्‌--कायंगम्या हि योग्यता यथा इन्दरियान्वयव्यति- 
रेकानुविधायि कार्यं भावे दृश्यते. तद्वद्‌ अभावेऽपि इति भाववदभावोऽपि इन्द्रियग्रहण- 
योग्य एव । कार्यदशंनादेव चास्य इन्द्रियसम्बन्धोऽपि कश्चित्‌ कपयिष्यतेर' । 
१९१. पुनरपि अधिकरणेन्द्रिथसंयोगेनेव अभावग्यवहारइत्याशशकङ्ा 


ननु सर्वत्रैव अभावः किञ्चिदधिकरणक एव प्रतीयते, निरधिकरणाभावप्रतीतेर- 
सम्भवात्‌। अत एव॒ देरादिविशेषमधिक्रत्य अभावविषयिणी प्रवृत्तिनिवृत्तिर्वा 
सद्धच्छते । एवं सति यस्मिन अधिकरणे अभावः प्रतीयते, तस्य अधिकरणस्य 
प्रतोतावेव इन्द्रियव्यापार आवश्यक्रः। न त्वभावग्रहुणेऽपि इन्द्रियग्यापारस्वौकारे . 
युक्तिवंत्तंते । रोकव्यवहारेणापि सिध्यत्ययं पक्षः । 

तथां हि कश्चिद्‌ यथापथं स्वरूपेण विद्याख्यादिकं प्रतीत्य स्थानान्तरगतः सनु 
विद्याख्ये देवदत्तोऽस्ति नास्ति वा इति केनचित्‌ पृष्टः, तदानीमेव ज्ञातजिज्ञासी 
नास्तीति प्रतीत्या अभावं व्यवहरति नास्तीति! अतः प्रतिषेधस्वभावस्य अभावस्य 
स्वरूपमेव प्रतिषेधव।क्येन तत्र वक्ति । तस्माद्‌ अधिकरणेन्द्रियसंयोगवश्ञादेव अभाव- 
व्यवहारः सिध्यति, न तु अभावे इन्द्रियस्म्बन्धयोग्यत्वं स्वीकर्तव्यम्‌ । 


१. न्यायक्रन्दल्याम्‌-पर° ५६७ । २. न्यायकन्दल्याम्‌-अनुमानप्रकरणे-पर° ५४४ । 


तृतीयोऽघ्यायः | ३७ 


ननु देवदत्तो नास्तीति व्यवहारात्‌ प्रागेव वि्यालयादिदशंनकराङे देवदत्ताभावो 
निनिकल्पकज्ञानेन सम्प: । अतोऽभावस्य निविकल्पकज्ञानेन समुपस्थितस्य परत्र 
व्यवहारकाङे स्मरणम्‌ । तद्वशादेव देवदत्तो नास्तीति व्यवहारः । अतो नाधिकरणे 
न्द्रियसंयोगवशादेव अभाववग्यवहार इति चेत्‌ अत्रोच्यते वादिभिः- घटादीनां वस्तूनाम्‌ 
इन्द्रियसंयोगानन्तरं तत्र॒ विरिष्टज्ञानोपपकत्तये निविक्रत्पकं ज्ञानं तत्तद्विषयाणां 
सम्भवति 1 न हि इद्दियसंयोगं विनापि घटादीनां निविकत्पक्रज्ञानं सम्भवति । 
अतोऽभावेन इन्द्रियसंयोगाभावे कथङ्कारं तच्चिविकल्पकं ज्ञानं सम्भाव्येत ? भावस्तु 
प्रतिषेधस्वभाव इति यस्य प्रतिषेधः, तदधीनमभावज्ञानम्‌ 1 अतः तकंध्रतिषेधतामन्तरेण 
तदभावस्य स्वरूपान्तरं नेव सिध्यति । 
१२. अभावस्य निविकत्पकन्ञानानुपपत्तिः इति वादिमतम्‌ 

एवं च सति प्रतियोगिस्वरूपनिरूपणमन्तरेणामावस्यापि निरूपणमू अहाक्यम्‌, 
यतो भावाभावयोरयमेव विशेषो यद्‌ एकस्य विधिस्वरूपतथा ग्रहणम्‌, अपरस्य च 
अन्यप्रतिषेधमुखेन । यदि तु अभावस्यापि स्वातन्त्रयेण ग्रहणम ङ्खीक्रियते तहि भावा- 
भावयोधिदोषो न स्यात्‌ । अतोऽभावस्य निविकल्पकरज्ञानं नेव सम्भवति । अतोऽभावस्य 
प्रत्यक्षेण ग्रहणं दुरूपपादम्‌ 1 
१३. पूर्वोक्तशङ्डितविषये सिद्धान्तिनां समाघानम्‌ 

अत्रोच्यते-- यत्र देशान्तरं गतः कश्चिद्‌ अपरेण पृष्ठो विद्याख्ये देवदत्तो 
नास्तीति ब्रवोति-स क्रि तदानीन्तनानुपलम्मेन इदानीन्तनाभःवं ब्रवीति इदानीं 
देवदत्तः नास्तीति" आहोस्वित्‌ प्राक्तनानुपङम्भेन प्राक्तनाभावस्‌ इदानीं वदति 
विद्याख्ये देवदत्तो नासीदिति । तत्र यदि पूवैः कल्पः, तर्हि इदानीन्तनानुपरन्धिस्तावत्‌ 
परतयक्षयोग्यवस्तूनामनुपकन्धिरिति न सम्भवेत्‌, वक्तुदेवदत्तयोदेशब्यवधानात्‌ । अतो 
व्यवहिते देशे सतोऽपि देवस्तस्य प्रत्क्षोपकन्धेरसम्भवात्‌ तत्र, तस्य प्रत्यक्षयौग्यत्वमेव 
नास्ति। अतो योग्यानुपरन्धेरनुपपत्तेः देवदत्तः इदानीं नास्ति' इति व्यवहारो न 
सम्भवेत्‌, अपि तु तदानीं देवदत्ताऽभावः सन्दिग्ध एव स्थात्‌ । तदागमनस्यापि तत्र 
सम्भवात्‌ । | 

नापि द्वितीयः कल्पः। पूवंकारीनाभावपरिच्छेदयोग्या प्राक्तनानुपरुन्धिः। 
सा च नेदानीमनुवतंते, देवदत्तस्य तदानीमवस्यान्तरभ्राप्तिप्तरमवात्‌ । अविद्यमानया 
च अनुपङन्ध्या अभावध्रतीतिनं सम्भवेत्‌ 1 अतोऽभावः प्रत्यन्नोभूत एव स्वात्मानं 
स्वातन्त्येण प्रतिपादयति । 


यच्च पुनरक्तम्‌-निधिकरणकाभावघ्रतीतेरसम्भवाद्‌ अधिकरणप्रतीद्येवाभाव- 
प्रतीत्तिः सिध्यति, न तु अभावस्य तत्रापि स्वातन्त्यम्‌ अङ्खीकक्तव्यम्‌ इति, तत्रेदं 


३८ | अभावविमलो 

प्रतयुच्यते--इदं भ॒तलम्‌ अस्ति, अत्र॒ च घटो नास्ति इति प्रतीतेर्वेरक्षण्यं सर्व॑थेव- 
स्वीकत्तंव्यम्‌ । न हि “भूतलम्‌ अस्ति" इत्येव उक्तौ घटो नास्तीति प्रतीयते । तस्मात्‌ 
घटो नास्तीति प्रतिषेधस्य किञ्चिद्‌ आलम्बनं स्वीकत्तंव्यम्‌ । यदि वस्तूनां वैलक्षण्यं 
न भवेत्‌, तहि प्रतीतिवेलक्षण्यं न सिध्यति । तथा चोक्तं न्यायकन्दखीकारेण--"घटा- 
देरभावात्‌ भूतल च व्यतिरेच्यैकाकिशब्देस्याथं; कः समर्थितः भवद्भिः । यो हि 
नास्तीति प्रतिषेधधिय आकम्बनम्‌ ? न हि विषयवेटक्षण्यमन्तरेण विलक्षणाय 
बुद्धेरभ्युदयः, नापि व्यवहा रमेदस्य सम्भव इति” । 


(ग) भभावलक्ष णोपसंहुष्रः 


एवं क्रमेण अभावलक्षणासम्भवम्‌ आश्चङ्कमानानां सर्वेषां वादिनां मतानि 
समासतः समाखरोच्य अभावलक्षणं नैयायिकरीत्या यथामति निरूपितम्‌ । तेन लक्षणा- 
भावाद्‌ नास्त्यभाव इति प्रतिपक्षाणाम्‌ आक्षेपः परिहृतः । ततदच साम्प्रतं लक्षणेन 
तिरूपितोऽपि अभावः" प्रमाणेनापि परीक्षणीय इति अभावसिद्धौ प्रमाणसद्धावा- 
सद्धावविषयिणी आलोचना कर्तव्या इति तत्रैव मतिर्दीयते । 


१. न्यायकन्दल्याम्‌-- प° ५५४ । 


चतुर्थोऽध्यायः 
अभावविषये प्रमाणचिन्तन्स्‌ 


(क) आदौ वैदान्तिकै रभावस्य प्रत्यक्नाग्राह्यत्वप्रतिषादनम्‌, नया- 
यिकैस्तत्वमाघानम्‌ 


एतावता प्रबन्येन सपरिकरमभावलक्षणं निरूप्य लक्षणध्रमाणाभ्ां वस्तुसिद्धि- 
रिति न्यायेन अभावः" प्रमाणसिद्धो न वेति विचायते । यद्यपि अभावलक्षणनिरूपणा- 
वसरे अभावस्य प्रत्यक्षगोचरत्वं न्यायमतसिद्धं प्रसङ्गात्‌ प्रतिपादितमेव, तथापि अत्र 
वादिनां बहुधा विप्र्तिपत्तिदशंनात्‌ तासां विध्रतिपत्तीनां विरोषतः परिहारः कत्त॑व्य 
इति पुनरपि स एव विषयो विदुषां पुरस्तात्‌ समुपस्थाप्यते 1 

तत्रादौ वेदान्तिकानामारायः प्रपच्चयते 1 तत्र अभावानां प्रत्यक्षं यदि सम्भवेत्‌, 
तहि प्रत्यक्षसिद्धत्वादेव “अभावः' नापरपितुं शक्यते, किन्तु अभावस्य प्रत्यक्षमेव न 
सम्भवेत्‌ 1 यतस्तदुविषयकप्रत्यक्षत्वावच््छिन्नं प्रति तदूविषयेन्द्रियसन्निकर्षो व्यापार्‌- 
विधया कारणम्‌ 1 अभावेन तु पुननं इन्दरियसन्निकषंः सम्भवेत्‌ 1 तथा हि ख्पग्राहिणा 
रूपवद्ग्राहिणा च चक्षुषा नाभावसल्िकषंः, अभावस्य रूपाभावात्‌, अद्रव्यत्वाच्च । 
नापि त्वक्सन्तिकषंः, स्पर्शाभावात्‌ । नापि घ्राणसन्निकर्षो गन्धाभावात्‌ 1 नापि रस्ना- 
सम्बन्धः, रसाभावात्‌, नापि श्रवणसन्निकषंः, अशब्दत्वात्‌ । नापि बहिरिन्द्रियनिर- 
पक्षमनः सन्तिकर्षोऽभावस्य, बहिरिन्द्रियं विना ग्रहणासम्भवात्‌ । 
१. इन्दरियस्िकर्षाभावादभावस्य प्रत्यक्षत्वासम्भवशङ्धग 


अपि च संयोगः, समवायो वा नात्र सन्निकर्षः सम्भवति, तयोर्भावधमंत्वात्‌ 1 
न च संयुक्तविशेषणतालक्षणः सन्निकेषंः सम्भवतीति वाच्यम्‌, विचारासहत्वात्‌ 
यतः केनचित्‌ सम्बन्धेन सम्बदयोरेव विदोषणविशेष्यभावः सम्मवति । यथा दण्ड 
देवदत्तयोः संयोगसम्बन्धेन सम्बद्धयोरेव विरोषणविशेष्यभावः, यथा वा समवाय- 
सम्बन्धेन सम्बद्धयोः शुङ्कपटयोविदोषणविशेष्यभावः। अतोऽभावेन यदि केनचित्‌ 
सम्बन्धेन भूतलादिकं सम्बद्धं स्यात्‌, तदा तत्सम्बन्धमुपजीवग्य विशेष्यमूते भूतके चक्षुः- . 
सम्बन्धमादाय चक्षुःसंयुक्तविरोष्यतानिरूपितविशेषणतासन्निकषेणाभावस्य चाक्षुष 
प्रत्यक्षत्वं सम्भवेत्‌, किन्तु मून एत्र केनचित्‌ सम्बन्धेन अभावः स्थातुं नाहंति 1 अतः 
द्रमास्तां तथाविधविरोषतासन्निकषंः । अतो विशेषणतादिस्वरूपेणाभावो ग्रहीतुं न 
दाक्यते! तथा चोक्तं॑तत्वप्रदीपिकरायाम्‌--'नापि विरेषणविशेष्यमावः, तस्यापि 


मूरसम्बन्धगमंतया तन्निवृत्तौ निवृतः" । 


१. प° ४३५ । 

यदि तु विनापि सम्बन्धं विशेषणविशेष्यभावः स्वीक्रियते, तहि तथाविध 
विशेषणविलेष्यभावो न प्रत्यक्षोपयोगी,. सम्बद्धं वत्तंमानत्वं गृह्यते चक्षुरादिनेति 
नियमात्‌ । 
२. विशेषणताविरेषः सन्निकर्षो भवितु नाहंतीति शङ्गा 

वस्तुतस्तु सविक्रत्पकरप्रत्यक्षस्य सर्वत्रेव विशिष्टवैशिस्यावगाहित्वनियमाद्‌ 
वैशिष्ट्यस्य च सम्बन्धं विना अनुपपत्तेरसम्बदधयोः सुतरां वेशिष्त्यविरंदरान्न सवि- 
कल्पकप्रत्यक्ष्राह्यत्वं सम्भवेत्‌ । न चासम्बद्धस्यापि प्रत्यक्षत्वे को दोष इति वाच्यम्‌, 
अतिप्रपङ्घात्‌ । तथा हि--तत्तदिन्द्रियासम्बद्धमपि वस्तु यदि तैस्तंरिन्दरियेगृ ह्येत, 
तदहि चक्षुपापि गन्धग्रहणम्‌, घ्राणेनापि रूपग्रहणं केन वारयितुं शत्रयते । कि बहुना-- 
अतीतानागतानां व्यवहितविश्रकृष्टानां तथा अतीन्द्रियाणां इन्द्रियासम्बन्धत्वेऽपि 
इन्द्रियग्राह्यत्वं प्रसज्येत । तस्मादकामेनापि इन्द्रिथसम्बद्धमेव वस्तु तत्तदिन्द्रियंः 
्रत्यक्षीन्रियत इति स्वीकर्तव्यम्‌ । अभावस्य च इन्द्रियाग्राह्यत्वमुपपादितमधस्तात्‌ । 


ननु अतीनद्द्रियाणामनागतानामतीतानां तथा व्यवहितविप्रकृष्टानां च प्रत्यक्ष- 
कारणाभावान्न प्रत्यक्षम्‌ । अतस्तत्तत्तारणाभावल्पगप्रतिबन्धकसतत्वात्‌ तेषां तेषां न 
प्रत्यक्षम्‌ । अतो नैष दोष इति मन्येत, तथाप्यभावस्य चाक्षुषत्वमुपपादयितुं न 
दक्यते 1 अभावस्य मह्त्वोद्‌भूतरूपायस्म्भवात्‌ 1 अतो नाभावः प्रत्यक्षयोग्य इति चेत्‌, 
तत्रोच्यते नेयायिकरः-निमीलितनयनस्य भूतलाधिकरणक्घटाभाव।दयनुपकम्भात्‌ 
मूतलाटिभिश्वक्ुःसन्तिकर्पे सति घटाभावाद्युपलम्माच्च अन्वयव्यतिरेकवलादभाव- 
प्रत्यक्षं प्रति इन्द्रियाणां कारणत्वमस्त्येवं । 
३. अभावप्रत्यक्षाथं विहेषणताविश्ञेषस्य भ्रत्यासत्तित्वन्यवस्थापनम्‌ 

ननु इन्द्रियस्य भावेन सहैव संयोगसन्निकषंः सम्भवेत्‌, न तु अभावेनापि। 
इन्द्रियेण सन्निकृष्टं विना नान्यद्‌ वत्तु गृह्यत इत्येवं नियमः} तस्माद्‌ अभावेन सन्नि- 
कर्षाभावात्‌ कथमभावध्य इन्द्रिय्राह्यत्रमिति चेत्‌, न विरोषणतया प्रत्यासत्तेरिहापि 
सम्भवात्‌ । 


अत्रायमाशयः किञ्चिदधिकरणेऽभावोऽनुभूयते। न हि निरधिकरणाभाव- 
प्रतीतिः सम्भवेत्‌ । तथा च-यस्मिनु देशे अभावः प्रतीयते, तेन देशेन सह विशोषण 
विशेष्यभावः सम्बन्धः । तथा च भूतलं घटाभाववदित्युक्तौ भूतरत्वावच्छिन्न विशो. 
ष्यतानिहपितघटाभावत्वावच्छिन्नप्रकारताशाखी वोधोज्नुभूयते । एवं विशेष्यविषणता- 
भावसम्बन्व एव अभवस्य ग्राहकः । न च विशेष्यविरोषणताभावसम्बन्धोऽपि सम्बन्धा- 
न्तरमरुकः, यतो विष्येण विशेषणस्य सम्बन्धं विना विशेष्यविशेषणभावो नेव 
सिध्यति । तथा च अभावग्रहणस्थरे एवंविधविशेषणविशेष्य भाव; केन सम्बन्येन्‌ 


चतुर्थोऽध्यायः [ ४१ 


सिध्यतोति वाच्यम्‌ । भावस्थल एव विशेष्यविशेषणभावः सम्बनधान्तरमपेक्षते । एवं 
भावस्थकेऽपि न केवलं सम्बन्धमात्रेणेव विशेष्यविशेषणभावः सम्पद्यते । 
४. विशेषणताविरेषस्य सम्बन्धान्तरघटितत्वाज्ञङ्का, तल्निराकरणं च 

यदि तु यत्‌ सम्बद्धम्‌, तदेव विशेषणं स्यात्‌, तर्हि पादादिभिः कथञ्चिद्‌ 
दण्डादिसंस्यशें "दण्डो परुषः" इति प्रत्ययोत्पत्तिप्रसङ्खः। एवं यद्‌ विशेषणं तदपि 
सम्बन्धान्तरसपेक्षमित्यपि न नियमः । अतो यथा प्रतिवध्यप्रतिवन्वकभावसम्बन्घः, 
यथा वा वाच्प्रवाचकभावसम्बन्धः, तथेव विशेषणविशेष्यभावोऽपि स्व्रतन्त्र एव कश्चित्‌ 
सम्बन्धः, तथेव प्रतीतेः प्रसिद्धत्वात्‌ । तस्माद्‌ विशेषणविशष्यभाव एव सम्बन्धः 1 स ` 
च भूतादिना अमावश्य सम्बन्धः । 
५. नास्तीति प्रत्यय एव अभावसिद्धो हेतुः 

वस्तुतस्तु अस्तीति प्रतीतेरेव यथा भावः सिध्यति, तथेव नास्तीति प्रतीतेरपि 
“अभावः' सिध्यत्येव । सवेत्रेव च सकरप्राणिसाक्षिकरमुपजायमानं संवेदनद्रयं प्रसिद्धम्‌ । 
इह घटोऽस्ति, तथेव इह घटो नास्तोति । तत्र अस्तिताज्ञान इव नास्तिताज्ञानेऽपि 
अनुभव एवे प्रमाणम्‌ । अनुभवश्च प्रत्यक्षानुमित्युपमितिशान्दानामन्यतमः। तत्र 
प्रत्यक्षवलेनेवात्र घटो नास्तीति व्यवहारः सवंलोकप्रसिद्धः । चक्षुष्मता एव घटोऽस्ति 
इतिवद्‌ घटो नास्तीति प्रत्यय आपादयितुं शक्यते, अन्धस्य तथा प्रत्ययानुदयात्‌ । 


६. अभावस्य प्रतियोगिग्राहुकेन्द्रियग्राह्यत्वनियमः 

इदमत्र विशेषतो लक्षणीयं यतु प्रतियोगी येन इन्द्रियेण गृह्यते, अभावोऽपि 
तेनैवेन्द्रियिण गृह्यते । अतोऽनुभवप्रामाण्यानुरोधाद्‌ अभावस्य प्रत्यक्षं कथमपक्पितु 
श्यते ? अतएव भूतलं घटाभाववद्‌ इत्यादौ भूतक्वटामावयोः सम्बन्धान्तरा- 
सम्भवेऽपि व्यवहा रौपयिक्रतया विश्ेष्यविशेषणभावः सम्जन्धोऽवश्यं स्वीकायंः । 
७. अत्र न्यायमज्ञरोकारमतम्‌ 

तथा चोक्तं न्थायमज्ञर्थाम्‌-क्रियया कत्त स्थया वा गमनादिकया कमस्यया 
वा मेदनादिकया सह्‌ संयोगाद्यभावेऽपि विशेषणविशेष्यभाव: सम्बन्धस्तद्रदभावस्यापि 
भविष्यतीति? । एवं प्रतियोगिना सह्‌ विरोधाख्यः सम्बन्धोऽभावस्य । 
८. अच्र लोलावतीकारमतम्‌ 

न च अभावे गृहीते विशेषणता सिध्यति, विंशेषणतासिद्धौ च अभावो गृह्यत 
इति अन्योन्याश्रय इत्यपि वाच्यम्‌, विशेषणता नाम स्वरूपसम्बन्धाख्यः पदाथः । सा 
चोपलन्धेः पूरवंमपि अस्त्येव । उपङन्ध्या सा गृह्यत इत्येव मात्रम्‌ । तथा चोक्तं न्याय- 
लीलावत्यां कण्ठाभरणटीकायाम्‌-'तदुपलन्धेस्तु प्रत्ययजननस्वाभाव्यलक्षणाया विशे- 


घणतायाः पूव॑मपि सत्त्वात्‌? । 


१. न्या० म० प° ५६। २. न्यायीरावतत्यां, कण्ठामरणटीकायां - पृ° ५५० । 

अपि चेन्द्रियेण अन्वयनव्यतिरेकसत्वात्‌ तदत्र अभावोपलन्धौ करणम्‌ । नं 
चाधिकरणग्रहणेनेवोपक्षीणसामथ्यंमिन्द्रियम्‌, तथा सति त्वगिद््रियेणोपनीते पीते 
अन्धस्यापि नीलभेदग्रहापत्तेः । 

अत्रायमाह्णयः-अभावाधिकरणस्य ग्रहणेनेव यदीन्द्रियाणां सामर्थ््रं क्षीणं 
स्यात्‌. तदि अभावाधिक्ररणग्राहिणेन्द्ियेण अभाव्रग्रहणं न सम्भवेत्‌, इति यदुक्तम्‌ 
तत्रेदमुच्यते-अभावाधिक्ररणग्रहणदेवेन्द्रियस्य सामथ्यंमवसितमिति न अधिक्ररण- 
` ग्राहिणेन्दरियेणाभावो गृह्येत, इत्येवमङ्धीकारे सति अभावाधिकरणमगृह्णुतेन्द्रियेण 
अभावग्रहणं न भवेत्‌ । न च तथा स्वीकत्तंव्यम्‌ 1 तथा सत्ति यभावाधिकरणस्येन्द्रियेण 
ग्रहणं विनापि यत्किञ्चिद्‌ वस्तुन उपनयादिसन्निकर्षेण भानेऽपि तत्र अन्धस्य प्रभाव- 
ग्रहणं प्रसज्येत । 

एवं च सति अन्धस्य यद्यपि नौलाभावाधिकरणं पीतं न इन्द्रियग्राह्यम्‌, तथापि 
उपनीतभाने पीते नीरुमेदग्रहणं स्वीकत्तंव्यं स्यात्‌ 1 अतो न केवरमिन्द्रियेण अभावा- 
धिकररणग्रहणमात्र, स्वीकत्तंव्यम्‌, अपि तु अभावग्रहुणमपीन्द्रियेणेव स्यादिति अवश्य- 
मद्धोकत्तंव्यम्‌ । न च प्रतियोगिग्राहकेणेन्द्रियेण अभावाधिकरणग्रहुणं तन्त्रमित्यपि 
वाच्यम्‌, वायौ चक्षुषा रूपाभावानूपलम्भध्रस ङ्गात्‌ । तस्मात्‌ प्रतियोगिग्रहणे यथेन्दरि- 
यस्य सामथ्यंम्‌, तथेव अभावग्रहुणेऽपि तत्ामर्थ्यं कल्पनीयम्‌ । 


अत्रेदं पुनस्तत्त्वम्‌-यदा इन्द्रियेरभावप्रत्यक्षं सम्पादनीयम्‌, तत्र योग्यानुप- 
रन्धिः सहकारित्वेन कारणं भवति । अत एव योग्यानुपरब्धिरभावप्रत्यक्षे कारणमिति 
सिद्धान्तः । तथा चोक्त यदि स्यादुपरुभ्येत इत्येवं यत्र प्र्तज्यते' इति । 


तथा हि यद्वस्तु चाक्षुषध्रत्यक्षयोग्यम्‌, तदूवस्तु विहाय प्रत्यक्षकारणकरपि 
सति अन्यस्य प्रत्यक्षे सत्यपि प्रव्यक्षयोग्यं यद्वस्तु, तत्र नोपलभ्यते, तद्वस्तुन एवे 
अभावदचक्षुषा प्रत्यक्षीक्रियते । तथा हि यत्र॒ आलखोकसंयोगादिसत्त्वेऽपि चक्षुषा घटो 
` नोपङभ्यते, तक्रेवात्र घटो नास्तोति वटाभावप्रत्यक्षं जायते । अत एव प्रतियोग्या- 
रोपोऽमावप्रव्यक्षे हेतुः 1 तथ। चोक्त-"भूतखादी घटादि ज्ञाने जाते धटाभावादिकं 
न जायते । तेन अभावोपलम्भे प्रतियोग्युपलम्भाभावः कारणम्‌ । तत्र च योग्यतापि 
अपेक्षिता” इति । 


तथा हि तदिन्द्रियजन्यतत्सम्बन्धावच्छिन्नतदभावप्रत्यक्षं प्रति तदिन्द्रियजन्याना- 
हायंतत्संसगंकतत्प्रकारकोपलम्मामावः कारणम्‌ । अत एकसंसर्गेण प्रतियोगि्रकारक- 
ज्ञानसत्तवेऽपि अन्यसंसर्गेण अभावभ्रत्यक्षोत्पत्तौ न कापि वाधा । 


१. च्या० सि० मु° प° २६२-२६४। 

९. अभावप्रत्यक्षं प्रति कारणनिणंयः 


अत एव संयोगेन “घटवद्‌ भूतलम्‌" इति ज्ञानसत््वेऽपि भूतले समवायेन “घटो 
नास्ति" इति प्रत्यक्षमुपपद्यते । एवं प्रतियोगिनः प्रत्यक्षयोग्यतां विना तदभावस्यापि 
परत्यक्षयोग्यता न भवेत्‌ । अत -एवातीन्दरियाणामभावः प्रत्क्षेण ग्रहीतुं न शक्यते । 
प्रतियोगिनो योग्यता नाम प्रतियोगिसच्वप्रसच्जितप्रतियो गिकरत्वरूपा । 


अत्रायमथंः--यस्थ घटादेः प्रतियोगिनः सत्तरप्रसवत्था प्रसञ्जितः=आपादित 
इति यावत्‌ । उपलम्भरूपः प्रतियोगी यस्य सः अभावप्रत्यक्षे हेतुः । यथा भूतलादावा- 
खोकसंयोगादिसत्त्रे यद्यत्र घट: स्यात्‌ तहि उपकभ्येत' इत्यापादनं सम्भवति 1 तत्र 
घटाभावादेः प्रत्यक्षं भवति 1 


१०. अभावप्रत्यक्षे योग्थतानिरूपणस्‌ 


ननु जलपरमाणौ पुथिवीत्वाभावः कथं न प्रत्यक्षेण गृह्यते ? तथा हि जलादि- 
विश्ेष्यक्रप्रतियोगि सत्वप्रसज्जनप्रसचज््जितोपटम्भस्य विशेष्यताक्षम्बन्धेन योऽभावः, 
तस्याभावस्य जल्परमाण्वादौ सत्त्वेन तत्र पुथिवीत्वाभावस्य प्रत्यक्षत्वापत्तिः । एवं 
भूतलं यदि समवायेन घटवत्‌ स्यात्‌, तहि तद्रत्तयोपरभ्येत, इत्याकारकोपलम्मा- 
भावस्य घटवत्यपि भूतके सत्त्वेन तत्र विेष्यतासम्बन्धेन घटामावप्रत्यक्षापत्तिः । 


न च संयोगसम्बन्धेन घटवति भूतक़े घटाभावे अभावप्रव्यक्षोपयोगिसचिकर्षा- 
भावादेव नेयमापत्तिः सद्धच्छत इति वाच्यस्‌, अधिकरणान्तरान्तभविन घटाभावं 
तथाविधस्य सच्चिक्रषेस्य सत्वादिति चेत्‌, तत्रोच्यते--तदधिकरणविषयक्राभावप्रत्यक्षे 
तदधिकरमकतदापादकयोग्यतदुपलम्मस्य विषयतास्षम्बन्धावच्छिन्नप्रतियोगिताकाभावो 
हेतुः ! उपलम्भे तदधिकरणतदापादकापत्तियोग्यत्वं च तत्प्रतियोगिसत्त्वनिष्ठव्याप्ि- 
निरूपकम्‌ 1 तथा हि यत्राधिकरणे यस्थ प्रतियोगिनो येन सम्बन्धेन अभावो ग्राह्यः, 
तेन सम्बन्धेन तदधिकरणे तत्प्रतियोगिसततवमपादनयोग्यं यदि भवेत्‌, तदेव तदधिकरणे 
तत्सम्बन्धावच्छिन्नतस्प्रतियोगिकाभ।वो ग्रहीतुं दायते! जख्परमाणौ च समवाय- 
सम्बन्धेन पृथिवीत्वं नापादनयोग्यम्‌, यतोऽधिकरणस्य प्रत्यक्षयोग्यत्वं विना तदधिकरणे 
प्रत्यक्षेण अन्यस्यापादनं नेव सम्भवेत्‌ । 


उक्तं च सिद्धान्तमुक्तावलीोव्यास्यानावसरे दिनकरीटीकायाम्‌-'अव च तदा- 
पादककापत्तिर्य॑त्र नोत्पन्ना, तत्र तदभावप्रत्थक्षानुपपत्तिरिति योग्यत्वनिवेशः* इति । 
तथा च भूतलादौ चक्षुःसंयोगानन्तरमापादनं विनापि वटो नास्ति" इति प्रतीतेरानु- 
भविकतयाऽत्र योग्यतानिवेर इति तात्पय्यंम्‌ 


१. दिनकर्य्याम्‌-पृ ° २६४-२६५ । 


४४ 1 अभावविभजञे 


ननु भूतलादौ घटादिसत्तवेऽपि चक्षुःसंयोगाद्यभावे घटोपलम्भानुदयात्‌ तत्रापि 
योग्यानुपरुन्धिसतवेन घटामात्रभरत्यक्नषापत्तिरमंवितुनहंतोत्ति, उपलम्भे न केवलप्रतियोगि- 
सत्त्वस्य व्थापकरता सम्भवेत्‌ । अत उपलम्मे केवल प्रत्तियो गिसत्तवस्य व्यापकत्वाऽसम्मवेन 
कूत्राप्यमावप्रत्यक्षं मा भूत्‌ । 

यदि पुनः प्रतियोगिसत्त्वरिक्तप्रतियोग्युपलम्भसामग्रीविशिष्टप्रतियोगिसत्व- 
व्यापकता विवक्ष्येत, तदा जलपरमाणौ पुथिवीत्वाभावप्रत्यक्षवारणं न सम्भवेत्‌, 
तत्र॒ पृथिवोत्वसत्तातिरिक्तपृथिवीत्वोपलम्भकारणसामग्रोविरिषटप्रतियोगिसत्व्धाप- 
केतायाः सम्भवादिति चेत्‌, तत्रोच्यते- तत्र योग्यताघटकीभूतव्यप्त्यंरो तदधि- 
करणकावृत्तिधर्मानवच्छिन्नत्वस्य निवेशः कत्तव्य: । तथा हि यदधिकरणविशेष्यकाभाव- 
प्रत्यक्षत्वं कायंतकावच्छेदकं भवेत्‌, तदधिकरणावृत्तिरित्यथंः । एवं च सति जलपरमाणौ 
पुथिवीत्वाभावप्रत्यक्षापत्तिनं भवेत्‌ । तथा हि अत्र प्रतियोगिसक्वनिष्ठपरमाण्ववृत्ति- 
महतत्वधर्मानवच्छिन्नग्याप्षिनिरूपकोपलम्भेऽप्रसिद्धः स्यात्‌ 1 अतः तदभावरूपकारण- 
विरहादेव न जरपरमाणौ पृथिवीत्वाभावप्रत्यक्षत्वापत्तिः। अत एव गन्धवदणुभिन्न- 
त्वस्थ जरपरमाणुवृत्तिव्वाच्च पुनरपि जलपरमाणौ पुथिव्रौत्वामावप्रव्यक्षापत्तिनं 
भवेत्‌ । 

वस्तुतस्तु प्रतियोगिनिष्टप्रकारतानिरूपितलौकिकविशेष्यताभावभ्रयोजकौभूतो 
योऽभावः, तस्य प्रतियोगित्वमेत्र प्रतियोगिग्राहुकत्वमिति नियमः । पृथिवीत्वनिष्ठ- 
` प्रकारतानिरूपितलौ किकविदोष्यताया जकपरमाणावसत्वान्न तत्र कोऽपि दोषः । 

न चैवं पिशाचाभावभ्रत्यक्षं न स्यात्‌, तत्र पिशाचत्वप्रकारतानिरूपितलौकिक- 
विशेष्यत्वाप्रसिद्धया तद्‌घटितनिरुक्तयोग्यानुपरुव्िविरहादिति वाच्यम्‌, सवंत्राभाव- 
प्रत्यक्षे निरुक्तयोग्यानुपलम्मस्थ हेतुत्वं न विविक्षणीयम्‌. अपि तु योग्यस्येवाभावप्रत्य्चं 
प्रति निरुक्तयोग्यत्वं कारणम्‌ । अयोग्यपिराचाद्यभावग्रव्यक्षे तु तदधिकरणीयप्रसञ्जन- 
प्रसज्जितप्रतियोगिकतदधिकरणीयत्वोपलम्भस्य विषयतासम्बन्धावच्छिन्नाभाव एव 
तत्र प्रतियोगित्तिष्ठो हेतुः । अत एव न दोषः । 

इदमत्र तात्ययंम्‌- तद्विषयक न्दरियिकप्रव्यक्नं प्रति यानि यानि कारणानि 
अन्वयव्यतिरेकनियमसिद्धानि, अभावप्रत्थक्षस्थकेऽपि प्रतियोगिव्यतिरिक्तानि तानि 
सर्वाणि कारणान्यपेक्ष्यन्ते । अत एव यद्वस्तु प्रव्यक्षायोग्यम्‌, तदभावोऽपि न प्रत्यक्षः । 
अत एव गुरुत्वाभावादिकं प्रत्यक्षेण ग्रहीतुं न शक्ते । एवं संसर्गाभावप्रत्यक्षस्थके 
प्रतियोगिनो योग्यता अपेक्षिता, अन्योन्याभावप्रत्यक्षस्थरे चाधिकरणयोग्यता 
अपेक्षिता। तथा चोक्तं सिद्धान्तमुक्तावल्याम्‌-'संसर्गाभाव्रव्यक्षे प्रतियोगिनो 
योग्यता अन्योन्याभावश्रत्यक्षे अधिकरणयोग्यता अपेक्षिता” इति । 


१. सिद्धान्तमुक्तावल्याम्‌, प्रत्यक्षखण्डे, पृ. (२७०, २७३ । 

ननु केयं योग्यता नाम ? न तावद्‌ जातिर्योग्यितेति वक्तु शक्यते, अभावावृत्तित्व- 
प्रसङ्गात्‌ । नापि प्रत्यक्षप्रयोजकोपाधिरूपा, सप्तातिरिक्तस्य पदार्थस्यानङ्खीकारात्‌ 
तत्रोच्यते--्रतिबन्धकामावत्वमेव योग्यत्वम्‌ । अत एव घटादीनां प्रत्यक्षप्रतिबन्धक- 
त्वाभावाद्‌ योग्यत्वम्‌ गुरुत्वादीनां च तथाविधप्रतिबन्धकत्वादेव च योग्यत्वमिति 
न्यायमतं समाप्तम्‌ । 


(ख अभावस्थानुपन्धिप्रमाणगोचरत्वमङ्खकरु्वतां भादानां मतम्‌ 


केचित्‌ पुनरनुपलव्धिनामकं षष्ठं प्रमाणम अभावग्राहकं स्वीकूवव॑न्ति । तेषाम- 
यमारयः-सवंत्रेव प्रमाणानां प्रमेयनिरूपणपरत्वं प्रसिद्धम्‌ । तत्र किञ्चत्‌ प्रमेयं सद्‌ 
भावाख्यं किञ्चित्‌ पूनरभावादख्यमिति । तत्र भावाख्यं प्रमेयं भावाख्यः प्रत्यक्षादिभिः 
प्रमाणेगुंहीतं भवति 1 यत्र च पुनरभावाख्यं प्रमेयम्‌, तत्र भावग्राहकप्रमाणानां व्यापारा- 
भावात्‌ सुतरामेव अभावग्राहुकं स्वतन्त्रं प्रमाणं स्वीकर्तव्यम्‌ । 
११. वेदान्तमतेऽपि अभावस्य अचुपरन्धिश्रमाणगम्यत्वम्‌ 

तथा हि इह्‌ "घटो नास्ति, इति यत्र प्रतीयत्ते, तत्र घटं प्रति सदुपलम्भकप्रमाण- 
वृत्तिर्नास्तीति गम्यते, यतो घटोपलम्भक्रप्रमाणापत्तवे घटो नास्तीति प्रत्ययानुत्पत्तेवंटा- 
ख्यसदृपलम्भकप्रमाणाभाव एव तत्र घटाभावं निर्धारयति । अत एव तत्र घटविषयक- 
ज्ञातुव्यापारानुत्पाद एव दुर्यघटाद्यदशंनाख्यं प्रामाणम्‌, नास्तोति बुद्धिः फं च । 

तथा चोक्तं शास्त्रदीपिकायां-"न च तदेन्द्रियकम्‌, इन्द्रियव्यापाराभावेऽपि 
तदृज्ञानोत्पत्तिदशंनात्‌ । योऽहनि प्रातःकाङे गृहे अवस्थितः, मध्यन्दिनिसमये पृच्छयते 
किमस्मिन्‌ गृहे प्रातःकाङे माथुरः कड्चित्‌ पुरुषः शुक्छवासा दीघंतमो लोहितवणः 
समागत इति, स तदानीमेव योग्यस्मरणानुदयात्‌ तस्याभावं प्रातःकारीनमवधारयति 
विनेव इन्द्रियन्यापारेण^” इति । 

एवं इलोकवात्तिकरेऽप्युक्तम्‌- 

प्रमाणपच्छकं यत्न वस्तुरूपे न जायते । 
वस्तुसत्तावबोधार्थं तत्राभावप्रमाणताः ॥। इति 1 

एवं शवरस्वामिनापि भाष्ये उक्तम्‌-'अभावोऽपि प्रमाणाभावो नास्तीत्यस्य 
असन्निकृष्टस्य" इति । 

अत्र च प्रमाणाभावः स्वरूपत एव चक्षुरादीन्द्रियवत्‌ प्रमाणम्‌, नतु ज्ञाय- 
मानः, ज्ञानद्वारा न अभावहैतुकरानुमानस्यापि अनुपलन्धित्वमिति वेदा^न्तकानाममि- 
प्रायः । 


१. शास्त्रदीपिकायां--१।१।५; | २. खरो० वा०, अ० प० १; 


३. शा० माऽ १।१।५॥ 


४६ | अभावविमशञ 


१२. अभावस्य प्रसाणत्वपरीक्षणम्‌ 

ननु प्रमाणाभावो न प्रमाणम्‌, प्रत्यक्षेणेवामिप्रेताथंसिद्धिसम्भवात्‌ । दशितं च 
प्रागेव विशेषतताविरोष्यसचिकर्षेणेन्द्रियद्रारा अभावग्रहणमिति चेत्‌, तत्राच्यते- 
सम्बद्धयोहि दण्डपुरुषयोः, पटरक्तयोर्वा विदोषणविशेष्यभावः सम्भवेत्‌ \ अतो यत्र 
संयोगसमवायादिस्षम्बन्धगभितविशेष्यविदोषणभावः सम्भवेत्‌, तत्रेव विशेषणता- 
विजेषाख्यः सल्चिकर्षो भवितुमहं ति । अभावस्थरे तु विशेषणविशेष्यघटकतत्तसम्बन्धा- 
भावात्‌ सुतरामेव विशेषणविरोष्यमावनिवृत्तौ विशेषणताविजशेषाख्यसम्बन्धस्यापि 
निवृत्तिः । 
१३. वत्तिनियासकसम्बन्वरूपसल्लिकर्षाभावस्थले न॒ भ्रत्यक्षमित्यत्न वेगोषिकाणां 

सम्मतिः | 

अत्रेदं तात्पयंम्‌- यद्‌ वस्तु स्वयं केनचित्‌ सम्बन्धेन प्रत्यक्षविषयी मूतं भवेत्‌, 
तदेवान्यत्रापि तत्पम्बन्धविशेषवाराद्‌ विशेष्यं वा विशेषणं वा भवितुमहंति यथा 
दण्डपुरुषयोः । तत्र दण्डः पुरुषश्च स्वतन्त्रेण संयोगादिस॒लिषंवशात्‌ प्रत्यक्षविषयी भूतो 
भवेत्‌, अत एव तयोविशेष्यवरिशोषणभावोऽपि सङ्खच्छते, अत एव वृत्तिनियामकसम्ब- 
न्धेनाधाराघेयभावसिद्धौ तेनेव सम्बन्धेन सम्बद्धानां प्रत्यक्षकालेऽपि स एव सम्वन्धः 
सनल्निकषंतया व्यवस्थितः स्यात्‌, एतस्मादेव कारणाद्‌ वैशेषिकनये वृत्तिनियामक- 
सम्बन्धरूपसच्निकर्षाभावात्‌ समवायस्य प्रत्यक्षत्वं नाङ्धो$ृतम्‌ । 


तथा चोक्तं प्रशस्तपादभाष्ये--"एवम्‌ अविभागिनो वृत््पात्मकस्य समवायस्य 
नान्या वृत्तिरस्ति, तस्मात्‌ स्वात्मवृत्तिः, अत एवातीन्द्रियः, सत्तादीनामिव प्रत्यक्षेषु 
वृत्त्यभावात्‌, स्वात्मगतसंवेदना भावाच्च इति । 


व्याख्यातं च कन्दलीकारेण--कृतको हि संयोगस्तस्य वृत्त्याटमकस्यापि वृत्य- 
न्तरमस्ति, कारणसमवायस्य कायंलक्षणत्वात्‌, समवायस्य वृत्त्यन्तरं नास्ति, तस्मा- 
दस्य स्वात्मना स्वर्पणेव वृत्तिनं वृच्यन्तरेणेत्यथंः । अत एव अतीन्द्रियः सत्तादीनामिव 
प्रत्यक्षेषु वृत्यभवात्‌ 1 यथा सत्तादीनां प्रत्यक्षेष्वर्थेवु वृत्तिरस्ति, तेन ते संयुक्तसमवाया- 
दिन्द्िेषु गृह्यन्ते, नेवं समवायस्य वृत्तिसम्मवः । अतोऽनीन्द्रियोऽयम्र्‌, संयोगसमवाया- 
पक्षस्येवेन्द्रियस्य भावग्रहणसामर््योपलम्भात्‌› इति । 

अपि च, अभावो न केनचित्‌ संयोज्यते, अद्रव्यत्वात्‌ 1 न वा ववचित्‌ समवेति 


गुणादिवेलक्षण्यातु । यदि च संयुक्तविशेषणभावसन्निकपंवशात्‌ चक्षुः अभावं गृह्णति, 
तहि तदविेषात्‌ संयुक्तद्रव्यसम्बन्धिनो रसादीनपि गृहणीयात्‌, तदभावमपिमा 


क कक = = 


१. न्यायकन्दल्यां-- पृ ° ७८५ । 

ग्रहीत्‌, अयोग्यव्वाविशेषात्‌ । अपि च, यदि योग्यायोग्यतकृतग्रहणाग्रहणनियमाङ्खी- 
कारे योग्यतेव सन्निकर्षो भव्रेत्‌, कि तहि षटूसच्िकरषप्रख्यापनेन ?, तस्मात्‌ कथमपि न 
घटाभावज्ञानं चाक्षुषम्‌ । 


१४. सल्लिकर्षाभावाद्‌ अभावस्य न प्रत्यक्षमिति पूर्वपक्षोपमंहारः 


ननु भूतलप्रदेशं घटाभावं च विस्फारितेन चक्षुषा निरोक्षेत्‌, निमीटितनयनेन 
तस्मिनु तयोरन्यतरमपि द्रष्टुं न शत्रनुयाज्जनः, तत्र च पतमाने तद्‌भावभावित्वे प्रदेश- 
जञानं चाक्षुषम्‌, अभावनज्ञानं च न चाक्षुषमिति कुतो विशेषोऽवधार्येत, इति चेत्‌, 
उच्यते-- प्रत्यक्षस्य सन्निकषंनियतत्वादसचिक्ृ्टं वस्तु चक्षुपाग्रहीतुं नेव शक्येत, अतोऽ 
भावो न प्रत्यक्षेण ग्राह्यः । 


नापि अनुमानयोग्योऽपि अभावः, तत्र लिङ्खानुपपत्तेः । अनुमानं हि लिङ्गज्ञानं 
विना नैव सम्भवति, लिङ्क च साध्याव्यमिचारि साध्यमनुमापयेत्‌, तत्र तु अभावा- 
ख्येन साध्येन कस्यापि लिद्धंस्य व्याप्निर्नेव घटते । तथाहीदं घटाभाववदित्यनुमाने 
भूप्रदेशादिकं लिद्खं भवितुं नाहंति, भूप्रदेशेन अभावस्य सम्बन्धग्रहणासम्भवात्‌, 
सम्बन्धाग्रहणं च सम्बन्धाभावादेव सम्पद्यते, सम्बन्धाभावश्च प्रागेवोक्तः। अग्रहीत 
सम्बन्धस्यापि भूप्रदेशस्यानकान्तिकत्वाद्‌ नाभावसाध्यकानुमानलिङ्गत्वम्‌ । 
१५. भूप्रदेशादेलि _्कत्वानहंत्वात्‌ कस्यापि लिद्धस्याभावे अभावसाधन्तमनुमानं न 

सम्भवति 

न च घटादशंनमेव लिङ्खमित्यपि वाच्यम्‌, यतो घटादशंनं घटवृत्तिदंशंना- 
भावः, सच घटस्यैव धर्मो भवत न तु तदभावस्य, अतः साध्यास्षम्बद्धतया घटा- 
भावसाधकं लिद्खं न वटदशंनाभावः, नच घटाभावप्रतीति प्रति घटदशंनामावस्य 
व्यात्रियमाणत्वात्‌ सुतरामेव तद्लि्धं भवितुमर्हतीति वाच्यम्‌, इतरेतराश्रयप्रस ङ्गात्‌, 
तथा च तद्धर्मत्वे सति किङ्खभ्रतोतिजनकत्वम्‌, प्रती तिजन्मनि सति तद्धमताज्ञानम- 
दशंनस्य दुघंटमेव, सिद्धायां तु प्रतीतौ कि यक्षघमंताज्ञानेन प्रागेव साध्यप्रतीतेः 
सिद्धत्वात्‌ । 
१६. घटधमंत्वाद्‌ घटादक्ंनस्य साध्यासम्बद्धतया किद्धत्वानुपपत्तिः 

तथा ह्युक्तं इलोकवाप्तिके-- 


गृहीत्वा वस्तुसद्‌ भावं स्मृत्वा च प्रतियोगिनम्‌ । 
मानसं नास्तिताज्ञानं जायतेऽक्षानपेक्षणात्‌' ॥ 


१, इरो० वा० अ० प० २७। 

१७. दुदणादशंनासिद्धिप्रदशंनम्‌ 

इदमत्र तात्पयंम्‌--दुर्यादशंनं यदि अदशंनमात्रम्‌, ताहि अआश्रयभूतं 
भूतादिकमपि तत्र दृश्यतया प्रतीयमानत्वाददशंनमेव न सिध्यति, यत्‌ आश्चयभूतं 
भूतादिकं वस्तु येन गृहीतं स्यात्‌, तस्येव घटो नास्तोति प्रतीतिरपि सम्भाग्येत, 
नान्यस्य । अतो दृश्याद्शंनं नेव सिध्यति 1 अपि च व्याप्तिग्रहणं साध्यहेतूभयधर्भि- 
ग्रहणपूवंकम्‌ । तत्र॒ व्या्तिग्रटणवेखायामेव कुतोऽभावाख्यधर्मिग्रहणं सम्भाव्येत ? 
तदपि धमिग्रहणं यदि पूनरनुमानपूरवंकम्‌, तहि अनवस्था दुर्वारा । एवम्‌ अदशंनाख्य- 
लिङ्गमपि ददांनाभावत्वस्वरूपमिति तत्तत्स्वरूपपरिच्छेदचिन्तायामपि इयमेव पद्धतिः 
समापतति । तस्माद्‌ दूरमपि गत्वा अभावग्रहणाथं प्रमाणान्तरं व्यवस्थापयितुं नैव 
शक्नुयात । अतो योग्यानुपरुन्धिर्नाम अभावग्राहकं प्रमाणान्तरमस्थेयम्‌ । 
१८. योग्यानुपरुन्धिप्रमाणान्तरेणेवाभावग्रहणमिति भाटूसिद्धान्तवणंनम्‌ 

इदमत्र तात्पय॑म्‌-ये हि मीमांसक्रा अभावस्य अधिकरणात्मकत्वं मन्यन्ते, 
तेषां भावस्येवाधिकरणस्थ रूपान्तरेण असदृरूपस्यैव अभावपदेन व्यवहारः । तदेवोक्तं 
रलोकवात्तिके- 

स्वरूपपररूपाम्यां नित्यं सदसदात्मके । 
वस्तुनि ज्ञायते क डिचद्‌ रूपं किचित्‌ कदाचन ॥ 

एवं चाभावतिरक्तस्य धम्थंनङद्धीकारेऽपि भाव एव रूपान्तरेण अभावतया 
अङ्गीक्रियते । तथा च सति भूतलत्वरूपेण चक्षुरिन्द्रिययोग्यस्यापि भूतलस्य घवटा- 
मावादिरूपेण तचयोग्यत्वं न भवति । अन्यथा घटवत्त्वदशायामपि धघटाभावप्रत्यक्नता- 
पत्था सवंसंकरभ्रसक्कः । तस्माद्‌ अभाववद्‌ भूतरमित्यादौ मूतलाभावयोः सम्बन्धस्य 
प्रमाणान्तरेण ग्रहणासम्भवाद्‌ अभावप्रमाणग्राह्यत्वमेव सिद्धम्‌ । अतस्तथाविधविशिष्ट- 
ज्ञानमभवप्रमाणकमेव । 

वस्तुतस्तु ज्ञानकरणाजन्यत्वादभावस्थानुभवसिद्धत्वाच्च तत्र प्रत्यक्षासम्भवेना- 
नुपरन्धिश्रमाणं तत्र स्वोकत्तंब्यम्‌ । 
१९. अतीन्दियस्यानुपरुन्धिगम्यत्वं न वेति विचारः 

नन्वभावस्येन्द्रियायोग्यतया तदुग्राहुकमनुपक्न्धिनामकं प्रमाणान्तरं यदि 
अङ्खोक्रियेत, तहि अतीन्द्रियाणामनुमानस्थलेऽपि अनुपरुन्धिनामकं प्रमाणान्तरमेव 
स्थीक्रत्तंव्यमिति चेत्‌, तत्रोच्यते- व्धाप्तिज्ञानादिसम्मवस्थलेऽनुभवसिद्धस्यातीन्द्रियस्य 
ग्राहकमनुमानं यद्यपि सम्मवेत्‌, तथापि ज्ञानक्ररणाजन्यत्वेनेव अभावग्रहणस्थजेऽनुप- 
कन्धिनामकं श्रमाणं विलक्षणमेव स्वीकत्तंन्यम्‌, व्याप्तिग्रहणादेरसम्भवात्‌ । अत एव 


१. श्छो° वा० अ० प०-३२। 

जानकरणाजन्याभावानुभवासाधारणकारणमनुपकन्धिरूपं प्रमाणम्‌ इत्युक्तं वेदातत्‌* 
परिभाषाम्रन्थे* | 


२०. अनुपरन्विगस्यस्याभावस्थानुभवविषयत्वव्यवस्थापनम्‌ 


अत्रेद तात्पयम्‌ यथा घटानुभवजन्यं घटज्ञानमनुभवात्मकम्‌, एवं घटानुपलम्भ- 
जन्यं घटाभावज्ञनमपि अनुभवात्मकमेव । तथा हि यदा क्वचिज्जनस्तत्र व्याघ्रादिकम- 
दष्रा तदस्मरणाच्च तदभावमगृहीत्वेव तदहैशमात्रं दुष्टरा देशान्तरं गतः केनचित्‌ 
पृष्टः--भवद्‌दृष्टे तस्मिन्‌ देशे करिचत्‌ व्याघ्रः समागतः किम्‌? स तदातं देदां 
स्मरन्नपि तत्र व्य्राघ्नादीनामभावं घ्राग्‌ गृहीतम्‌, तदेव गृह्णाति । तत्र च न मध्यन्दिने 
प्रातःकाल्िकस्याभ।वस्येन्द्रियपन्िक्रष्स्य प्रत्यक्षेण ग्रहणं सम्भवति, तत्र॒ च 
मध्यरन्दिनिसमयजतं व्याघ्रादिस्मरणाभावजन्यज्ञानमनुभवात्मक्रमेव स्वीकत्तव्धम्‌, 
न तु स्मरणातमकम्‌, व्याघ्राभावसंस्कारादीनां पूवंमसत्तवात्‌ । एवं च तस्य ज्ञानस्य 


प्रमत्मिकतया स्मृत्यन्यत्वौ चित्यात्‌ । प्रमालक्षणे अनधिगता्थंकेति विशेणात्‌ 1 अत 


एवाभाव्मरणासाधारणरैतुभूते संस्कारे अतिन्याप्तिवारणाथंमनुपरुन्धिलक्षणेऽचुभवेति 
पदपपि उपात्तम्‌ । 


(ग) भर्यक्षादिप्रमाणपश्चकेर्नाभावोपलन्विरिति वंशेन भाटु- 
समभ्मतयुक्तिप्रदशंनस्‌ 


वस्तुतस्तु प्रमाणपश्चक्राभावोऽनुपरुन्धिः । तथा चोक्तं इलोकवात्तिके- 


प्रमाणपच्चकं यत्र वस्तुरू्पे न जायते । 
वस्तुसत्तावबोधाथं तत्राभादप्रमाणताः \\ इति । 


२१. अनुपलब्धेः षष्ठप्रमाणत्वग्यवस्थापनम्‌ 
तथा च प्रमाणपञ्चकाभावस्य प्रमाणाभावपदाथंत्वकथनादनुपरुन्धिप्रमाण- 

स्यापि प्रमाणत्वेन ग्रहणे न दोषः । एवं च सति यस्य प्रतियोगिनो यस्प्रमाणविषयत्व- 
योग्यता तादुशध्रमाणाभवेनापि तज्जातीयतदभावानुभवो जायते । एवं च अनु- 
मानादिप्रमाणाभावेन यद्यपि प्रथमतो धर्माभावादिज्ञानम्‌, तथापि धर्माभावाद्यनु- 
मितिरपि न दोषाय । तदुक्तं इलोकवात्तिके-- 

न॒ चात्राप्यनुमेयत्वं लिद्धाभावात्‌ प्रतीयते । 

काव्यस्य स्यात्‌ प्रमाणत्वं लिङ्धत्वेन विना ध्रुवम्‌ ॥ 


१. वेदान्तपरिमाषायां-- ए ० २४३ 1 २. श्ो° वा० अ० प० १। 


३. तदेव-२९,४२ । 
५ 

नन्वेवं चेत्‌ स्यात्‌ प्रमाणाभावजन्यातीन्द्रियाभावानुमितिस्थकेऽपि अनुपछन्ध्यां 
एव अभावो गृह्यतामिति चेत्‌, उच्यते--योग्यानुपरुन्धिरेवाभावग्राहिका । सुतरां 
धमधिर्मादीनां योग्यव्वाभावादेव न तत्रानुपलन्धिप्रसंगः । तत्र अनुपलन्धेयोग्ित्वं नाम 
तकितप्रतियो गिसत्तवप्रसञ्ितप्रतियोगिकत्वम्‌ । तथा हि तक्ितेन प्रत्तियो गिसत्त्वेन 
प्रसज्जितस्तक्रित उपरुन्धिरूपप्रतियोगी यस्याः सेव गोग्यानुपरुन्धिः । 


२२. योग्यानुपलम्धेः स्वरूपनिरूपणम्‌ 


तथा हि-अत्र भूतले यदि घटः स्यात्‌ ताहि घटवत्तया उपलभ्येत । एवं यत्र 
प्रतीतिस्तत्रेव भनुपरब्ध्या घटाभावो गृह्यते । एतेनेतदपि सिद्धं यच्चाक्षुषप्रत्यक्ो- 
पयोगिनाम्‌ आखोकसंयोगादीनां वत्तंमानतायामेव तक्रितस्य प्रतियोगिनः सत्त्वमा- 
पादयितुं सम्भाग्येत । न हि अन्धकारे स्थितानापि घटानामुपरुन्धिर्जायते । अतः 
प्रतियोग्युपङन्धि प्रति यानि यानि कारणानि, प्रतियोगिनं विहाय तेषां तेषां कारणानां 
वस्त्वन्तरभ्रत्यक्षेण प्रमाणितानां विच्यमानतायामेव प्रतियोगिनः सत्तवमापादयितु 
शक्नुयात्‌ । तस्माद्‌ अन्धकारादौ नानुपलन्ध्या घटामावादिग्रहः । तथा च प्रतियोगि- 
तद्व्याप्येतरयावल््रतियोग्युपलम्भकसमवहितत्वमेवानुपरब्धेयग्यित्वम्‌ । 


अथवा योग्ये अधिकरणे प्रतियोग्यनुपन्धि्यग्ानुपरन्धिः । तत्रैव योग्यत्वं 
नाम प्रतियोगिसतत्वभ्रसञ्जनप्रयोज्यप्रतियोग्युपरुव्धिप्रसञ्जनविषययोग्यत्वम्‌, योग्यता- 
वच्छेदकं चात्र अधिकरणस्य तादुशप्रतियोग्युपलम्भक्समवधानम्‌, तेन अन्धकारे 
घटाभावः, आत्मनि धघर्माद्यभावश्च नानुपरन्धिगम्यः। अत एव स्तम्भे तादात्म्येन 
पिज्ञाचसत्त्वे तत्र॒ सम्भवस्प्रत्यक्षतापत्त्या तदभावोऽनुपरन्धिगम्य इति वेदान्तपरि- 
भाषोक्तमपि सङ्धच्छते । ¦ 


ननु यदि प्रतियोग्युपलम्भकनिखिलकारणस्मवधानदशायामेव घटादिप्रति- 
योगिनोऽभावोजतुपन्धिगम्यः, तहि अनुपल्न्धेः प्रमाणान्तरत्वाद्धीकारो निष्फल एव, 
क्लिप्तेन इन्द्रियेणेव संयुक्तविशेषणतादिसन्िकर्बाद भावस्य ग्रहणसम्भवात्‌ । घट्वत्त्व- 
दशायां च तत्र घटस्येव ग्रहाद्‌ घटाभावग्राहुकसन्निकर्षाभावाच्च न घटाभावग्रहणम्‌, 
यतो घटासमानकारीनतत्तद्‌भूतकादिकमेव घटाभावग्राहुकसलिकषंत्वेन विवक्षितम्‌ । 
अतोऽधिकरणेन्द्रियस््निकषंस्थकऽनुपरुन्धिप्रमाणस्य स्वीक्रारात्‌ द्धिपेनेन्द्ियादिनेव तत्र 
अभावग्रहणं युक्तम्‌, इन्द्रियान्वयव्यतिरेकसतत्वादिति चेत्‌, तत्रोच्यते वेदान्तिकः- 
प्रतियोग्यनुपङन्धेरपि अभावग्राहककारणशरीरे निवेशादिन्द्रियजन्यभावप्रत्यक्षस्थङे च 
तथात्वाभावाद्‌ न एेन््रियिकनज्ञानमनुपरुन्धिग्राह्यम्‌ । इन्द्रियान्वयग्यतिरेकयोरधिक्ररण- 
ज्ञानाथंमेवावस्यकतया न ततर अमावज्ञानाथंमपीन्द्रियस्य कारणत्वम्‌ । 


- - 

२३. इन्द्रियेणान्वयन्यतिरेकसत्वाद्‌ भूतखादिकस्य च सचिकषंत्वादभावस्य नानुप- 
लन्धिप्रमाणान्तरगम्यत्वमिति अनुपलन्धिप्रमाणान्तरत्वलण्डनम्‌ 


ननु अभावस्याधिक्ररणस्वरूपत्वाङ्खोकारपक्ष एवानुपखन्यैः प्रमाणान्तरत्वेन 
स्वीकारात्‌, तत्राधिकरणस्य चाक्षुषत्वाङ्खोकारे सुतरामेव तदात्मकस्याभावस्यापि 
चाक्षुषत्वमेव सिद्धम्‌ । अतः फरीभूतस्थामावज्ञानस्य चाक्षुषत्वानपायात्‌ सुतरां 
तत्करणतयाऽनुपलन्धेरपि प्रत्यक्षकरणान्तर्भाव एव समुचितः । अतोऽनुपरुब्धेः 
प्रमाणान्तरत्वं न सिध्य त, इति चेत्‌, तत्रोच्यते वैदान्तिकैः-- करणवेजास्येनेव अभाव- 
ज्ञानवेजात्यं सिध्यति । अभावस्य इन्द्रियगप्राह्यव्वाऽसम्भवात्‌ तत्र अनुपन्धिप्रयोजन- 
मवरयं स्वीकर्तव्यम्‌ । अत एव फली भूतज्ञानस्य प्रत्यक्षत्वेऽपि सवंत्र॒ करणस्यापि 
परत्यक्षप्रमाणत्वमिति न सिध्यति । 


२४. तत्रेव वेदान्तिकमतप्रदशंनम्‌ 


वेदान्तनये 'दशमस्त्वमसि' इत्या्यनुरोधेन शब्दजन्यस्यापि प्रत्यक्षज्ञानस्य 
स्वीकारात्‌ 1 अतोऽनुपलब्धाभावस्य वस्तुत इन्द्रियग्रहणायोग्यत्वाद्‌ अभावज्ञानमिन्द्रिय 
ग्राह्य ्रव्यक्षन्नानाद्‌ विलक्षणमेव । अधिकरणस्य अभावस्वरूपत्वेऽपि अभावत्वेन रूपेण 
यदूज्ञानं जायते, तत्त अधिकरणज्ञानाद्‌ विलक्षणमेव । तथा हि “मूतं घटाभाववत्‌। 
इत्यत्र भूतलत्वावच्छिन्नविषेष्यकघटत्वावच्छिन्नप्रतियोगिताकाभावत्वावच्छिन्नश्रकारकं 
यदुज्ञानं सम्पद्यते, तत्त भूतख्त्वप्रकरारकज्ञानाद्‌ भिन्नमेव 1 अतः फरीभूतज्ञानस्यापि 
अधिकरणज्ञानविलक्षणतया तज्ज्ञानकरणत्वेनानुपलन्धेः नमाणान्तरत्वं सिध्यतीति 
अनुपलन्धैः प्रमाणान्तरत्ववादिनाम।शयः। 


(घ) न्यायमतमानरित्य अनुपलब्धेः प्रमाणान्तरत्वखण्डनस्‌ 


अत्रेदमुच्यते नेयायिकंः--अनुपन्धिशब्दाथंविचारेण कस्तावदर्थो कभ्यते, 
तदेवादौ विचारणीयम्‌ । तत्र विचारितानामर्थानां मध्ये न कस्यापि भवदमिमत- 
प्रमाणान्तरमिह सिध्यति । तथा हि उपलन्धेरभावोऽनुपकन्धिरित्यत्र कोऽयमभावः ? 
न तावत्‌ उपलब्धेः प्रागभाव एव अनुपरबन्धिशब्दा्थः, तथाविधेन अर्थेन यदि सर्व॑त्रेवा- 
भावग्रहुणमिष्येत तहि घटोपरन्धिप्रध्वंससमयेऽभावप्रमितिनं सम्भवेत्‌, तत्र॒ उपरुन्धि- 
प्रागभावस्यासत्तवात्‌ । भवति च पुनः घटोपरन्धिप्रध्वंसक्राङे घटोपलन्धेरमावज्ञानम्‌ । 

अथ यद्युपलन्धेः प्रध्वंस एव अनुपरन्धिशब्दारथंः स्यात्‌, तहि घटभ्रागभावस्य 
घटात्यन्ताभावस्य च प्रमितिर्नैव सम्भाव्येत, यतो यस्य घटस्य प्रागभावस्तत्र वत्तते, 
स घटः कदाचिदपि नैवोपङ्न्धः । अतस्तस्या उपलन्धेः प्रध्वंसः कथं सम्भाव्येत ? न 
हि बन्ध्यापत्रस्य मरणं विद्यते । अथ यदि उपरब्धैरन्योन्याभाव एव अनुपरन्धि- 
रब्दा्थः स्यात्‌, ताहि घटोपरन्धिकाङेऽपि तदभावप्रतीतिदुर्वारा 1 अथ यदि उपरुब्धेर्‌- 

त्यन्ताभाव एवानुपरन्धिशब्दाथः स्यात्‌, तत्रापि न निस्तारः, अत्यन्ताभावस्य 


व्रैकालिकत्वेनोपरुन्धिदशायामपि तदत्यन्ताभावसत््वात्‌ पूववदेव घटोपरन्धिदश्ाया- 
मपि घटाभावोपरन्धिप्रसङ्खात्‌ । 


२५. “अनुपलन्धि' शन्दान्तगंतनज्थंविचारेण तत्र चतुविधाभावानुपपत्तिप्रदशेनम्‌ 

न च यद्देशे यत्कारे येन सम्बन्धेन घट उपलभ्यते, तद्देहे तत्काके 
तत्सम्बन्धावच्छिन्नवटात्यन्ताभावस्य ग्रहणं भवन्मतेऽपि सम्भवत्येव 1 भव्यन्ताभावस्य 
नित्यत्वा ्खीकारात्‌ । अत एव तत्र॒ घटाप्षमानकालीनतत्तदूदेशादिकं घटाभावग्राहक- 
सल्चिकषंरूपेण भवताङ्खीकृतस्‌ । तत एव नित्यस्यापि घट[भावस्य घटवति भृते 
स्थितस्यापि ग्रहणं न भवेत्‌ । 


एवं वेदान्तिकमतेऽपि उपल्व्येरत्यन्ताभावस्यानुपलव्धिस्वरूपत्वे प्रतियोग्या- 
रोपेण तत्र प्रयोजनं वत्तंते । अतो घटवति भूतले यद्यत्र घटः स्य।दित्थादिप्रतियोग्यारो- 
पासम्भवेन न घटाभावज्ञानमिति चेत्‌, अत्रोच्यते- तथापि अनुपलन्तरैः करणत्वा- 
सम्भवात्‌ प्रमाणत्वं नेव सिध्यति । तथा हि व्यापारवत्‌ कारणमेव करणमिति सरवं- 
प्रसिद्धम्‌ । अत्र चानुपरुब्धिकरणत्वपक्षे कस्तावद्‌ व्यापार इत्येवादौ विचारणीयम्‌ । 


२६. व्यापाराभावादनुपलन्धेनं करणत्वम्‌ 


न च अत्र यदि घटः स्यादित्यनेन यदुघरस्मरणं भूतलाद्यधिकरणग्रहणं वा स 
एव व्यापारः" इत्यपि वाच्यम्‌, तत्र व्यापारलक्षणासमन्वयात्‌ । तथा हि तज्जन्यत्वे 
सति तजन्यजनको हि व्यापारः । अत्र चानुपलन्धिजन्यत्वे सति अनुपरुन्धिजन्यस्या- 
भावज्ञानस्य जनक एव व्यापारो भवितुं युक्तः । तत्र प्रतियोगिस्मरणस्याधिकरणनज्ञानस्य 
वाऽनुपरन्धिजन्यत्वाभावात्‌ सुतरामनरुपङन्चे््यापा रत्वं तयोर्नव स्यात्‌ । 


ननु न केवलमनुपलल्धिमात्रमेवामावग्राहकं प्रमाणम्‌, अपि तु योग्यता- 
विशिष्टानुपन्विरेव प्रमाणम्‌ । अनुपरन्धिगता योग्यता च अभावप्रतियोगिभूतं यत्‌ 
किञ्चिद्‌ वस्तु, तथा तद्रस्त्विन्द्रियसचिकषं च विहायान्यानि भूतलादीनि यावन्ति 
कारणाति तानि योग्यतापदेन ग्राह्यानि । अत एवम्भूतयोग्यतान्तगंततया तद्भूतलाय्- 
विनाभूतेन्द्रियसन्निकषंस्यापि तत्रान्त्मृक्ततया तज्जनकत्वादनुपलब्धेस्तञ्जन्यत्वमपि 
सुतरां सिध्यति । अतो व्यापारलक्षणसमन्वयः स्यादेवेति चैत्‌, तत्रोच्यते- ्राह्यन्द्रिय- 
सल्िकपंस्येव ग्राह्यज्ञानजनक्रतयाऽधिष्ठानात्मकभूतलादिसन्निकरषेण अभावव्रत्वा- 
वच्छिन्नाभावन्नानं नेव सम्भवति । व्यापारलक्षणान्तगंतसन्तिकषंमादाय यद्यभावस्या- 
नुपलब्धेः करणत्वमभिप्रेतं स्यात्‌, तहि ग्राह्यतावच्छेदक्रावच्छिननविषयानुयो गिक चक्षुः- 
प्रतियोगिकसन्नतिकषंस्येव ततर चंक्षुजंन्यप्रत्यक्ज्ञानजनक्रत्वेन ग्रहणं समुचितम्‌, अन्यथा 


"क्ष 

व्यापारलक्षणायोगात्‌ । अव्र॒योग्यताघटक्रभूततत्तदधिकरणादिषन्तिकषंस्य तया- 
विधाधिकरणादिज्ञानजनकत्वमेव, न त्वभावज्ञानजनकत्वम्‌ । अतोऽमावज्ञानकरणशरीरे 
अभावानुयो गिकसन्निकषंस्य व्यापारत्वेन ग्रहणौचित्याद्‌ अधिकरणसन्निकर्षेण अभाव- 
ज्ञानकरणत्वं प्रत्यक्षस्येव भवति, न तु अनुपलब्धेः । 

२७. अनुपलन्धिप्रमाणत्वखण्डनम्‌ 


अपितु कुण्डे दधि" इति वदिह्‌ ^भूतज़ घटो नास्ति" इत्यत्रापि व्यापारेऽनुपर- 
तेन्द्रियस्येव भवति । तत्र च भूतलत्वावच्छिन्न विशेष्यतानिरूपितघटाभावत्वावच्छिन्न- 
प्रकारताशालिन्येकस्मिन्‌ ज्ञाने विरोष्यांशस्य चाक्षुषम्‌, विरोषणांशस्य प्रमाणान्त रजनितं 
ज्ञानमिति कथमुच्येत ? 


न चानुमानस्थके प्रत्यक्षदुष्टेन धूमेन अदृष्टस्य वह्ुर्ञानं यथा मवति, तथेवा- 
त्रापीन्द्रियसन्निङृष्टेन भूतलेन प्रतियोग्यनुपलम्भसहकृतेन यदुज्ञानम्‌, तत्त॒ प्रत्यक्षाद्‌ 
भिन्नमित्यपि व।च्यम्‌, तत्र धूमेन वह्व रनुमानस्थले धूमदशंनेन व्याप्तिबलात्‌ वह्र्ञानं 
सम्पद्यते । अव्र चाधिकरणदशंनेनाभावज्ञानं न तथाविधनियमवलसिद्धम्‌ 1 न हि 
सर्वत्रैव भूतलाद्यधिकरणज्ञानेऽपि तद्वृत्तिवटाभावादिज्ञानमपि समुपजायते । अतो 
भूतलाद्यधिकरणेन सह॒ घटाभावादेः अविनाभावप्तम्बन्धग्रहणासम्भवादनुमानवदत्रापि 
जञानं न सम्भाव्यते । अत एकेनेवेन्दियेण युगपद्‌ धमंधमिभावापन्नयोभूतक्वटामावयो- 
योरेव ज्ञानं सम्भवेदिव्यनुपखन्धेः प्रमाणान्तरत्वं नास्त्येव । 

वस्तुतस्तु अनुमितिस्थके पक्षेन्द्रियसन्तिकषें सत्यपि तत्रावस्थितं साध्यमप्रत्यक्ष- 
मेव तिष्ठति । न हि पर्वतेन्द्रियसन्निकर्षेण पवते स्थितस्यापि वद्धः प्रत्यक्षं भवेत्‌ । 
अभावग्रत्यक्षस्थकेत्वधिकरणेन द्रष्टुरबाधितचक्षुःसंयोगं विना ज्ञानं नोसद्यते इति 
वादिभिरपि स्वीकृतमेव 1 एवं च सति भूतलाद्यधिकरणेन चक्षुःसन्तिकषं सति 
तदुवृत्तिवटाभावादीनामप्रव्यक्षतयाऽवस्थानं नैव सम्भवेत्‌ । तस्मादधिकरणप्रत्यक्षकाल 
एव तद्वत्यभाव्रत्यक्षोदयाद्‌ अभावन्ञानं प्रत्यक्षाटमकमेव । 

न चाभावज्ञानस्यलेऽपि अधिकरणप्रव्यक्षानन्तरमेव प्रतियोग्यनुपलम्भवशात्‌ 
तदभावध्रतीतिरपि नाधिक्ररणाभावयोर्युगपद्‌ ज्ञानमित्यपि वाच्यम्‌, अधिकरण्रत्यक्षा- 
नन्तरक्षणे यदि पुथगेव अभावज्ञानमभ्युपेतव्यं स्यात्‌, तदयं भावज्ञानं प्रि चक्षुरादीन्द्र- 
याणामन्वय्व्यतिरेकौ न सिध्यतः 1 भवतापि च पुनस्तत्रान्वथव्प्रतिरेकौ चक्षुरादीनाम- 
भावज्ञाने स्वीकृतो । तस्मादिन्द्रियान्वयव्यतिरेकानूुविधायित्वादभावज्ञानं चाक्षुषमेव 
इति वाच्यम्‌ । 


ननु नीरूपस्य चक्षुषा सम्बन्धासम्भवाञ्चक्षुरसम्बद्धविषयत्वेनाभावज्ञानं चाक्षुष 
मिति कथमुच्यते, इति चेत्‌, उच्यते--न हि सवत्र रूपवतां चाक्षुषत्वमिति नियमः । 


५४ ] अभावविमलं 


रूपवतामपि परमाणूनामचाक्षुषत्वात्‌ । अतश्चक्षुजंनितस्याभावज्ञानस्य न रूपवत्त्वेन 
चाक्षुषत्वम्‌, अपि तु चक्षुजंनितज्ञानविषयत्वाच्चाक्षुषत्वम्‌ । एवं चक्षु-सम्बद्धमपि सर्वत्र 
न चाक्षुषम्‌ 1 आकाशस्य विभुत्वेन तत्रापि चक्षुःसम्बन्धः अस्त्येव, विभुत्वादाकाशस्य । 
सवमत्तंसंयोगानुयो गित्वमेव विभुत्वम्‌ । 
२८. चक्षुषाऽसम्बद्धस्याप्यभावस्य चाक्षुषत्वन्यवस्थापनम्‌ 

ननु चक्षुषाऽस्रम्बद्धस्यापि अभावस्य चक्ुर्ग्राह्यत्वाञ्ख कारे दूरव्यवहितानामपि 
विषयाणां चक्षुषा ग्रहणमस्तु इति चेत्‌, अत्रोच्यते- भावे खल्वयं नियमो यद्‌ असम्बद्धं 
चक्षुषा न गृह्यते ।! अभावस्थ तु नायं नियमः। फल्दल्वज्ञादेव एवं विधो 
नियमोऽद्खीकत्तेव्यः । 

तथा चोक्तं जयन्तमदट्रपादेः- “भावे खल्वयं नियमः- यदसम्बद्धस्य चक्षुषाऽ 
ग्रहणम्‌ 1 अभावस्तु असम्बद्धोऽपि चक्षुषा ग्रहीष्यते” इति । 

अत॒ एव षडविधानां छौक्रिकसन्निकर्षाणां वणंनमपि भावाभिप्रायिकमेव । 
तथा हि सम्बद्धं यच्चक्षुषा गृह्यते, तत्रैव षण्णां सन्निक्र्षाणामन्यतमेन वत्तितव्यम्‌ । 
एवमिन्द्रियाणां प्राप्यकारित्वस्वीकरणमपि भावाभिभ्रायिकमेव । तस्माद्‌ अवस्तुत्वाद- 
भावस्य तेन सन्तिकर्षमरुममानमपि चक्षुःअभावविषयज्ञानं जनयतीत्येवं सिद्धम्‌ । 


२९. चक्षुरसम्बद्धस्यापि व्यव हिताभावस्याप्रत्यक्षत्वोपपादनम्‌ 

इदमत्र तात्पयंम्‌--!इन्द्रियाणां प्राप्यकारित्वं भावपदा्थे पक्ष एव युज्यम्‌। 
अभावानां च भावभिन्नत्वात्‌ तत्रेन्द्रियाणां प्राप्यकारित्वं नैव समादरणोयम्‌। 
तस्माच्चक्षुषा अमाव त्यक्षं न दोषाय । 

नन्वेवमसम्बद्धस्यापि चक्षुषा ग्रहणाद्‌ देशान्तरस्थितानामप्यभावानां चक्षुषा 
ग्रहणं मवतु अविदोषादिति चेत्‌, तत्रोच्यते-अधिकरणग्रहणसापेक्षत्वादभावभ्रतीतेः । 
आश्रयस्य च सन्तिहितस्येव चक्षुषा ग्रहणसम्भवादु दररस्थानामधिकरणानां प्रत्यक्षा- 
सम्भवेन सुतरां तदधिकरणक्राभावप्रव्यक्नोऽपि न भवेत्‌ 1 संयुक्तविरोषणतासन्निकर्षेण 
वा अभावस्य प्रत्यक्षत्वं यथा प्रागेव प्रतिपादितम्‌, अत्रापि तदेव ग्राह्यम्‌ 1 


२०. तत्तदिन्दरियजन्यप्रत्यक्षं प्रति तत्तदिन्द्ियसंयोगस्य विशेषतो हेतुत्वम्‌ 


वस्तुतस्त्वभावेन भूतक्!यधिकरणानां संयोगसमवाययोः सम्बन्धयोरसम्भवेऽपि 
तत्र विरोष्यविहोषणताभावाख्यसम्बन्ध एव अभावमग्राहुकः । न च संयुक्तविशेषणताख्य- 
सन्निकर्षो यथा रूपाभावे वत्त॑ते, तथा रसाभावेऽपि तुल्य एव वत्त॑ते । अतरचक्षुषापि 





१, न्या० मण प्रर प्र° प° ४८। 

-रूपाभाव्राद्‌ सूपाभावप्रत्यक्षं भवतु इत्याशङ्का जायेत, साऽपि चक्षुःसंयुक्तसंमवाय- 
सन्तिकषंस्थकेऽपि तुल्यैव वतते । तथा हि चक्षुःसंयुक्त दरव्यं तत्मवायो स्पे यथा 
वत्तंते, तथव चक्षुःसंयुक्त द्रव्ये समवेतो यो रसः तत्रापि चक्षुःसंयुक्तसयवायस्तुल्य एव 
दत्यहो भावप्रत्यक्षस्थरेऽपि अयं दोष आपद्यते। तत्र॒ च येनोपायेन स दोषः 
परिहत्तव्यंः, अत्रापि स एवोपायः समुद्धावनीयः\ । तथा हि द्रव्यप्रत्यक्षं प्रति इन्द्रिय 
सन्निकपत्वेन हेतुत्वे त्वक्शरभाक्षंयोगात्‌ चाक्षुषत्वापत्तिः स्थात्‌ । 


एवमन्धकारे घट चक्षुःसंयोगाद्‌ घटस्पाशंनप्रत्यक्नापत्तिः । अत एव तत्तदिन्द्रि- 
येण विशिष्यैव कायंकारणभावो ग्राह्यः । तथा च द्रव्यचाक्षुषं प्रति चक्षुःसंयोगः 
कारणम्‌ । द्रग्यसमवेतचाक्षुषं प्रति चक्षःसुक्तसमवायः कारणमिति, अनया रीत्या 
कार्यकारणभावो वाच्यः । तेन द्रव्यचाक्षुषत्वावच्छिन्नं प्रत्येव चक्षुःसंयोगस्य कारण- 
त्वाच्चक्षुःसंयुक्तसमवायसन्निकर्षेण चक्षग्रंहणयोग्यस्येव प्रत्यक्षं भवति, न त्वयोग्य- 
स्थापि । अत एव सन्निकषंस्थके तत्तदिन्द्रियग्रहणयोग्यतापि वस्तुनिष्ठा स्वीकत्तंव्या । 
तथा चोक्तं न्यायमज्जर्याम्‌-तस्मात्‌ षट्प्रकारा सन्तिकर्षानुगामिनो योग्यता 
वक्तव्या इति । तस्माद्‌ रसादीनां चक्षुरयोग्यत्वान्न चक्षुषा रसग्रहणम्‌ । - 

इदमत्र तात्पयंम्‌--यत्र योग्यता वत्तंते, तत्रैव सन्तिकषंः स्वीकन्त॑ग्यः। न तु 
सन्तिकषंवशादेव योग्यता स्वीकत्तंग्या । अत एव न चक्षुपा रसग्रहणाराङ्का । तथा 
चोक्तं जयन्तमदेन--यत्र योग्यता, तत्र सन्निकर्षोभ्प्यस्ति, न तु यत्र सन्निकर्षोऽस्ति, 
तत्रावश्यं योग्यता'उ इति । 


२३१. अभावप्रत्यक्षस्थकेऽपि स्लिकर्षोपपत्तिप्र तपादनम्‌ 


अत एव चाभावस्यापि वचक्षुग्रंहणयोग्यत्वात्‌ तत्र॒ सन्निकषंस्तद्‌बलादेव 
स्वोकत्तंव्यः 1 न च योग्यत्वं भावनिष्ठमित्यपि वाच्यम्‌, यतोऽमावस्यापि प्रमेयत्वमभि- 


१. न केवरं सन्तिकषंमात्रेणेव प्रत्यक्षम्‌, अपि तु नियतेन्द्रियनिमित्तं प्रत्यक्षम्‌ । अत एव तत्र 
रसग्राह्केण रसनेन्द्रियेणेव रसो ग्राह्यः, न तु चक्षुषा । तथा चोक्तं ॒प्रयस्तपादमाष्ये - 
“रूपरसगन्धस्पशेषु अनेकद्रव्यसमवायात्‌ स्वगतविश्चेषात्‌ स्वाश्रयसन्तिकर्षाद्‌ नियतेन्द्रिय- 
निमित्तपररद्यते" । तत्रैव न्यायकन्दकीकारेणाप्युक्तम्‌-स्वाश्रयसन्तिकर्षाद्‌ रूपादीनां य 
आश्रयः, तस्य ॒ग्राहकंरिन्द्रियेः सन्तिकर्षाद्‌ नियतेन्दरियनिमित्तं चक्षुनिमित्तं रूपे, रसन- 
निमित्तं रसे, घ्राणनिमित्तं गन्धे, त्वगिन्द्ियनिमित्तं स्पशं ज्ञानम्‌ उतपद्यते' (न्या० क० 
प्रत्यक्षपरिच्छेदे- प° ४५९) । 

२. न्या० मश्प्ररप्र° पृ ४९; ३. तदेव -पु° ४९ 


„६ |] , भभावविमरह 


भैयत्वं वाच्यत्वं चेति . भावनिष्ठानां धर्माणां स्वीकारात्‌ तत्न योगथतायाः सत्वे का 
हानिः ? अतः प्रतियोगिग्राहकेणेवेन्दियेणाभावप्रत्यक्षनियमाद्‌ रसादेश्वकषग्रंहणायोग्य- 
त्वेन तदभावोऽपि सुतरां चक्षुरगोचर एवेति स्थितम्‌ । 

३२. अतोतकालीनाभावस्मरणमपि न अनुपलन्धिप्रमाणकम्‌ 


यद्युक्तं वत्तंमानकालीनमस्मरणमतीतकालीनस्य असन्निद्रष्टदेशविशेषगतस्य 
च व्याघ्रादेरभावः प्रतिपाद्यते इति अभावोऽनुपरुव्धिश्रमाणकः, तदपि न युक्तिसहम्‌, 
यतः वस्तुविशेषशून्यानां तत्तदेशविरोषाणां स्वरूपप्रत्यक्षक्रार एव तव्रानवस्थितानां 
वस्त्ूनामभावोऽपि प्रत्यक्षेण गृहीत एव । दश्यते चालोकसामान्याभावरूपस्य तमसोऽ 
नुभवकाके तत्रानवस्थितानामन्येषामाखोकानामपि अभावः प्रत्यक्षगोचरः स्यात्‌ । 
भत॒एवासावाखोक आसीन्न वेति पृष्स्तथाविधतमःप्रत्यक्षकारी जनस्तत्तदालोक- 
विहोषाणामभावस्य स्मरति । इयमेव हि मेचकवुद्धिरिति प्रसिद्धं लोके । अत एव 
साम्प्रतं तस्मिन्‌ पत्तने तदानी मनवस्थितस्य देवदत्तस्य तदभावस्मरणम्‌, तस्याभावस्य 
परोक्षत्वादेव न प्रत्यक्षविषयत्वम्‌ । 

तथा हि तत्र॒ तदानीं देवदत्तो नासीदिति केवलमेतदेव जिज्ञासितो जनः 
स्मरति । अत एव साम्प्रतं तत्र देवदत्तो वत्तंते न वेति तत्र संशय एव जिज्ञासितस्यापि 
तस्य जनस्य वत्ते । तथा चोक्तं न्यायमज्जर्याम्‌--"वस्त्वन्तरविविक्तगौ रमूलकस्वरूप- 
ग्रहणसमय एव तत्र॒ अपन्निहितसकरपदार्थाभावग्रहणस्य मेचकवुद्धया सिद्धत्वाद्‌ 
इदानीं तद्गतगगभिावस्मरणं न तस्य परोक्षस्य अनुभवः* इति । 

न च तत्रान्धकारवुद्धया सकलाभावग्रहणे सहसेव सकराभावस्मरणं जायता- 
मिति वाच्यम्‌, यत्रैव प्ररनादिस्मरणकारणमस्य समुपस्थितं स्यात्‌, तदेव स्मरति । 
न तु केवलमविद्यमानत्वं स्मरणनिमित्तम्‌ 1 अत एव सर्वेषां स्मरणं न भवेत्‌, प्रशनादि- 
कारणाभावात्‌ । । 

३३. आप्रवाक्यादपि अभावनिश्चयः 

अपि च आप्तवावयादपि बवचिदभावनिश्वयो भवेत्‌ । यथा घनान्धकारे 
विविक्तेन यथा गच्छन्‌ केनचिदाप्तेन नास्त्यस्मिनु देशो व्याघ्र इत्युक्तो व्याघ्राभावं 
तद्देशे निश्चिनोति । 


३४. अभावन्ञानं सम्बद्धमेव जायते 


वस्तुतस्तु यत्र अभावभ्रतीतिस्तत्र तु स्वातन्त्येणेव अभावो नानुभूयते, किन्तु 
घटाभावादिवद्‌ देरकालप्रतियोग्यादिभिवििष्ट एव प्रत्यक्षगोचरः स्यात्‌ । तथा हि 


१. न्या० म० प्र° प्र०-पू० ५०। 


+ जक जा ० जक जाः कक 


 चतुयर्ध्ायः [ ५७ 


।इह्‌ इदानीं घटो नास्ति' इत्येवमभावध्रतोतिः । न चैवम्‌ इत्थमवगम्यमानोऽपि अभावो 
देशकालादिभियंदि सम्बद्धः, तदेव देशकालादिविशिष्टल्पेणाभावः प्रतीयते । वस्तुतस्तु 
देशेन कारेन प्रतियोगिना वा नास्य सम्बन्धो वत्तते, इति चेत्‌, एतत्तु प्रागेवलोचितम्‌। 
यतो विशोषणविशेष्याख्यमम्बन्धस्तत्र वत्तंत एव । अपि च प्रतियोगितासम्बन्येन 
प्रतियोगिविशिष्टोऽभावः। अत एव घटाभावपटाभावादिवेलक्षण्यं सिध्यति । तथा 
हि प्रतियो गितासम्बन्धेन घटविशिटोऽभावो घटाभावः । देशकालादिमिरपि प्रतियोग्य- 
समानकाटीनतत्तद्देशादिस्वरूपसम्बन्धो घटत एव । 
३५. वौद्धमतेऽभावस्थ सम्बद्धित्वनिरसनम्‌ 

अव्राहर्वद्धाः-यद्यमावः स्वातन्त्रयेण प्रतीयमानः स्यात्‌, तदेव तदग्राहुकं 
प्रमाणं चिन्तनीयम्‌ । वस्तुतरत्वभावस्य स्वातन्व्येण प्रतीतियोग्यतेव नास्ति, यतो 
देशकालप्रतियो गिविरि्त्वेनेव तस्य प्रतीतिभंवद्‌भिरपि अङद्कीकृता 1 “इदम्‌ इदानीं 
नास्ति" इदम्‌ इह नास्ति" इत्यादिप्रकारेण प्रतीयमानोऽभावो यदि देशकालादिभिः 
सम्ब्रद्धः स्यात्‌, तदव देशकालातिरिक्ततया विरोषणीभूस्याभावस्य ग्रहणं 
सम्भाव्येत । । 

वस्तुतस्तु देशेन कालेन प्रतियोगिना वा अभावस्य करिचत्‌ सम्बन्धो नेव 
सिध्यति । न च विशेषणविशेष्यभावसम्बन्धोऽभावस्य पूवं प्रतिपादित इत्यपि 
वाच्यम्‌, भूतले करिचत्‌ सम्बन्धो यदि विद्यते, तदेव तेन सम्बन्वेनानुयोगिप्रतियोगि- 
विधया सम्बद्धयो विरोष्यविशेषणभावः सङ्खच्छते, न त्वभावस्य तथाविधः कर्चित्‌ 
सम्बन्धो विद्यते । 

वस्तुतस्तु विरोषणविशेष्यभावः सम्बन्धः स्वतन्त्रो न किचिद्‌ विद्यते; किन्तु 
पुरुषेच्छया विरोपणविशेष्यभावो घटते 1 तथा हि विशेषणमपि विज्ञेष्यी भवति । यथा 
वर्िमत्पवंतबोवेच्छया र्ब्िः पवंते' इत्यत्र पवते विशेषणी भूतस्यापि वद्धः 
विशेष्यतया प्रतीतिः, विहेष्यस्य पर्वतस्य चावेयत्वसम्बन्धेन विेषणतया भानम्‌ । 
अतः काल्पनिक एव विशेषणविशेष्यभावः, न तु वस्तुधमंः । प्रतियी गिना साधंमप्य- 
भावस्य सम्बन्धो नेव घटते, अतुल्यदेशकालत्वात्‌ 1 न हि यद्देशे यक्ता वा प्रतियोगी 
तिष्ठति, तस्मिन्‌ देशे तस्मिन्नेव च काठ अभावोऽपि तिष्ठति । अतोऽसमानदेराकाल- 
त्वात्‌ प्रतियोगितदभावयोः कथं सम्बन्धः ? न च विरोधाख्यः सम्बन्धस्तत्र कल्पनीय 
इत्यपि वाच्यम्‌, विरोधपदाथंस्यैवात्रावधारणासम्भवात्‌ । तथा हि घटाभावो यदि 
पूर्वं सिद्ध एव, तहि देशान्तरादागत्य घटं विरुन्ध्यात्‌ 1 तथा सति यथा मुदूगरादीनां 
घटविरोधित्वम्‌ तथैव घटाभावस्यापि घटविरोधित्वं कल्पयितु शकेयम्‌ । 

८ 

वस्तुतस्तु असमानदेशकारत्वाद्‌ घटतदभावयोमुद्ग रादिवद्‌ घटवि रोधित्वं नं 
म्भवति । अपि च घटाभावो घटस्य किचित्‌ करोतिनवा? न करोति चेत्‌ तस्य 
घटविरोधित्वं न सिध्यत्ति। नं हि अक्रिञ्ित्करत्वेऽपि विरोधित्वं सस्भवत्ति। तथां 
सति सर्वेः सवं विरुध्येत । असमानदेरक्राखत्वाद्‌ अभाव प्रतियोगिनः किञ्चित्‌ कत्तु 
न शवनुयात्‌ । 

न च मुद्गारादिभिर्नाशिकेघंटविनाशे कृते घटाभावः सिध्यतीति घटतदभावयोः 
सहानवस्थायित्वरूपं विरोधित्वं सिध्यतीस्यपि वाच्यम्‌, सर्वेषां भावनां जन्यत्वेन 
स्वतो विनाराशीलत्वात्‌ तत्र विनारैत्वन्तराभावात्‌ । तथा चोक्तं तत्त्वसङ्ग्रहे- 

तत्न ये कृतका भावास्ते सवें क्षणभद्धिनिः । 
विनाशं भ्रति सवेषामनपेक्षतया स्थितेः ॥ 
यद्‌भावं प्रति यन्नैव हेत्वन्तरमपेक्षते । 
तत्‌ तत्र नियतं ज्ञेयं स्वहेतुरयस्तथोदयात्‌+ ॥ 

अत्रेदं तात्पयंम्‌- जन्यानां भावानां विनाश्ञरीलत्वमस्ति, नास्तिवा? अस्ति 
` चेत्‌ स्वत एव विनाशशीलानां भावानां विनाशस्वाभाव्याद्‌ विनाशार्थं हेत्वन्तरं 
नेवावश्यकम्‌। अथ यदि विनादारीरत्वं नास्ति, तदयं विनारित्वाद्‌ विनाशहेतुरनुपपन्नः । 


३६. विनास्य प्रतियोग्येकन्ञारणत्वम्‌ 

यत्र तु मुद्गरादिष्रहारेण घटो विनर्यतीति प्रतीतिः, तत्र तु केवलं कपार- 
होनी जायन्ते मुद्गरादिभ्यः, नतु घटाभावः। यतो भावानां विनारस्वाभाग्यात्‌ 
स्वभावस्य निहंतुकतया तत्र मुद्गरादीनां व्यापाराभावाद्‌ न नाशकत्वं तेषाम्‌ । यदि 
तु विनाशस्य स्वाभाविकत्वं नानुमन्यते, तल्यविनाशिनां तेषां भावानां नित्यत्वेन 
तत्रापि मुद्गारादीनां न किञ्चित्‌ करणीयमस्ति 1 तस्मात्‌ सुद्गरादीनां कायंकारित्व- 
मद्खोक्रियते चेत्‌ कपालादिसृष्टावेव तेषामुपयोगित्वम्‌, न त्वभावपक्षे किञ्चित्‌ 
कारिस्वमस्ति। यदि तु मुद्गरादीनां वस्त्वन्त रोत्पादकसामग्रचन्तगंतत्वम्‌, तदाऽभावं 
विना प्रकारान्तराणामेव वस्तूनां समुत्पत्तिः सम्भाव्येत । 

न तु अभावोत्पत्तिरपि कल्पनीया, रारविषाणादिवदवस्तुत्वेनाभावस्योत्पत्तेर- 
सम्भवात्‌ । 
। न च मुद्गरेण यानि कपाङादीनि जायन्ते, तान्येव घटाभावत्वेन गृ्यन्तासिति 
वाच्यम, कपाकभ द्धौऽपि कपारात्मकस्य घटाभावस्यापि नाशात्‌ पुनः घटादीनामा- 


१. तत्त्वसङ्ग्रहे-का० ३५२-३५४ । 

विभविघ्रसद्खः। अपिच, यदि अकिञ्चितकुर्वाणानां कपालादीनां घटाभावत्वम्‌, तह 
तेषां पटामावत्वं वा कथं न स्यात्‌ ? अपिच, कपालादीन्यपि स्वभावतो जायन्ते 
न वा ? जायन्ते चेत्‌ तत्रापि मुद्गरादोनामक्रिञ्चित्करत्वम्‌, स्वभावस्य कारणानपेक्ष- 
णात्‌ । अथ यच्यनुत्पत्तिस्वभावाः कपालादयः स्युः, तदा मुद्गरादिभिः प्रयत्नसहस्रेरपि 
तेपामुत्पादं कत्तु न शक्यते । अपि च, अभावस्योत्पत्तिः स्वीक्रियते नवा स्वी- 
क्रियते चेदुत्पत्तिमत्वादभावस्यापि शशगविषाणादिवेखक्षण्येन . घटादिवद्‌ भावत्व- 
प्रसङ्खः। अथ यदि उत्पत्तिर्नाङ्धाक्रियते, अभावस्य अस्तित्वं च पुनः इष्टम्‌, तदा 
अनुत्पन्नभावानां नित्यत्वनियमादभावस्यापि नित्यत्वमेवेति तत्र मुद्गरादिभिः कि 
क्रियते ? 

३७. प्रकारान्तरेणाभावस्य सकारणत्वनिरसनम्‌ 


अपि च, योऽयमभावो भवद्भिर ङ्खीकरतः, स एकपदाथंसम्बन्यो, अनेकपदा्थ- 
सम्बन्धी वा? तत्र॒ यदि एकभावपदाथंसम्बन्धी अभावः स्वीक्रिथते, तदा यस्य 
नियतक्रारणं किञ्चिद्‌ भवितुं नाहंति, यतः स्वभावत एवेकपदाथंक्तम्जन्धिनोऽपावस्यैक- 
पदाथंसम्बत्धित्वे स्वभावं विना किञ्चित्‌ कारणं नास्तीत्येवमङद्धीकत्तंग्यम्‌ । तथा च 
सति घटाभावः स्वभावत एव येन केनचिदेकेन वस्तुना नियतसम्बन्धो वत्तंत एव, 
अतस्तस्य कारणं किञ्चिन्नैव सिध्यति । 


अपि च, यदि घटाभावो नियतेकपदाथंसम्बन्धो भवेत्‌, तहि स पदार्थो घटो 
वा अन्यो वा ? यदि घट एव घटाभावेन नियतं सम्बध्यते, तहि यत्र॒ घटस्ति्ठति, 
तत्र तन्तियतसम्बन्धौ घटाभावोऽपि अवदयं वत्तंत इति स्वीकर्तव्यम्‌ । तथा च सति 
अत्र घटो नास्ति इति व्यवहारदशायां घटोऽस्तीत्यपि व्यवहा रः प्रसज्येत्‌ 1 एक- 
सम्बरत्धिसत्तवे तन्नियतसम्बन्धिनोऽपरस्यापि विद्ययमानत्वध्रौव्यात्‌। अथ यद्यमावः 
सर्वपदाथं सम्बन्धी स्यात्‌, तहि सवंदेव जगति सर्वेः पदार्थः सम्बद्ध अभावोऽपि तिष्ठतीति 
सर्वं जगद्‌ अभावमयं स्यात्‌ । एवमभावस्य तथात्वेन नित्यतया कदाचित्‌ किञ्चित्‌ षरति- 
योगिकत्वमपि न सिध्यति । अपि तु सवंप्रतियोगिकत्वमभावस्य सिद्धं भवेत्‌ । अपि च, 
सवंप्रतियो गिकत्वेऽभावस्य सवंपदाथंभ्रातिकूल्येन नित्यतया च नित्यानित्यानां भावा- 
नामस्तित्वमवल्प्येत, तथा चोक्तं ततत्वसङ्ग्रहे- 


सत्वे सवंभावानां नित्यत्वं स्यादनाश्तः। 
सर्व॑संस्कारनाक्ित्वप्रत्ययश्चानिमित्तकः, ॥ इति। 


लाः = च ल ज क = = = न 


१. तत्त्वसङ्‌प्रहे--का० ३७२; 


६०. ] अभावविभहो 


३८. सोगतनये अभावानभ्युपगमेऽपि भेदबग्यवहा रोपपत्तिश्रदशनम्‌ 

ननु यद्यभावो नाङ्खक्रियेत तहि अभावल्पस्य भेदस्याप्यनङ्खीकारः समापतेत्‌, 
एवं च सति भेदाभवेन व्यवहारवेलक्षण्यं विदुप्येत, तथा ह्ययं घटः, अयं पट इत्यादि- 
व्यवहारो घट-पटयोः पारस्परिकमेदप्रयुक्तः । तत्र मेदस्यानस्तित्वे प्रयोजकाभावात्‌ 
तत्प्रयोज्यस्य विलक्षणन्यवहारस्यापि अस ङ्ध तिर्दुनिवारा । 

तथा हि न्यायमञ्जर्या इलोकवात्तिकीयः उलोकः- 

क्षीरे दधि भवेदेवं दध्नि क्षीरं घटे पटः। 
दाशे शद्ध पथिव्यादो चेतन्यं मुत्तिरात्मनि! ॥ इति ! 

अभावाभ्युपगमे तु भावानामितरेतराभावादसङ्की्णस्वमावत्वात्‌ परस्पर- 
वैलक्षण्यं सिध्यतीति चेत्‌, तत्रोच्यते--अभावानङ्खोकतुंभियंदित्वभावेनेव भावानां 
परस्परवैलक्षण्यं साधनीयं स्यात्‌, तहि येन भावाख्येनाभावेन वस्तुनिष्ठेन अप रवलक्षण्यं 
भावानामिष्टम्‌, तस्य भेदस्यापि भाववैलक्षण्यं केनचिद्‌ अभावान्तरेणेव कल्पनीयं 
स्थात्‌ । एवं तत्रापि तुल्ययुक्ल्याऽभावान्तरकल्पनघ्रसक्तिर्वारयितुं न शक्येत, इति 
अनवस्था 1 अतो भावानां परस्परवेैलक्षण्यं स्वत एव अन्यनिरपेक्षमिति स्वीकारे 
न कोऽप्यपराधः । 

अपि च, यदि अभवेनेव भावानां पृथक्स्वभावः स्वीक्रियेत, तहि, तत्र पुथक्‌ 
, स्वभाव एव नोपपद्यते, यतो घटात्‌ पटस्प्र पृथक्‌ स्वभावत्वोपपत्तये घटगतपटमेदस्येव 
तत्प्रयोजकत्वं वच्यम्‌ 1 एवं च सति तत्र योऽयं घटगतः पटभेदः, तस्य घटस्वरूपत्वे- 
नाभावस्य पुथकस्वमावभरयोजकत्वं सिध्यति । घटस्वरूपानतिरिक्तस्य पटमभेदस्य 
घटवदेव भावत्वात्‌ 1 यदि पूनः घटगतपटमेदो घटादपि भिन्न एव, तर्हि पूवंवदेवान- 
वस्था दुष्परिहारा । 

ननु यद्यभावोनाङ्खीक्रियेत, ताहि घटो नास्ति, “वटो न" इत्यादिस्थले ननः 
कोऽथः स्यात्‌ ? शब्दस्य वाच्याथंनियतत्वाद्‌ नोऽपि केनचिदर्थेन भवितव्यम्‌ । स 
चार्थो भावात्मकाद्‌ घटाद्‌ भिन्नजातीय एव कल्पनीयः । स एव अभावः । 


३९. ननो वाच्याथतयाऽभावः स्वीकत्तव्य इति नेयायिकप्रर्नस्य वाच्यवाचकभाव- 
खण्डनमूखेन सौगतेनिरसनम्‌ 


अत्रोच्यते सौगतेः-न हि शब्दस्य वाच्या्थंनियतत्वे किञ्चित्‌ मानमस्ति, 
यतोऽर्थेन यदि शाब्दस्य कटिचतु स्वाभाविकः सम्बन्धः स्यात्‌, तदेव शब्दो वाच्या्थं- 
नियतो भवेत्‌ । 


| भा > 


१. न्यायमजजर्याम्‌ ~ प° ५२। 


चतुर्थोध्यायः | ५: १. 


न च पुनः विद्यते करिचत्‌ सम्बन्धः 1 तथा हि तादात्म्यं जन्यजनकभावङ्चेति 
ढावेव सम्बन्धौ युक्तिसिद्धौ वत्तेते । तत्र शब्देनाथंस्य तादात्म्यसम्बन्धो नास्ति । न हि 
य एव शब्दः, स एव तदथं इति वक्तुं शक्यते । तथा सति वह्ितद्थंयोरेक्याद्‌ 
व्भिशब्दोच्चारणे मुखदाहुः कथं न स्यात्‌ ? न वा जन्यजनकभावकम्बन्धोऽपि तत्र 
कल्पयितुं शक्यः । तथा सति शब्दस्याथंजनकत्वात्‌ सिहशब्द उच्चार्यमाण एव सिहं 
जनयतु । तत्तु नास्ति, तस्माद्‌ न हि शब्देनाथंस्य नियतः करिचित्‌ सम्बन्धः, अपि तु 
परत्र स्वव्रोधसंक्रान्तये अर्थेन शब्दस्य कश्चित्‌ सम्बन्धः कल्पित एव । 

८०. भ्रतिषेधेनेवाभावसिद्धिरिति न्यायमतम्‌ 


नेयायिकेरत्रोच्यते-- अभावो यदि नाङ्गीक्रियते, तहि प्रतिषेधसिद्धिः कथङ्कारं 
सम्भाव्येत ? यतोऽत्र “वटो नास्ति" इति प्रतिषेधन्यवहारो भवरद्िरपि स्वीक्रियेत । 
तत्र चानुपलव्धेरेव प्रतिषेधसिद्धिः वोद्धेरिष्टा । तथा च सूत्रमू--श्रतिपेधसिद्धिरपि 
यथोक्ताया एव अनुपलब्धेः? इति । अतो दुर्यानुपरुन्धिवशात्‌ प्रतिषेधव्यवहारः 
स्वीकृत एवेति प्रतिषिद्धस्याभावस्य अस्तित्वं बलादापतितम्‌, असतो ग्यव- 
हारायोगात्‌ । 


४९१. बोद्धाभिमतस्यैकादकधा अनुपरून्धिप्रकारस्याभावं विना नोपपत्तिरिति न्याय- 
` मतम्‌,तत्न बोद्धाभिमता स्वभावानुपलन्धिः 
अत एवायं प्रदेशो घटाभाववान्‌ घटानुपखन्वेरिति अनुमानं स्वीकृतम्‌ 1 तत्र 


यदि प्रतिषेध्यं घटादिकं स्यात्‌, तहि प्रतिषेधास्म्भवात्‌ प्रतिषेध्यप्रतियोगिकोऽभावोऽ- 
नुपन्धिहेतुकः साध्यो वा कथं भवेत्‌ ? 


तथा चोक्तम्‌-'सति वस्तुनि तप्यासम्भवात्‌* इति । सत्यपि वस्तुनि 
अनुपर्वलक्षणाऽप्राप्षिः । अतोऽभावः स्वीकत्तंव्यः । 


एवमनुपरुन्धिरपमि एकादशविधा भवद्भिरिष्टा । तथा हि स्वभावानु- 





~ ~न 


१. न्या वि० २।२५। २. न्यायविन्दौ -२।२६ 1 
३. तथा च सूत्रम्‌ू--"सा च प्रयोगभेदादेकादशप्रका रा (न्यायविन्दो-२।३०) ॥ 
प्रकारभेदान्‌ आह- 


(क) स्वमावानुपरुब्धियंथा--“नात्रघूमोपरन्धिलक्षणप्राष्ठस्य अनुपलब्धेरिति' 


(न्या ० बि०-२।३२) 
(ख) कार्यानुपरुन्धियंथा-- नेहाप्रतिबद्धसामर््यानि चूमकारणानि सन्ति चूमामावादिति' 


(ल्या० बि०-२।३२) 


६२ 1] अभागविमज्ञे 


परब्धिः, यथा अव्र न घटः, अनुपलब्धेरिति। सूत्रम्‌-^नात्र धूमोपल्ब्धिलक्षण- 
प्राप्तस्यानुपङन्पेरिति" । 


४२. कार्याचुपरन्धिः 

यत्र च कायस्यानुपलन्ध्या तदविनाभावसम्बद्धस्य कारणस्याभावोऽनुमीयते, 
तत्र कार्यानुपलन्धिः। तथा हि अयं देशो धूपविरोषासम्बद्धः, वह्वुयभाववानु घूमा 
भावात्‌ । सूत्रं यथा--नेहाप्रतिवद्धसाम्ध्यानि धूमक्रारणानि सन्ति, धृूमा- 
भावात्‌ इति । 


ञउत्रेदं बौद्धेरमिप्रेतं यत्‌ कारणानि सवंत्रैवावशयं कायंवन्ति न भवेयुः । सत्यपि 
सामन्यक्रारणे विशेषकार्यानुत्पत्तिदशंनात्‌ । अतो येन कार्येण यस्य कारणस्याविनाभाव- 
सम्बन्धो नास्ति तस्य कारणस्य अभावोऽनुमातुं न शक्रयते। तथा चोक्तं धममत्तिर- 
टीकायाम्‌- कारणानि च नावद्यं कायंवन्ति भवन्तीति कार्यादशंनात्‌ अप्रतिवद्ध- 
सामर्ध्यानामेव अभावः साध्यः। न तु अन्येषाम्‌ । तथा हि यत्र कारणमदुश्यम्‌, 
तत्रेव कार्यानुपकव्धिः प्रवत्तंते, यत्र तु दुदयं कारणम्‌, तत्र दुश्यानुपकन्धिरेवाभाव- 
साधिका। 
४२. व्यापकानुपरन्धिः 


यत्र च व्यापकस्याभावेन व्याप्याभावः साध्यते, तत्र॒ व्यापकानुपरुत्धिः। 
थथा- नात्र वटः, वृक्षाभावात्‌ । सूत्रं यथा-नात्र शिङ्पा, वृक्षाभावात्‌“, अत्रापि 


(ग) व्यापकानुरुन्धियंथा-- नात्र शि्चपा वृक्षाभावात्‌! इति (न्या° बि०-२।३२) 
(घ) स्वमावविषुद्धोपरून्धियंथा-- नात्र रीतस्पशं: अग्नेः" इति { न्याऽवि° २।३४} 
(ङ) विरद्धकार्योपरुन्धियंथा-- “नात्र शीतस्पशंः घूमात्‌' इति (न्या० बि ०-२।३५) 
(च) विश्द्धव्याक्षोपलन्धिर्यथा--^न श्ुवामावी भूतस्य।पि मावस्य विनाशो हेत्वन्तरा- 
पेक्षणात्‌' इति (न्या° तवि<-२।३६) 
(@) कायं विरुद्धोपरुन्धियंथा--नेहाप्रतित्रद्धसामर्थ्यानि शीतक्रारणानि सन्ति अग्नेः' इत्ति 
(न्या० बि०-२।३७) 
(ज) व्यापकविरुद्धोपरुब्धियंथा- “नात्र तुषारस्पर्शो वह्लेः' इति (न्या ० वि ०-२।३८) 
(क्ष) कारणानुपरुन्धियंथा-- “नात्र धूमोऽग्नयमावात्‌" इति (न्या ० वि ८-२।३९) 
(न) कारणविषड्धक्ार्योपिरन्धियंथा-- न रोमहर्षादिविशेषयुक्तपुरुषवानु अयं प्रदेशो 
धूमात्‌ इति (न्या° वि०-२।४०) 
(ट) कारणविरुढोपरन्धियंथा-- नास्य रोमहर्षादिविचेषाः' इति (न्या ° वि ०-२।४१) 
१. न्या० बि० २।३१ 1 २. स्या० वि० २।३२ । 
३, तदेव--धर्मोत्तिरटीकायाम्‌-२।३२ । ४. तदेव-२।३३ । 


॥ ् 
वि 


चतुर्येश्घ्वायः [ ६३ 


हयाप्यस्यादश्यत्वे एवेयमुपङन्धिः प्रयुज्यते । दुद्ये तु व्याप्ये दुदयानुपलबन्धिरेव 
साधिका भवेत्‌ । 
४४. स्वभावविरदोपरुषधिः 

स्वभावविरुद्धोपरन्धियंथा- नात्र शौ तस्पर्शो वह्भिमच्वात्‌ । 
४५. विरुदढधकार्योपरुन्धिः 

विरुद्धकार्योपकन्धियंथा- नात्र शीतस्पर्शो धूमोपलब्धेः 1 
४६. विरुदधनव्याप्रोपलन्धिः 

विरुद्धन्याप्तोपरुन्धियंथा-न अध्नुवभावी भूतस्यापि भावस्य विनाशः, हित्वन्तरा- 
पेक्षणात्‌ । 

अत्रेदं बोध्यम्‌-उत्पत्तिमतां भावानां हेत्वन्तरसापक्षत्वात्‌ तेषां विनाशोऽपि 
अवश्यम्भावी । अत एव हेत्वन्तरनिरपेक्षाणां नित्यानामलीकानां वा विनारो नास्ति । 
अतो जन्यानां भावानां हेत्वन्तरस पक्षतया विनाशशीखत्वभ्रौव्याद्‌ हित्वन्तरसापेक्षत्वं 
विनाशशीलत्वव्याप्तम्‌ अतो विनाशरीख्त्वोपर्ब्धौ तद्विरुद्धाविनाशशीखत्वाभावो 
निर्णीतो भवेत्‌ । तथा चोक्तं घर्मेत्तिरटीकायाम्‌-- विनाशश्च विनश्वरस््रभावात्मा 
टेत्वन्तरपेक्ष इष्टः । ततो विरुद्व्पराप्तेत्वन्तरापेक्षणदशंनाद्‌ घ्नुवभावित्वनिषेधः^” । 
४७. का्यंविरुदढोपरन्धिः 

कायंविरुद्धोपरन्धियंथा--प्रतिषेधस्य यत्‌ कायम्‌, तप्य यद्‌ विरुद्धम्‌, तस्यो- 
परन्धिरित्यथंः । यथा-अत्र न शीतकारणम्‌, वल्वयुपर्व्येः । 
४८. व्यापकविरुद्धोपरन्धिः 

व्यापकविरुद्धोपलन्धियंथा--प्रतिषेध्यस्य यत्‌ व्यापकम्‌, तेन यद्‌ विरुढम्‌ 
तस्योपरन्धिरित्यर्थः । यथा नात्र शीतस्पशंः, बवह्भिदशंनात्‌ । 
४९. कारणानुपलब्धिः 

कारणानुपर्न्धियंथा--प्रतिपेध्यस्य यत्‌ कारणम्‌ तेन्‌ यद्‌ विरुद्धम्‌ तस्यो- 


` पलन्धिरिस्यर्थः । यथा-नेत्रस्थ रोमहर्षादयः सन्ति, सन्तिहितवह्िम्तवात्‌ । 


५०. कारणविर्टढकार्योपरन्धिः 

कारणविरुदकार्योपरुन्धियंथा-यत्र प्रतिषेधस्य कारणेन विरम्‌, यत्‌ तस्य 
यत्‌ कारयंम्‌, तदनुपरुन्धिः । प्रवृत्तदण्डवीणादिविशेषपुरुषाधिष्ठित एष देशो न भवति 
घूनात्‌ । | 


१. न्या° बि° धर्मोत्तरटीकायाम्‌-२।३६ । 


६४ | अभावविमरशे 
५१,.कारणविद्दोपलब्धिः 


कारणविरुदढोपरब्विरयथा-- नास्य रोमहर्षादिविशेवाः सन्निहितदहन विशेष- 
त्वात्‌ । सूत्रं यथा--'नास्य रोमहर्षादि विशेषा ^ इति । 

तथा चेवंभूतैरेकादराप्रकारेरनुपरुन्धिलिङ्कैरभावानुमानं स्वीक्रिथते बौद्धेः । 
तथा चानुपरन्धिविषयतया अभावस्थ स्वीकरणमावकश्यकमेव । 
५२. अत्र बौद्धानां प्रत्युत्तरम्‌ 

तत्कथं नाभावोऽङ्गीक्रियत इति चेत्‌ तत्र प्रत्युच्यते सौगतेः- यद्यपि अस्म- 
न्मतेऽनुपरन्धिहेुरङ्गीकृतः, तथ।पि नायममावप्षाधको हेतुः! अपि तु नास्तीति 
व्यवहारसाधकत्वमेवेतेषां ठेतूनाम्‌ । तथा चोक्तं धमंकीतिना-'सवंत्र चास्याममाव- 
व्यवहारसाधन्यामनुपखन्धो येषां स्वभावविरुद्धादीनामुपङ्न्ध्या कारणादीनामनुपलन्ध्या 
च प्रतिषेध उक्तः, तेषामुपरुन्धिलक्षणव्राप्तानापेवोपरन्धिरनुपकव्चिस्च वेदितव्याः 
इति । 


न हि नास्तीति ग्प्रवहारस्याभावसाधक्त्वम्‌, किन्तु घट एवे पटादिरूपेण 
नास्तीति व्यवह्नियते । उक्तं च तत्वसङ्ग्रहे- 
अन्यवस्तुनि विज्ञाने वृत्ते सर्व॑स्य नास्तिता । 
अदरयस्यापि गम्येत द्वितोयाभावसंश्नयेऽ ॥ इति । 
वस्तुतो बौद्धमते अथंक्रियाकारित्वमेव सत्त्वम्‌ । तस्माद्‌ यद्‌ अथंक्रियाकारि 
न भवेत्‌, तन्न सत्‌ । अतो यस्य कस्यचिद्‌ वस्तुनोऽथंक्रियाकारित्वेन यदा सत्त्वम्‌, 
तदेव तत्रास्तीति व्यवहारः। यत्र त्वथंक्रियाकारित्वं नोपलभ्यते, तत्रैव नास्तीति 
व्यवहारः । न तु तेनेवाभावस्य वस्तुत्वं सिध्यति । तथा चोक्तं तत्तरसङ्ग्रहे- 
अथक्ियासमथं च सदन्यदस्तदुच्यते। 
समावेशो न चेकत्र॒तयोर्येक्तविरोघधतः* 1) इति । 
अत्र प्रत्युच्यते नेयायिकैः--भवन्मते द्विविधो हि हेतुः । स्वभावहेतुः, जन्य- 
जनकभावलक्षणो हितुश्च । तत्रानुगरुन्धिलक्षणहेतुः स्वम।वहेतो रन्तभुंक्तः । तथा च 
सूत्रहयम्‌-'वस्तुतस्तादारम्याद्‌ उत्पत्तेस्तदुत्पत्तेरच', “इमे सवं कार्यानुपन्ध्यादयो 
दश्ानुपरुव्धिश्रयोगाः स्वभावानुपलब्धौ संग्रहमुपयान्ति^ इति । स्वभावहेतुस्तादात्म्यत्वे- 
नाभिप्रेतः । यथा--अयं वृक्षः शिक्षाया इति। सूत्रं यथा--वुक्षोऽयं रिशपा- 
त्वात्‌ इति । 


= ~ = क क = 


१. न्या० बि० २।४० । २. तदेव -२।५५ । ३. तत्वसङ ग्रहै- १६६५ । 
४, तत्त्वसंग्रहे-का० १६७५ । ५. न्यायविन्दौ -२।४२ । ६, तदेव -२।२६ । 





५1 19 499.4. ~. -- 


चतुर्थोऽध्यायः [ ६५ 


५२, अभावान द्गीकारेऽनुपलब्धेहुतुत्वं नोपपद्यत इति न्थायमतम्‌ 

एवं च सति नास्तीति व्यवहारस्यानुपरन्धिहेतुत्वेनासिप्रेतत्वाद्‌ भेदः स्वी 
क्तव्यः, अन्यथा हेतोः सेन नास्तीति व्यवंहारसिद्धस्य साध्यस्यापि हेतोरभिन्नतया 
सत्त्वं प्रसज्येत । तस्मान्नास्तीति व्यवहारसाधकन्ञानादनुपरुन्विहेतोभेद एव स्वीकत्तंग्य 
इति स्वभावहेतुत्वं कथं सम्भवेत्‌ ? 

५४. नास्तोति व्यवहारश्यासद्व्यवहारयोग्यत्वभात्रम्‌, नत्वभावास्तित्वसाघकसिति 
बोद्धाभिप्रायः 

अत्रोच्यते बौद्धः नास्तोति व्यवहारोऽनुपर्ब्ध्या साधितो न भवतति, किन्तु असद्‌- 
व्यवहाद्योग्यता तत्र साध्यते । योग्धता च नार्थान्तरमिति स्वभावहेतुत्वं सिद्धमेव । 
ननु योग्यताया अपि भावरूपतयाऽनुपछ्व्येदचा भावस्वल्पत्वात्‌ तयोस्तादात्म्यं कथमिति 
चेत्‌, तत्रोच्प्रते--उपरुव्िप्रतिषेधमाव्रस्यानुपरन्धिपदाथंतया नाभावत्वमनुपलन्धैः । 
अपि तु प्रतिपवपयुदस्तवस्त्वन्तरोपरव्धिेव तत्रानुपरुव्धिमाहुः । यथा रात्रौ श्राद्धं 
न कुर्वीति" इत्यनेन पयुंदस्तकारत्वेन रात्रिः श्राद्धपक्षे प्रतिषिद्धा, न तु तत्राभावः 
करिचद्‌ गम्यते । तस्माद्‌ अनुपर्व्येः नं अभावत्वम्‌ । 

न चानुपलव्येरसदृव्यवहारसिद्धावदृष्टानामपि वस्तूनां केनचित्‌ कारणेनानुप- 
लब्रानामसत्त्वमेवास्तु, इत्यपि वाच्यम्‌, तत्र दुदयत्वयोग्यानामेव वस्तूनां तदानी मनुप- 
लव्धौ नास्तीति व्यवहारविषयता, न तु दृश्यत्वायोग्यानामपि नास्तीति व्यवहारः 
विषयत्वम्‌ 1 अत एवाक्राशकुपुममप्दित्येवं प्रयोगः, न त्वत्राकाशकुधुमं नास्तीत्यपि 
प्रयोगो भवितुमर्हति । 

अत्रायमाशयः-दुयत्वेन धरसिद्धानां पूवंनिर्चितानां घटादीनामनुषरुन्ध्या 
तत्रेव नास्तीति व्यवहारः संगच्छते 1 यच्च पुनः कदाचित्‌ केनचिन्नोपङभ्यते, तस्य 
दुरयत्वयोग्यत्वामावान्नानुपरन्धिमोत्रेण प्रतिषेधः सम्भवेत्‌ । अत एवाकाशकुसुमादोनां 
इडयत्वयोग्यत्वा भावादनुपकन्धिमाव्रेण नास्तीति व्यवहारो न सिध्यति । अतीन्द्रिया 
णाच्चार्थानामथंक्रियाकारित्वेन सत्वसिद्धावुपरन्धिप्रतिवन्धकवशदेव नोपर्न्विः। अतो 
न तेषामनुपरुन्धिमात्रेणाभावः सिध्यति । 


तथा हि यत्र नास्तीति व्यवहारः स्यात्‌, तत्र निषेधभ्रतियोभिपदा्थंस्य दुर्यत्व 

योग्यत्वमपेक्षितम्‌ 1 अत एवाकारकुघुमं नास्तीति व्यवहारो न भवेत्‌ । घटः पटो न 

मवतीत्यादिभेदप्रतीतिस्थले तु प्रतियोगियोग्यत्वं नापेक्ष्यते, अपि तु यदधिकरणे भेदः 

प्रतीयते, तदधिकरणस्य प्रत्यक्षयोग्यत्नमावकश्यकम्‌ । अत एव स्तम्भादौ पिश्ाचभेदः 

प्रत्यक्षेण गृह्यते । तस्मादनुपरुन्धिमात्रेण सवत्र नाभावव्यवहारः, अपि तु दुश्यानुप- 

लन्धिमात्रमेव नास्तीति व्यवहारप्रयोजकम्‌ । अन्योन्याभावप्रयोजकं चानुयोगियोग्य- 
© 


"गो प्रकथिता ननन न गन्भ् ह 


६६ | भभाव्रविमरहो 


स्वम्‌ । तस्मादनुपरुब्धिवादेव नास्तीति व्यवहारसिद्धौ तदथं पदा्थंत्वेनाभावस्वीः 
करणं नावरयकरम्‌ । 


५५, पुर्वोक्तबौद्धसतलण्डनार्थं नेयायिक्ानामूत्तरम्‌ 


अत्र प्रत्युच्यते नैयाधिकेः--स्वंत्रैवानुभवसाक्षिकतया वस्तु सिध्यति । अत एव 
यन्नानुभूयते, तन्न वस्तु 1 प्रसिद्धश्चायं व्यवहारो लोकेषु “इह घटोस्ति", इह घटो 
नास्ति" इति । तत्र यद्यभावो वस्तुभूतो न भवेत्‌, तह “इह घटो नास्ति' इति व्यवहारः 
सवंजनानुभवसिद्धो नैव सिध्येत्‌ । तस्मान्नास्ति व््रवहारबलादभावस्य स्वीकररणम।- 
वर्यकम्‌ । तथा चोक्तं न्यायमज्ञर्याम्‌--अत्राभिधीयते--इदं तावत्‌ सकलग्राणिपाक्षिकं 
संवेदनद्वयमुपजायमानं दृष्टम्‌ इह घटोस्ति', “इह घटो नास्ति" इति । तत्र विकल्प- 
मात्रसंवदनमनारम्बनमात्मांशावलम्बनं वा इत्यादि यदमिलप्यते, तन्नास्तिताज्ञाने इव 
अस्तित्वज्ञानेऽपि समानम्‌ 1 अतो योरपि प्रामाण्यं भवतु 1 द्वयोरपि वा माभूत्‌ 1 
यत्त॒ अस्तीतिज्ञानं प्रमाणम्‌, इतरदप्रमाणमिति कथ्यते, तदिच्छामात्रम्‌. अस्तोति 
ज्ञानसमानयोगक्षंमत्वे च नास्तीति ज्ञानस्य विषयरहिचन्तनीयः' इति । 


अत्रायमाशयः वस्तुतत्त्वनिणये प्रक्षावत्सिद्धव्यवहारस्य प्राधान्यं स्वीकतंग्यम्‌ । 
अन्यथा स्वेच्छातन्त्रतया वस्तुतत्त्वनिर्धारणं स्वाभिप्रायानुरूपमापद्यते । तथा च सति 
कदाचिदाकराशक्रपुमादीनामपि छोकानुभवविरुद्धानां तात्त्विकत्वं स्वीकतंव्यं स्यात्‌ । 
तस्माद्‌ विर्द्धाथंप्रतिपादनानौचित्यादकामेनापि भवता छोकानुभवसिद्धव्यवहारस्यैव 
वस्तुतत््वविषये प्रामाण्यमङ्खीकतंग्यम्‌ । 

एवं च सति अस्तिताप्रत्ययवद्‌ नास्तित्वप्रत्ययस्यापि सवंलोकसिद्धतया 
नास्त्यथंत्वेनाभावो वस्तुभूतः स्वीकत्तंव्यः 1 अन्यथा अस्तिताप्रत्ययस्यापि वस्तुसाध- 
कत्वं नेव स्यातु, योरपि प्रत्यययोस्तुल्यबलशाकित्वात्‌ । अतोऽस्तीति व्यवहारवन्ना- 
स्तोति व्यवहारस्यापि प्रामाणिकत्वाभ्युपगमे तजज्ञानविषयतया किञ्चिद्‌ वस्तु 
सिध्यत्येव । 


ननुक्तमेव यद्‌ घटादिशन्यभूतल्मदौ दुर्यत्वेन प्रसिद्धानां तेषां घटादीनामनु- 
पर्व्वेः केवरं भूतलोपरन्धिरेव घटो नास्तीत्यादिन्यवहारसाधिकेति चेत्‌, तव्ोच्यते-- 
घटशून्यभूतलादावित्यत्र का नाम घटद्युन्यता ? तच्च यदि केवर भूतङस्वरूपमेव 
घटदान्यत्वमिष्येत ताहि घटवत्यपि भूतङे भूतलस्वरूपस्यानपायाद्‌ घटानुपरुन्धि- 
प्रसङ्खेन घटो . नास्तोति व्यवहारः सुतरामापद्यते. अथ यदि भूतख्विरोषणी भूतं 
सुतरामेव भूतलातिरिक्तं घटश्चून्यत्वमुच्येत, तहि अङ्गं तदेवामावतया प्रगृह्यताम्‌ । 

५६. नास्तीतिप्रमात्सकव्यवहारविषथतया अभावसिद्धः 

अपि च, घटरून्यत्वं घटादभिन्नं भिन्नं वा ? यदि प्रथमः कल्पस्ताहि घटशून्य- 
त्वथोरेकत्वाद्‌ घटवदपि भूतलं घटशन्थमिति प्रमात्मकन्यवहारध्रसक्तिः । अथ यदि 
घटाद्‌ भिन्नमेव घटशून्यत्वम्‌, तहि घटाभाव्र एव सम्पदेत, तस्माद्‌ इह घटो नास्ति" 
इति प्रतीतेघंटशन्थभूतलविषयकत्वाङ्खीकारेण तत्र॒ घटाभावः सिध्यत्येव, इहं घटो 
नास्तीत्यत्र देशविशेपावकम्बनेन इहेति छखब्दः सर्वेषामभिमतः, तत्र नास्ति विप्रति- 
प्र्तिेशोऽपि, "इह घटोऽस्ति" इत्यादिभावभ्रतीतिकाकेऽपि इहु इत्यंगस्य देदराविशेष( 
रम्बनत्वेन वोधात्‌, अपि तु “इह घटो नास्ति" इति निषेधात्मकप्रत्ययस्य विषयो न 
भूतलमाव्रम्‌ 1 तस्माद्‌ भूतलातिरिक्ततया अमावाख्यस्य पदार्थस्य स्वोकरणमावर्यक्रम्‌ 1 


वस्तुतस्तु "वट।भाववद्‌ भूतस्‌" इत्यत्र भूतलविशेष्यक्रवटामावप्रकारकं 
विशि्ं यजृज्ञानं समुत्पद्यते, तत्र प्रकारविधया माक्तमानस्याभावस्थ स्वीकरणं विना 
कथमपि तथाविधः प्रत्ययो न लोकेषु सम्भवेत्‌, विशेष्यविरोषणयोर्वशिटयमन्तरेण 
विशिषज्ञानानुदयात्‌ 1 न च यत्र॒ घटादिकं प्राप्यते, तत्रेव 'वटोऽस्ति' इति व्यवहारः, 
यत्र तु तथाविधो व्यवहारो नोपरभ्यते, तत्र॒ तादुशव्यवहारोपपत्तये अभावाख्यं 
किञ्चिद्‌ वस्त्ववश्यं स्वीकरणीयम्‌ । 


५७. बौद्धमते घटो नास्तोति ज्ञानस्य विकेल्पत्वेन प्रमात्वनिराकरणम्‌, नेयायिकमतेन 
विकल्पन्ञानस्यापि प्रमात्वस्थापनं च 


ननु "वटो नास्ति इति ज्ञानं विकल्पमात्रमेव, विकत्पन्ञानत्वान्न प्रमा? । 
तप्माद्‌ भावज्ञानस्य प्रमात्वानवगाहित्यनाभावः प्रमेयो न भवेत्‌, अत्रोच्यते-सवि- 
कल्पकन्ञानस्य संवादिप्रवृत्तिजनकत्वेन प्रमात्वं वारयितुं न शक्यते, यतो ज्ञानेन 
प्रदशितमर्थं प्रापयजज्ञानं प्रमा भवतीति भवद्‌भिरपीष्टम्‌, तथा चोक्तं धममेत्तिर- 
टीकायाम्‌--'अतोऽधंक्रियासमथंवस्तुप्रदशंकं सम्यग्ज्ञानम्‌ * तथा च सति सविकल्पक- 
ज्ञानस्य प्रदशिताथंप्रापकतया प्रमात्वमनग्पाहतम्‌ । 


५८. अभावज्ञानं नियतमेव सविकल्पकम्‌ 
"जुं पिब इत्याद्यमिलापवाक्यश्रवणानन्तरं ज्ञायमानस्य जलस्य पानेन 


पिपासानिवृत्तिरूपलभ्येत, तत्‌ कथं जलमित्यादिभविक्रल्पकज्ञानस्य प्रमात्वं न स्यात्‌ ? 


१. विकरल्पज्ञानम्‌- वस्तुस्वरूपातिरिक्तना मजाल्यादिसम्बन्धावमासकं ज्ञानं विकल्पज्ञानम्‌, 
सूत्रम्‌ -"अभिकापसंसगंयोग्यप्रतिमसग्रतोतिः कल्पना" (न्या° वि° २।५) । अतो निवि- 
कल्पकं कत्पनारर्हितं वस्तुस्वलह्पमात्रावगाहिं ज्ञानं प्रमा । 

२. न्या० बि° १।१-धर्मोत्तिरटीकायाम्‌ । ` 


६८ | अभावविमह 


एवं च सति सविकल्पक्रन्ञानस्य प्रमात्वसिद्धो सविकत्पक्रज्ञानत्वादेवाभावन्ञानस्य 
प्रमात्वं खण्डयितुं न शक्यते । 

अभावज्ञाने पुनरयं विशेषो यद्‌ भावज्ञानं कदाचिद्‌ निविकल्पकं कदाचिद्‌ वा 
सविकल्पक्रमपि स्थात्‌, अमावज्ञानं पनः नियतमेव सविकल्पकं यतः प्रतियोगितासम्ब्र- 
न्थेन प्रतियोगितावच्छेदकावच्छिन्नप्रतियोगिविदिष्टज्ञानमेव तदभावज्ञानम्‌ | न हि 
अवच्छेदकधमंमनन्तमव्िप्रतियोगी अभावेन अन्वेति। अतोऽभावज्ञानं नियतमेव 
सविकल्पकम्‌ । तदुक्तं कुसुमाञ्जलौ - 

अवच्छेदग्रहध्नौव्यादध्नौग्ये सिद्धसाधनात्‌ । 
प्राप्त्यन्तरेऽनवस्थानान्न चेदन्योऽपि दुधंटः” ॥ इति । 
अनायमाज्यः --अभावन्ञानं प्रतियो गिज्ञानसपेक्षम्‌ । न ह्यविदितप्रतियोगिकरेन 
ततूप्रतियोगिकाभावो भ्यते, अतः प्रियो गिज्ञानस्याभावज्ञानात्‌ पूवंमपेक्षणीयत्वन 
प्रतियोगिज्ञानरूपविहोषनज्ञानाद्‌ नियमतोऽमावज्ञानं सविकलत्पमेवे, न निविकल्पम्‌ । 
घटादिज्ञानस्थरे तु प्रथमतः घटघटत्वयोर्वेशिष्टवानवगाहिनिविकल्पकमेव ज्ञानं 
जायते । ततश्च “घटोऽयम्‌' इति सविक्रत्पकन्ञानम्‌, तस्माद्‌ अभाववुद्धिसामान्यं प्रति 
प्रतियोगिग्रहस्य हेतुव्वेनाभावनिविक्रत्पकरासिद्धिः । प्रियो गिज्ञानस्याहेतुत्वेऽभावनिवि- 
कल्पकस्वीकारे इन्द्रियादेवाभावन्ञानोत्पत्तिरिति तत्र नानूपलन्धिप्रमाणसम्भावना । 
वस्तुतस्तु सर्वत्रेव पूर्वानुभवसापेक्षं सविकल्पकन्ञानम्‌ । भवन्मतेऽपि अनुमूत- 
वद्ाथंस्येव कल्पनात्मकन्नानविषयत्वात्‌ कल्पनात्मकं ज्ञानं पूर्वाुभवसापेक्षम्‌ । अनु- 
भवश्च वस्तुसत्तवसापेक्षम्‌, आकाडकुपुमादोनामननुभवात्‌ । एवं च सति भवन्मतेऽप्य- 
भावस्य कल्पनात्मकन्ञानतिषयत्वाङ्गीकारे पूवंमेवाभावानुभव आवक्यकोयः । 

न च भावविषयकानुभवेनेवाभावकत्प्ना सम्भवेत्‌, तस्मादकामेनापि कल्पना- 
त्मकनज्ञानविषयत्वाद्खोकारादभावस्य वस्तुसत्तवं स्वीकत्तंव्यम्‌ । तथा चोक्तं जयन्तभटू- 
पादेः- 

यथानुभवमृत्पत्तमहंन्ति किर कल्पनाः! 
प्रतिषेधविकत्पस्तु न विध्यनुभवोचितः२ 1 इति \ 


५९.अभावज्ञानस्य किञ्िदश्रापक्त्वेन प्रमात्वं नोपपद्यत इति बौद्धानां शङ्का 


ननु भावविपयकन्ञानानन्तरं ज्ञानोपदशितवस्तुप्राप्िवलेनेव तथाविधानां 
सविकरत्पकन्ञ नानां प्रमात्वं कल्पयितुं यद्यपि साक्यम्‌, तथाप्यभावज्ञानस्थङे ज्ञःनोप- 
दशशितवस्तुप्राप्ेरसम्भवात्‌ सुतरामेवाभावज्ञानस्यश्रमात्वं न युक्तम । न हि घटाभाव- 


१. न्यायक्रुघुमाज्जलो-३।२२ । २. न्या° म० प्रमाणकरणे-प° ५५ । 


नि कि > == ७ 

जानानन्तरं मृतलादिप्रदेशे घटाभावाख्यं वस्तु केनापि लब्धुं शक्येत । तस्माद भाव- 
जलानस्य प्रमात्वं नास्ति। वस्तुप्रापकत्वेनव ज्ञानस्य प्रमात्वं न्यायविद्‌भिरपीष्टम्‌ । 
तथा चोक्तं ॒न्यायभाष्ये--श्रमाणतोऽभंप्रतिपत्तौ प्रवृत्तिसामर्थ्याद्‌ अथंवल्प्रमाणम्‌' 
इति । अतो नाभावज्ञानं प्रमा । प्रमात्वप्रयोजकत्वामावादिति चेत्‌, तत्रोच्यते- 
यथा नीलादिज्ञानानन्तरं नीकं भ्यते, तथैव नीकेतरपीतादिभिन्नर्पेणेव नीलप्रापर- 
रिषतया नीलादिन्यतिरिक्तपीताद्यमावस्यापि प्राप्तिः सिध्यत्येव । तशा चोक्तं जयन्त- 
भट्टेः--'सेयमभावस्यापि प्रा्निभंवत्येव । नीलं हि प्राप्यमाणं तदभावविनाभूतपीतादि- 
व्पवच््छिन्नरूपं प्राप्यते । सा चेयं तथाभूतनीलप्राप्तिभेवन्तीइतराभावगप्राप्िरपि भवति । 
अन्यथा हि नीटप्राक्षिरेव न स्यादिति" * इति । 


६०. अभावन्ञानस्य प्रापकत्वन्यवस्थापनम्‌ 


अपि च, रिपूणामभावात्‌ सुखोत्पत्तिः, सुहृदामभावाद्‌ दुःखोत्पत्तिः सर्वेषाम- 
नुभवसिद्धा । प्रे्षावद्‌भिश्च कण्टकरादिप्रतिबन्धक्राभावं समोक्ष्य पादन्थासः क्रियते । 
घटादीनामुत्पत्तेः प्राक्‌ तस्प्रागभावं विलोक्यैव तन्निर्माणचेष्टा जायते । विचक्षणेश्च 
भिषक्प्रवरेः रोगाभावं यथायथं निश्चित्य रोगिणं प्रति मेषजग्यत्रहारो निषिध्यते । 
एवं च सति प्रेक्षावतां सचेतनानामभावावस्थानसमवलोकनात्‌ तथा अभावनिष्ठ- 
व्यवहारपारम्पयंस्य व्यवहा रहेतुत्वेन ग्रहणाच्च कथमभावास्तित्वमपलपितुं शक्यते । 

अत्र प्रत्युच्यते बोद्धेः-सवेत्रैव विषय प्रत्यक्षे कारणकुक्षावन्तर्भुक्तस्य विषय- 
स्यैव प्रत्यक्षारम्जनं प्रसिद्धम्‌ 1 अत एव च प्रत्यक्षं प्रति विषयस्य कारणत्वं न्यायविद्‌- 
भिरपीष्टम्‌, एवं च सति अभावगप्रत्यक्षस्थरे कारणकरापेष्वभावस्यान्तर्तावो नैव 
सम्भाग्येत, ग्यीकत्वाद्‌ अभावस्य । 


६१. अभावस्य प्रत्यक्षविषयत्वानुपपत्तिशङ्धा 


त ह्यवस्तुभूतानां कारणत्वं सम्भवेत्‌ । तस्माद्‌ विषयविधया सकलरोपाद्या- 
विनिर्मुक्तस्वरूपस्य खपुष्पस्येवावस्तुभूतस्याभावस्य कारणत्वशरीरे प्रवेशासम्मवरात्‌ 
सुतरामेव प्रत्यक्षविषयता नाभावे सम्मवत्तीति । 


६२. क्षणभङ्खवादिमते कायंकारणमावानुपपत्तिप्रदशंनम्‌, अभावस्य ज्ञानविषयत्वोप- 
पादनच्च 


अभावस्य प्रत्यक्षविषयत्वकल्पनं सुदूरप राहतमिति चेत्‌, तत्रोच्यते-क्षणभङ्ख- 
वादिनां सौगतानां मते भावस्यापि कारणत्वं नेव सम्भाव्येत, यतः कारणतया 


तिर्णीयमाणस्य द्विक्षणावस्थायित्वमवइयं स्वीकर्तव्यम्‌ 1 प्रथमक्षणे समुत्पच्लस्य भवन्मते 


१. न्यायमाष्ये--१।१।१ ॥ २. न्यायमन्जर्यां प° ५५ । 


७० 1 अभावविमले 


द्वितीयक्षणे विनादात्‌ सुतरां तस्य कारणत्वं नेव सम्भाग्येत । दुद्यते च~ प्रथमक्षणे 
समुत्पन्नं वस्तु तदथंज्ञानं जनयति । अनन्तरं च ज्ञातं वस्तु कारणं भवितुमर्हति । 
अत्तन उत्पत्त्यनन्तरं द्वितीयक्षणे विनारिनां वस्तूनां कारणत्वानवकराशः प्रसज्येत । 
तस्मान्न केवलमभावानाम्‌, अपि तु भावानामपि कारणत्वं भवन्मते असिद्धम्‌ । 

अस्मन्मते त्वभावस्य न शशश्णुङ्गादिवत्‌ सवंसामथ्यंश॒न्यत्वम्‌, अपि त्विदमिह्‌ 
नास्ति, इदमिदं न भवतोत्यादिज्ञानविषयत्वमेवाभावत्वम्‌, तस्माद्‌ यद्‌ हि भावत्वेन 
प्रतीयमानम्‌, स एव भावपदाथंः, तद्विपरीतश्चाभावपदा्थंः । एतत्वभावलक्षणप्रसद्खेन 
प्रागेव वैशद्येनारो चितम्‌ । 
६३. भाववदभावस्यापि कारणत्वप्रतिपादनम्‌ 

तस्मादुक्तं न्यायभाष्यकरृता-- किं पुनस्ततत्वम्‌ ? सतश्च सद्‌ वः, असतश्च 
असद्धाव इति । सत्‌ सदिति गृह्यमाणं यथाभूतमविपरीतं तच्वं भवति 1 असच्च 
अप्षदिति गृह्यमाणं यथाभूतमविपरीतं तत्तवं भवति । कथं पुनरुत्तरस्य प्रमाणेनोप- 
रुन्धिरिति ? सति उपलभ्यमाने तदनुपर्व्धेः प्रदीपवत्‌ । यथा दशंकेन दोपेन दुद्ये 
गृह्यमाणे तदिव यन्न गृह्यते, तन्नास्ति, यदि अभविष्यदिदमिवं व्यज्ञास्यत, विज्ञाना 
भावान्तास्तीति । एवं प्रमाणेन सति गृह्यमाणे तदिव यन्न गृह्यते, तन्नास्ति । यदि 
अभविष्यदिदमिव व्यज्ञास्यत विज्ञानाभावान्नास्तोति तदैवं सतः प्रकाशकं प्रमाण- 
मसदपि प्रकाशयतीति” इति । 

उक्तं च जयन्तभटरेनापि- सस्प्रत्ययगम्यो हि भाव इष्यते। असत्‌ प्रत्यय- 
गम्यस्तु अभावः 1 न च भाव इव अभावोऽपि यदि जनकः स्यात्‌, तहि भावाद्‌ 
अभावस्य वैलक्षण्यं ब्धाहुन्येत, यतः सामर्थ्यं भावस्य । अत एव सामथ्यंविरहाद्‌ 
अभावस्य भाववलक्षण्यम्‌ । साम्प्रतं तु जनकत्वसामथ्यं भावानामिवाभावानामपि 
अद्ध क्रियते चेत्‌, तहि सामर्ध्यासामथ्यंकृतवलक्षण्यमपि हीयत इति वाच्यम्‌ । भावा- 
भावयो्ञानवेलक्षण्यादेव विषयवेलक्षण्यमङ्खीकतंग्यम्‌ । स्वेत्रेव प्रत्ययवेलक्षण्यं प्रति 
विषयवेलक्षण्यस्य हेतुत्वात्‌ । यदि तु जनक्रत्वबलात्‌ सवंत्रेवावेलक्षण्यमास्थीयेत, तहि 
स्वस्वज्ञानं प्रति ङपरसयोरपि जनकत्वात्‌ तयोरपि अवेलक्षण्यं प्रसज्येत 1 जनकत्वस्य 
तुल्यतया तयोभेंदानुपपत्तेः। तत्र च प्रतीतिभेदस्येव विषयमेदनियामकलत्वाङ्खीकारे भावा- 
भावयोस्तत्‌ सत्त्वात्‌ । न हि विषयवेलशक्षण्यं विना प्रतीतिभेद इति सर्वैरेव स्वीङृतम्‌ । 


६४. ज्ञानवेलक्षण्यादावाभावयोवंलक्षण्यम्‌ 


उक्तं च जयन्तमभद्रपादेः- ननु भाववदेष ज्ञानजनकः सन्नभावो न भावाद्‌ 
विशिष्यते, अहो निपुणदर्शी देवानां प्रियः। प्रतीतिभेददचास्ति, तत्र प्रतीयमानौ 





१. न्यायदर्शने वात्स्यायनमाष्ये-१।१।१ । २. न्या° म० ५६ । 

भावाभावौ भिद्येते इति कथमेवं भवेत्‌ ? अपि रे मूढ | ज्ञानजनकंत्वाविरोवेऽपि 
रूपरसौ कथं भियेते ? प्रती तिभेदादिति चेत्‌, भावाभावौ अपि जनकत्वधमंसामान्येऽपि 
प्रतातिभेदादेवं भिद्येयाताम्‌ । नत हि ब्रतिभास्यमेदमन्तरेण प्रतिभाक्षमेदो भवतीति 
भवतापि अभ्युपगतम्‌* इति । 

६५. ज्ञानविषथत्वनिरूपणम्‌ 


अपि च ज्ञनालम्बनमात्रस्येव ज्ञानजनक्रत्वाङ्गीकारे स्वाप्नवस्तूनामपि ज्ञान- 
जनकत्वं स्वीकतंग्यम्‌ । तथा च सति स्वप्नदुष्टवस्तूनां सत्यतापत्तिः । जनकवस्तु- 
विपयकस्य प्रत्यक्षस्य यथाथंत्वनियमात्‌ । तस्मान्न हि ज्ञानालम्बनमात्रमेव ज्ञानजन- 
कत्वेन सिद्धं भवेत्‌ 1 अपि तु आदम्बनमात्रविषयत्वमर्‌ । अत एव श्रमज्ञानस्थरेऽपि 
रज्जुसर्पादो विषयत्वं स्वीकृतम्‌ । 

न च विषयत्वमेव ताच्विकतवे प्रयोजकम्‌, ्रमभ्रमासाधारणत्वाद्‌ विषयत्वस्य । 
तत्र॒ चायमेव नियमः स्वीकत्तव्यः--अविद्यमानवस्तुविषयकं ज्ञानं विषयविधया 
तद्रस्त्ववगाहमानमपि न तस्य सत्तां साधयितुमहंति 1 अपि तु केवलं विषयतामात्रेणेव 
तत्र ज्ञानं तद्वस्तु विषयीकरोति । सदस्तुविषय स्थरे अयमेव नियमो यज्जनकशरीरे 
प्रविष्टस्य विषयस्यैव ज्ञानजनकत्वं ज्ञानविषयत्वं च । अतो यत्र वस्तु विद्यमानमेव 
जनक्रम्‌, तत्रेव ज्ञानं यथा्थंस्‌, नान्यत्र । 

तथा चोक्तं न्यायमञ्चरीकारेः-- 

प्रामाण्यं वस्तुविषयं दयोरथंभिदां जगो 1 
प्रतिभासस्य चिन्रत्वाद्‌ ए्कास्मिस्तदयोगतः- 11 


तदिह पयंवसितम्‌ यद्‌ अस्तीति प्रतीतिविषयीभूतस्य भावत्वेनावगाहनाद्‌ 
यथा पदार्थत्वं स्वीकन्त॑व्यम्‌, तथैव नास्तीति प्रतीतिगोचरस्य अभावस्यापि 
पदार्थत्वं अङ्खकत्तंव्यमेव । अभावस्थापि अथंक्रियाकारित्वं प्रागेव प्रतिपादितम्‌ । 
अतोऽथंक्रियाकारित्वस्य सत्वश्रयोजकत्वमभ्युपगच्छतां सौगतानामभावस्य वस्तुत्वं 
वन्मदापतितम्‌ । 


६६. अभावस्थ वस्तुत्वं भावाधिकरणत्वं च स्वीकतंग्यम्‌ 


न च भावाभावयोः बरस्परविरोधाद्‌ आधाराधेयभावाचुपपत्तेर्भावाधिकरण- 
कोऽभावो नैव सिध्यति, सम्बन्धानुपपत्तेरित्यपि वाच्यस्‌, तत्र भूतलाद्यधिकरणेना- 
भावस्य विशष्यविरोषणभावरूपः सम्बन्धः सम्भवत्येव । यथा 'घटवद्‌ भूतलम्‌" इत्यत्र 


भूतलस्य विशेष्यतया घटस्य च विशेषणतया प्रतीतिः सर्वातुभवसिद्धा, तथेव धवटा- 


१. न्या० म० प° ५६। तदेव--पृ° ५६ । 

भाववद्‌ मूतनलम्‌' इत्यत्रापि भुतस्य विशेष्यतया घटाभावस्ष विशेषणतया प्रतीति" 
रानुभविकीः विशेष्यधिदोषणभावस्य प्रतीतिमात्रशरीरत्वात्‌ । 


इयांस्तु विदोषः-भावविशेष्यकभावविरोषणकप्रतीतिस्थङे विशेष्यविशेषण- 
भावः सम्बन्धान्तरपुवंकः, तथा च भृतकानुयोगिकघटप्रतियोगिकेसंयोग एव तत्र 
घटभूतल्योर्वेशिष्ट्यसम्पादक. इति विशेष्यविरोषणभावः संयोगपूवंकः । अभावस्थले 
तु विरेष्यविेषणभावो न सम्बन्धान्तरमवेक्षते, प्रतीतिविषयत्वादेव विशेष्यविशेषण 
भावस्य सम्बन्धतयाऽवगाहनात्‌ । पतः विशेषणत्वविशेष्यत्वान्यविशिष्टवी विपयत्वस्यैव 
सम्बन्धस्वूपतयाऽभावविशेषणकस्थकेऽपि तथाविधस्य सम्बन्धस्य प्रतीतिबलात्‌ 
सम्भव एव । 

अपि च, सम्बन्धत्वमेव विशोषणत्वभ्रयोजकमित्यपि न नियमः । न हि चरणा- 
वधुतदण्डः शिरसा वा कथञ्चित्‌ सम्पृक्तयष्टिकः पुरूषो दण्डसम्बन्धवशाद्‌ दण्डोति 
व््द्धियते, न वा विशेषणभावं प्रति सम्बन्धत्वं नियामकम्‌, यतः “रूपप्तमवायवानु 
घटः" इत्यत्र घटत्वावच्छिन्नाधिक्ररणतानिरूपिताघेयता समवाये वत्तत इति समवायस्य 
तत्र विेषणत्वमद्धोकतं>५म्‌ । 

न च पुनस्तत्र समवायस्य घटे सम्बन्धान्तरं विद्यते । समवायस्य नित्यत्वात्‌ 
सम्बन्धत्वाच्च तस्य सम्बन्धान्तरं नास्ति! तथा चोक्तं प्रशस्तप।दभाष्ये--"एवम- 
, विभागिनो वृत्त्यात्मकस्य समवायस्य नान्या वृत्तिरस्ति, तस्मात्‌ स्वात्मवृत्तिः*“ इति । 
अत एव॒ वाच्यव।चक्रभावसम्बन्धवद्‌ विरोष्यविश्ेणभावोऽपि प्रतीत्तिवलात्‌ सम्बन्ध 
एवेति स्वीकत्तंव्यम्‌ । अतो नास्य व्यवहारार्थं सम्बन्धान्तरमपेक्ष्यते । 

अपि च, विरोष्यविशोपणभावः पुरुषेच्छानुवत्तंनेन प्रसरति 1 तथा हि घटवद्‌ 
भूतलम्‌" इत्यत्र घटस्य विदोषणत्वेन भूतलस्य च विशेष्यतया यथा प्रतीतिः, तथेव 
“भूतले घटः इत्यत्र घटविशेष्यकाधेयत्वसम्बन्धावच्छिन्नभूतङविशेषणकोऽनुभवः 
सर्वत्रेव सिध्यति । तस्माद्‌ विशेष्यं वा विदोषणं वा न फिञ्चिद्‌ गोत्वादिवद्‌ नियतम्‌ । 
उभयो रप्युभयात्मकत्वसम्भवात्‌ । 





१. प्र्यस्तपादटीक्रायाम्‌--अत्रेदं तात्पयंम्‌- यः सवंदा सवत्र नास्ति, तस्यैव कदानित्कत्वेन 
कर्िमिरिचदधिकरणे आधेयतानियामकः सम्बन्ध आवश्यकः । यथा घटादीनां भूतकादौ । 
समवायध्य तु नित्थवया एकत्वेनाङ्गीकाराच्च सवंदा सर्वत्र स विद्यत एव । अतस्तस्य 
अवस्थानार्थं सम्ब्रन्धन्तरेण न प्रयोजनम्‌ । तथ। चोक्तं न्यायकन्दलीटोकायाम्‌--“कृतको 
हि संयोगः, तध्य वृच्यत्मक्रस्यापि वृ्त्यन्तरमस्ति । कारणसमवायस्य कायं लक्षणत्वात्‌ । 
समवायस्य वृत्यन्तरं नास्ति । तस्मादस्य स्वात्मना स्वरूपेणैव वृत्तिः, न ॒वृत्यन्तरेगेत्यथंः' 
(न्या० कु° समवायनिरूपणे-पृ० ७८५) । 


घतुर्योऽघ्यायः | [ ७३ 


६७. बिशेषण विशेष्यत्वस्य सम्बन्धत्वप्रतिपादम्‌ 


अतो विशेष्यविदोषणभावः प्रतीतिमाव्रशरीर इति न तत्र पुर्षेच्छां ` विनां 
किञ्चित्‌ नियामकम्‌ । न हि बटवदुभूतरमित्यत्र भूतलस्य विशेष्यतया प्रती तिवलाद्‌ 
यथा प्रत्यक्षं “भूतले घटः इत्यत्रापि नं वस्तुतारतम्यं किञ्चित्‌ सम्पद्यते । केवलन्तु 
प्रमातुरिच्छावशादेव प्रतोतयोधंटभूतल्योविशेष्यविकशेषणभावः कल्पनीयः । अतो न 
विदोष्यविशेषणभावः प्रती ति विहाय किञ्चिदपेक्षते । 


एवं च सति घटाभाववद्‌ भूतलम्‌" इति प्रतीतिवलादभावस्य विदोषणत्वेन 
प्रतीतिर्वारयितुं न शक्यते । तस्मात्‌ सिद्धोऽमावस्थाधिकरणेन विशेष्यविशेषणभावः 
सम्बन्धः । दुरयते च-कत्त्‌ स्थया गमनादिक्रियया कमंस्थया भेदनादिक्रियया च 
कालसंयोगसम्बन्ध राहित्येऽपि विशेष्यविशेषणभावः प्रतीतिबात्‌ सम्बन्धतया 
सिध्यति । तस्माद्‌ भावपदार्थेनेव कालस्यापि यदि वि्ेष्यविशेषणभावसम्बन्धः 
स्वीकरणीयः स्यात्‌, तदा अभावपक्षेऽपि तथाविधक्षम्बन्धकत्पने न दोषः । 

तत्र॒ चाभावप्रतियोगिनोयुगगपत्‌ सहानवस्थायित्वात्‌ प्रतियोगिविरोधित्वम- 
भावस्य सिद्धम्‌ 1 विरोधदचात्र सहानवस्थायित्वमिति देरकार्वटितसम्बन्ध एव 
विरोधिपदा्थतया ग्राह्यः । तथा च यस्मिन कारे यस्मिन देदो यत्सम्बन्धावच्छिनन- 
यद्धर्मावच्छिन्नप्रतियोगिसत्वम्‌, तस्मिन्‌ कारे तत्र॒तत्सम्बन्धावच्छिन्नतदधर्मा 
तच्छिन्नप्रतियोगिताकाभावो न सम्भवेत्‌ । 


६८. अभावतस्प्रतियोगिनोः पारस्परिकविरोधोपपादनम्‌ 


अत एव प्रतियोगितावच्छेदकसम्बन्वावच्छिन्तप्रतियोगितावच्छेदकावच्छिन्न- 
प्रतियोगिताक्रत्वमभावस्य नियामक्रमिति एकधर्मावच्छिन्तप्रतियो गिताक्ाभावसत्वेऽपि 
धर्मान्तरावच्छिन्नप्रतियोगिसत्वं न विरुद्धम्‌ । एवं सम्बन्धोऽपि बोध्यः । अत एव 
संयोगेन घटत्वावच्छिन्नघटवति भूतले समवायेन घटत्वावच्छन्नप्रतियोगिताक्ाभावः 
सुलभः 

एवं च सति देशकारनियन्त्रिततया सहानवस्थायित्वलक्षणविरोधस्य प्रतियोग्य- 
समानकारीनतत्तदेशादिकमभावसम्बन्धतया स्थितम्‌ । 


अपि चाभावस्य कृतकत्वनित्यत्वे समवलम्ब्य यो वितकं सोगतेः प्र्दशितः, 
सोऽपि प्रतिविधीयते! तथा हि अन्योन्धाभावस्यात्यन्ताभावस्य च नित्यत्वम्‌ वयमपि 
अनुजानीमः । यद्यपि ध्वंसाभावस्य जन्थत्वमस्मत्सिद्धान्तसिद्धम्‌, तथापि न केवलं 
जन्यत्वसाधर्म्येण भावकृक्षौ तदन्त्भावः समीचीनः, यतः “घटो ध्वस्तः" इति प्रतीते 
अयं भावः इत्यद्याकारकप्रतीतिवेलक्षण्यं दहि नितरामेवाभावस्य भाववेलक्षण्यं 
प्रतिपादयति । । 

१० 


७४ ] भभात्रविमह 


त हि विषयवेलक्षण्यं विना ज्ञानवेलक्षण्यं निष्पद्यते, विषयालम्बनत्वाज््ञानस्यं । 
कारणजन्यस्वमेव हि कृतकलतवे नियामकम्‌ 1 तथा हि घटादिभावानां कारणजन्यत्वेन 
यथाः उस्पत्तिमत्त्वम्‌, तथैव ध्वंसाभावस्यापि तुल्यमेव । उत्प्तिविनाशौ प्रति कारणः 
सापेक्षत्वस्य तुल्यतया यथा घटानाम्‌ आद्यक्षणावच्छिन्नसम्बन्धाट्मकसमुद्धवं प्रति 
सामग्रीसमवधानं नियामकम्‌, तथेव घटविनादां प्रत्यपि विन।रसामग्रीसमवधानमपि 
तुल्यमेव नियामकं वाच्यम । घटादयत््सतौ यथा कपारदण्डचक्रकरुखाखादयोभयक्षयन्ते, 
तथा घटविनां प्रत्यपि मुद्गराभिघातादिकं कारणमावर्यकमू । 


६९. जन्यत्वस्य भावत्वन्यापकत्वखण्डनम्‌ 
यदि' तु मुद्गरादिविनाशककारणासतत्वदशायामपि घटादयो विनश्येयुः, तहि 
सहसेव घटादयः कथं न विनश्यन्ति ? 
७०. ध्वंसस्य सकारणकत्वोपपादनम्‌ 
यच्चोक्तं मुद्गरादिप्रहारेण नाभावः समुत्पद्यते, अपि तु कपारादिकमेव जायत 
इति नास्ति किञ्चिद्‌ विनाशकं कारणम्‌, तदपि न युक्तम्‌, यतस्तत्रापि घटसजातीय- 
वस्तुधारा तत्र नैव जायत इति क्षणभङ्कव।दिना भवतापि स्वीकत्तव्यमेव । एवं च 
सति सजातीयधारासुष्टिजनकशक्तरभावोऽवश्यं स्वीकत्तव्यः। अन्यथा मुद्‌गरादि- 
प्रहारेऽपि घटविजातीयकपारादिधारावद्‌ घटक्षजातीयवारा उत्पद्यतां नाम । 
तथा चोक्तं न्यायमज्र्याम्‌- 
तदुत्पादस्वभावे हि न॒ किच्िन्भुदगरादिना। 
अतदुत्पादकस्वेऽपि न क्च्चिन्मुद्गरादिना 
मुद्गरोपनिपाताच्च यदुत्पन्नं क्षणान्तरम्‌ । 
घटक्षणस्थ कं वृत्तं येन नाभाति पुवंबत्‌› ॥ इति । 
यदि तु सजातीयसृषटिधारारक्तेरभावो नाभ्युपेयेत, तहि मुद्गरा्यभिघात- 
स्थकेऽपि घटविजातीयकपालादिसुषटिवारावद्‌ घटसजातीयसृष्टिवारा वा कथं न स्यात्‌ ? 
नतु सजातीयविजातीयधारासृष्टौ नेपुण्यं वत्तते। तथा च मुद्गराद्यभिघातस्थके न 
घटसंजातीयसुषटिधारानंपुण्यमिति विनाशकहेतोरनङ्गीकारो नेव दोषाय इति चेत्‌ 
तत्रेदमुच्यते- तहि मुद्गरपातादिभ्यः प्रागपि विजातीयानां भवन्मते क्षणिकानां च 
कृपालधाराणामुत्पादनं कथं न भवेत्‌ ? तथा मुद्गराभिघाताद्‌ अनन्तरमपि सजातीय- 
वटधौ रोत्पादनं कथं न भवेत्‌ ? वस्तुतस्तु सरवंदेव तथाविधसजातीयविजातीययोधंट- 
धाराकषारूधारयोः समुत्पत्तिः प्रसज्येत । तथा चोक्तं जयन्तभदुपादैः-- मुद्ग रादि- 


१. न्यायमन्जर्याम्‌-एर° ५७ । 

` योगात्‌ पूवंमपि कपालसन्ततिजननं तद्योगेऽपि वा सति घटसन्तत्तिजननमनियंसेन 
दुरथत इति । विजातीयक्षणोत्पादनस्वभावे च घटे मुद्गरादेर्वेयथ्यंमेव स्यात्‌ । 


अत्रेदं पृच्छयते--अभावमनङ्खीकुवंतां सौगतानां नये पूर्व॑क्षणविनाशेन क्षणा- 
न्त रोत्पत्तिव्यंवस्थिता । तथा च सति विनाऽपि यदि पूव॑क्नणस्य नाभावः स्यात्‌, 
तहि तदानीमपि ततक्षण्रतोतिः कथं न भवेत्‌ ? न च तत्क्षणं न भवतीत्येवमात्रमु- 
च्यते-न तु पू्वक्षणस्याभाव इति तात्पयंमित्यपि वाच्यम्‌, अभवनस्याभावात्मक- 
त्वात्‌ । तथा ह्यसौ न भवतीस्युक्ते तस्य अभाव एव प्रतीयते 1 तथा हि “यंसन 


भवति" इत्युक्ते प्रतीयते । इदन्तावच्छिन्नो जनः स्मयंमाणतच्छब्दप्रतिपा्यजनाद्‌ 
भिन्न इत्येवं प्रतीयते 1 


७१. उत्पादानन्तरास्थायिस्नभावस्वरूपक्षणिकत्वापेक्षया विनाशस्य वस्त्वन्तरत्वप्रति- 
पादनम्‌ 


एवं च सति तत्र तच्छब्दस्य स्मर्यमाणविषयोऽर्थो न इति तु ज्ञानस्याभावं 
प्रतिपादयति । एवं च सति तच्छ>्डनकारयो रथंमेदात्‌ स न भवतीत्युक्ते अभावः 
प्रतीयत एव 1 तत्‌ कथमुक्तमभावो नास्ति ? 

वस्तुतस्तु मुद्गरादिषातानन्तरक्षणे घटक्षणो नास्तीति व्यवहारस्य स्वीकत्तं- 
व्यतया नास्तीति पदप्रतिपाद्यस्याभावस्वानङ्खीकारः कथमपि न युज्यते । एतदेवा- 
भावास्तित्वे प्रमाणं यन्नास्तीति ज्ञानं सविषयकं, ज्ञानत्वात्‌, घटादिज्ञानवत्‌ । 
तत्र च “इदम्‌ इदम्‌ न भवति", “इदम्‌ इह नास्ति" इत्यादिप्रतीतिसिद्धस्यामावस्य 
अनङ्खीकारइचेष्टासहसरंरपि न सङ्खच्छत इत्येवं तात्पयंम्‌ । 


७२. अभावमनङ्कोकूवंतां व्याघातदोषप्रदशंनम्‌ 


इदं पुनरवधेयम्‌-ये तु अभावमनङ्खीकुवेन्तः स्वाभिमतं प्रतिपादयितुममावो 
नास्तीति उच्चैरुद्घोषयन्ति, तेषां मते नास्तीति ज्ञानस्य किन्तावद्‌ अवङम्बनम्‌ ? 
तत्र च नजो वाच्यार्थः करिचत्‌ स्वीकत्तंन्य एव । अन्यथा नास्तीति प्रयोगाचुपपत्तेः । 
तस्माद्‌ अनिच्छतामपि तेवां स्वाभिघ्रायप्रकटनवचोभिरेव अभावाख्यः करिचत्‌ 
स्वीकृतः स्थात्‌ । तथा हि यदि अभावध्रतियोगिकामाव एव अभावो नास्तीत्यस्याथंः, 
तद्यंभावः स्वीकृत एव 1 अथ यदि नास्तीत्यस्य निषेधा्थकत्वं नाङ्गीक्रियते, तहि 
अभावस्यैव निषेधासम्भवात्‌ सृतरामभावः स्वीकृतः स्थात्‌ । अतोऽमावो नास्तीति 


१. पादटीकायाम्‌-वस्त्वन्तरमावाच्च हैतुमानेव युज्यते ॥ 
अभूत्वामावतश्ष्चापि यथवान्यः क्षणो मतः ॥ 
( तत्त्वसङग्रदे, कारिका - ३६९.) 


। 
रनर - 
; किः ~ "निका ~ 

वदता ताद्शौ एव रीतिः समाकलिता, या तु सेयमुभयतः पाशारज्जुः' इत्यभियुक्त- ` 
वचनलक्षणीया भवेत्‌ । तस्मादलमभावमनङ्खाकर्तमंतमाध्रिव्य कलहेन । 
तथा चोक्तं जयन्तभदट्रपादेः- 
स्वप्रकाशा च नास्तोति संवित्तिभवतां मते । 
न निरारम्बना चेयमस्तीति प्रतिपत्तिवत्‌ ॥! 
विकत्पविषयाः शब्दा यथा शौद्धोदनेर्गहे । 
गीयन्ते भवता नवमिति नन्‌बाच्ययुच्यताम्‌ \\ 
अलं च बहुनोक्तेन विमर्दोज्र न शोभते। 
महात्मनां प्रमादोऽपि मषंणोयो हि मादृशैः" ॥ इति । 
ननु वस्तूनां क्षणिकत्वेन स्वोत्पत्यव्यवहितोत्तरक्षणे भावोऽ्थक्रियां प्रति 
असमथः, तदानीं तस्य विनादसम्भवात्‌ । अतस्तव्रा्थंक्रियां प्रति या अशक्तिः, संव 
नास्तितापदाथंः। अतो नास्तितावचनेनारथंक्रियासाघनानह्‌ं्वमेव सूच्परते, नतु तेन 
अभावस्वीकारप्रसंगः। तथा च समर्थेतरस्वभावभाव एव नास्तिता । तस्माद्‌ घटो 
नास्तीत्यादावभावो न प्रतीयते, अपि तु पूवक्षणोत्पन्नो घटः परक्षणे अथंक्रियास्वभा- 
वेतरस्वभावः। अतः कारान्तरवर्ती यो घटः, स एवार्थ॑क्रियाक्षामथ्यंविरहेण समर्थात्‌ 
पूवंवत्तिनो घटाद्‌ भिद्यमानो जाघवाद्‌ विनष्ट इति व्यवद्भियत इति चेत्‌, अत्राच्यते- 
एवं च सति उत्पत्तिकारीनो घटोऽ्थक्रियासम्थंः, तदुत्तरकालोनश्च घटो ना्थ॑क्रिया- 
परततिपादनस्तमथंः सम्पद्यते । तथा च सति क्षणिकतां साधयितुं समुद्यतस्येव घटस्थ 
नित्यत्वं पयंवक्ितमित्यहो “उभयतः पाशारज्जुः' स्यादेव । 
७३. बौद्धनये अभावमनङ्खङ्ृत्यापि नास्तितान्यवहारसाधनम्‌, नेयायिकेस्तत्वण्डनं च 
अत्रेदं तात्पयंम्‌--उत्पादानन्तरास्थायिस्वभावत्वं क्षणिकत्वमिति वोद्धानामा- 
कायः 1 तथा चोक्तम्‌- 
उत्पादानन्तरास्थायि स्वरूपं यच्च वस्तुनः । 
तदुच्यते क्षणः सोऽस्ति यस्य तत्क्षणिक सतम्‌* ॥ 
एवं च सति तदानीं भाव एवाथंक्रियासम्पादनानह्‌त्वाद्‌ नास्तिताश्ब्दन्यव- 
हारभाग्‌ भवतति । तथा च सति घटः-भूर्वक्षण इव तदनन्तरक्षणेऽपि भावस्वभाव।द- 
प्रच्युत इति घटस्थ नित्यत्वं वारयितुं न शक्यते । किञ्च-समथंस्वभावस्थ नास्तिता 
देशान्तरकाङान्तरसम्बन्धिनी न वा ? आद्यः कल्पो यदीष्यते, तदापि तथाविधा देशान्तर 
सम्बन्धिनी नास्तिताभावाद्‌ असिन्ना भिन्नावा? अभिन्ना चेत्‌, नास्तिता भावस्य 


१. न्यायमन्जर्याम्‌-प्रमाणप्रकरणे-ए° ५८ । 
२. तस्वसङ्ग्रहे-३८८ कारिकायाम्‌ । 

घटस्य नित्यतामेव साधयति । भावाद्‌ मेदे च नास्तितायास्तत्र भेदं प्रति किञ्चिद्‌ 
नियामकं वाच्यम्‌ 1 तथा च सति तस्य नियन्तुः प्रभावेण भावभिन्ना या नास्तिता, 
सा स्वात्मानमभावरूपतामेव प्रतिपादयति । अपि च, अथंक्रियाया असामर्थ्यं तदानीं 
कथम्‌ ? अथंक्रियाकारित्वमेव सत्त्वं भवन्मते इष्टम्‌ । अतस्तदानीमर्थंक्रियासामर्थ्यं 
सत्त्वमेव व्याहन्यात्‌ । 

तथा चोक्तं श्रौमदुदयनाचार्यः “अपि च देशान्तरकालान्तरानुषद्कखिनि अस्थ 
नास्तिता यद्ययमेव, नूनमक्षरमिदमुक्तं यदयमेव देशान्तरकालान्तरानुषद्खीति । यदि 
वा स्वदेशकालवत्‌ कालान्तरदेशान्तरयोरपि नास्तिताननुषद्धं आस्तित्वप्रसङ्ख-^ 
इति । 
७४. जेनमते अभावप्रत्यक्षोपपादनम्‌ 


जेना अप्यनुपलन्धेः प्रामाणान्तरत्वं नेच्छन्ति 1 अपि तु प्रत्यक्षेणेवाभावज्ञान- 
मिति तेषां मतम्‌ । ते इत्थं विचारयन्ति-भूतरे घटो नास्तीत्यादौ भूतलग्रहणसामग्री- 
सत्वेऽपि प्रतियोगिनो घटस्य तत्रानुपर्न्धिरेव घटाभावं गमयतीति यदुक्तम्‌, तन्न 
सम्यक्‌, तथा हि तत्र भूतलं घटसंसृष्ं न प्रतीयते । तथा सति प्रतियोगिसंसृष्ट- 
भूतलोपलन्धेस्तत्र घटामावज्ञानानुपपत्तिः 1 अथ यदि घटादिना प्रतियोगिना असं- 
सृष्टस्य भूतलस्योपल्न्धेः सुतरामेव, तत्र॒ घटानुपङ्न्धिवज्चाद्‌ घटाभाव- 
ज्ञानमिति अनुपकव्येः प्रामाण्पमिष्येत, तदपि न चारु । तथा हि यदि प्रतियोगिना 
घटादिनाऽसंसृष्टतया भूतरोपरव्धिः, तत्रैव घटाभावप्रतीतिसिद्धौ पुनस्तत्राभावाख्य- 
प्रमाणकल्पनं व्यथंम्‌ । तथ! चोक्तं प्रमेयकमलमात्तंण्ड-भ्रतियो गिसंसृष्टवस्तन्तरस्था- 
घ्यक्षेण प्रतीतौ तत्र॒ तदभावग्राहकत्वेनाभावप्रमाणप्र वृत्तिविरोधात्‌ 1 भ्रवृत्तौ वान 
प्रामाण्यम्‌ । प्रतियोगिनः सत्वेऽपि तत्प्रवृत्तेः, द्वितीयपक्षे त्वभावश्रमाणवेयथ्यंम्‌ । 
प्रत्यक्षेणैव प्रतियोगिनः अभावप्रतिपत्तेःः' । 

नन्वभावाधिकरणव्वेनावस्थितस्य भूतलादेधंादिभ्रतियोग्यसंसृष्त्वं प्रत्यक्षेण 
नैव ग्राह्यम्‌, अपि तु भूतलादिनिष्ठघटानुपरुन्धिवशादेव तदवगमः । अतः प्रत्यक्षेण 
घटाभावोपरन्धिनं सिध्यतीति चेत्‌, तत्रोच्यते--रवंत्रैव प्रतियोग्यसंसृष्टजञानपूवंकमेव 
घटाद्यभावनज्ञानमिति भवतां मतम्‌ ! अत एव प्रतियोग्या रोपं विना नाभावेप्रती्तिः ॥ 

एवं च सति भूतलादेः प्रतियोग्यसंसृष्त्वज्ञानं यद्यनुपरुव्धिप्रमाणग्राह्यम्‌, 
ताहि तत्रापि प्रतियोगिसंस्टत्वा रोपपूर्वकमेव तथाविधं ज्ञानं सम्पाद्यम्‌ । तथा च 
प्रतियोगिसंसृष्टत्वारोपक्राज प्रत्यक्षेणासंसृष्टत्वज्ञानं स्यादेवेति । प्रत्यक्षेणेवासंसृष्टत्व- 


ज्ञानसम्भवात्‌ कुतः पुनस्तत्राप्यनुपरन्िप्रमाणावसरः ? एवमनवस्थापि तत्र सम्भाव्येत 


१. आत्त्मतत्त्वविवेके ~ प° ८७ । 
२. . प्रमेयकमलमात्तंण्डे--व्याख्यायाम्‌-२।३, प° २०३ । 


७८ ] भभावविमश 


यतस्तत्प्रतियोग्यसंसृष्टज्ञानं पुनरपि अमावप्रमाणसम्पाद्यमिति तत्रापि पुनस्तथैव 
रीतिरनुसत्तव्येत्यनवस्था । तथा चोक्तं प्रेयकमल्मात्तंण्डे-- ताहि तदपि अभाव- 
प्रमाणं भ्रतियोग्यसंसृष्टवस्त्वन्तरग्रहणे सति प्रवर्तते । तदसंसुष्टतावगमडइच पुनरप्यभाव- 
श्रमाणसम्पाद्य इत्यनवस्था ^ । 

अपि च भतलाद्युपलन्धावपि तत्र॒ घटाद््रतीतेरभावात्मकस्य भूतलादेः 
प्रतीतितो घटाभावसिद्धिरिति तत्र घटाभावेनेन्द्रिया्यसंयोगात्‌ सुतरां भावप्रतील्येवा- 


भावोपक्न्धौ भावग्राहकप्रमाणात्िरिक्तं प्रमाणमेकमभावग्राहकं स्वीकृतं 
प्रतिवादिभिः। 


७५ अभावेन भावग्रहणद्ञंनादप्यभिरूषितं यद्‌ अभावस्य प्रमाणान्तरत्वं तदपि नेष्टम्‌ 


तत्रेदमुच्यते- न केवर भावादेवाभावप्रततौतिः; अपित्वभावादपि भावप्रतीतिः 
सम्भवति 1 यथा--आक्राशात्‌ पततां पत्राणामभावो नभसि य: समुपलन्धः, तद्वशात्‌ 
तत्र समीरणभावः प्रतीतिसिद्धः। एवं च सति यथा भावग्रहुणेनाभावप्रतीतिस्थकले 
भावग्राहक्प्रमाण।तिरिक्तमभावग्राहक प्रमाणम्‌, तथा ह्यत्राप्यभावाद्‌ भावसिद्धिस्थकले 
अभावग्राहकप्रमाणात्िरिक्तं भावग्राहकं स्वतन्त्रं ॒प्रमाणमेकमङ्खीकरणीयं स्यात्‌ । 
तस्माद्‌ भावग्रहणेनाभावसिद्धिस्थके स्वतन्त्रप्रमाणकल्पना नेव युक्तियुक्ता। तथा 
चोवतं प्रमेयकमलमात्तण्ड--'भावात्मके यथा मेये" इत्याद्यपि अयुक्तम्‌, अभावादपि 
भावप्रतीतेः। यथा गगनतङ़ पत्रादीनामधःपातामावाद्‌ वायोरिति 1 


ननु यो यथाविधिः, स तथाविधेनेव प्रमाणेन गृह्येत इति न्यायः । तस्मादभाव- 
ग्रहणाथंमभावात्मकमेव प्रमाणमेकम ङ्खीकत्तंग्यम्‌ । भावग्रहणस्थके तु प्रसिद्धेनैव 
भावात्मकेन प्रमाणेन सिद्धिस्म्भवाद्‌ न तत्र प्रमाणान्तरं कल्पनीयमिति चेत्‌, नैतद्‌ 
युक्तम्‌- तथा सति अयं धूमाभाववानु वहन्यभाववत््वात्‌" इत्या्यनुमानस्थके प्रमेयस्य 
-धूमाभावस्याभावत्वेन तद्प्राहुकं भावात्मकं प्रमाणमप्यनुमानमभावात्मकतां भजताम्‌ । 
तथा चान्रुमानत्वमेव व्याहन्येत । अपि च, प्रमाणेन ज्ञानं जन्येत, ज्ञानं सर्वत्र भावस्वरूप- 
मेव, तच्च भावविषयकमभावविषयकञ्चेति द्विविधम्‌ । एवं च सति भवदभिमतनियम- 
वश्लादभावाख्येन प्रमाणेन भावात्मकं ज्ञानं नेव सिध्येत्‌ । भतो निर्युक्तिकं वचः । 
-एतावतेतदेव सिद्धं यदभावाख्यः प्रमेयो भावात्मकेन प्रत्यक्षेणैव ग्रहीतुं शक्यः, 
-अभावग्रहणाथमनुप्रलन्धिसंज्ञकं प्रमाणान्तरं नेव मृग्यमिति सवंमवदातम्‌ । 





१. प्रमेयकमलमात्तण्डे - २।२-१० २०३ । 
२. तदेव-२।२-पृ० २०७। 


हि 


पश्चमोऽध्यायः, 
अभवस्यावान्तरविभागः- 
लक्षणप्रमाणाभ्धां वस्तुसिद्धिरिति न्यायेन अभावपरीक्षणं लक्षणप्रमाणाभ्यां 
प्रसाध्य प्रत्यक्षप्रमाणसिद्धस्याभावस्य स्वतन्व्रपदाथंत्वं प्रतिपादितम्‌ । साम्प्रतं च 
तदवान्तरभेदा आलोच्यन्ते । 
१. भभावचातुविध्यकथनम्‌ 


वेशेषिकनये अभावइचतुविवः--प्रागभावः, प्रध्वंसाभावः, इतरेतराभावः, अत्य- 
न्ताभावर्च) । न्यायमते चतुविधोऽभावः स्वीकृतः 1 यथा- 
अभावस्तु द्विधा संसर्गाजन्योन्याभावभेदतः । 
प्रागभावस्तथा ध्वंसः संसर्गाभाव दह्यतः ॥ 
जयन्तभदटुपादास्त्वमावस्य द्ेविध्यं स्वीकृतवन्तः-प्रागभावः, प्रध्वंसाभावश््चेति। 
तथा हि 'स च द्विविवः-ग्रागभावः, प्रध्वंसाभावर्चेति" । 
२. मतान्तरेणाभावस्य षडविधत्वकथनम्‌ 
केचित्‌ पुनः षड्विधोऽभाव इति स्वीकृतवन्तः । वेशेषिकाभिमताश्चतुविधा 
अभावाः, तथा अपेक्षाभावः, सामर्थ्याभावश्चेति साकल्येन षट्प्रकारोऽभावः ॥ 
तत्र अभावद्वेविध्यमङ्खीकुवंतां जयन्तभद्ानां मतमेवादावारोच्यते । ते च 
महात्मानः श्रागृत््पत्तेरभावोपपत्तेरचॐ' इति न्यायसूत्रमाश्रित्यामावद्वेविध्यमुक्तवन्त 
इति प्रतीयते । तत्स॒त्रव्याख्यानावसरे उक्तं तत्रभवता भाष्यजकृता-'अमावद्रेतं खलु 
भवति प्राक्‌ चोत्त्पत्तेरविद्यमानता, उत्पन्नस्य चात्मनो हानादविद्यमानता, तत्रालक्षि- 
तेषु वासःसुप्राणुत्पत्तेरविद्यमानतालक्षणो सक्षणानामभावो नेतरः इति । 
३. अभावद्ेविध्यमङ्कोकूवंतां जयन्तभदटरानां मतम्‌ 
तत्र च वस्त्ूनामुत्पत्तेः प्राग्‌ योऽभावः प्रतीयते, स एव प्रागभाव इति जयन्त- 
मट्पादानामाशयः 1 उक्तं च-ध्रागात्मराभाद्‌ नास्तित्वं प्रागभावोऽभिधीयते इति ॥ 
उत्पन्नवस्तुविनाशानन्तरं प्रतीयमानस्तदभावः प्रध्वंसाभावः, तथा चोक्त-“उत्पन्न- 


स्यातत्महानन्तु प्रध्वंस इति कथ्यतेः' । 


१. स च चतुविधः--प्रागमावः, प्रष्वंसामावः, इतरेतरामावः, अत्यन्तामावश्चेति' न्याय 
कन्दल्याम्‌, अनुमानेऽमावान्तर्मावप्रकरणे, पृ ०-५\५६ । 

२. न्यायदशंने-- सूत्रवात्तिक्रतात्पयंटीकायाम्‌ -२।२।१२ । 

३. न्या° सृऽ २।२।१२। ४. तदेव- न्याय माष्ये-२।२।१२ ॥ 

५, न्या° मण० प्र° प्र ५९। ६. तदेव । 


¬ अभावविमञ्ञ 


एवमभावद्यं निरूप्यात्यन्ताभावान्योन्याभावयोस्तत्रैवाभावद्वयान्तर्ग तत्वं जयन्त- 
भटुपादेः प्रतिपादितम्‌ । | 

तत्र प्रागभाव एवात्यन्तामांवस्यान्तर्भावः, अन्योन्याभावस्यापि च तत्रैवान्त- 
भुक्तिभवेतु । तथा हि घटे न घटानुत्पत्तिवंतंते; अपि तु घटातिरिक्ते वस्तुनि तिष्ठतीति 
घटानुत्पादघटाभेदयोः समानदेशावस्थायित्वम्‌ । एवं च सति घटानुल्पादरूपो यो घट- 
प्रागभावः, स एव यदा वस्त्वन्तरगतो भवेत्‌, तदेव घटान्योन्याभावाख्यां भजते । 


४. अन्योन्याभावस्य प्रागभावान्तगंतत्वस्थापनम्‌ 
अत्रायमाङयः-घटयप्रागभावान्योन्याभावयोघंटत्वावच््छिन्नप्रतियोगिताकत्वेन 

घटावृत्तित्वेन च तुल्यत्वं युक्तिसिद्धम्‌ । यद्यपि घटाधिकरणे घटभेदस्थानुभविकतया 
तदानीं तत्र॒ घटप्रागभावस्यासत््रात्‌ प्रागभावन्यतिरिक्तत्वं घटमेदस्यायात्ति, तथापि 
यत्र घटो न वत्तंते, तत्र घटातिरिक्तवस्त्वन्तरगतघटप्रागभावो घटान्योन्याभावान्नाति- 
रिच्यत एव 1 उक्तं च जयन्तभदुपादेः- 

न ॒प्रागभावादन्ये तु भिद्यन्ते परमाथंतः। 

स हि वस्त्वन्तरोपाधिरन्योन्याभाव उच्यते ॥ 


५. प्रागभावस्य प्रतियोग्युट्पत्तिविनाश्यत्वखण्डनम्‌ 


"पटो न घटः" इत्यादिभ्रतीतौ पटे विद्यमानो घटभेदो घटग्रागभावान्नातिरिच्यत 
इत्येवमथंः, यतः पटे घटानुत्पत्तिरिचरन्तनी एव । अतस्तत्र स्थितो घटभेदोऽपि 
चिरन्तनो भवितुमहंति । घटविद्यमानदशायां घटवति भूतलादौ घटो न इति प्रतीतेरपि 
, भूतलनिष्ठवटानुत्पादङूपघटध्रागभावापेक्षया नातिरिक्तत्वम्‌ । तेन च घटप्रागभावस्य 
प्रतियो गिनादयत्वं नाङ्कीकृतम्‌ । इह कपा “घटो भविष्यति" इत्यादिप्रतीत्या कपा 
प्रतीयमानो यो घटध्रागभावः, स तु कपालत्वावच्छिन्नाधिकरणतानिरूपितस्वरूप- 
सम्बन्धावच्छिन्नाधेयतावान्‌ अभाव इति प्रतीतिसिद्धः 1 कार्यंकारणयोरत्यन्तमेदवादि- 
न्यायवैरोषिकनये घटोत्पत्तौ सत्यां कपारुत्वाच्छिन्नाधिकरणता तत्र॒ नैव सिध्यति । 
तदानीं घटत्वावच्छिन्नाधिकरणताया एव क्ड्प्तत्वात्‌ । तस्माद्‌ यावत्‌ कपाकत्वा- 
वच्छिन्नाधिकरणता प्रतीतिसिद्धा, तावद्‌ घटध्रागभावोऽपि तत्र प्रतीतिसिद्ध एव । अतो 
घटप्रागभावो घटोत्पादेन विनष्टो न भवेत्‌ 1 कपाङ्त्वावच्छिन्नाधिकरणतामन्तरेण 
तन्निरूपिताधेयतावत्तवेन -प्रतीतेरसम्भवात्‌ तदानीं घटभ्रागभावो नेव तत्र प्रतीयते । 
घटत्वावच्छिन्न्रतियोगिताकत्वस्यः तादात्म्यसम्बन्धावच्छिन्नत्वं घटान्योन्याभावे 
यदङ्खोकृतम्‌, तत्त॒ घटश्रागमावसाधारणस्वरूपसम्बन्धावच्छिन्नप्रतियोगिताकल्वेनेवो- 


१. न्यायमन्जर्याम्‌-भ्र° प्र° प° ५९॥ . 


पिक्का )) 


प श च 


पत्चमोऽष्याय; [ ८१ 


पपतौ प्रागभावान्थोन्धाभावोस्तुत्यत्वमिहु जयन्तभद्ाभिमतं व्यवस्थापयितुं 
शक्यते । | 


६, सेदो न अन्धोस्धाभावः 


वस्तुतस्तु अन्योन्याभावस्य भेदस्ूपतां नेच्छन्तीत्येवं प्रतीयते । भेदस्तु वस्तु- 
निष्ठस्तदितरब्यावत्तंको धमं इति कन्दलोकृद्भिरपि स्वीकृतम्‌ । तथा चोक्तं कन्दली- 
टीकायाम्‌-“भिन्नयोरितरेताराभावः, न तु इतरेतराभावो भेदः। यदेतद्‌ वस्तुनः 
प्रात्यात्मिकस्वरूपम्‌, स॒ एव मेदः* इति 1 त्माद्‌ भेदस्तदितरब्यावत्तंकधमंतया 
स्थितः, न च सः अभमावाख्यः। यस्तु पूनरितरेतराभावः, स तु प्रागभावेनेवो- 
पपद्यते । 


७. अत्यन्ताभावस्य प्रागभावान्तगंतत्वग्यवस्थापनम्‌ 


एवमत्यन्ताभावोऽपि प्रागभावान्तगंत एव 1 तथा चोक्तं जयन्तभटुपादः--स 
एवावधिशून्यत्वाद्‌ अत्यन्ताभावतां गतः” इति । 

अव्रायमाशयः--"चटो नास्ति" इत्यादिप्रतीत्या प्रतीयमानो घटाभावः केनचिद्‌ 
देरोन कालेन वा न परिच्छिद्यते । स्वंदेव “घटो नास्ति" इत्यादिप्रतीतेरानुभविकः- 
त्वात्‌ । संयोगेन “घटवति भूतरे' यद्यपि संयोगेन “घटो नास्ति" इत्यादिश्रतीतिनं 
भवेत्‌, तथापि सम्बन्धान्तरेण "घटो नास्ति इत्यादिप्रतीतिसिद्धस्य घटात्यन्ता- 
भावस्य स्वरूपतस्तत्राप्यवस्थानं वारयितुं नैव शक्यते । सम्बन्धविरेषणाभावीयश्रति- 
योगिता यद्यपि अवच्छिन्ना, तथापि प्रतियोगितासम्बन्धेन घटविशिष्टस्यामावस्य 
स्वरूपं नेव केनचित्‌ प्रतियोगितावच्छेदकेन सम्बन्येन समाविष्टम्‌ 1 अभावस्य भाव- 
भिन्नत्वस्वरूपत्वात्‌ तत्र॒ च प्रतियोगितावच्छेदकसम्बन्धादीनां नान्तगंतत्वमर 1 अतो 
घटात्यन्ताभावो देरोन कालेन वा नैव परिच्छियत इति अवधिशून्यत्वं घटो नास्तीति 
प्रतीतिसिद्धस्याभावस्य । एवं घटानुत्पादलक्षणो घटश्रागभावोऽप्यवधिरून्यत्वाद्‌ 
घटात्यन्ताभावतुल्यतया प्रागभावात्‌ सोऽपि नातिरस्च्यते । 


८. संयोगेन "घो नास्ति" इत्यस्य घटसंयोगाभावपरत्वेन प्रागभावेन सहाविरोधः 


ननु संयोगेन “घटवति मूतर संयोगेन "घटो नास्ति" इति प्रतीतिं भवेत्‌ । 
तथा समवायसम्बन्धावच्छिन्नघटाधिकरणे समवायेन “घटो नास्ति" इति प्रती तिनं 
सिध्यति । तस्मात्‌ तत्सम्बन्धावच्छिन्नतद्धर्मावच्छिन्लप्रतियोगिताकाभावबुद्धि भ्रति 
तत्सम्बन्धावच्छिन्नतद्धर्मावच्छिन्नप्रकारताकज्ञानत्वेन विरोधित्वं स्वीकक्तव्यस्‌ । 


१. न्या० म० द्रन्यप्रकरणे-जलप्रकरणे, प° ९०-९२। 


२. न्या म० प्रमाणप्रकरणे पु०-५९। 


११ 


८९ भभावचि मतं 


भव्यन्ताभावस्य प्रागभावानतिरिक्तत्वमते तु नेवं विरोधः सिध्यति । वटानुष्पादस्यं 
भटश्रागभावत्वेनामिमतस्य घटोत्पत्यनधिकरणमात्रवृत्तितया संयोगसम्बन्येन घटवत्यपिं 
भूते धटानुत्पादलक्षणप्रागभावस्य तत्कालावच्छेदेनेव सत्त्वात्‌ 1 अंतः प्रागभावाद- 
त्यन्ताभावोऽतिरिक्त एव स्वीकार्यं इति चेत्‌, ` तत्रोच्यते-प्रागभावाव्यन्ताभावयोरन- 
तिरिक्तत्ववादिभिः- संयोगेन “घटवति भूतले" स।मान्यतः "घटो नास्ति" इति प्रतीते 
दुर्वारत्वात्‌ तत्र सम्बन्धविशोषावच्छिन्नप्रतियोगिताकबुद्धि प्रत्येव तथाविधसम्बन्धा- 
वच्छिन्नवटध्रकारताकज्ञानस्य विरोधित्वं भवद्भिर ङ्खीकृतम्‌ 1 तत्र तु संयुक्तवटाधि- 
करणे घटसंयोगाभावस्यैव तदानीमसत्वात्‌, तत्र॒ घटसंयोगस्य प्रागमावेनंवोपपत्तौ न 
ूर्वोक्तप्रतिबध्यप्रतिबन्धकभावव्यवस्थायां कापि क्षतिः । 
तथा हि यत्र घटसंयोगो वत्तंते, तत्र तत्संयोगप्रागमावो नास्तीति सुतरां तत्र 

संयोगेन “वटो नास्ति" इति व्यवहारोऽपि न भवेत्‌ । एवं यत्र समवायेन घटो वत्तते, 
तत्रेव घटसमवेतत्वाभाव एव तदानीं नास्तीदयर्थो ग्राह्यः । तथा च तत्रापि घटसमवेत- 
त्वभ्रागभावासत्त्वान्न काप्यनुपपत्तिः । 
९. घटे घटात्यन्ताभाववद्‌ घटश्रागभावन्यवस्थापनम्‌ 
| नन्वेवमपि घटे घटात्यन्ताभावस्यानुभविकतया तत्र च घटानुत्पादलक्षणस्य 
प्रागभावस्यासतत्वात्‌ कथं प्रागभावाव्यन्ताभावयोस्तुल्यत्वम्‌ ? तथा हि "घट उत्प्यते' 
इति सवंजनीनन्यवहा राद्‌ घटोत्पत्ते राश्रयो घट एव । अतो घटानुत्पादलक्षणो घटप्राग- 
भावो घटे नास्ति । घटात्यन्ताभावरच घटे अस्त्येव । तत्‌ कथमुभयोस्तुल्यत्वमिति चेत्‌, 
तत्रोच्यते - उत्पन्नाद्‌ घटाद्‌ घटान्तरं नैवोत्यत इति घटानुत्पादलक्षणोऽमावो. घटेऽपि 
स्थातुमहंति, उत्पत्स्यमान एव धट उत्पद्यत इति क्रियाश्रयतया व्यवहियते, न तूत्प- 
न्नोपि घटः पुनरुत्पद्यत इति व्यवहारः परीक्षकाणाम्‌ 1 तस्मादुत्पन्ने घ>े घटानुत्पादः 
स्थातुमहंति । अतस्तत्र घटानुत्पादलक्षणस्य प्रागभावस्य सत्त्वेन घटा्यन्तामावप्रतीतौ 
न कापि बाधा । एवमभावद्वेविध्यं जरन्नेयायिक्रानां जयन्तभट्पादादीनामसिमतमिति 
प्रतीयते । 
१०. अभावानां षड़्विधत्ववादिमताख्यानम्‌ 
. जयन्तभटपादेस्तु षड्विधोऽभावः कंदिचत्‌ स्वीकृत इत्युक्तम्‌ । तत्र॒ च प्राग- 

भावः, च्वंसाभावः, तथाऽन्योन्याभावः, अत्यन्ताभावस्चेति चत्वारः प्रसिद्धा अभावाः । 
अन्ये च सामर्थ्याभावः, अपेक्षाभावहचेत्यभावः षड्विध इत्युक्तवन्तः । तथा हि-- 
नित्यप्रागभाव एव देदाविशेषाद्यपेक्ष्यापेक्षाभाव इत्युच्यते । तथा हि भविष्यत्पुत्रके 
पितरि पूत्रोत्पत्तेः प्राक्‌ यः पितुत्वप्रागभावः, स एव कार्विशेषापेक्षया पितुत्वध्रागभावं 
इत्युच्यते । अयमेव च अपेक्षाभावः पितुत्वस्य पृत्रायपेक्षया सुतरामेव पुत्रोत्पत्तेः प्राग- 
व॒स्थितस्य पितुत्वाऽभावस्य सपिक्षप्रतियोगिकत्वेनं वापेक्षा भावत्वम्‌ । 


पन्नमोऽध्यायः , [ ८8. 


यत्र च पूरव॑स्थितस्य सामथ्यंस्य विनाशः, स एव च ध्वंसाभावः सातर्थ्याभाव 
इति विशिष्यते । यथा रोगादिवशाद्‌ नष्टचक्षुषः पुरुषस्य दृष्टिशक्तेरभावः 1 एवमभूतस्य 
अभावस्यापि सामथ्यं प्रतियोगिकत्वेन सामर्ध्याभावत्वम्‌ । 


१९१. दे विध्यखण्डनद्वारेण अभावानां चातुविध्यव्यवस्थापनम्‌ 


अभावद्ेविध्यमङ्खोकुवंतां जरन्नेयायिकानां मतं तु वैरोषिकादिभिनंव्यैः 
नानुमन्यते, यतः सवंस्येव अभावस्य किञ्चित्सम्बन्धावच्छिन्नकिञ्चिद्‌वर्मावच्छिन्नप्रति- 
योगिताकत्वनियमात्‌ तथाविधप्रतियो गिताकत्वमेदेन अभावस्यापि वेलक्षण्यं सुतरां 
परिनिष्पद्यते । तथा च "घटः पटो न' इत्यत्र तादातम्यसम्बन्धावच्छिन्नपटत्वावच्छिन्न- 
प्रतियोगिताकत्वेनेव अभावप्रतीत्या अन्योन्याभावप्रतीतेगं ताथंत्वम्‌ । घटोत्पत्यनन्तरं 
घटश्रागभावस्य स्वीकारे न किञ्चित्‌ प्रमाणमस्ति, यतः स्वसमवायिन्येव स्वोत्पत्तेः पूर्वं 
स्वप्रागभावस्तिष्ठतीति आनुभविकम्‌ । 


यदि तु कार्यानुत्पादस्य वस्त्वन्तरनिषछठतया तत्रापि तत्कायंप्रागभाव इष्यत, 
तदि पृत्रानुत्पादस्य बन्ध्यायामपि सत्वात्‌ तत्रापि पृत्रप्रागमावः प्रतीयताम्‌ 1 न चेष्टा 
पत्तिः, अनुभवविरोवात्‌ । 
१२. प्रागभावस्य नित्यस्वनिराकरणम्‌ 


अपि च घटोत्पत्त्यनन्तरक्षणे पृनघंटोत्पत्तिवारणाथं वटोत्पत्ति प्रति घटध्राग- 
भावस्य कारणत्वं स्वीकायंम्‌ । एवं च सत्ति घटसमवायिनि कपाङे यावद्‌ घटो नोत्पन्नः 
तावदेव घटभ्रागभावस्तिष्ठन्नपि घटोत्पत्त्या विनश्यतीति अङद्खीकत्तंग्यम्‌ 1 एवं च सति 
घटभ्रागभावस्य नित्यत्वं कथङ्कारं कल्पयितुं शक्यते ? अतः प्रागभावस्य कार्योतित्ति- 
विनाइ्यतया विनाशित्वादेवात्यन्ताभावान्योन्यामावयोस्तद्वेखक्षण्यमङद्खीकत्तंव्यम्‌ । 


कि बहुना--यदि प्रागभावस्यात्यन्ताभावान्योन्याभावात्मकत्वम्‌, तहि इहं 
कपाले घटो भविष्यति" इति प्रतीतिर्यावद्‌ वत्तंते, तावत्पयंन्तमेव पटेऽपि घटान्यो- 
न्यामावस्तिष्ठतु । घटोद्पत््या घटप्रागभावस्य विनाशे तु तदात्मकघटान्योन्याभावस्यापि 
सुतरां विनाशाद्‌ घटोत्पत्यनन्तरं घटभ्रागभावासत्त्वेन घटान्योन्याभावस्याप्यसत्वात्‌ 
“पटः घटो न' इति पटानुयोगिकघटप्रतियोगिकान्योन्याभावध्रतीतिरपि व्याहन्येत, 
तथाविधाभावस्य तदानीमसत्वात्‌ । 


१३. अनुभवसाक्षिकतया प्रागभावान्योन्थाभावयोवलक्षण्यम्‌ 


वस्तुतस्तु नैवम्‌ । न हि रौकिकानां परीक्षकाणां च समथंप्रवृत्तिजनिकां 
प्रती तिमुपेक्ष्य रापथेनापि किञ्चिद्‌ व्यवस्थापयितुं शक्यम 1 तस्माद्‌ लोकमप्रतीति यथा- 
यथमनुसन्दधद्धिः सर्वैरेव घटो भविष्यति तथा “वटो न' इति प्रतीत्योर्वेलक्ष्यं 


८४ 1 अभावविम्ं 


सम्मावनोयम्‌ । अपिच, घटभेदाभावस्य केवरं धट एव सत्त्वाद्‌ घटभेदाभावो 
घटत्वं च॒ समनियतमिति अन्योन्याभावाभावस्य प्रतियोगितावच्छेदकत्वस्वरूपत्वं 
नेयायिकेरिष्टम्‌ । 

एवमत्यन्ताभावाभावस्यापि प्रतियोगिस्वह्पत्वं युक्तिबलात्‌ सिद्धम्‌ 1 यदि 
तु घटप्रागभावधघटात्यन्ताभावघटान्योन्याभावानामनतिरिक्तत्वमिष्येत, तहि कपाले 
घटश्रागभावस्य सत्त्वेऽपि पटादौ पूवोक्तियुत््ा घटपागभावाभावसत्वात्‌ तत्र सुतरामेव 
घटात्थन्ताभावधघटभेदयोः प्रागभावानतिरिक्तयो रभावोऽपि सिध्यत्येवेति पटस्य घटरूपत्वं 
तथा पटे घटत्वं च प्रषषज्येत । तथा च घटत्ववानु अयं घट इति बुद्धेः पटविपयकत्वेऽपि 
प्रमाणत्वं दुनिवारं स्यात्‌ । 

एवं घ्दंसाभावपक्षेऽपि समान एव पन्थाः । तथा हि घटध्वंसो घटविनाशात्‌ 
पूवं केनाप्यप्रतोयमानत्वाद्‌ न विद्यत एव । अपि तु घटविद्यमानदशायामेव पटे घटभेदो 
भूतलादो च घटात्यन्ताभाव आ च शांशुल्चरणं हाच्किम्‌, आ च प्रमातु- 
पुरुषं ्रतीयते । 


१४. ध्वंसाभावस्यापि अभावान्तरापेक्षया वेलक्षण्यन्यवस्थापनम्‌ 


तस्माद्‌ लोकसिद्धं प्रतीतिमास्थाय स्वंथेव ध्वंसप्रागभावातिरिक्ततयाऽ््यन्ता- 
भावान्योन्याभावयोः प्रतिपत्तिः स्वीकार्या । अत एव न्यायभाष्यक्रृतापि श्रागुत्पत्तेः 
अभावोपपत्तेदच' इति सूव्रव्याख्यानावक्रे यदभावद्वेतमुक्तम्‌, तत्रापि संसर्गाभाव- 
तादात्म्याभावश्चेति दव विध्यं बोद्धव्यम्‌ । तथा चोक्तं तत्र वाचस्पतिमिश्रः तात्पयं- 
टोकायाम्‌- परमार्थतस्तु प्रथममभवे टेतम्‌, तादात्म्याभावः संसर्गाभावश्चेति । 
संसर्गाभावोऽपि प्राक्घघ्वंसात्यन्त[भावमेदेन त्रिविव इति चतस्नो विधा अभावस्येति? 
इति । तस्माद्‌ युक्तिसिद्धत्वान्नेयायिकप्रवरेः स्वीकृतत्वादभावानां चातुविध्य- 
मेव सिद्धम्‌ । 
१५. अन्योन्याभावलक्षणम्‌ 

तत्र॒ अभावः प्रथमतो द्विधा--अन्योन्याभावः, संसर्गाभावश्चेति । तत्र च 


तादात्म्यसम्बन्धावच्छिन्नप्रतियोगिताकाभावत्वमन्योन्याभावत्वमिति अन्योन्याभावः 
लक्षणम्‌ 1 तत्र तादात्म्थम्‌-'तद्‌गतोऽसाधरणो धमंः' इति रामस्द्रीटीकायामुक्तम्‌? । 


तत्रापि तादात्म्यत्वेन तादात्म्यावच्छिन्नत्वं प्रतियोगितायां विवक्षितम्‌ । तेन 
संयोगावच्छिन्नश्रतियोगिताके. संयोग्यतव्यन्ताभावे नातिन्याप्तिः। तथा हि संयोगि- 
१. न्या० सृ० २।२।१२। २. तात्पर्यटीकायाम्‌-न्या० सृ° २।२।१२ । 
३. माषापरिच्छेदे-रामर्द्रीटीकायाम्‌, अमावप्रकरणे-पृ° ९५ । 


` कीः 


~ गाज न 


पन्मोऽव्यायः [ ८५ 
तादात्म्यस्य संयोगरूपतया संयोगसम्ब्रन्धावच्छिन्नप्रतियोगिताकः संयोग्यत्यन्ता- 
भावोऽपि संश्रोगितादास्म्यावच्छिन्नतया तस्यापि तादात्म्यस्म्बन्धावच्छिन्नप्रतियोगिता- 
कत्वसत्तवात्‌ तत्रातिव्याप्तिः सम्भाव्येत, तादात्म्यत्वेनेव्युक्तौ तु तादात्म्यत्वावच्छिन्न- 
तादात्म्यनिष्ठा या संसगंविधयाऽवच्छेदक्रता तन्निरूपङ्रप्रतियोभिताकत्वस्येव लाभात्‌ 
तत्र॒ नातिव्याप्तिः, यतस्तत्र संयोग्यत्यन्तामावीयसंयोगनिष्ठभ्रतियो गितावच्छेदकतायाः 


संयोगत्वेनेव लाभात्‌ तत्तादात्म्यत्वमपि संयोगत्वमेवेति ताद्शावच्छेदकत्तायास्तादात्म्य- 
त्वावच्छिन्नतादात्म्यनिषठसंसर्गावच्छेदकत्व(सत्त्वाद्‌ नातिव्याप्तिः । 


न च संयोगितादात्म्यस्य संयोगरूपत्वेन तत्तादात्म्यत्वमपि संयोगत्वमेवेति 
तत्रापि तादात्म्यत्वावच्छिन्रतादात्म्यनिष्ठावच्छेदकत्वसम्भव इति वाच्यम्‌, संसगंता- 
वच्छेदकं तादात्म्यत्वं न संयोगत्वादिरूपम्‌ । अपि तु संयोग्यादिवृत्यसाधारणधरमं- 
वतत्वमेव तथाविधं विवक्षितम्‌ । अतोऽव्यन्ताभावीयप्रतियोगितायां संयोगस्य संयोग- 
कत्वेनेवावच्छेदकत्वात्‌ संयोग्यादिवृत््यसाधारणधमत्वेनावच्छेदकत्व विरहाद्‌ न तत्राति- 
व्याप्षिः। तत्र मेदप्रतियोगितावच्छेदकसंसगंस्येवासाधारणधमंत्वेन प्रतीत्यभ्युपगमात्‌, 
अन्यथाऽत्यन्ताभावान्योन्याभावयोर्वेलक्षण्यासषम्भवात्‌ 1 


१६. संसर्गाभावनिरूपणस्‌ 


संसर्गाभाव इत्यत्र संसगंपदस्य कोऽथः ? न च तादात्म्यभिन्नसम्बन्वपरमेवं 
संसगंपदमिति वाच्यम्‌, ध्वंसप्रागभावयोः प्रतियोगित्वस्य सम्बन्धानवच्छिन्नत्ववादिनये 
तयोरसंग्रहापत्तेः 1 अतः संसगंपदमत्र तादात्म्थानवच्छिन्नप्रतियोगितारूपसंसगंपरम्‌ । 
अत॒ एवान्योन्यपदमपि तादार्म्यावच्छिन्नप्रतियोगितापरमिति केचित्‌ । यद्‌ वा 
संसगंपदं संसगंपूवकपरम्‌, अन्योन्यपदमपि अन्योन्यपूवंकपरम्‌ । एवमभावपदमपि 
अभावपरम्‌ । तथा च संसर्गान्योन्यौ तथा तादु्ौ अभावौ च इति व्धुत्पत्त्या संसर्गन्थो- 
त्यपदपूवंकाभावपदवाच्यौ अभावावेव संसर्गाभावान्योन्याभावाविति तात्पयंम्‌ । 
१७, संसर्गाभावत्रेविध्यं तस्स्वहूपादिनिह्पणं च 


संसर्गाभावस्तु त्रिविधः प्रागभावः, ध्वं्ाभावः, अत्यन्ताभावरचेति ॥ तत्र 
विनादयभावत्वं प्रागभावत्वमिति प्रागभावलक्षणम्‌, विनाशीति पदश्रयोगाद्‌ घ्वंसादौ 
नातिव्याप्षिः। वस्तूत्पत्तेः पूवंमनादिकालादारम्य तदूवस्तुसमवायिक्रारणे यस्तदुवस्तु- 
प्रतियोगिताकाभावस्तिष्ठति । इह “कपा घटो भविष्यति" इत्याद्याकारेण प्रतीयमानः, 
स एव प्रागभावः । उत्पन्ने च वस्तुनि तथाविधस्याभावस्याप्रतीयमानत्वाद्‌ वस्तूसत्ति- 
रेव प्रागभावविनारिनी \ अतो विनाशी प्रागभाव इति 1 


ननु प्रागभावसत्त्वे क मानमिति चेत्‌, तत्र केचिदाहुः घटोत्पत्यनन्तरक्षणे 
घटोत्पादकसामग्रीसत्तवेन पुनरपि घटोत्पत्तिनिरासाथं प्रागभावस्य स्वप्रतियोग्युखत्ति 


८६. | मभावविमन्ञ 


प्रति तत्प्रागभावत्वेन हेतुत्वाद्‌ घटोत्पत्या च घटग्रागभावस्य विनाशात्‌ कारणाभावा- 
देव न तत्र पुनघंटोत्पत्तिः प्रसज्येत । 
१८. प्रागमावप्रमाणादिविमशंः 

तत्रान्ये प्रत्यवतिष्ठन्ते लक्षणप्रमाणाभ्यां वस्तुसिद्धिरिति न्यायात्‌ प्रागभावो यदि 
प्रमाणसिद्धः स्थात्‌, तदेव तद्क्षणमपि निर्वाच्यं भवेत्‌ । किन्तु प्रागभावे प्रमाणमेव 
नास्ति । तथा हि- जातो घटः इत्थादिप्रतीतिवत्‌ “उत्पन्नो घटध्वंसः' इति प्रत्यक्ष- 
प्रतीतिबल।न्नाशेऽत्यन्ता मावादिभ्योऽतिरिच्यत एव, न पुनः कस्यापि ^इह्‌ कपारे घटो 
भविष्यत्ि' इत्यादिप्रतीतो प्रागभाव्र एव विषयः । तत्र वत्तंमानघटप्रागभावस्य प्रतियोगि- 
त्वमेव भविष्यत्वरूपत्वम्‌, जन्यस्य भविष्यत्वरूपेण निर्व्॑तुमरात्रपत्वादिति वाच्यम्‌, 
वत्तंमानकालध्वंसाधिकरणकालोत्पत्तिकत्वस्येव तत्र भविष्यरत्वरूपेण प्रतीयमानत्वात्‌ ! 
तत्र॒ चायक्षणसम्बन्ध एवोत्पत्तिः 1 आद्यत्वं च क्षणे तद धिकररणक्षणध्वं सानचिक्ररण- 
त्वरूपं बोध्यम्‌ । अतः प्रागमावध्वौकारे न काऽपि युक्तिः । यच्च पुनरुक्तं घटोत्पच्यनन्त- 
रक्षणे पुनः घटोत्पत्तिवारणाथं प्रागभावस्य हेतुत्वं वाच्यमिति, तदपि न साधु, यतः 
सामान्यतो जन्यद्रव्धत्वावच्छिन्नं प्रति सपनायसम्ब्न्यावच्छिन्तप्रतियोगिताकद्रव्याभावः 
कारणमिति कायकारणभावः कल्पनीयः ! तत्र रूपध्वंसोर्त्पात्ति प्रति समवायसम्बन्धेन 
जन्यद्रव्यसामान्याऽभावस्यासत्वाद्‌ व्यरभिचारवारणार्थं कायंतावच्छेदक्रकोटौ द्रव्य 
पदमुपात्तम्‌ । एवं कपा जन्यभावस्य पाकजरूपस्योत्पन्नत्वात्‌ तत्र द्रव्यसामान्याभाव- 
स्यासच्वाद्‌ व्यभिचारः स्थात्‌ । अतः कारणकुक्नौ द्रव्यपदम्‌ । 
१९. तदत्पत्ति प्रति तत्प्रागभावः कारणं न वेति विचारः 

अथ जन्यद्रव्यत्वावच्छिन्नं प्रति जन्यद्रव्योत्पत्तिकारीनोत्पत्तिकच्वंसाभावस्य 
हेतुत्वेऽपि इष्टसिद्धौ, तत्र जन्यद्रन्यत्वावच््छिच्ं प्रति समवायसम्बन्धावच्छिन्नप्रतियोगि- 
ताकद्रव्याभावस्य कारणत्वमिति विनिगमनाविरहेण द्विविधयोः कार्यंकारणमभावयोः 
स्वोकरणमावश्यक्रम्‌, तदपेक्षया खाधवाद्‌ जन्य द्रव्यत्वावच्छित्रं प्रति प्रागभावस्येव 
कारणत्वमिति एक एव कायकारणभावः, तस्मात्‌ प्रागभावपक्षे लाघवमित्यपिन 
वाच्यम्‌, प्रागभावकल्पनपक्षंऽपि तत्कालोत्पत्तिक्ानन्तपदाथंप्रतियोगिकानामनन्तानां 
प्रागभावानां विनिगमनाविरहेण कारणत्वकल्पनं वारयितुं न शक्यत इति तत्र प्राग- 
मावरूपघमिकल्पनागौरवमव्याहतम्‌ । तस्मात्‌ प्रागभावक्रल्पनपक्षेऽपि न कोऽपि लाभः । 

अत्रेदं ततत्वम्‌-प्रागमाव।नङ्खीकारे नवीनेरजन्यद्रव्यत्वावच्छिन्नं प्रति समवाय- 
सम्बन्धावच््डिन्नप्रतियोगिताकद्रव्याभावस्य कारणत्वं कल्प्यते” 1 प्रागभाववादिना 


न ~ 
१. व्वसभ्रागमावयोरधिकररणे नात्यन्तामाव इत्यम्युपगन्तुमिः प्राचीनं: जन्यद्रग्यत्वावच्छिन्न 
“ भ्रति जन्यद्रव्योत्पत्तिकालीनोत्पत्तिकष्वं सामावानां कारणत्वं कल्प्यते । 


प 


पञ्चमोऽध्यायः [ ८७ 


त्वेतत्‌. सवं मुपेक्ष्य जन्यद्रग्यत्वावच्छिन्नं प्रति तत्प्रागभावस्यैव हतुत्वम ङ्गीक्रियते । तत्र 
च समवायेन द्रव्यत्वं प्रतिबन्धकमिति स्वीक्रियते । प्रागभाववादिना तस्रतिबन्धकता- 
नभ्युपगमेऽपि प्रसिद्धस्य जन्यद्रव्याभावस्येव कारणत्वं वक्तुमुचितम्‌ । न त्वसिद्धस्य 
प्रागभावस्य कारणत्वं कत्पनीयम्‌ । 


एवं च सति यत्र॒ कपालदयसंयोगाद्‌ घटोत्पत्तिः, तत्र तदानीं घटोत्पत्तिदज्ायां 
प्रत्येककपारेऽपि घटोत्पत्तिर _्गीकत्तंव्या । अन्यथा तत्र॒ कपाकिकायां समवायेन 
घटाभावप्रत्यक्षप्रसङद्खात्‌ । अतस्तत्तदद्रव्यानारम्मकद्रव्प्रामावस्येव कारणत्वं वाच्यम्‌ । 
तधा च तत्तद्ध्वंसाभावानामपि विनिगमनाविरहेण कारणत्वापत्तिः संगच्छत एव । 
एवं जन्यद्रव्यं प्रति द्रव्योत्पत्तिकाटीनोत्पत्तिकध्वंसाभावानां देतुत्वे तत्तद्घटनाशानन्तरं 
तदारम्भककपालाभ्यां बटान्तरोत्पत्तिरपि न स्यात्‌, तादुराध्वंसाभावरूपकारणा- 
भवात्‌ । अत एव प्रागभावकल्पनेऽपि विनिगमनाविरहरूपदूषणान्तरं समुचित- 
मेवेति पूवंपक्षः। ८4 

अत्रेदमुच्यते-जन्यद्रव्योत्पत्ति प्रति समवायसम्बन्धावच्छिन्नप्रतियोगिताक- 
द्रव्या भावत्वस्य कारणत्वकल्पनवेक्षया तादुशध्वंसाभाव्रस्य कारणत्वकलत्पने गौरवमू, 
यतस्तत्तदुद्रव्यं प्रति तदुत्पत्तिकराखोत्पत्तिकष्वंसन्यक्तोनां तत्तद्व्यक्तित्वेनेव कारणता 
वाच्या। अतो ध्वंस्ाभावस्य कारणत्वकल्पने प्रागमावकारणकत्पनपेक्षया न 
विनिगमनाविरह: । 


२०. उर्त्पात्ति प्रति प्रागभावस्य कारणत्वकल्पने कल्पनान्तर पेक्षया लाघवात्‌ 
प्रागभावतिद्धिः 


वस्तुतस्तु समवायेन जन्यद्रव्योत्पत्ति भ्रति समवायेन द्रव्यामावस्य कारणत्व- 
मुभयवादिसम्मततया जन्यद्रन्यत्वावच्छिन्नं प्रति तथाविधद्रग्याभावस्य जनकत्वेनाङ्गी- 
करणमावरयकम्‌ । तथा च वर्प्तेन द्रव्याभावेनव कारणत्वं वाच्यम्‌, न त्वक्छ्प्तेन 
प्रागभावत्वेन कारणत्वकल्पनं युक्तमित्येवं पूवंपक्षिणामारयः । अपि तु जन्यद्रव्यं प्रति 
द्रव्योत्पत्तिकाल्िकोत्पत्तिकध्वंसाभावस्य हेतुत्वे तत्तद्घटनाशानन्तरं तदारम्भककपा- 
खाभ्यां घटान्तसोत्पत्तिरपि न सम्भवेत्‌, तादुराध्वंसाभावरूपकारणाभावात्‌ । अतो 
नानया युक्त्या प्रागभावः साधयितुं शक्यते, किन्तु तत्र युक्त्यन्तरमेवाश्रयणीयम्‌ । 
तथा हि--यैस्तन्तुभियंः पट आरभ्यते, तेष्त्रव तन्तुषु पट उत्पद्यते, न तु स्वानधिकरणेषु 
तन्तुषु 1 तत्रे्थं कायकारणभावः कल्पनीयः--तत्ततटोत्पत्त प्रति पटारम्भकतत्तन्तु 
संयोगेन हेतुत्वम्‌ 1 तथा च पटानारम्भकतन्तुषु न पटोत्पत्तिप्रसंगः । 


एवं च सति पटारम्भक्रतन्तूनां बहुत्वात्‌ तत्तन्तुसंयोगानां कारणत्वकल्पने 
गौरवं दुष्परिहरम्‌, किन्तु यदि पटप्रागभावस्य पटं प्रति कारणत्वं स्वीक्रियते, तदा 


८८ ] क्षभावविमो 


पटानारम्भकतन्तुषु तत्पटश्रागभावासत्वानु न तत्र॒ पटोत्पत्तिप्रसंगः । तस्मात्‌ कायं 
कारणमावङ्ाघवानुरोधेन प्रागभावस्वीकार एव युक्तियुक्त; । 


२९१. ध्वंसाभावनिरूपणम्‌ 


अथ ध्वंसाभावो निरूप्यते । तत्र जन्याभावत्वं ध्वं सत्वमिति मुक्तावली । ननु 
जन्थाभावस्येव ध्वं तत्वक्रथनाद्‌ ध्वंसं प्रति करिचत्‌ कार्यक्रारणभावो वाच्यः, सच 
कीदुराः ? यदि प्रतियोगितासम्बन्येन ध्वंसं तादात्म्येन भावत्वेन कारणत्वम्‌, तदा 
एतद्वटनाशकारीनघटसमवेतरूपादिनालं प्रति स्वप्रतियोगित्वश्तम्बन्येनेतद्‌वटसमवेत- 
त्वस्य कारणत्वं वाच्यम्‌ । तथा च सति घटनाशप्रतियोगिसमवेत्वस्थ घटत्वेऽपि 
सत्त्वाद्‌ घटत्वस्थापि विनालापत्तिप्रसंगः । अतो विनारित्वावच्छिन्नं प्रति जन्यभावत्वेन 
कारणत्वं वाच्यम्‌ । घटत्वे तथाविधकारणत्वाभावाद्‌ न तस्थ विनाशप्रसंगः 1 


अत्रायमथः--प्रतियोगित्वसम्बन्धेन विनाशित्वावच्छिन्नं प्रति तादात्म्य 
सम्बन्धेन जन्यभावत्वावच्छिन्नस्य कारणत्वं वच्यम्‌ । तत्र च भावतादात्म्पवत्ति 
कारादिनित्यपदाथंभ्रतियो गित्वसम्बन्येन विनाशित्वरूपक्रर्याप्तततवाद्‌ उक्तकरा्यकारण- 
मावस्यान्वयन्यभिचारवारणार्थं जन्येति पदम्‌ । एवं तादात्म्येन जन्यत्वमात्र(वच्छिन्नस्थ 
कारणत्वे ध्वंतस्थापि विन।शापत्तिः स्थात्‌ 1 अतो भावेति पदम्‌ । 


न च तथ।पि प्रतियोगित्वसम्बन्येन विनारित्ववति प्रागभावे तादत्म्येन जन्य- 
भावस्थासत्त्व(द्‌ व्यतिरेकव्यभिचार इति वच्यम्‌, समानाचिक्ररण्यस्षम्बन्येन भावत्व- 
विशिष्टभ्रतियोगिताया एव कायंतावच्ेदकसंसगंतया स्वीकारात्‌, प्रागभवे च सामा- 
नाधिकरण्यसम्बन्येन भावत्वविशिष्टायाः प्रतियोगिताया असत्तवानन दोषः 1 


नन्वेतादुराकायंकारणकल्पने कि नियामकम्‌ ? प्रतियोगित्वसषम्बरन्धेन नाशं 
प्रति तादात्म्येन सोत्त्तिक्रत्वेन कारणत्वमिव्येवं कायंकारणभावकरत्पने नित्यानामाकाश- 
कालादीनां विनाशो न भवति । प्रागभावस्य विनाशार्थं पुनः पृथगेव कायंकारणभावः 
कल्पनीयः । | 


तथा च प्रतिथोगितासम्बन्येनाभावत्वावच्छिन्ननाशं प्रति स्वसामानाधिक्ररण्य- 
स्वाव्यवहितपूवंवत्तित्वोभयसम्बन्धेन कायंत्वेन हितुत्वम्‌ । तथा च प्रथमक्रायंक्रारण- 
बङेन नित्यानां न विनाश्ञभावापत्तिः, द्वितीयका्यंकारणमावव्रलेन च प्रागभावस्यापि 
विनाशः । अतो जन्यभावत्वेन हेतुत्वकल्पनं न युक्तम्‌, यतस्तत्र जन्यत्वस्य प्रागभाव- 
श्रियोगित्वरूपतया भावत्वस्य चाभावभिन्नतया कारणताकुक्षौ तथोरन्तर्भावाद्‌ 
गौ स्वमिति चेत्‌, तत्रोच्यते-एवं सति ध्वंसस्यापि विनाश्ापत्तिरदर्वारा । 


पच्चमोऽध्याणः [ ८९ 


२२, जन्यभावध्वंसयोः कार्यकारणभावनिरूपणम्‌ 


तथा चात्रानुमानम्‌-ध्वंसो विनाशो जन्यत्वात्‌, घटवत्‌, अपि तु प्रतियोगित्व- 
सम्बन्धेन विनाशित्वावच्छिननं प्रति तादार्म्येन जन्पभावत्वेन हेतुस्वकल्पने पूर्वोक्ता- 
नुमाने जन्यत्वावच्छिन्नविनाशित्वव्यापकं भावत्वमुपाधिः स्यात्‌ 1 तथा हि कार्ंकारण- 
भावान्तगंतविनारित्वं नाम विनाश एव, यद्धमंविरिष्टवाचकाद्‌ भावविहितप्रत्ययः, 
स॒ तरथंमेवावगाहत इति नियमात्‌ । अत्र॒ च जन्यत्वावच्छिन्नभावत्वं नाम जन्यत्व- 
विशिषए्टविनाशित्वव्यापकभावत्वम्‌ ! वंशिष्य्यं च सामानाधिक्ररण्यसम्बन्धेन । तथा च 
सामानाधिकरण्यसम्ब्रन्धेन जन्यत्ववेशिष्टयं भाव एव ॒वत्तंमानत्वात्‌ तथाविधं भावत्वं 
विनाशित्वग्यापकमिति भावत्वे साध्यव्यापकता । एवं विनाशे जन्यत्वसत्तवेऽपि भावत्वा- 
सत्त्वाद्‌ हेतोरग्यापकत्वं चेति भावत्वमुपाधिः। अत्र च भावत्वोपाधौ विनारित्व- 
व्यापकं कथमिति चेत्‌, उच्यते--अनुकूकतकवशात्‌ तत्सिद्धिः । अत्रानुकूरतकं एव 
ूर्वोक्तकयंक्रारणभावः । तथा हि जन्यभावत्वं यदि विनाशित्वन्धापकं न स्यात्‌, ताहि 
भावानां जन्यत्वं न स्थात्‌ । प्रसिद्धं च जन्यभावानां जन्यत्वप्र्‌ । अत एव नित्यानां 
न विनाशः 1 अतः पूर्वोक्तकरायंकारणं विना जन्यपावत्वस्य पूर्वोक्तानुमाने उपाधित्वं 
न स्िध्प्रति अतो ध्वंसो विनारौो जन्यत्वात्‌, घटवदित्यायनुमानस्य निराकरणाथंमेव 
प्रति्ोगितासम्बन्येन ध्वंसं प्रति तादात्म्येन जन्यमावत्वेन कारणत्वं वाच्यम्‌ । 


२३. ध्वंसाभावानद्धोकत्त मतं तत्परिहारश्च 


एतत्‌ पनरिहावयेयम्‌ -ध्वं पस्य जन्यत्वेऽपि तस्य विनाशो नास्तीति न्याय- 
सिद्धान्तः । सांख्पादयः केचिदिह वदन्ति-मुद्गरादिप्रहारानन्तरं यद्‌ घटप्रघ्वंस 
इत्यभिधीयते, सोऽपि भावस्वभाव एव, यतो यस्य कपास्य सत्वे यस्य घटस्य 
विनाशः, तस्मिन्‌ कपा तद्घटप्रध्वंस इति यो ग्यवद्ियते, स तु मुद्गरप्रहारानन्तर 
क्षणवर्ती कपालक्षणपरिणाम एव, तथा च यद्‌ मृद्‌ द्रव्यं घटोत्पत्तेः पूवं कपारुख्पेणा- 
वस्थितमासीत्‌, तस्यैव परिणामो घटः । एवं सति मुदुगरप्रहारान्तरमपि तस्यैव 
कपालस्य मृदुद्रव्यान्तरोत्तरोत्तरपरिणामः । यदि तु तस्थ परिणामस्य तुच्छस्वभावत्व- 
मेव स्यात्‌, तहि मुद्गरादिग्रहारवेथथ्यं स्यत्‌ । 


ननु घटप्रघ्वंसस्य मृदुद्रव्यान्तरोत्तरपरिणामरूपत्वे कपालोत्तरक्षणेषु घट- 

 प्रध्वंसस्याभावाद्‌ घटस्य पुनरुज्जीवनप्रस ङ्कः, अभ।वस्याभावे प्रतियोगिखमाविर्भाव- 

नियमादिति चेत्‌, तत्रोच्यते वादिभिः-घटं प्रति कपारु कारणम्‌ । यदा कारणसूपेणेव 

 कपालस्यावस्थानम्‌, तदा कांस्य घटस्य तत्रावस्थानं न युज्यते । कारणस्य कपालस्य न 

घटरूपता । एवं मुद्‌गरग्रहारानन्तरमपि मृद्द्रव्यान्तरोत्तरपरिणामं प्रति घटस्य कारणत्वं 

सिद्धम्‌ । न ह्यसति घटे मुद्गरग्रहारादिना तथाविधस्य मृदद्रव्यान्त्रस्य परिणामः 
१२ 


९० .] ` भभावविमर्शे 


सम्भवति । अतः सर्वत्रैव कारणस्य कार्योपिमद॑नात्मकत्वामावाद्‌, न तदानीं मृद््र्यान्त- 
` रोपमर्दनं सम्भवति । अतः, तदानीं घटध्वंसाभावेऽपि . मृदुद्रव्यान्तरमेवावतिष्ठते । 
-कायंस्येव कारणोपमदंनाटकत्वधर्माधारतय। प्रसिद्धत्वात्‌ । | 


अपि च, न हि कदाचित्‌ कुत्रापि पुरुषव्यापारेणाभावो जायते । तस्मात्‌ पुरुष- 
व्यापारेण घटध्वंसो जायत इति के वलमन्यप्रतारितेन भवता परः प्रतायते । तस्माद- 
न्धपरम्परापरत्यागेन बलवत्पुरुषप्रेरितमुद्गरादिव्यापाराद्‌ घटाकारावस्थाविगमनेन 
मृदुद्रन्यान्तरोत्पत्तिरभ्युपगन्तवग्या । अतो ध्वंसाभावोऽप्रसिद्ध एवेति चेत्‌, अत्रोच्यते 
सिद्धान्तपक्षः-कि परिणामपक्षमाधित्य सिद्धान्तोऽयं गृह्यते, पक्षान्तरस्वीकारेण 
वा ? न चाद्यः पक्षः कल्पः । परिणामो हि अवस्थितस्य द्रव्यस्य पवंधमंनिवृत्तौ घर्मा- 
न्तरोत्पत्तिः परिणामः? इति । अत उत्पत्तेः पूर्वं कार्यं सद्‌ इत्यङ्धोकृत्येव परिणामः 
किन्तुत्पत्तेः पुवं कार्यं सद्‌ इत्येव न सिध्यति । 
२४. सत्कायंवादखण्डनेन परिणामवादनिराकरणम्‌ 

तथा हि पुरुषन्धापारात्‌ पूवंमपि यदि तन्तुषु पटः सन्नेव स्यात्‌, तहयुंपरुन्धि- 
कारणेषु सत्सु कथं स पटो नोपलभ्यते 1 न चानभिव्यक्तत्वादेव तदानी मनुपरुन्धि- 
रिस्यपि . वाच्यम्‌, अनभिन्यक्तरेव निर्णेतुमशक्यत्वात्‌ । तथा च केयमनमिन्यक्तिः ? 
यद्युपङन्धेरभावस्तहि प्रकारान्तरेणासत्कायंवाद एव॒ भवता अद्घीकृतः, यतः 
सति वस्तुनि सत्सु कारणव्ापारेषूपरुन्धिर्भवत्येव, अत उपलन्धिकारणेषु सत्स्वपि 
यत्र यस्य नोपरन्धिः, तत्र तस्याभाव एव स्वीकायंः स्यात्‌ । अतोऽनभिन्यक्तर्पकन्ध्य- 
भावरूपत्वे प्रकारान्तरेणाकामेनापि भवता असत्कार्यवाद एव अद्धीकृतः । 


अथ यद्युपरन्धियोग्यस्याथंक्रियासाधनक्षमस्य वस्तुनो विरह एवानमिव्यक्तिर- 
मिप्रेता स्यात्‌, तदानीमपि असत्कायंवाद एव समापतेत्‌ 1 कि बहु ना, उत्पत्तेः पूवंमपि 
सतः कायस्य पुरुषन्यापारेणाभिव्यक्तिभंवद्धिःर ्गीकृता । अत्रेदं पृच्छयते- इयमभि- 
व्यक्तिः पुर्वंमसती सतती वा ? यदि त्वभिव्यक्तिः पुरुषन्धापारात्‌ पूर्वं स्वयमसती, पुरूष- 
व्यापारेण सती स्यात्‌, तह्यंसत्कार्यवादः प्रतिज्ञासहसरेरपि नान्यथयितुं शक्यते । अथ 
यदि सती स्यात्‌, तहि पुरुषव्यापारं विनापि कार्यामिनव्यक्तेः सत्त्वात्‌ सिद्धाया अभि- 
व्यक्तेरापादनार्थं पुरुषव्यापारेणाखम्‌, तस्मादुत्पत्तेः पूर्वं कायं सदित्येवापादयितुं न 
शक्यम्‌ । तथा च सत्यवस्थितस्य द्रव्यस्य पूरवंधर्मनिवृत्तौ यः परिणामः स्वीकृतो 
भवद्भिः, तनु मृषैव स्यात्‌ । न हि पृरूषव्यापारेणासतो धर्मिणः पूर्वधमंनिवृत्तिः 
सम्भवेत्‌ । अतः परिणामवाद एव दुरुक्तियोगाद्‌ वजंनीयः । 


१. योगपूत्रे- विमूतिपादे-सू० १३ व्यासमाण्यम्‌ । 


पन्चमोऽध्यायः [ ९१ 


२५. कार्यंकारणयोरभेदनिराकरणम्‌ 
अपि च परिणामपक्षे कायंकारणधोरभेदो वादिभिः स्वीकृतः । तथा चोक्त 
सांख्यकारिकायाम्‌-- 
असदकरणादुपादानग्रहणात्‌ सवंसम्भवाभावात्‌ । 
शक्त्य शक्धकरणात्‌ कारण भावाच्च सत्कार्यम्‌ ॥ 


किन्तु कायंकारणयोरभेद एव न सिध्यति । उत्पत्तिमेदात्‌ प्रतोतिभमेदाद्‌ निरोध- 
भेदाद्‌ आधाराघेयव्यवहारभेदात्‌ प्रयोजनभेदाच्च । 

तथा चानुमानम्‌-पटस्तन्तुभ्यो भिद्यते, तन्तृत्तरोत्पत्तिश्रतीतिविषयत्वात्‌, 
यो दुत्त रोत्पत्तिप्रतीतिविषयः, स तद्भिन्नः, घटोत्तरोत्पत्तिप्रती तिविषयपटवत्‌ । 

एवं तन्तुकालोनविनाशप्रतीतिविषयत्वात्‌ पटस्तन्तुभ्यो भिद्यत एव । एव- 
मन्यत्रापि बोध्यम्‌ 1 कायंकारणयोमंहति भेदे जागरूके तयोरभिन्नत्वव्यवस्था न 
कथमपि सम्भाव्यते । 
२६. परिणामवादलण्डनोपसंहारः 


कि बहुना, यत्‌ कारणं तत्‌ साकल्येन परिणमते ? अंशेन वा ? साकल्येन 
चेत्‌, तहि कार्यावस्थायां कारणस्योच्छेदात्‌ कायंकारणयोरत्यन्तभेद एव सिध्यति । 
तत्रापि परिणामो न घटते। अंशेन परिणामपक्षे तु घटावस्थाथामष्यंशतो घटः, 
अंशतः कपा इति प्रतीत्यापत्तिः । वस्तुतो नेवम्‌ । अतः परिणामवादो निरयुक्तिक 
एव । एवं चासिद्धे परिणामे मुद्गरभ्रहारेण मृद्द्रग्यान्तरोत्तरपरिणाम इति वृथेव 
कल्पना भवताम्‌ । इह कपाङे घटो विनष्टः इति प्रतीतेः सर्वानुभव्रसिद्धतया तत्र 
घटध्वंसं विना कथमपि तत्प्रतीतेरसिद्धत्वाल्छोकश्रतीतिसिद्ध एव्र ध्वंसो न हि युक्ति 
शतेनापि प्रक्षावस्प्रतीतिमतिक्रमितुं शक्नुयात्‌ । अतः सिद्धो ध्वंस: 1 


२७. अत्यन्ताभावतिरूपणारम्भः 


नित्यसंसर्गाभ।वत्वमित्यत्यन्ताभावलक्षणम्‌ । यथा "मूतर घटो नास्ति" इर्ति 
भूते यो घटाभावः, तस्योत्पत्तिविनाशोरसत्त्वाद्‌ नित्यत्वं स्वीकर्तव्यम्‌ । ननु 
भूतङे यदि घटाभावो नित्यः स्यात्‌, तहि घटवत्यपि भूतङे घटाभावस्य स्वेन घट- 
वद्‌मूतकमिति प्रत्ययो न स्यात्‌, तत्पम्बन्धावच्छिन्नतस्र क्रा रकनुद्धि प्रति तत्सम्बन्धा- 
वच्छिन्नतद्धर्मावच्छिन्नप्रतियोगिताकाऽभावबुद्धेः प्रतिबन्धकत्व।दिति चेत्‌, तत्रोच्यते-- 
घटाभावस्य भूतादौ नित्यत्वेऽपि तस्प्रवयक्षोपयोगितासन्निकर्षासत्तवे घटाभावप्रवयक्षं 
न भवेत्‌ । 


१, सां० का०-९। 


९२ | अभावविमक्ं 


२८. अभावप्रत्यक्षं प्रति सल्निकषंप्रतियोग्धारोपादोनां कारणत्वनिरूपगम्‌ 


न हि सल्चिक्षं विना विद्यमानस्यापि वस्तुनः प्रत्यक्षत्वं केनचिदपि इषम्‌ । 
घटस्य विद्यमानत्वेऽपि चक्षुःसंोगादिकं विना तस्प्रव्यक्षानुंपपत्तः । घटाभावप्रत्यक्षो- 
पयोगी सन्निकषंस्तु घटासमानकालोनतत्तद्‌भूतलादिक्रमेव । अतो घटविद्यमानदश्ायां 
सन्निकर्षाभिावेन स्थितस्थापि घटाभावस्य प्रत्यक्षं न भवेत्‌ । अपि तु संयोगसम्बन्धेन 
घटस्य चक्षुःसन्निकषंसत्त्वाद्‌ "घटवद्‌ भूतलम्‌' इति प्रत्यक्षं भवत्येव । अत एव।भाव्‌- 
प्रत्यक्षं प्रति प्रतियोग्धारोपः कारणम्‌ । तत्र प्रतियोग्यारोपत्वं नाम प्रतियोगिसत्व- 
प्रसञ्जनप्रसन्ञितप्रतियोगिकत्वरूपमिति मुक्तावरीकृतामाशयः। 

तत्रेदं ता्पर्यम्‌-तत्तदिन्द्रियजन्यतत्सम्बन्वावच्छिन्नतदभावलौकि प्रत्यक्षं 
प्रति तदिन्द्रियजन्यानाहायंतत्संसगंकतत्प्रकारकोपलम्भाभावः कारणम्‌ । अत एवन्द्रिया- 
न्तरजन्य आनुमानिके च तद्ुपकम्मे सत्यपि तदमभावगप्रत्यक्षं सम्भवति । एवमाहार्यालक- 
प्रतियोग्युपलम्भसत्वेऽपि अभाव्रत्यक्षादनाहार्यंमिति पदं प्रदत्तम्‌ । तथा चैक्रसंसर्गेण 
प्रतियोगिप्रकारकज्ञानसत्तवेऽप्यन्यसंसर्गेणाभावप्रव्यक्षोपपच्या कायंताकुक्षौ कारणता- 
कुक्षौ च संसगंनिवेशः कर्तव्यः 1 अत एव संयोगेन “घटवति भूतक' समवायेन "घटो 
नास्ति" इति प्रत्यक्षं भवत्येव । तत्र भूतके घटामावो यद्यनित्य एव स्यात्‌, तहि 
संयोगेन “घटवति भूतके' समवायेन घटाभाव प्रत्यक्षं कथं सम्भव्रेत्‌ ? 

२९. प्रतियोग्यारोपदिषयकप्राचीननवीनमतप्रदशंनम्‌ 


वस्तुतस्त्रभावप्रत्यक्षे प्रतियोग्यारोपः कारणमिति प्राचीनानामाज्ञयः। यदत्र 
धटश्रकारकोपरम्भविषयः स्यादित्यदेरयमेवार्थो यद्‌ भूतके यदि घटः स्यात्‌, तहि घट- 
वत्तयोपलभ्येतेति आपत्तिक्रारणीभूतम्‌ आपादकवत्ताज्ञानप्रदश्ंनपरम्‌, न त्वापत्ति- 
विषयाभिलापरूपम्‌ । अत आपत्तेः कारणत्वेऽपि तस्या घटभ्रकारकत्मेन प्रतियोग्या- 
रोपस्य कारणत्वाभ्रसक्तेस्तादुशापत्तियोग्यतेव तत्रापक्षिता, न तु आपत्तिरपीति 
नन्यानामाश्यः। । 
तथा च-संयोगसम्बन्धावच्छिन्नवटत्वावच्छिन्नप्रतिथोगिताकराभावप्रव्यक्षं प्रति 
संयोगसम्बन्ध।वच्छिन्नधटलत्वावच्छिन्नप्रकारतानिरूपिततदधिकरणनिष्ठविशेष्यताशाल्युप- 
कम्भयोग्यताऽ्पेक्षिता । एतत्तु चतुर्थाध्याये योग्यता निरूपणविचारे समाखोचितम्‌ । 
३०. परतियोग्यादियोग्यत्वविचारः 
अत्रायं निष्कषंः-तदधिकरणनिष्ठलौकिकविषयतासम्बन्धेन तदभावप्रकारक- 
प्रत्यक्षं प्रति तदधिकरणकतदापादकापत्तियोग्यतदुपलम्भस्य विषयतासम्बन्धावल्छिन्न- 


प्रतियोगिताकोऽभावः कारणम्‌ । तदुपलम्भ इत्यस्य च यदभावप्रत्यक्षं जननीयं 
त्प्रकारकोपलम्भ इत्यर्थः । तथा च यस्प्रत्तियोगिकाभावश्रत्यक्षं जननीयम्‌, 


7} ¡ ¡त काका 


पञ्चमोऽध्यायः [ ९३ 


विषयता्म्बन्धावच्छिन्नतस्रतियो गिसतत्वनिष्ठव्याप्िनिरूपकत्वं तदधिकरणक्रतदापाद- 
कापत्तियोग्यत्वमुपलम्मे बोध््रम्‌ । अत एव यत्र तदापादकापत्तिर्तोत्पन्ना, तत्र तदभाव- 
परत्यक्षानुपपत्तिवारणा्थं योग्यत््रनिवेशः कृतः । 

तथा हि भूतलादौ वचक्षुःसंयोगानन्तरमापादनं विनैव घटो नास्तीति प्रतीतेर- 
नुभवसिद्धतया तत्र योग्यता निविष्टा । 


३९१. प्रतियोगियोग्यताविचारतिष्करषः ` 


ननु घटादिपत्वेऽपि यत्र चक्षुःसंयोगाद्यभावे न घटोपरव्धिः, तत्रोपलम्मे प्रति- 
योगिसत्वव्यापकता न सिध्यतीति पूर्वोक्तकार्यकारणभावस्वीकारे उपलम्मे प्रतियोगि- 
रात््वव्पापकत्वासिद्धौ तदधिक्ररणकतदापादकापत्तियोग्यत्वमुपलम्भनिष्ठं न सिध्यतीति 
न कूत्राप्यभावग्रव्यक्षं भवेदिति चेत्‌, तत्रोच्यते- नि विशेषितस्य केवरं प्रतियोभि- 
सत्तवस्योपलम्भन्याप्यत्वं न विवक्षितम्‌, यतो घटादिसत्वेऽपि घटोपलम्भकसामग्रयन्तर- 
विरह उपलम्भो न सिध्यति; किन्तु महत््वोद्‌भूतरूपायवच्छिन्न प्रतिय गिसत््वस्येवो- 
पलर्मव्याप्यत्वं विवक्षितम्‌ । एवं च सति घटादिसततवेऽपि चक्षुःसंयोगाद्यभावे केवट 
घटक्त्वस्योपरम्मन्याप्यत्वराभावेऽपि न दोषः 1 


३२. प्रतियोगिप्रत्यक्षकारणानामपि अभावप्रत्यक्षहेतुत्वम्‌ 


अत इदमत्र पयंवसितम्‌-- प्रतियोगिनः प्रत्यक्षं प्रति यावन्ति कारणान्यपेक्ष्यन्ते, 
तावत्सु कारणेषु सत्स्वपि यदि तत्र प्रतियोगी नोपरुभ्यते, तदेव प्रतियोग्यारोपस्तत्र 
सम्भवति । अतो यत्रालो कसंयोगादिकं वत्ते, तत्रेव यद्यत्र घटः स्यात्‌ तहि घटवत्तयो- 
पलभ्येतेति प्रतियोग्यारोपः सम्भवेत्‌ । तत्रेव च घटाभावप्रत्यक्षं भवितुमहंति । अत 
एवान्धकारादौ घटाभावस्य न चाक्षुषप्रत्यक्षम्‌ 1 स्पाशंनप्रत्यक्षं तु तत्र भवत्येव । 

इदमत्र बोध्यम्‌-यय्यभावप्रत्यक्षे योग्यानुपलम्भः कारणं स्यात्‌, तदा पिज्ञा- 
चाद्ययभावप्रत्यक्षं भवितुं नाहंति । पिशाचस्य प्रत्यक्षायोग्यतया योग्यानुपलम्भा- 
सम्भवात्‌ । अतः केवरं योग्यस्य प्रदियोगिनोऽमावप्रत्यक्षस्थर एव योग्यानूपलम्भः 
कारणम्‌ । अयोग्यप्रतियोगिकाभावभ्रत्यक्षस्थके तु प्रतियोगिनि्टस्तदधिकरणी- 
योपलम्भस्य विषयतासम्बन्धावच्छिन्नामाव एव कारणम्‌ 1 

तथा हि स्तम्भादो अधिकरणे यदा पिराचाभावः प्रत्यक्षो भवेत्‌, तदा स्तम्भ- 
निष्ठरौकिकविशेष्यतानिरूपिताभावनिष्ठप्रक्रारतानिरूपितप्रतियो गित्वसम्बन्धावच्छिनन - 
प्रकारतासम्बन्धेन पिश्ाचादीनामभावप्रव्यक्षम्‌ । वस्तुतस्तु अयोग्यप्रतियोगिनोऽ 
भावोऽपि न योग्यः। अत एव संर्गाभावप्रत्यक्षे प्रतियोगिनो योग्यताऽपेक्ष्यते। 
अन्योन्याभावप्रत्यक्षे त्वधिकरणयोग्यताभ्पक्षिता । अतः स्तम्भादौ पिाचमेदप्रत्यक्षं 
सम्भवति । 


९४ 1 अभावचिमले 


३३. प्रतियोग्युपलम्भनिरूपणे उपसंहारः 

` अथ पूर्वोक्तप्रकारेण सलक्षणमभावभेदनिरूपणानन्तरं तत्तल्लक्षणखण्डनद्रारेण 
प्रागभावादीनामसिद्धिमाशङ्कमानानां वादिनां मतं संक्षेपेणालोच्य समाधीयते । तत्र 
संसर्गान्योन्थाभावभेदतोऽभावटे विष्यं प्रसिद्धमुक्तम्‌ । तत्र च संसर्गाभावस्यापि पुनस्त्रै- 
विध्यं न्यायसम्मतम्‌- प्रागभावः, घ्वंसाभावः, अत्यन्ताभावईइचेति । तत्र॒ विनाद्य- 
भावत्वं प्रागभावत्वमिति प्रागभावलक्षणं प्रसिद्धम्‌ 1 तथा च विनाशित्वे सत्यभावत्व- 
मित्यथः । अत्र ध्वंसेऽतिग्याप्षिवारणाथं विनाशित्वे सतीति विशेषणम्‌ । घटादावति- 
व्याप्तिवारणायाभावत्वम्‌ । 


३४. वेदान्तिकादिभिः पुवंपक्षिभिः प्रागभावलक्षणस्थासिद्धचाशङा 

अत्रेदं विचायंते- विनाशिशब्देन कोऽर्थो गृह्येत ? विनाशोऽस्यास्यीति व्युत्पत्त्या 
यदि विनाशः शब्दः परिनिष्पदयेत, तहि “घटो विनष्टः" इ्यादिप्रतीतिबलाद्‌ उत्पत्ति- 
मदभावत्वमेव विनाशिशब्दाथंः स्यात्‌। किमेष एवार्थो ग्राह्यः ? आहोस्वि- 
दभाववत्त्वमेव विनादिशब्दा्थः ? अन्त्ये ध्वंस्ादावतिव्याप्निः। अत्यन्ताभावो न ध्वंस 
इति प्रतीत्या ध्वंसान्योन्याभावस्यापि प्रसिद्धतया ध्वंसस्यापि भेदश्रतियोगित्वेनः- 
भाववत्वं तत्र वत्तंते । अतोऽतिव्याप्षिः। 

अथ यदि प्रथमः कल्पः स्यात्‌, तदोत्पत्तिमान्‌ अभावो यस्य वत्तते, सएव 
विनाशिशब्दाथः स्यात्‌ 1 तथा च सति अप्तम्मवो दोषः। तथा हि घटप्रागभावस्य 
निवृत्तियंदि घटातिरिक्तः कश्चिदमावः प्रसिद्धो भवेत्‌, तदेव प्रागभाव उत्पत्ति 
मदभाववानु स्यात्‌ । 


३५. प्रागभावनिवृत्तिर्भावान्नातिरिच्यत इति पुवंपक्षिमतप्रद्शंनम्‌ 
वस्तुतस्तु धघटातिरिक्तो घटगप्रागभावनिवृत्तिर्नव रुभ्यते। तथा हि घटा- 
तिरिक्तस्य घटय्रागमावध्वंसस्य केन प्रमाणेन सिद्धिः ? न हि प्रत्यक्षेण घटातिरिक्त- 
घटभ्रागभावनिवृत्तिरुपकभ्यते, यतोऽपभावाभावो न भावातिरिक्तः। तथा हि-न 
खल्वभावाभावो नाम कश्चिदन्यो भावात्‌ । नापि भावाभावोजन्योऽमावातु । एवं 
कुमारिलभदट्ुपादेरपि इलोक्रवात्तिके उक्तम्‌--अपोह्यमाने चाभावे भाव एवावरिष्यते' 
इति । तस्मात्‌ प्रत्यक्षेण प्रमाणेन घटप्रागभावाभावो घटादन्थः कश्चिन्न सिध्यति । 
तथा च सति पुर्वेक्तिलक्षणेऽप्म्भवदोषः 1 
, अथ यदि युक्तिव्रङात्‌ प्रागभागाभावः साधयितुमिष्येत, साऽपि युक्तिनं 
गरीयसी । तथा हि यद्येवं मन्यते घटादेर्त्पत्तिवलादेव घटयप्रागभावः सिध्यति, यतो 





१. इ्लो° वा० अपोहप्रकरणे । 


पन्चमोऽध्यायः [ ९५ 


घटय्रागभावानिवृत्तेवंटादेर्जन्मासम्भवात्‌ प्रागमावनिवृत्तिः स्वीकत्तंग्या। सा च 
निवृत्तिघंटातिरिक्तंव । 


अत्रायमाशयः- कि प्रागभावे निवृत्ते सति धट उच्वद्यते ? आहोस्विद्‌ अनि- 
वृत्त एव प्रागभावे ? न तावदन्त्यः कल्पः स ङ्खच्छते--घटव्रिरोधिनः प्रागभावस्या- 
निवृत्तौ तद्‌ विद्यमानतादश्चायां घटोत्पत्तेरसम्भवात्‌ । न हि विरोधिनि सति विरुदढो- 
त्पत्तिः संगच्छते । तस्मात्‌ प्रागभावनिवृत्तावेव घटोत्पत्तिः स्वीकत्तग्या । एवं च सति 
घटोत्पत्तेः पूर्वं विद्यमाना काचन प्रागभावनिवृत्तिरभावस्वरूपिणी स्वीकन्तव्या । 
अतो न लक्षणस्यासम्भवदोषः। तस्मात्‌ स्वीकत्तंव्यं यदभावनिवृत्तौ घट उत्पद्यते, 
अनिवृत्तौ च यस्याभावस्थ घटो नोत्पद्यते, स भ।वभिन्नः प्राणभावाख्यः कश्चिदमागो 
वत्तंत एव । गट 

न चेवम्‌-अपोह्यमाने चाभावे“ इति इखोकवात्तिकवचनविरोधः, तद्‌- 
वाक्यस्यैवम्भूता्थंपरत्वात्‌ । तथा हि अपोह्यमाने' प्रागभावस्य निवृत्तौ सत्यां तस्या- 
भावस्य प्रतियोगी एव।वशिष्यते । अन्यथा यद्यभावापह्ववशब्देन भाव एव गृह्येत, 
तहि प्रागभावकाके ध्वंसापह्नवात्‌ तथा धघ्वंसकाठे च प्रागभावापह्लुवात्‌ प्रतियोगिनः 
स्वंदेव सत््वप्रसंगः" 1 तस्मात्‌ प्रागभावः स्वीकर्तव्य एवेत्येवं प्रागभावम ज्गीकुर्वन्तं 
प्रति प्रत्युच्यते वेदान्तिकेः-प्रागभावस्यानिवृत्तो कार्यानुत्पत्तः प्रागभावसिद्धिमिच्छतां 
मते यत्‌ प्रागभावलक्षणं कृतमु, तन्न संगच्छते, आत्माश्रयदोषप्रसंगात्‌ । 


२३६. प्रागभावलक्षणसम्भावनाषिषये पुवंपक्षिणामाज्ञंकां प्रति सिद्धान्तिनां प्रत्याजंका, 
तत्र वेदान्तिकेदंत्तोत्तरम्‌ 


तथा हि विनाश्यभावत्वं प्रागभावत्वमिति त्वभिमतलक्षणान्तगंतविनाशपदाथं- 
प्रतिपादनावसर एवमुक्तं यत्‌ प्रागभावस्यानिवृत्तौ कायं नोतखद्यत इति नियमात्‌ प्राग- 
भावस्य ध्वंसः कार्योत्पत्तौ हेतुरिति । स च ध्वंसो भावकार्यातिरिक्तः । तत्रं ध्वंसस्यापि 
कायंतया तत्रापि पूर्वं ध्वंसस्य प्रागभावनिवृत्तिः कल्पनीया । एवं च सति प्रागमाव- 
, लक्षणान्तगंतविनाशस्यापि प्रागमावपिक्षिततयाऽऽत्माश्चयो दुर्वारः । एवं तत्र तत्र 
निवृत्त्यन्तराभ्युपगमे अनवस्थापातः। तस्माद्‌ घट एव स्वप्रागभावनिवृत्तिरिति 
कल्पनााघवात्‌ स्वीकतंग्यम्‌ । तथा च विनाशित्वस्य भावतया पयवसानात्‌ तस्या- 
भावत्वासम्भवेनेवासम्भवो दोषो वायते । “> 


१. "नच वात्तिकवचनविरोधः । निवृत्या प्रागमावे अपोह्यमाने तस्प्रतियोगी घटादिरवशिष्यत 

ˆ एवेति भयोगव्यवच्छेदपरत्वात्‌ । अन्यथाऽमावापलह्लवमात्रेण मावजेषे प्रागमावसमये प्रष्वं- 

सस्याऽसम्मवात्‌ प्रष्वंससमये च प्रागमावस्यामावाद्‌ मावावञ्चेषः प्रसज्येत' इति ॥* ` 
(तस्व्रदीपिकायां द्वितीयपरिच्छेदे-प% ४४२) । 


९६ | अभावव्रिमर्तो 


३७. ध्वंसस्यापि विनाशित्वसाधने पुवं पक्षिणां युक्तिः 


एवं ध्वंसस्य यदनिवृक्तिः परेरिष्यते, तदपि न युक्तम्‌, यतो ध्वंसस्य विनाशो 
प्रतियोगिनः पुनराविभभाविभ्रसंग इति दोषस्तैः प्रदशितः। स च न सम्यक्‌, यतः 
प्रध्वंसस्य ध्वंसोऽपि ध्वंस एव स्यात्‌, ध्वं्त्वस्य तत्रानपायात्‌ । तथा चोक्तम्‌- 
न च ध्वस्तस्योन्मज्जनापत्तिः, प्रध्वंसवदेव त्प्रध्वंसमाराया अपि प्रध्वस्तभावविरो- 
धित्वात्‌*' । 

एवं च सति ध्वंसस्या'प॒विनारित्वसिद्धौ विनाशित्वे सत्यभावत्वमिति प्राग- 
भावलक्षणं ध्वंसेऽतिव्याप्तम्‌ । यदि तु ध्वंसस्य विनाशे ध्वंसविरोधिनस्तत््रतियोगि- 
पदार्थस्य पुनराविमविप्रसंग इष्येत, तहि घटध्रागभावविरोधिनो घटस्य नाशादूष्व 
पुनरपि घटप्रागभावाविभविो भवेत्‌ ? 


३८, प्रागभावलक्षणे पुवंपक्लिणामाशङ्कानुवृत्तिः 
अथ यद्येवं मन्यते यत्र कथमपि न विरद्धवघममंसंसगंः सम्भवति, तत्र यदि 
प्रतयभिज्ञानाधः स्यात्‌, तहि तथाविघकल्पना नैव युक्ता 1 प्रागभावस्योतत्ति ध्वंसस्य च 
विनाशमिच्छतः प्रत्यभिज्ञावाधः कल्पनागौरवं च स्यात्‌ 1 तथा हि प्रागभावस्योत्पत्ति- 
मत्त्वं ध्वंसस्य च विनाशित्वं वेदान्तिकमतेऽनूमानसिद्धम्‌ । 
तथा चात्रानुमानम्‌- (१) प्रागभाव उत्पत्तिमानु, विनारित्वात्‌, घटादिवत्‌, 
(२) ध्वंसो विनाशी, कृतकत्वात्‌, घटादिवत्‌, इत्यनुभानास्यां वेदान्तमते प्रागभावध्वंस- 
योरुत्पत्तिविनाशौ साधनीयौ । तच्च प्रत्यभिज्ञाविरुद्धम्‌ । तथा हि प्रागभावस्य नाशा- 
नन्तरं जायमानस्य तत्प्रतिथोगिनो घटस्य विनाशेऽयं प्रागभावो घटस्येति न कदाचित्‌ 
प्रत्यभिज्ञा जायते । एवं ध्वंसेऽपि वोध्यम्‌ । 

` तथा हि मुद्गराद्यभिधातेन प्रस्तरे चूणंतामुपगते ध्वस्तः प्रस्तर इति अबाधित- 
प्रत्ययात्‌ तत्र प्रस्तरध्वंसः स्वीकत्त॑व्यः । जायते च पुनस्तत्र प्रस्तरमिति भावग्राही 
प्रत्ययः । न तु ध्वंसस्य ध्वंस इति प्रत्ययः कदाचिदपि । तस्मात्‌ प्रत्यक्षत्राधाद्‌ न 
ध्वंसस्यापि ध्वंसः स्वीकर्तव्यः । तथा ह्यसम्भवदूविरुदधधर्मासंसगंप्रत्यभिज्ञानवाधित- 

त्वात्‌ कल्पनालाघवानच्च न प्रागभावप्रध्वंसयोसुत्पत्तिविनाशौ । 


३९. तत्र सिद्धान्तिङृतसमाधानं प्रति वेदान्तिकानां पुनः दोषोदभावनस्‌ 


| तथा चोक्तं॒न्यायरीलावत्यामु--असम्भवद्विरुद्ववर्मासंसगंप्रत्यभिज्ञानप्रति- 
.क्षिप्तव्वादनुमानानां लाघवाच्च इति । अतो वैदान्तिकमतं नोपपद्यत इति चेतु, 





१. तत्वप्रदीिक्रायाम्‌-- द्वितीयपरिच्छेदे, पर -४८३ । 
' २, न्यायलीकावत्याम्‌--पृ° ५७२ । 


(ः 
॥ है 7 च्म ३} वित्र च्रं 

तत्र प्रसुच्यते वैदान्तिक्रैः-घटध्वं सकारे क्रमरोऽवस्थान्तरेण प्यंवसितानां कपाल- 
कपालिकाचूणंरजःकणानां परस्परविरुद्धधमंसंसगंः सम्भवत्येव । तेषु कपाङादिरजः- 
कंणेषु विषुदधधमंस्य प्रसिद्धतया तत्र न्यायामिमतप्रव्यभिज्ञाया असिद्धेन पूर्वोक्तनियमो 
युज्यते । तथा हि धटध्वंसः कपालरूपम्‌, कपालध्वंसः क्रपालिकारूपम्‌, एवं 
कपालिक ध्वंसश्चूणं रूपमित्यनुभूयते । अतः कपालकपाकिकाचूर्णादिषु न द्येक एव 
ध्वंसो विद्यते, अपि तु पूवंपूवंस्य ध्वं्तः परपरध्वंसस्योत््पादकर इति ध्वंसनानात्वं 
तत्र प्रसिद्धम्‌ । अतः प्रत्यक्षवलाद्‌ व्वंसस्य नानात्वे सिद्धे तत्र कल्पनालाघवप्रयासो 
नियुक्तिकरः। तथा हि पौराणिकेरमिहितम्‌- 

मही घटत्वं घटतः कपालिकाः । 

कपालिकाचूणंरजः ततोऽणुः ॥ 
तस्माद्‌ विनाशित्वे भावत्वमिति लक्षणं ध्वंसे अतिव्याप्तम्‌ । 
४०, प्रसङ्कक्रमेण ध्वंस्ाभावलक्षणस्याप्ययुक्तत्वप्रदशंनम्‌ 


तथा जन्याभावत्वं ध्वं्षत्वमिव्यप्यलक्षणम्‌, वेदान्तमते पिण्डादेः प्रागभावत्वेन 
स्वीकारात्‌ तस्योत्सत्तिमत्वेन तत्रापि ध्वं ्लक्षणातिग्पाप्तेः। तथा हि-'उत्पत्तिमानु 
अभावो च्व इत्यलक्षणम्‌, पिण्डादेः घटप्रागभावत्वेनास्मदभिमतस्योत्प्तिमतत्वाद्‌ 
तदतिरिक्तस्य चानुपलब्धेः" इति । | 
एवं प्राप्ते तत्र नैयायिकैः प्रव्युच्यते--असत्कायंवादिनां नेयायिकानां 
मते उत्पत्तेः प्राक्‌ कायंस्यापत्त्वं सिद्धमेव । अतः सामग्रोसम्बलनपूर्वं समवायिकारणे 
कपाखादौ कायस्य घटादेः कश्चिदभावः सिद्ध एव । स चाभावो घटात्यन्ताभाव 


------ ~~ 


१. तत्त्वभ्रदीपिकायाम्‌-- प° ४४३-४४४ । 
२. तदेव - पृ० ४४४] 
३. पादटीकायाम्‌--असत्कायंवादस्तु म्रन्धविस्तरमयान्नेह प्रपञ्च्यते । सैपतस्तु इदमत्र 
ज्ञातव्यम्‌ - कायंकारणयोरत्यन्तभेद एव युक्तिसिद्ध। । तथा हि पटस्तन्तुम्यो भिद्यते तन्तू- 
त रोत्पत्तिप्रती ति विषयत्वात्‌ । यो यदुत्तरोत्पत्तिप्रवीतिविषयः, स तदू्िन्नः, घटोत्तरोपपत्ति- 
प्रतीतिविषयपटविद्ोषवत्‌ 1 एवं पटस्तन्तुम्यो भि्यते-तन्तुकारीनष्वंसश्रतीतिविषयत्वात्‌, 
यो यत्काङीनष्वंसप्रतीतिविषयः, स तदृभिन्नः, घटकालीनव्वंसप्रतीतिविषयः, "स" तद्भिन्नः, 
` घटकारीनष्वंसप्रतीति{वषयपटविश्ञेषवत्‌ । एवं पटस्तन्तुम्यो भिद्यते तन्त्वधिकरणकत्व- 
प्रती त्तिविषयत्वात्‌, यो यदधिकरणक्गत्वप्रतीतिविषयः, 'स' तदूमिन्नः, मृताधिकरणकत्व- 
प्रती तिविषयघटवत्‌ 1 एवं पटस्तन्तुभ्यो मिदते- तन्तुसम्बन्धियत्किचिदथंक्रियामिन्नाथं- 
क्रियावत्त्वात्‌, यो यत्सम्बन्धियत्किथ्विदथेक्गियामिन्नाथङ्गियावान्‌, स ठदूमिन्नः, घटाथंज्गिया- 
भिन्नाथंङ्गियायुक्तपटवत्‌ 1 

दतिरिच्यते, यत, प्रागभावः समवायिकारणं . विहाय नान्यत्र प्रतीयते। न च 
समवायिकारण एव कायंश्रागभावः, नान्यत्रेलयत्र कि प्रमाणमित्यपि वाच्यम्‌ । अनुभव 
एवात्र प्रमाणम्‌ । यत्र च काय समवायसम्बन्धेनोत्प्यते, तत्रेव कार्योत्पत्तेः पूर्वं अत्र 
एतद्‌ भविष्यति' इति स्वेषां व्यवहारो जायते न हि वृक्षादौ घटो भविष्यतीति 
व््रवहारः, अपितु कपाल एव तदुव्यवहारः। तस्माल्लोक्प्र्ययवलात्‌ समवायि- 
कारण एव प्रागभाव इति नियमः । 


४१. पुवंपक्षखण्डनद्वारेण सिद्धान्तिनां प्रागभावलक्षणसमथंनम्‌ 


एतत्‌ पुनरिहाववेयम्‌-अमावत्वेन सरूपेण सवेषामभावानां तुल्यत्वेऽपि 
व्यवहा रानुकूलप्रत्ययमेदादेवाभावभेदः सिध्यति । यत्रेदम्‌ इदं नेति व्यवहारः, तत्र 
अन्योन्याभावः, यत्र चेदमिह नास्तीति व्यवहारः, तत्रात्थन्ताभावः, यत्र चेदमिह्‌ 
भविष्यतीति व्यवहारः, तत्र प्रागभावः, यत्र चेदमिह नष्टमिति व्यवहारः, तत्र 
ध्वंसाभाव इत्यनुभवसाक्षिकतयाऽभावभेदो न्यायविरद्भधिरङ्खीकृतः। तस्माद्‌ ईह्‌ 
कपाङे घटो भविष्यति इति व्यवहा रस्यान्यविधाभावन्यवहा रवेलक्षण्यात्‌ कश्चिद्‌ 
विलक्षणोऽयमभाव इत्यवर्यमङ्घोकत्तंग्यम्‌ । अत उत्पत्तेः पूर्वंमिदमिह्‌ भविष्यतीति 
प्रतोतिसिद्धिः। तथा घटोत्पत्तेरनन्तरं ताद्रव्यवहाराभावाद्‌ योऽभावः सिध्यति, स 
प्रागभाव इति स्वीकत्तंव्यम्‌ 1 


यच्चोक्तं पिण्डादेरेव घटप्रागभावरूपत्वम्‌, तन्न सुचारु । तत्राभावत्वावच्छिन्न- 
प्रतीतेरनुदयात्‌ । तथा हि मृतिण्डं पश्यतो जनस्थ तत्र मृद्विका रजातं भविष्यतीति 
प्रतीतिसम्भवेऽपि विकारसामान्यघ्रागभावः स्वीक्रियते न वा? नाङ्खीन््यिते चेत्‌ 
केवरं पिण्डस्येवोपरन्धिस्तत्र स्वीकर्तव्या । अतः पिण्डोऽस्तीति प्रत्ययाद्‌ विकारो 
भविष्यतीति प्रत्ययस्य को विशेषः? न हि अबाधितमनुभवं शपथशतेरप्यपरपितुं 
शक्नुयात्‌ । न च तत्र पिण्डस्य भावांशेनैवेन्द्रियस्य सम्बन्धः, न त्वभावांशेनापि । 
अतः प्रत्यक्षबरात्‌ तत्र पिण्डातिरिक्तः प्रागभावो नैव सिध्येदित्यपि वाच्यम्‌, इन्द्रिय 
सनल्चिकर्षादुपकभ्यमाने भूते अधटं भूतलम्‌" इति ज्ञानस्य स्वंसिद्धतया तत्र भूतलस्ये- 
वाभावस्यापि प्रत्यक्षता कथं नेष्यते ? 
भावपदार्थेष्विन्द्ियप्रत्यक्षोपयोगिसम्बन्धसामथ्यंमुपपत्तिवलादेव स्वीकत्तव्यम्‌, 
न तु नियुक्तिकम्‌ । सर्वत्र तु फठेनैव कारणस्य कार्योत्पादनयोग्यता प्रतिष्ठिता भवेत्‌ । 
अतो भावेनान्वयव्यतिरेकानुविधायित्वादिन्द्रियसम्बन्धयोग्यता यथा स्वीकत्तंव्या, 
तथेवाबाधितप्रत्ययवश्चाद्‌ भावस्यापीन्दरिग्रहणयोग्यत्वं स्वीकत्तंग्यम्‌ । 
अतो यथा पिण्डस्य भाव्वेनावगाही अयं पिण्डः इति प्रत्ययो जायते 
तथैवात्र “विकारो भविष्यति" इत्यब्ाधितप्रत्ययवलात्‌ तत्र॒ पिष्डास्तित्वातिरिक्त- 


1 

किञ्चित्पदार्थावलम्बनप्रत्ययः स्वोकत्तंव्यः। प्रत्ययावलम्बनी भूतं तत्‌ पिण्डातिखक्तिं 
तदानी मनुत्पन्नानां विकाराण।मभवाष्यं किञ्चित्‌ स्वीकर्तव्यम्‌ 1 अतः कायंदशंनादेव 
पिण्डादौ तदतिरिक्तविक्ाराभाव उत्पत्तेः प्राक्‌ स्वोकत्तंव्यः। 


वस्तुतस्तु जन्यानां भवानां कादाचिक्कत्वेनोतत्तेः पूवंमभावः स्वीकन्तंव्य एव । 
अन्यथोत्पत्ते. पूवंमपि जन्यानामभावानङ्खीकारे सदातनत्वेन तेषां कादाचित्कत्वे म- 
नुपपन्नं भवेत्‌ 1 तच्च सवंलोकविरुद्धम्‌ । अत्त उत्पत्तेः पूवं जन्यानामभावो वत्तंत एव । 
स चाभावो जन्यानामुत्पत््यनन्तरं देशान्तरे वस्त्वन्तरे वा प्रतीयमानेभ्धस्तदभावेभ्थो 
विलक्षणः । अत एव॒ घटोत्पच्यनन्तरमपि घटानधिक्ररणे "घटो नास्ति" तथा पटादौ 
घटो न" इति व्यवहारसत्त्वेऽपि (तद्‌घटो भविष्परति' इति व्यवहारो न भवेत्‌ । तस्मा- 
दकामेनापि घटोत्पत्तेः पूर्वं घटस्मवायिक्ारणे “वटो भविष्यति" इति प्रतीत्याऽनुभूयमानः 
करिचद्‌ घटाभावविशेषः स्वीकत्तव्यः । स च प्रागभावः । 


४२. प्रागभावस्योत्पत्तिमत्वनिरसनम्‌ 


एवं च सति प्रागभावसिद्धौ तस्योत्पत्तिमत्वमस्ति नास्ति वेति विचारणीयम्‌ । 
दुर्यते च पुनरनादिकालादारमभ्यायं प्रागभावो वत्त॑त एव, यतो जन्यत्वं नाम 
प्रागभावप्रतियोगित्वम्‌, नान्यत्‌ । अतः प्रागभावो यदि जायेत, तहि प्रागभावस्यापि 
प्रागभावप्रतियोगित्वं स्वीकर्तव्यम्‌ । तच्चानिष्टम्‌, अनवस्थाभयात्‌ । अतः प्राग- 
भावस्य प्रागभावप्रतियोगित्वास्रम्भवात्‌ प्रागभावो न जायते। यच्चोक्तं प्रागभाव 
उत्पत्तिमान्‌, विनाशित्वात्‌, घटादिवदिति, तद्‌ ध्वंसेऽनंकान्तिकम्‌ । ध्वंसस्य कृत- 
कत्वहेतुना विनाशित्वमिति वाच्यम्‌, अत्र हेतोः सोपाधिकत्वाद्‌ व्यभिचारात्‌ । 
४३. ध्वंसप्रागभावनिद्धारणोपसंहारः 


तथा च सावयवत्वमुपाधिः । दश्यते च आ परमाणुपयंन्तं विनाशिनां द्रव्याणां 
सावयवत्वमिति साध्यव्यापकता । कृतकत्वं च ध्वंसेऽस्ति, तत्र सावयवत्वं नास्तीति 
हेतो रब्यापकत्वं च । तस्मात्‌ कृतकत्वेन हेतुना ध्वंसस्य विनाशित्वं नेव सिध्येत्‌ । 
एवं च सति ध्वंसस्याविनाशित्वे सिद्धे तत्र जन्यत्वस्य सत्वेन विनाशित्वस्याभावाद्‌ 
विनाशित्वहेतुना प्रागभावस्य जन्यत्वं नेव सिध्यति । एवं च सति विनाश्यभावत्वं 
श्रागभावत्वम्‌' जन्याभावत्वं च ध्वंसत्वमिति लक्षणं कथमपि दूषयितुं न शक्यते ॥ 

एवं प्रागभावध्वंसाभावयोः प्रतिवादिमतनिरसनेन सिद्धो तदनन्तरं प्रतिवादि- 
भिराक्षिप्यमाणस्यान्योन्थामावस्य परीक्षणं क्रियते! तथाहि-तादात्म्यसम्बन्धा- 
वच्छिननप्रतियोगिताकाभावत्वमन्योन्याभावत्वमिति न्पायसिद्धान्तमाच्रित्याप्येवमाक्षेषः 
क्रियते प्रतिवादिभिः- "घटे पटान्योन्याभावः', "वटः पटो न' इत्याकारकः पटतादात्म्य- 
प्रतियोगिकषटानुयोगिकोऽभाव इत्यनेन घटपटयोस्तादास्म्यप्रतिषेधः प्रतीयते । स च तदेव 

स ङ्धच्छते यदि घटपटयोस्तादात्म्यं प्रसिद्धं स्यात्‌ । तथा.हि घटप्रटयोनं तादा्म्य- 
मित्यनेनाकारेणाभावेनैव घटे पटान्योन्याभावः सिध्यति । तथा च घटपटतादात्म्य- 
प्रतियो गिकोऽमाव एव घटे पटान्योन्याभाव इति फलितम्‌? । तत्र च प्रतियोग्यप्रसिद्धया 
नान्योन्याभावः सिध्यत्ति, अप्रसिद्धप्रतियोगिकस्याभावस्यासम्भवात्‌ । 


ननु प्रमिते घटे प्रमितस्य परत्वस्य प्रतिषेध एव पटान्योन्याभावविषयततया 
नाप्रसिद्धप्रतियो गिकरत्वमन्योन्या भावस्येति चेत्‌, तत्रोच्यते प्रतिवादिभिः-'भूतङे घटो 
नास्ति इति सप्तम्यन्तानुयोगिक्राभाववद्‌ घटे पटत्वप्रतियोगिकाभावस्याप्यत्यन्ताभावे- 
नैव चरिता्थंतया तत्रामावान्तरकल्पने प्रमाणाभावः 1 अथ यदि प्रतियोग्यवृत्ति- 
नित्योऽभावोऽन्योन्याभाव इत्युच्येत, तदा प्रथमविशेषणेनात्यन्ताभावग्यावृत्तावपि तत्र 
विकल्पासहत्वान्नेदं लक्षणं सङ्खच्छते । 


४४. अन्योन्याभावनिरूपणावसरे प्रतियोगिपदाार्थनिरूपणे पूर्वपक्षः 


तथा हि-कस्तावत्‌ प्रतियोगिशब्दाथः ? यद्यन्योन्याभावभिन्न एवात्र 
प्रतियोगिशब्दाथेः, तह्यन्योन्याभावाधिकरणस्याप्यन्योन्याभावभिन्नतया तस्यापि प्रति- 
योगिशब्देन ग्रहणं सम्भाव्यते । तथा च सति भूतलं न घटः' इत्यत्र मूतलस्यापि 
घटान्योन्याभावध्रतियोगित्वातु प्रतियोग्यवृत्तिरिति विशेषणं लक्षणस्ासम्भाग्यतां 
समानयति । यदि तावदभावस्य निरूपक एव प्रतियोगिपदाथंः, तदा भूतलनिष्ठघट- 
भेदस्य निरूकत्वं* भूतकेऽपि वत्त॑त इति तत्रापि पूर्वंदोषतादवस्थ्यम्‌ । 


न च धर्मिग्प्रतिरिक्तनिरूपकावृत्तित्वं विधक्षणीयमित्यपि वाच्यम्‌, धर्मिणोऽपि 
धर्मान्तरादन्यत्वेन तत्राप्यसम्भवदोष एव स्यात्‌ 1 अथ घर्मित्वानधिकरणे अवृत्ति 
रेवात्र विवक्षितेति यदि मन्यसे, तत्रापि न निस्तारः। निरधंमिकस्य वस्तुनोऽसम्भवेन 
प्रतियोगिनोऽपि धर्मित्वात्‌ प्रतियोग्यवृत्तिरित्यस्याप्रसिद्धेः 1 अथ यद्यभाववि रोधित्वमेव 
तत्प्रतियोगित्वमित्युच्येत, तदापि न निस्तारः, यतो विरोधस्थ विरेषविषयनियन्त्रितया 
सर्वस्यैव वस्तुन: स्वभावविरोधित्वेन प्रतियोगिरूपत्वात्‌ तत्रापि प्रतियोग्यनिष्ठ इति 
विशेषणं न सङ्गच्छते । यदि स्वप्रतियोग्यवृत्तिकत्वमेवोपादीयते, तदाऽऽत्माश्रयदोषः । ` 
अतः कथमप्यन्योन्याभावलक्षणं न सिध्यति । 


१. पूवपक्षिमिरत्र तादात्म्यस्य प्रतियोगिविधया ग्रहणं कृतम्‌, न तु प्रतियोगितावच्छेदकषग्बन्ध- 
विधयैति विमावनीयम्‌ । 

२. निर्पकत्वं नाम निर्षारकत्वम्‌ 1 तथा चामावस्यानुयोगिसापेश्नतयाऽनूयोग्यप्यमावनिरूपको 

मवेत्‌ 1 तथा च घटप्रतियोगिकमूतकानुयोगिकभेदस्य भूवरसापेक्षया भूतक्तेऽपि घटभमेद- 

निरूपकत्वं वत्तंत इत्यायः । 

४५. श्वटो न पटः' इति प्रव्ययबलाद्‌ अन्योन्याभावसिद्धिरिति नेयायिकपक्षलण्डनम्‌ 
अथ यदि मन्यसे वटो न पटः" इत्यत्र घटे प्रतीयमानो यः पटभेदः, सतुन 
संसर्गाभावः, संसर्गाभावस्य सप्तम्पन्तानुयोगिकत्वनियमात्‌ । अतो विदक्षणप्रत्यय- 
साध्योऽभाव एवान्योन्याभाव इति चेत्‌, तत्रेदमुच्यते, तदापि घटे धर्मिणि प्रतीय- 
मानपटमेदो व्यवस्थापयितुं न शक्यते । तथा हि घटे धमिणि प्रतीयम नः पटभेदो 
घटधमंतयैव प्रत्येतुं योग्यः। स च प्रत्ययो न सम्भवति, यत्तो घटपटमेदयोविशेष्थ- 
विरोषणभावेनैव प्रत्ययौचित्यात्‌ तत्र पटभेदस्य च घटे विरोषणत्वाऽयोगान्नैताद्शोऽभाबः. 
सिध्यति, यतोऽमावग्राहुकं च कारणं नेकं भवेत्‌ । अतो विशेषणीभूतस्याभावस्य, 
विदोष्यीभूतस्य घटस्य च भिन्नकारणग्राह्यतया युगपद्‌ ग्रहणायोग्यत्वम्‌ । 
तथा चोक्तं तत्तवप्रदीपिकायाम्‌- 
युगपद्ुग्रहणायोगादनवस्थाप्रसङ्खतः । 
परस्पराश्नयत्वाच्च धमंभेदेऽपि नाक्षधीः" ॥ इति । | 
भावयोरेव हि दण्डदेवदत्तयोस्तुल्योपलम्भयोग्यत्वेन युणपदूग्रहणं सम्भवति । 
भावाभावयोः सुतरां तुल्योपलम्भयोग्यत्वासम्भवाद्‌ युगपद्ग्रहणं न युज्यते; अपि तु घटे 
तदितरभेदानामानन्त्याद्‌ अनन्तमेदविशिष्टस्य घटस्य ग्रहणमेव सुदुरपराहतम्‌, यतोऽ 
भवज्ञानस्य प्रतियोगिन्ञानसावेक्षतयाऽमावविशिष्टस्य घटस्य ग्रहणे विरोषणीभूताभाव- 
ग्रहणार्थं तत्तदभावप्रतियो गिज्ञानमावश्यकम्‌, तच्च न सम्भवति । | 


४६. भेदस्यानुयोगिविशेषणत्वास्सम्मवप्रदशनम्‌ 


एवं यदि घटस्य धमं: पटसमेदो घटादतिरिक्तस्तहि घटेन सह पटभेदस्यापि 
भेदः स्वीकक्त॑व्यः। एवं सोऽपि भेदः पटभेदादतिरिक्त इति तदुभेदस्यानुयोगितया 
स्वीकत्तंग्यो यो पटभेदः, तेनापि तद्‌धमंभूतस्य घटप्रतियोगिकपटमेदानुयो गिकभेदस्या- 
तिरिक्तत्वं स्वीकत्तव्यमिति तत्राप्यन्यो मेदः स्वीकत्तंव्य इत्येवमनवस्था । अतः पट- 
भेदस्य तद्मेदानुयोगिघटातिरिक्तत्वं दुवचम्‌ 1 


अथ यदि पटभेदो घटस्वरूप एव, न तु घटातिरिक्त इति मन्यसे, तदापि न 
निस्तारः । तथा हि भेदस्य प्रतियोगिसपेन्षतया वस्तुनङ्चातथात्वान्न भेदस्यानुयोगि- 
वस्तुस्वरूपता युज्यते । तथा हिं यदि घटपटभेदयोरनतिरिक्तत्वमिष्येत, तहि घटश्रतयक्षं 
पटमेदग्राहुकसामग्रयधीनमिति तत्सामग्रयन्तगं तस्य॒ पटादेरपि तस्प्रत्यक्षे कारणत्वं 

च्यम्‌ । एवं च सति घटे धर्मिणि प्रतीयमानानां घटेतरमेदानामनुयो गिस्वरूपतया 
: तत्तस्प्रतियो गिज्ञानसपेक्षत्वं घटप्रत्यक्षस्यापतितं स्यात्‌ । तथा च सति घटप्रत्यक्षा- 
सम्भवः । 





१. तत््वप्रदीपिकायाम्‌--द्वि° प० का०-२ 1 


१०२ अभावविमशं 


` - उक्त च- 
सापेक्षत्वात्‌ सावघेश्च तत्तेऽदेतप्रसङ्कतः । 
एकाभावादसन्देहान्‌ न रूपं वस्तुनो भिदा? ।) इति । 


४७. अभावस्य भावस्वरूपत्वलण्डनम्‌ 

वस्तुतस्तु स्वतो न्यूनपरिमाणेनाधिकपरिमाणेन च सहैकद्रग्ये समवायविरोधि 
यंद्‌ धर्म्यं दीघंत्व-हस्वत्वात्मकं वस्तुनः प्रादेशमात्रपरिमाणस्य तदविशिष्टतय प्रतीता- 
वेव प्रतियोग्यपेक्षा वत्तंते, न स्वरूपमात्र्रतीतावपि तथाविधापेक्षाऽऽनुभविकी 1 अतो 
भेदस्य वस्तुस्वरूपत्वं न युक्तिसिद्धम्‌ । 

नन्वस्मादयं भिन्न इति प्रतीत्या प्रतियोगिघटिततयाऽऽनुभविको भेदो वस्तु- 
स्वरूपं स्यातिति चेत्‌, तत्रोच्यते - भेदस्य वस्तुस्वरूपेऽन्तर्भावाद्‌ भेदस्याभावत्वं नेव 
स्यात्‌ । न हि घटादीनामभावरूपताऽऽनुभविको, भावो घटो न अभाव इत्यवाधित- 
प्रत्ययबलाद्‌ भावत्वावच्छिन्नतयेव घटादेः प्रतीतेरभावस्य तदनतिरिक्तत्वे तस्यापि 
भावत्वप्रसंगाद्‌ अभाव एव ट्प्येत । अतोऽन्योन्याभावो न प्रमाणसिद्धः। तस्मात्‌ 
-पटतादात्म्यनिषेधो घटे केनापि प्रमाणेन नैव सिध्यतीति पूर्वपक्षः । 


४८. नैयाधिकैरन्योन्याभावस्थापने वेदान्तमतखण्डनम्‌ 

अत्रेदमुच्यते नैयायिकैः- तादात्म्यस्म्बन्धावच्छिन्नप्रतियोगिताकाभावत्वमन्यो- 
न्याभावत्वमिव्येवं लक्षणं ग्राह्यम्‌ । तादात्म्यं च तद्गतोऽसाधारणो धमं: । अतस्ता- 
दात्म्यत्वेन तादात्म्यावच्छिन्नं यत्‌ तादात्म्यं तत्सम्बन्त्रावच्छिन्नं प्रतियोगिताकत्वम- 
भावस्य विवक्षणीयम्‌ । अत्र तादात्म्यमभावलक्षणे संसगविघधया प्रविष्टम्‌ । तथाच 
तादात्म्यत्वावच्छिन्नतादात्म्यनिष्टा या संसगं विधयाऽवच्छेदकता, तन्निरूपकप्रतियो- 
गिताकत्वलाभेन न कोऽपि दोषः । ` 

भूतले “वटो नास्ति" इत्याद्यत्यन्ताभावीयप्रतियोगिता तु संयोगसम्बन्धा- 
वच्छित्ना। अतोऽत्यन्ताभावप्रतियोगितावच्छेदकसंयोगादिसम्बन्धानां संयोगत्वादि- 
नेवावच्छिननत्वाद्‌ भूते घटो नास्तीत्यादौ नान्योन्याभावलक्षणातिन्याक्षिः । तस्मात्‌ 
प्रमितस्य पटत्वस्येव घटे प्रतिषिध्यमाणत्वाद्‌ अवच्छेदकसम्बन्धभिन्नतया घटे पटत्वं 
नास्ति" इत्यत्यन्ताभाववेलशक्षण्य मन्योन्या मावस्य प्रसिद्धमेव । 


४९, अन्योन्याभावात्यन्ताभावयोवलक्नण्यम्‌ 
यदि पूनरत्यन्ताभावान्योन्याभावयोर्वेलक्षण्यं स्वरूपतो न भवेत्‌, तद्धि "घटः 
पटो नः इत्यत्र यथा धटे पटत्वाभावः प्रतीयते, तथेव घटे घटत्वाभावोऽपि प्रतीयतामर, 


१. तत््वप्रदीपिकायाम्‌-- द्वि° परि०-कारिका-२। 

यतः "घटो न घटत्वम्‌" इति घटे घटत्वमेदः प्रसिद्ध एव 1 अयमेव घटत्वान्योन्यामावो 
यदि घटत्वात्यन्ताभावान्न विलक्षणः, र्ताहि घटे घटत्वभेदस्य प्रतीयमानत्वेन - घटेः 
घटत्वात्यन्ताभावोऽपि प्रतीयताम्‌, तुल्ययोगक्षेमत्वात्‌। अतोऽनुभवबखादेवान्योन्या- 
भ।वात्यन्ताभावयोर्वेलक्षण्यं स्वीकत्तव्यमेव 1 तच्च तादाठम्यसम्तरन्धावच्छिन्नतह्ारेणेवं 
सम्भवेत्‌, न त्वन्यथा । अतोऽनेनेव लक्षणेन निर्वाह कृतं लक्षणान्तरचिन्तया । 

एवं लक्षणेनान्योन्याभावे सिद्धे सति "घटः पटो न" इत्यादौ वस्तुसंस्थानरूप- 
मेदविशिष्टविषयत्वं प्रव्यक्षबलेनेव गृह्यत . इति प्रव्यक्षसिद्धस्य- भेदस्यापकापो नं 
सम्भवति । यदि मेदो नेव सिध्य्रति, तहि सर्वेष्वनुभवेषु यत्‌किच्िदेकविषयत्वस्येवं 
सम्भवादत्र "घटोऽस्ति", पटो नास्ति" इत्यादिविशिष्टविषया प्रतिपत्तिरवट्प्येत । 
५०. अनुभववेरुण्यादन्योन्याभावतिद्धिः 

अपि च, यदि प्रत्यक्षेण मेदो नेव गृह्येत, तहि अश्वार्थ समीपगतात्‌ महिषात्‌ 
कथं निवतंते ? कथं वा तुष्णार्तो जलमेव गृह्भाति, वाह्नि न गृह्णति । अतः सिद्धं 
परत्यक्षेणेव संस्थानरूपवेलक्षण्यं दृष्टा स्वाभिमतं गह्भाति, प्रतिकूलाच्च निवतंते। 
अपि च भेदस्य सवंथाऽसत्वे सर्वास्वनुभूतिष्तरैकं सन्मात्रमेव विषयतया स्वीकत्तंव्यं 
स्थात्‌ । तथा च सति यत्किञ्चिदनुभवानन्तरं सर्वेषां विषयाणां स्मरणं कथं न स्यात्‌ ? 
एवं मेदानङ्खाकारे अद्वे हस्तिनि चानुभवस्यैकरूपत्वाद्‌ अशवानन्तरं यथावस्थितस्य 
करिणः प्रत्यक्षमपि गृहीतग्राहितत्वात्‌ प्रमणं भवितुं नाहंति 1 अतः सवेषां व्यवहाराणां 
परिनिष्प्त्तये प्रतिसंवेदनं तत्तद्विषयविशेषभ्रकारः स्वीकत्तंव्य एव 1 तच्च भेदं विना न 
सिध्यति । तस्माद्‌ वस्तुसंस्थनरूपविशिषटविषयकत्वाद्‌ अनुभवानां भेदः स्वीकत्तव्य एव । 


अपि च, गौगंवेतरभिन्ना सास्नादिमत्वादिति यथायथव्याप्तिपक्षधमंतादिबलोप- 
वृंहितस्यानुमानस्य कथङ्कारमनङ्खीकरणं स्यात्‌ ? भतो भेदः स्वीकत्तंव्य एव, यतौ 
भेद प्रहणेनेवाभेदवुद्धिनिवत्तंत इति सर्वैरेव स्वीकन्तेव्यम्‌ । 


च पुनरुक्तम्‌-मेदस्य धर्मिस्वरूपादिविकल्पः, तत्रेदमुच्यते तत्त॒ भेद- 
व्यवहा रद्रारेणेव दुरुत्सारितम्‌, यतो हानोपादानरूपस्य व्यवहारस्य प्रत्यक्षाचुमानादिः 
सिद्धतया तत्र धमंस्वरूपो भेदः? प्रव्यक्षबलेनेव गृहीत इति न तत्र॒ घमभूतेन भेदेन 
धमिभूतस्य वस्तुनो भेदादिविचारावकाशः, यतो भेदो यदि धर्मिस्वरूप. एव स्यात्‌, तदा 
धमिज्ञानस्य प्र्तियोगिनिरपेक्षतया वमिग्राहुकसामग्रीग्राह्यत्वं भेदस्यापीति तत प्रति- 
यो गिज्ञानस्य नापेक्षा वत्तंते । 





१. . अमावस्यानुपलन्धप्रमाणगम्यत्वमङ्खीकुवतां वेदान्तिकानां मते भेदो न प्रत्यक्षसिद्धः; 
किन्त्वनुपन्धिप्रमाणमनङ्गीकुव तां नैयायिकानां मते चकषुःसंयुक्तविशेष्यतानिरूपितसन्निकर्षेण 
` घटानूयोगिकपटभेदस्यः प्रत्यक्ष ाह्यव्व सम्मवेदित्यिप्रायः }; त्व 


१०४ ] ` अभावविमक्े 


वस्तुतस्त्वयं गौः अवाद्‌ भिन्न इत्यादिशब्दनव्यवहारस्थर एव प्रतियो गिज्ञान- 
भावर्यकम्‌ । अतस्तथाविधशाब्दव्यवहार एव ` प्रतियोगिज्ञानसापक्षः, वस्तुनिष्ठस्य 
भेदस्य प्रतीतिस्तु प्रतियोगिनि रपेक्षेव । अतः शाब्दग्यवह्‌ा रविषये प्रतियो गिसापेक्ष्वस्य 
"दाराः, कलत्रम्‌', आपः' इत्यादिषु स्त्रीत्वनपुंकत्वबहुत्वादिवच्छब्दस्वभावायत्तत्वाद्‌ 
न तत्र भेदरूपस्याथंस्य दूषणं सम्भवेत्‌ । केवलं व्यावृत्त्यादिशब्दप्रयोगेष्वेव प्रतियोगि- 
सापेक्षत्वदशंनात्‌ । घटनिष्ठपटमेंदस्य प्रत्यक्षं तु घटादिवस्तुस्वरूपायत्तत्वाद्‌ न तत्र 
परत्यक्षं प्रति प्रतियोगिन्ञानपेक्षा । अतः सर्वत्रेव हानोपादानादिहेतुत्वात्‌ तत्रा- 
दाङ्किताया अनवस्थाया अपि नावकाशः । 

` इदमत्र तात्पयंम्‌- प्रत्यक्षं तावद्‌ इदमस्माद्‌ भिन्नमिति नीटपीतदेभदं 
साधयति 1 अतः सवेत्रैव प्रथमं सवंतो विलक्षणतया वस्तुस्वरूप ज्ञायमाने प्रतियोग्य- 
पक्षया विशिष्टव्यवहा रोपपत्तिः ।! तथा हि यथा घटप्रतीतिरन्यस्माद्‌ घट इतिन 
 प्रतियोगिसापेक्षा, तथान्यस्माद्‌ भेदं इत्येवं पापेक्षापि भेदभ्रतो तिनं भवेत्‌ । लोके हि 
नियमेन सापेक्षैव भेदप्रती तिहंर्यते । 
५१. भेदप्रकारकबुद्धेविशिष्टवेशिष्ट्यावगाहित्वेन विज्ेषणतावच्छेदकविश्ञेषणज्ञानहेतु- 

, कत्वमिति भेदभ्रकारकबुद्धौ प्रतियोगिन्ञानसापेक्षत्वाक्ञङ्का, तत्र॒ नेयायिका- 
नामूत्तरम्‌ 

-] ननु पटभिन्नो घटः इत्यत्र घटविशेष्यकपटभेदभ्रका रकप्रतीतिस्तु विरिष्ट- 
विषयिणी । एतादृशविरिष्टज्ञानस्य सप्रतियो गिकत्वात्‌ तदुज्ञानस्य प्रतियोगिस्वरूपं 
ज्ञानमपेक्षितमिति. विशिष्टप्रतिपत्तेः प्रतियो गिज्ञानसापेक्षत्वं स्वीकक्तव्यमेव \ अतो 
घटस्वरूपस्य घटेतरब्थावृत्तविषयतया घटेतरज्ञानमशक्यसाधनमिति चेत्‌, तत्रोच्यते- 
प्रतियो गिज्ञानापेक्षा नाम कि विरिष्ज्ञाने प्रतियोग्यवभासनियम आहोस्वित्‌ तत्तद्‌- 
ज्ञानस्य विशि्टज्ञानहेतुत्वम्‌ । तत्र प्रथममभ्युपगच्छामः। घटेतरत्वावच्छिन्नरूपेण 
घटेतरज्ञानं सुलभमेव । यत्र तु तत्तद्विरिष्टधर्मावच्छिन्नप्रतियोगिकभेदो ग्राह्यो भवेत्‌, 
तत्रेव तथाविधधर्मावच्छिन्नप्रतियो गिज्ञानमपेक्ष्यते। अत एव पटत्वावच्छिन्नपटमजानता 
पटभिन्नो घट” इत्येवं नेव ज्ञायते । 
| यदि पुनस्तत्तदुज्ञानस्य विशिटज्ञानहेतुत्वमुच्येत, तत्रेदं पृच्छयते- तत्ततप्रति- 
योगिनः पदार्था मिथो व्यावृत्ततया प्रथमं गृहीतान वा ? नो चेद्‌ अग्यावृत्ततया 
गृहीतानां पूर्वोत्तरवत्तिनीनां दीपरिखानामिव विरोषणविशेष्थभावप्रतियोगिताप्रतीति- 
नोपिपद्येत । | 

अथ यदि व्यावृत्ततया गृहीतास्तदैवं विचारणीयम्‌-- करं विरोष्यविरोषणभावेन 
व्यावृत्तिरथवा स्वरूपतः गृहीतानां व्यावृत्तिः ? तत्र प्रथमे कल्पे विशेष्यविशेषण- 
मावज्ञानस्यावस्यकतया तत्रैव भेदज्ञानं प्रसिद्धं वत्तते। दरयोवंसतुनोर्भेदज्ञानं विना 


पन्नमोऽध्यायः {[ १०५ 


विेष्यविशेषणभावासम्भवात्‌, यतो भिन्नप्रवृत्तिनिमित्तानां शब्दानां तुल्याधिक्ररण- 
तयाऽथंज्ञानमेवर विदोष्यविश्ञेषणभवे तन्वम्‌ । नीरोत्पलशब्दयो्िन्नप्रवृत्तिनिमि- 
तत्वमजानता पुरुषेण नीलोत्पलमिति व्यवहा रसम्भवात्‌, यतस्तत्रोत्पलशब्दा्थस्य 
नीलशब्दप्रवृत्तिविपयत्वेन प्रयुञ्जानस्य रक्ताद्युत्पकेभ्यो विवक्षितस्योत्पलस्य मेद एव 
विवक्षणीयः । अत उत्पलमेकं वस्तु, नोलशब्देन चोत्पकातिरिक्तं गुणादिकं वृध्यते । 
५२. विज्ञेष्यविश्ेषण भावज्ञानं भेदज्ञानसापेक्षम्‌ 


अत्र॒ च पृनर्नीलशब्दप्रवृत्तिनमित्तीभूते नीरगुण उत्पलेन सहाभिन्नतया 
प्रतीयते । अतोऽन्येभ्य उत्पङेभ्यो वेलक्षण्यमस्योत्पलस्य वतंत इत्येवं बोधयितुकामो 
नीलोतक्मित्ि समभिव्याहुरति, परतो विशेष्यविज्ञेषणभावन्ञानं भेदज्ञानं विनां 
नैव सम्भवेत्‌ । 

ननु वस्तुसामर्थ्यात्‌ तत्र विशेष्यविशेषणमावः प्रतीयते, न तत्र मेदज्ञानमपेक्ष- 
णीयमिति चेत्‌, तत्रेदमुच्यते-- वस्तुस्वभावस्य विशोष्यविशेषणभावनियामकत्वे तेनैव 
विश्िष्टाप्रतीतिसम्भवाद्‌ विशिष्टवुद्धयेव वस्तुस्वभावस्य हितृत्वं मवतापि दृष्टम्‌ । वस्तूनां 
स्वभावङ्च पुननं केवलं सन्मात्रम्‌, अपि त्वितरनव्यावृत्तधर्मावलीढरूपम्‌ । 


५३. वस्तुस्वरूपज्ञानमितरव्यावृत्तरूपम्‌ 


यदि सन्मात्रमेव वस्तुस्वभावः स्यात्‌, तहि असद्व्यावृत्तानां सर्वेषां सत्त्वेनेक्याद्‌ 
व्यवहारसिद्ध वस्तुस्त्रभावो विलुप्यते । न हि वर्ज्यो रङ्वमहिषयोर्वां सत्वेनेवेकत्वं 
सम्भवेत्‌ । तत्तद्धिन्नाथंक्रियाकारित्वस्य सवंप्रत्यक्षसिद्धस्यापलपितुमशक्यत्वात्‌ । अतो 
वस्तुस्वभावस्य व्यावृत्तस्वरूपत्वमकामेनापि भवद्भधिरिष्टमु, अन्यथा सुखदुःखयोबंन्ध- 
मोक्षयोर्च सच्वेनेकरूपतया दुःखप्रहाणाथं निःश्रेयसाधिगमनाथं वा भवतामपि प्रयत्नो 
विफ एव स्यात्‌ । अतो वस्तुस्वभावो व्यावृत्तगभित इति भेदज्ञानं सरवंत्रावर्यकम्‌ । 
तच्च भेदज्ञानं यथा सम्भवेत्‌, तत्तु प्रागेवोक्तम्‌ । नित्यसंसर्गाभावत्वमत्यन्ताभावमिति 
प्रागेव लक्षणं निरूपितम्‌ । तत्रात्थन्ताभावस्य नित्यत्वे युक्तिरप्युपलभ्यते । 


तथा हि ध्वंसभ्रागभावाप्रतियोगित्वं नित्यत्वम्‌ 1 ध्वंसाभावस्याभ्रतियोगित्वे 
सति प्रागभावस्याप्रतियोगित्वं नित्यत्वमिति तात्पयंम्‌ । तत्र सावयवानां द्रव्याणामेव 
द्रग्येषूत्पत्तिविनारास्च वत्तेते 1 अतोऽभावस्य द्रव्यत्वामावादु निरवयवत्वाच्च न,.द्रव्यो- 
त्पत्तिविधयोत्पत्तिः सम्भवतीति प्रागभावत्वमत्यन्ताभावस्य नेव सम्भवति । अभावस्थ 
गुणकमंभिन्नत्वं च प्रतीतिसिद्धम्‌, युक्तिसिद्धं च । अत एव गुणकमंवदपि नाभावस्यो- 
त्पत्तिः सम्भवेत्‌ । अतः सावयवद्रव्यत्वाभावाद्‌ गुणत्वाभावात्‌ कम॑त्वाभावाच्चात्यनता- 
भावस्य नोत्पत्तिः कल्पयितुं शक्यते । सावयवानां द्रव्याणां गुणानां कमंणाच्च विना- 


सम्भवाद्‌ ध्वंस्राभाषो जायते । अतः प्रतियोगिना एव ध्व॑सप्रतिपत्तिकरः । 
१४ 

५४. अत्यन्ताभावस्य नित्यत्वादिग्यवस्थापनम्‌ 

अत्यन्ताभावस्तु न कस्यचिद्‌ विनाशेनोत्पद्यते, यतः “इह घटो नास्ति" इति 
किञ्चिदधिकरणकघटाभावप्रतीतिरेव घटात्यन्ताभावमवगाहते । तत्त॒ घटस्य विद्यमान- 
दशायामपि घटानधिकरणप्रदेडो सम्भवत्येव, न तु घटस्य विद्ययमानददायां घटभ्रागभावो 
घटध्वंसाभावो वा सम्भवेत्‌ । अतः प्रागभावध्वंसाभावाभ्यां भिन्न एवात्यन्ता- 
भावस्त्रैकाछिकः प्रतीयमानः सिध्यतीति ध्वंसप्रागभावयोरप्रतियोगित्वाचिव्य 
एवाव्यन्ताभावः । 
५५. उत्पाद विनादशालिनश्चतुयंसंसर्गाभावस्य विचारपुवंकखण्डनम्‌ 


ननु यस्मिन भूतलादावधिकरणे घटानुपलम्भदशायां घटो नास्तीति प्रतीयते 
प्रतीयमानस्य तदभावस्यात्यन्तामावत्वं स्वोकृतम्‌ । किन्तु तस्मिन्नेवाधिकरणे यदि 
घट अनोतो भवेत्‌, तदा तत्र॒ घटो नास्ति" इति प्रतीतिर्न भवतति, अपि तु घटवति 
भूतङ घटाभावो नास्तीत्येवं भरती तिर्जायते । पुनश्च तस्मात्‌ प्रदेशादपसारिते घटे तत्र 
घटो नास्तीति प्रतीत्तिरवाधिता जायते । तथा च सति तत्रेदमुपमभ्यरते यद्‌ घटानधि- 
करणप्रदेशे घटानयनात्‌ पूवंम्‌ इह घटो नास्ति" इति प्रतोतिसिद्धो घटात्यन्ताभाव एव 
वत्तंते । पुनश्च आनीते घटे तत्र घटाभावो नास्तीति प्रतीतिवलाद्‌ घटाभावस्याभाव एव 
प्रतीयते । पुनश्च तस्मादेवापसारिते घटे “वटो नास्ति" इति घटात्यन्ताभावः प्रतीयते । 
तेन च पूवंमवस्थितस्य घटात्यन्ताभावस्य घटानयनेन विनाशः, तथा घटापसरणे च 
पुनघंटो नास्तीति प्रतीत्या तत्रैव घटात्यन्ताभावस्थोत्पत्तिरप्यनुभवसिद्धा । 

एवं च सति घटात्यन्ताभावस्योत्पत्तिविनारयो रानुभविकत्वाद्‌ घटात्यन्ताभावो 
नित्य इति वक्तुं नव शक्येतेति चेत्‌, तत्रोच्यते- यस्मिन काके यस्मिश्च प्रदेशे घटो 
वत्तंते, तस्मिन्नेव काके प्रदेशान्तरे घटात्यन्तामावः प्रतीयत इति सर्वरनुभूयते । 
यदि घटसत्त्वे घटाभावव्यक्तंविनाद एवा द्खीक्रियते, तहि प्रदेशान्तरे तदानोभेव घटा- 
भावः कथं प्रतीयते? न ह्याकाराकुसुमवदसतः कस्यचिद्‌ वस्तुनः कुत्रचिद्‌ 
कदाचित्‌ प्रतीरिः सम्भवेत्‌ । अतस्तद्धटसत््वेऽपि प्रदेरान्तरे तदानीमेव तदुघषटाभाव- 
प्रतीतेरानुभविकत्वात्‌ तदानीं तद्घटाभावो नासन्‌ 1. 

एवं विनष्टस्थापि कुत्रचिदप्रतीतेघंटाभावस्य तदानीमपि प्रतःयमानत्वाद्‌ 
घटाभावो न विनष्टः। एवं च सति सतोऽविनष्टस्य च घटाभावस्य विद्यमानत्वं 
स्वीकक्त॑व्यमेव । एवमधिकरणभेदेनाभावस्य भेदानभ्युपगमादन्यत्र विद्यमानस्य वटा- 
भावस्य नित्यत्वेन घटाधिकरणावस्थानमपि स्वीकत्तव्यमेव" 


१. “कर्मादौ संयोगाद्यमावस्य मिन्नत्वे मानामावात्‌ 
(ग्याक्ठिपचखकत्रतीयलक्षणदीधितिः-ढ ° ५६) । 


2 त ता 


ष्णी मो 

अतो घटाभावरय विनाजशाभावात्‌ सवंदेवावस्थानाच्च तस्य नित्यत्वं व्याहन्तु 
न शव्येत । नन्वेवमपि घटात्यन्तागावस्य नित्यत्वे घटानयनात्‌ पूवं करस्मिरिचत्‌ प्रदेशे 
विद्यमानस्य घटाभावस्य तत्रैव घटानयनानन्तरमप्यवस्थानध्रौव्यात्‌ कथं न तदारीमपि 
इह घटो नास्तोति प्रतीतिः स्यादिति चेत्‌, पूवं दत्तोत्तरमपि पुनरिदं प्रतिपक्षखण्डनार्थं 
व्यपदिश्यते । 


सवं तरेवेन्द्रियिकप्रत्यक्ं प्रति तत्प्रत्यक्षप्रतिवन्धकाभावविशिषटसामम्रीव्वेन कारणत्वं 
स्वीकन्तंव्यम्‌। अत एव दुरत्वादिप्रतिवन्धकदशायां चाक्षुषप्रत्यक्षकारणसत्त्वेऽपि 
महाकाशे उङ्ीयमानानां विदहगादीनां न प्रत्यक्षम्‌ । अतो घटवति भूतङे घटामाव- 
प्रतीतिप्रत्बिन्धकोभूतस्य प्रतियोगिनो घटस्योपलम्भान्न विद्यमानस्यापि घटाभावस्य 
चाक्षुषप्रत्यक्षम्‌ । अत एव प्रतियोग्युपलम्भाभावोऽभावप्रत्यक्षे कारणमिति पूवमेव 
न्यायसिद्धान्तः प्रपञ्चितः । 


कि वहुना--घटवति भूतरे तदानीं घटात्यन्तामावाप्रतीतावपि तस्मिन्‌ घटे 
घटात्यन्ताभावोऽनुभूयते 1 अतस्तदानों तस्मिन्नेव देदो भूतलादौ घटात्यन्ताभावा- 
प्रतीतावपि घटे घटात्यन्ताभावस्य प्रतीतिसिद्धत्वात्‌ कथङ्कारं घटाभावस्यानित्यत्वमा- 
शङ्क्येत ? यद्यधिकरणमेदेनाभावा भिन्नाः स्थुः, तदेव भवत्पक्षः कथञ्चिद्‌ ग्राह्यो 
भवेत्‌ । तथा सति घटभ्रतियोगिकात्यन्ताभावस्यानन्ताधिकरणमभेदेनानन्त्याद्‌ 
महागौरवम्‌ । 

नन्वेवमपि यत्र घटानधिकरणे घटादिकमानीतम्‌, पुनरपसारितं च तत्न नित्य- 
घटात्यन्ताभावकल्पनापेक्षयोत्पादविनाशजाली चतुथं: कद्चित्‌ संसर्गाभावः स्वोक्रिय- 
ताम्‌, प्रतियोग्युपलम्माभावादिकल्पनापेक्षयाऽभावान्तरकल्पनमेव राघवमिति चेत्‌, 
तत्रोच्यते--“इदानीं घटो नास्ति" इत्यादिप्रतीतेरानुभविकत्वेन कारविरोषविरिष्ट 
स्वरूपस्य घटाभावप्रत्यक्षोपयोगिसंसगंत्वोपगमाद्‌ “वटवति घटो नास्ति" इति प्रतीति- 
तव॒ भवितुमहंति, तत्कालस्य घटाभावसंसगंत्वाभावात्‌ । अतक्चतुथंस्याभावस्य 
कल्पनमेव गौरवम्‌ । 


५६. अत्यन्ताभावक्षब्दस्य कालत्रयावच्छिन्नप्रतियोगिताकाभावत्वमर्थो न वेति 
विचारः 


अव्र पुनरिदं विचायंते--अभावस्यात्यन्तेति विशेषणेनेवमथंः प्रतीयते यद्‌ 
यत्र काऊत्रयेऽपि यद्वस्तु नास्ति, तत्रैव तद्वस्तुनामत्यन्ताभावः स्थातु राक्नूयात्‌ ॥ 
एवं च सति समवायिकारणे कायंभृतस्य वस्तुनोऽत्यन्ताभावो न सम्भवति, यतः 
कायस्य त्रिविधा दशा समवायिक्रारणेऽनुभूयते । कार्येत्पत्तेः पूर्वं कांस्य प्रागभाव 
एव तत्रानुभवसिद्धः । इह "कपा घटो भविष्यत्ति' इति प्रत्ययात्‌ तत्र प्रतीयमाने 

घटप्रागभाव्र एव समुचितः । एवं घटध्वंसानन्तरमपीह “कपा घटो ध्वस्तः इति 
प्रतीत्या ध्वंस एव तत्र युक्तिसिद्धः। ध्वंसप्रागभावयोरन्तराङे घट एव कपाङे सम- 
वायेन तिष्ठतीति तदानों तत्र घटाभविप्रतोतेर्वर्तीव नास्ति। अतो यत्र कदाचिदपि 
घटो नोत्पद्यते ध्वंसप्रागभाव्रयोरनधिकरणे तस्मिन घटात्थन्ताभावः स्वीकर्तव्यः । 


५७. ध्वसप्रागभावाभ्यामत्यन्ताभावस्य विरोध इति प्राचीनमतपरीक्षणम्‌ 

अत एव इयामपटे रक्तं नास्ति", ‹रक्तघटे च दयामो नास्ति" इति प्रतीत्योः 
रक्तभागभावश्यामध्वंसावेव विषयं । तेन च ध्वंसप्रागभावयोरधिकरणे नात्यन्ताभाव 
इति प्राचीनसिद्धान्तोऽपि समथितो भवेत्‌ । अतो वाय्वादौ रूपाद्यभाव एवात्यन्ता- 
भावोदाहुरणम्‌ । न त्विह “कपाङे घटो नास्ति" इति घटा्यन्ता भावप्रदंनं संगच्छते 

नन्यास्तु तद्ध्वंसतत्प्रागभावयोरधिकरणे तदत्यन्ताभावत्त्वे न कोऽपि 
विरोधः प्रमाणाभावादिति मन्यन्ते । अव्रायमाशयः-समवायिकारण एव का्यंस्योत्पत्तेः 
पूवं प्रागभावः, तथा विनाशान्तरं च ध्वंसामावो वत्त इति पूव॑पक्लिभिरपि 
स्वीकृतम्‌ । समवायिकारणं विहाय नान्यत्र कायंस्य प्रागभावो वा ध्वंस्ामावो वा स्थातुं 
राक्नोति । एवं कार्यत्पित्तिदशायां समवायिकारणे कायंमेव वत्तंते इत्यत्राप्यविवादः 1 
अतस्त्रैकालिकसंसर्गाभाव एवात्यन्ताभाव इति स्वीकरणात्‌ कायंवत्तंमानददायां 
समवायिकारण कायस्य नात्यन्ताभाव इत्ति सिद्धान्तात्‌ समवायिकारणे कायस्य 
तरैकालिकसंसर्गाभावो नास्तीत्येवं वक्तुं शक्यते । किन्त्वत्यन्ताभावस्य प्रतियोगिता 
सामान्यधर्मावच्छिन्नेव भवति । 


तथा च वटो नास्ति" इत्यत्र घटलत्वावच्छिन्नप्रतियोगिताकोऽभावो बुध्यते । 
अत उत्पत्तिपूवंमिह “कपाङे घटो नास्ति इति प्रती तिघंटत्वावच्छिन्नप्रतियागितता- 
काभावमवगाहते। “वटो भविष्यति" इत्यादौ तु न घटत्वसामान्यधर्मावच्छिन्नभ्रति- 
योगिता अभावांे भासते, किन्तु सम्भाव्यमानतद्‌धटत्वावच्छिन्नप्रतियोगिताकत्वे- 
नैवाभावस्तत्र भासते । अन्येषां घटानां तत्र समवायिकारणे कपा उत्पत्तेरसम्भवान्न 
तत्र॒ घटत्वावच्छिन्नप्रतियोगिताकत्वं प्राग्भावांशे भासते। एवं ॒ध्वंसाभावेऽपि 
बोध्यम्‌ । 

भपि च यत्र करिचिद्‌ घटः पुर्वं रक्तः, ततः इ्यामः, ततो रक्तः, ततः स्यामः, 
ततङच रक्तः, तस्मिन घटे मध्यर्यामदशायां रक्तं रूपं नास्तीत्याकारको यो रक्ता- 
भावावगाही प्रत्ययः, स न रक्तिमध्वंसावगाही भवितुमर्हति, यतस्तत्र रक्तत्वक्तामान्य- 
वर्मावच्छिन्नप्रतियोगिताक्त्वमेवाभावांरो भासते । ध्वंघ्रागभावयास्तु न सामान्ध- 
घर्मावच्छिन्नप्रतियोगिताकत्वं युक्तिसिद्धम्‌ 1 अतस्थाविधमध्यद्यामदशायां रक्त 
नास्तीति प्रतीतेरत्यन्ताभावावगाहित्वं स्वीकत्तव्यम्‌ । 


१) | ` 

उक्तं च दिनकर्याम्‌--पूवंमग्रेऽपि रक्ते मध्ये द्यामे घटे रक्तं रूपं नास्ति 
इत्यायाकारकप्रत्ययस्य सामान्याभावावगाहित्वात्‌" ग्प्राख्यातं च रामश्द्रीकरिण- 
सामान्यघर्मावच्छिन्नप्रतियोगिताकाभावविषयकत्वादित्यथंः, ध्वंसप्रागमावयोहच 
सामान्यधर्मावच्छिन्नप्रतियोगिताकत्वान _्गीकारात्‌* इति । तस्माद ध्वंसभ्रागभाव- 
योरधिकरणेऽप्यन्ताभावसत्त्वे न कोऽपि विरोध इति स्वीकक्तंव्यम्‌ । अन्यथा पूर्वो 
दाहूतस्थके “रक्तं रूपं नास्ति" इत्यस्य रक्तरूपत्वावच्छिन्नप्रतियो गितताकाभावस्य 
रक्तप्रागभावत्ेन ग्रहणसम्भवात्‌ तत्र “रक्तं रूपं नास्ति' इति प्रततेरनुपपत्तिः । 
कायस्य वत्तंमानतादशायां तदत्यन्ताभावस्तत्र समवायिकारणे वत्तंत एव, अत्थन्ता- 
भावस्यनित्यत्वोपगमात्‌; किन्तु कायंसमानकारोनत्वघरटितविदेषणताविडेषाख्य- 
सन्तिकषंस्येव कार्यव्यिन्ताभ वप्रत्यक्षं प्रति दितुत्वोपगमान्न कायंदशायां तदत्यन्ता- 
भावप्रतीतिः। त्रैकालिकसंसर्गाभाव इति तु नाऽत्यन्ताभावलक्षणम्‌ । 


येषां मते समवायिकारणे कायंमुत्पत्तेः प्रागपि सत्‌, तथा विनाशानन्तरमपि 
तस्यैव काययंस्यावस्थान्तरेणावस्थानम्‌, तेषां मते त्रंकालिकसंसर्गाभाव इत्यत्यन्ता- 
भावलक्षणं विवक्षितम्‌ । अत एव तेषां मते समवायिकारणे कदापि काययंस्थात्वा- 
भावान्न तत्र कार्यात्यन्ताभावः। अत एव समवायिकारणं विहायान्यत्र कायंस्य 
सत्ताऽनङ्धीकारात्‌ तत्रैव कार्यात्यन्ताभावः संगच्छते । 


५८. सत्कायंबादाङ्घोक्ार एव॒ भ्रागमावध्वंसामिावाम्यामत्यन्ताभावविरोधः, न 
त्वसत्कायंनादिनां नैयायिकानां मतेन 


असत्कायंवादिनां नेयायिकानां मते तच नायं पन्था इष्टः, यतः समवायिकारणे 
उत्पत्तेः पूर्वं विनाशादृध्वं च कायंस्यासतत्वमेव नेयायिकररङ्गोक्रतम्‌ 1 अतस्तथा- 
विधदशायां कार्थात्यन्ताभावस्वीक्रारे न कापि बाधा संगच्छते । 


ननु पूर्वोदाहूतस्थरे मध्यर्यामदशायां “रक्तं रूपं नास्ति" इति प्रतीतेरध्वस- 
प्रागभावावगाहित्वं ध्वंसप्रागभावयोः सामान्यधर्मावच्छिन्तप्रतियोगिताकत्वानङ्गो- 
काराद्‌ यदुक्तम्‌, तन्न संगच्छते, यतो रक्तत्वावच्छिन्नभ्रतियोगिताकत्वं ष्वंसप्राग- 
भावयोः कालिकाग्याप्यवृत्तिः स्वीकत्तेव्या । अतोऽन्तरा श्यामे रक्तं रूपं नास्ति" 
ति प्रत्ययो यदा भवति, तदा ध्वंसप्रागभावयोः सामान्यधर्मावच्छिन्नप्रतियोगिता- 
कत्वमेव स्वीकत्तंब्यम्‌, न तु तत्र॒ रक्तरूपात्यन्ताभावस्वीकारे किञ्चित्‌ प्रयोजनम्‌ । 
यदा तु श्यामघटे रक्तं नास्ति", ^रक्तघटे वा इयाम नास्ति" तदा सामान्यधर्मा 


१. दिनकरी-रामश्द्रोसहिते माषापरिच्छेदे- म मावकरारिक्रायाम्‌ । 

च्छिन्नप्रतियोगिताकत्वानभ्युपगमः। अतो ध्वंसप्रागभावयोरपि समुदाहृतस्थले 
सामान्यधर्मविच्छिन्नप्रतियो गिताकत्वसम्भवात्‌ तत्रात्यन्ताभावस्वीकारो निरथंकः । 

एवं च सति ध्वंसतप्रागभावयोरधिक्ररणे तदत्यन्ताभावस्वीकारो नावरयक 
एवेति चेत्‌ तत्रोच्यते-यदि ध्वंसप्रागभावयोः सामान्यघर्मावच््छिन्नप्रतियोगिताकत्वं 
कालिकान्याप्यवृत्तित्वेन स्वीक्रियते, तहि रक्तरूपोत्पत्तिष्वंसोत्प्तिकालीनोत्पत्तिक- 
तत्मानाधिकरणवायुस्तंयोगादिध्वंसप्रागभावयोरपि विनिगमनाविरहेण रक्तरूपत्वा- 
वच्छिन्नघ्रतियोगिताकत्वस्वीकारसम्भवात्‌ तत्रापि रक्तत्वावच्छिननप्रतियोगिताकत्व- 
कत्पनापत्त्या गौ रवं स्यात्‌ । 


यदि पुनध्वसप्रागभावयोः सामान्यधर्मावच्छिन्नप्रतियोगिताकत्वं नाङ्खक्रियते, 
तदा समुदाहुतस्थरेऽत्यन्ताभावस्वीकारेणेवोपपत्तिसम्भवाल्छाघवं स्यात्‌ । अतः 
सामान्यधर्मावच््छिन्नप्रतियो गिताकत्वं ध्वं सप्रागभावयो्नेष्टम्‌ । अतोऽन्तरा श्यामदशायां 
रक्तरूपध्वंसप्रागभावा धिकरणे घटे “रक्तं पं नास्ति" इत्यादिश्रतीतेरत्यन्ताभावावगाहि- 
त्वमेव युक्तिसिद्धम्‌ । अतो ध्वंसप्रागभावाभ्यामत्यन्तामावस्य विरोधे न किञ्चिद्‌ 
मानमस्ति । 


अत्रेदमवघेयम्‌--यत्र यद्वस्तुनः सत्वं कदापि न वत्तेते, तत्रैव तस्यात्यन्ता- 
भाव इत्येवं प्राचीनानामाशयः । अत एव समवायिकारणे कायंस्योत्पत्तेः प्रागपि सत्त्वं 
यै: स्वीक्रियते, तन्मत एव प्रागभावाधिकरणेऽत्यन्ताभावो न तिष्ठतीति वक्त युक्तम्‌ । 
अत एव नाशानन्तरमपि समवायिकारणे कायंस्यात्यन्तासत्तवं नास्ति इति सत्कायं- 
वादिनां मतं यदि गृह्येत, तदेव प्रागभावध्वंसाधिकरणे नात्यन्ताभाव इति 
वक्तुं शक्यते । 


असत्कायंवादिनां नैयायिकानां नये तूत्पत्तैः ्राक्‌' विनाशनन्तरं च समवायि- 
कारणे कायंस्यात्यन्तासत्वमेव सिद्धम्‌ । अत एव प्रागभावकाङ ध्वंसकाङे च प्रागभाव- 
घ्वंसाभाववत्‌ तत्तदधिकरणेऽत्यन्ताभावोऽपि स्थातु शक्नुयात्‌ । अतो न्यायमते प्राग- 
भावध्वंसामावयोरधिकरणे तत्तदत्यन्ताभावोऽप्यविरुढतया तिष्ठत्येव । अविरोधश्च 
प्रागेव प्रदशितः । 


उपसंहारः 
एतावता प्रबन्धेनाभावपदा्थंमधिक्रत्य यथामति किञ्िदुपस्थापितं तत्रभवतां 
निखिकश्चास््रतत्त्वाभिनज्ञानां मान्यवराणां विदुषां पुरस्तात्‌ । दुज्ञेयतमेऽस्मिनु विषये 
कुशाग्रधियां नानालास्त्रजटिरतत्त्वाथंविचारक्षमाणां विदुषामेवाधिकारः, न तु पून- 
मद्शानां शास्द्रानभिन्ञानां क्षुदरबुद्धीनां तदालोचनकौतुहरुमपि समुचितम्‌; किन्तु नाना- 


पच्चमोऽध्यायः . [ ११९१ 


तत्त्वाभिज्ञेनिखिलनिगमागमशास्त्रमहोदधिसमुद्धृतरत्न राजिभिर्मान्यमान्ये राचायं प्वरैरे- 
तदुविषये यादृदं निवन्धादिकं विरचितम्‌, तेनैव यथा मणौ वज्रसमुत्कीर्णे सूत्रस्थेवास्ति 
मे गतिः" इति महाकविवाक्यार्थाखोचनेन प्राप्तसाहसः क्षद्रबुद्धिरपि किञ्चिद्‌ जिगमिषुमं- 
ठति क्मंणि प्रवृत्तोऽहम्‌ । विदोषतोऽस्मदृगुसवर्याणां नानाश्ास्त्रनिष्णातानां सदयमुप- 
देडोनोत्साहप्रदानेन च समाश्वस्तो निबन्धरचने साहसं प्राप्तवानहम्‌ । तद्‌ यात्वातम- 
दोषादिप्रकारानेन । इतः पूवं यत्‌ किञ्चिदालोचितम्‌, तदेव वाजिनेभ्य आमिक्षामिव 
किच्िदुद्ध॒त्य संक्षेपत इह समुपस्थाप्य प्रबन्धस्योपसंहारः क्रियते । 


तत्रादौ प्रथमेऽध्यायेऽभावचिन्तने बीजं किल्चिदालोचितम्‌ । अभावाख्यस्य 
पदा्थंस्य कैरचित्‌ शास्त्रकृद्‌भिः स्वातन्त्र्यं यद्यपि नाङ्खोकृतम्‌, तथापि नैयायिका- 
दिभिमंह॒ता विचारेण सप्रयोजनमभावस्य स्वातन्त्यं समुपपादितम्‌ । दुःखात्वन्त्वंस- 
रूपस्यापवगंस्य शास्त्रेकलक्ष्यस्याभावं विना नानुपपत्तिरिति न्यायादिशास्त्रेष्वभाव- 
पदाथंस्वीकारे महृत्‌ प्रयोजनं वत्तंते । न केवर रास्त्रकृत्येषु, लोकिकव्यवहारेष्वपीद- 
मिह्‌ नास्ति, इदमिदं न भवर्तत्याद्ानुभविकग्यवहा रप्रयोजकरामावपदाथः केनाप्य- 
नद्धीकत्तु न राक्यते । तादृश्याः प्रतीतेरभावस्वातन्त्यं विनाप्यधिक्ररणादिस्वरूपेण 
समुपपत्तिमसिलूषतां तेषां तेषां शास्त्रकृतां सिद्धान्तस्य नेयायिकमतमाध्रित्य निरसन- 
पद्धतिरपि यथामति किचित्‌ प्रपञ्चिता । 


एवमभावस्य सप्रयोजनत्वं प्रतिपाद्याभावश्चब्दाथंविचार उपस्थापितः । तत्र 
चाभावत्वं सर्वाभावशब्दप्रतिपा्ययराक्यतावच्छेदकं भवितुमर्हति न वेति विचारणायां 
श्रीमद्दीधितिकरृतां तथा नेयायिककुलचूडामणीनां गादाधरभदुाचार्याणां सिद्धान्त- 
माध्रित्य विचार उपस्थापितः । 


एवमभावश्ब्दस्य प्रतिपाद्याथंनिर्धारणानन्तरं द्वितोयेऽध्ययेऽमावस्वातन्त्य- 
विचारो वादिप्रतिवादिपक्षसमारोचनेन नेयायिकमतमाध्रित्याभावस्य स्वातन्त्र्यविषये 
सिद्धान्तः प्रदशितः। अथ तृतीयेऽध्यायेऽमावलक्षणं यथामति किञ्चित्‌ प्रतिपादितम्‌ । 
तत्र चाभावस्य भावभिन्नत्वादिरूपेण लक्षणं विविधदोषग्रस्तमिति वेदान्तिकादिमतोद्‌- 
भावितं पवंपक्षं निराकृत्य नैयायिकमतेन तल्लक्षणोपसंहारः समुपस्थापितः । 


अथ चतुर्थेऽध्यायेऽभावविषये प्रमाणचिन्तनम्‌ । तत्र॒ चाभावस्येन्द्रियसलिकर्षा- 
योग्यत्वेन प्रत्यक्षादिभ्रमाणागोचरत्वमिच्छतां सुतरामेवानुपलन्धैः प्रमाणपदवोत्वं प्रति- 
पिपादयिषूणां मीमांसकादीनां मतं यथाशक्ति परीक्ष्यामावस्य प्रव्यक्षगो चरत्नं व्यवस्था- 
पितस्‌ । तत्रैव चाभावज्ञानं व्यवहारभ्रयोजकरमपि नाभावस्य पृथक्पदाथंत्वमिति 
नौ द्धानां विरुद्धानेकजटिलयुक्तीनां परिहारेण नेयायिकरीत्या बौद्धमतखण्डनं तथा 
जेनमतादीनां परीक्षणमपि कृतम्‌ । 

अथ पञ्चमेऽध्याये लक्षणप्रमाणाभ्यां प्रतिपादितस्याभावस्यावान्तरविभागः 
प्रदशितः। तत्र च जयन्तभदट्रानां मते च्वरंसप्रागभावाभ्यां विनाऽभावान्तरं नास्तीति 
सिद्धान्तो यथामति सभालोचितः, नेयायिकमतं च किञ्चिद्‌ विचा रपूवंकं समुपन्यस्तम्‌ । 
तत्रैव प्रसंगतोऽभावान्तरविभागप्रदशंनवेखायां तत्तदवान्तरविभागप्रतिपन्नानां तेषां 
तेषामभावानां लक्षणादिकमपि संक्षेपत आरोचितम्‌ । 


एतावानेव मम प्रयासेऽल्पोयानपि विद्रत्समीपे समुपस्थाप्यते । तत्र च शास्व- 
सिद्धान्तविषये समालोचनकारे मदीयवुद्धिमान्यात्‌ क्वचित्‌ किञ्चित्‌ स्खलनादिकं 
सम्भवदपि यथाशक्ति मया तत्‌ परीक्षितम्‌ । तथापि यदि स्वलनं परिलक्ष्यते, तहि 
कृपया विज्ञापनेनानुग्राह्योऽयं जनः । यच्चैतस्मिन्‌ निवन्धे किञ्चित्‌ समुक्छृष्टं विद्भिः 
परिलक्ष्यते, तत्तु महतां शास्त्रकृतां तथा मदीयगुसुवर्याणां चोपदेशगुरत्वेनेव ग्राह्यम्‌ । 
यच्च पुनः किञ्चिद्‌ दोषदुष्टं परिलक्ष्यते, तत्त॒ मदीयवुद्धिजाज्यस्य फलमित्य- 
रमतिविस्तरेण 1 

। इत्यभावविमन्ञां पव्वमोऽध्यायः । 

ग्रन्थपञ्गी 


ग्रन्थनाम ग्रन्थक्तारनाम प्रकाडानपरिचयः 
, न्यायदशंनम्‌ गौतमः-फणिभूषणतकवागीशसम्पादितम्‌ 
(भाष्यसमेतम्‌), (२३२४ वंगाब्दे) । 
. सांख्यकारिका, ईश्वरकृष्णः-एस्‌०° एस्‌० सूयंनारायणशास्त्रिसम्पादितम्‌ 
(१९३५ चिस्तान्दे) । 
, त्यायविन्दुः धमंकीत्तिः-चन्द्रदोखरशास्त्रिसम्पादितम्‌ 
(धममेत्तिरटीकासमेतः), (१९२४ खिस्तान्दे) । 
. न्यायकन्दली, श्रीधरभटुः-क्षेत्रेशचद्रोपाध्यायसम्पादितम्‌ 


(१९६३ खिस्तान्दे) । 


,. न्यायवात्तिक्रम्‌, उद्योतकरः-अनन्तलालठाकररः (१९६७ खिस्ताब्दे) । 


. वेरो षिकदशंनम्‌, कणादः-पण्डितदेवदत्तशर्मा (१९११ खिस्ताब्दे) । 

. शब्दखण्डे नञज्‌वादः रघुनाथशिरोमणिः-कामाख्यानाथतकवागीरः, 
(तत्त्वचिन्तामणिः), (शियारिक-सोसाइटी (१९०२ चखिस्ताब्दे) । 

. दीधित्तिसमेतं सिद्धान्तलक्षणस्‌, स्वामिदयानन्दः (१९७० खिस्तान्दे) । ॑ 

, दिनक्ररी-रामश्द्री-सहिता विह्विनाथः-चौखम्जा-संस्कृत-सीरिज, 
भाषापरिच्छेदसिद्धान्तमुक्तावली, वाराणसी । 


प्रक्रणपच्चिका, शाक्िकनाथः सं°-सुब्रह्मण्यशास्त्री (१९६२ खिस्ताब्दे) । 
शास्त्रदीपिक्रा, पाथंसारथि्मिश्वः-धमंदत्तसुरी (निणंयसागर १९१५ खिस्ताब्दे. । 
प्रशस्तपादभाष्यततेतुटीका, पद्यनाभमिश्रः-चौखम्बा-संस्कृत-सोरिज 
(१९४३ च्िस्तान्दे) । 
दलोकवात्िकम्‌, कूमारिलभदरः-रामत्वामिशास्त्री, त्रिवेन्द्रम (१९४३ चिस्ताब्दे) । 
्ञानश्रौमित्र-निवन्धावली, ज्ञानश्री मित्रः-अनन्तलाकठा कुरः (१९५९ खिस्ताब्दे) । 
तत्त्वप्रदीपिक्रा, चित्सुखाचायंः-उदासीनसंस्केतविद्याख्यः (१९५६ चिस्ताब्दे) । 
शङ्कुरमिश्चकृत-कण्ठाभरणटीका समेता न्यायरीकावती, वल्छभाचायंः- 
काशो चौखम्बा संस्कृत सीरिज (१९२४ चिस्तान्दे) । 
न्यायकुसुमाञ्ञलिः, उदयनाचायंः-सं०° लक्ष्मणशास्तरी, चौखम्बा संस्कृत सीरिज 
(१९५४ चखिस्ताब्दे) । 
न्यायमञ्जरी, जयन्तभदटरः-पण्डितराजपू्यनारायणजुक्लः (१९७१ लिस्तान्दे) । 

तत्त्वचिन्तामणिः (प्रत्यक्षखण्डम्‌), गङ्ेशोपाध्यायः-कामाख्यानाथतकवागीशः 
(१९०१ चिस्तान्दे) । 
रावरभाष्यम्‌, शवरस्वामी-आनन्दाश्रममुद्रणाल्यः (१९२९ खिस्ताब्दे) । 
वेदान्तपरिभाषा (अनन्तक्ृष्णशास्तरिकृतटीकासहिता), धमं राजाध्व रीन्द्रः- 
कलिक्राताविइवविद्याख्यः (१९३२ खिस्ताब्दे) । 
तत्त्वसंग्रहः, शान्तरक्षितः-गायकवाडसंस्थानम्‌ (१९३७ चखिस्ताब्दे) । 
आत्मतत्त्वविवेकः, उदयनाचायंः-चौखम्बा संस्कृत सीरिज (१९४० खिस्ताब्दे) । 
प्रमेयकमलमात्तंण्डः, प्रमाचन्द्राचायः-निणंयसागरप्रेस (१९४१ चसिस्तान्दे) । 
पातञ्जलदशंनम्‌, पतञ्जलिः रोहिणीकान्तसिद्धान्तवागीशः (१९२२ सिस्ताब्दे) । 
आनु इन्टोडक्दान इ इण्डियन फिरासफी, डउाट्‌-चटर्जी-कलिकाताविश्वविद्याल्यः 
(१९४४ चसिस्ताब्दे) । 
व्याप्िपञ्चकम्‌ (दीधिति-युक्तम्‌), गङ्धेशोपाध्यायः-रोजेन्द्रनाथघोषः 
(१३२२ वंगाब्दे) । 
सप्तपदार्थी, शिवादित्यः-डि० गुरुमूत्तिः-(१९३२ चिस्ताब्दे) । 
वद्धे नव्यन्यायचर्चा (वङ्गभाषायाम्‌), डां ° दिनेरचन्द्रभटाचायंः-वङ्खीयसाहित्य- 
परिषद्‌ (१३५८ वंगाब्दे) । 


. वेदान्तदशंनेर इतिहास (वङ्गभाषायाम्‌), प्रज्ञानन्दसरस्वतती-वरिशाक्तशंकरमठ 


(१३३४ वंगाब्दे) । 


, वेदान्तद्शंनम्‌-अद्वेतवादः प्रथमखण्डः (वङ्गभाषायाम्‌), डं° आशुतोषशास्त्री- 


कक्िकाताविश्वविद्याख्यः (१३६८ वंगाब्दे) । 
वेदान्तदशंनम्‌-अद्धेतवादः द्वितीयखण्डः (वङ्गभाषायाम्‌), डां° आदुतोषास्त्री- 
कलिकाताविइव विद्यालयः (१३६८ वंगाब्दे) । 
वेदान्तदशंनम्‌-अद्वेतवादः तृतीयखण्डः (वङ्गभाषायाम्‌), डां° आब्युतोषशास्त्री- 
ककिकाताविश्वविद्याख्यः (१३६८ वंगाब्दे) । 
न्यायप्रवेशः (वङ्कभाषायाम्‌), प्रमथतकभूषणः-र।जेन्द्रनाथघोषः 
सिक्स ओयेज्‌ आन नोय (आंग्कभाषायाम्‌), डि° एम्‌० दत्तः-कल्िकाताविशव- 
विद्यालयः (१९६० खिस्ताब्दे) । 
न्यायपरिचयः (वङ्गभाषायाम्‌), फणिभूषणतकंवागीशः-व ङ्गीयसादहित्यपरिषद्‌ 
(१३४० वंगान्दे) । 
कन्सेष्ट आव्‌ रिङेदान एण्ड नेगेशन इन इण्डियन फिलःसफी (आग्लभाषायाम्‌), 
डं० कालिदासभटाचायंः-कलिकातासंस्कृतकालेज, कलकाता (१९७९ खि) । 

भारतीयदरांनकोष, श्रीश्रीमोहनतकतीथः-कलिकातासंस्कृतकाकेज' 


(१९७९ खिप्ताब्दे) । 
पदार्थतत्त्वनिरूपणम्‌, मधुसूदनन्यायाचायंः-ककिकातासंस्कृतकारेज 


(१९७६ चिस्तान्दे) 1 


. अन्नम्भटुकृततकंसङ्ग्रहः (वङ्खगभाषायां सम्पादितः), नारायणचन्द्र गोस्वामी- 


कलिकातासंस्कृतपुस्तकभाण्डार । 
हिस्टी आव्‌ इण्डियन लाजिक (आंग्लभाषायाम्‌), एस्‌० सी° विद्याभूषणः- 
विङवभारतीग्रन्थाख्यः (१३५३ वंगाब्दे) । 
त्यायदशंनम्‌ (वङ्कभाषायाम्‌), सुखमयभदुाचायंः-विश्वभारतीग्रन्थालयः 
(१३५३ वंगाब्दे) । 
स्टडीज इन न्यायवेरोषिक (आंगलभाषायाम्‌), डां° गोपिकामोहनभटाचायंः- 
ककिकातासंस्कृतकाकेज (१९६२ चखिस्ताब्दे) । 


. हिस्टी आव्‌ इण्डियन फिलासफी (आंग्कभाषायाम्‌), डों° सुरेन््रनाथदासगुप्तः- 


केम्न्रिजविश्वविद्याख्यः (१९३२ खिस्ताब्दे) । 
नव्यन्याय-डाक्टिन आव्‌ नेगेरान (आंगलभाषायाम्‌), डां वि० केऽ मतिलाल- 

हारवाडंविरवविद्यालयः (१९६८ चखिस्तान्दे) । 
नेगेरान,' डां ° जानकीवल्लभभटाचायंः-इण्डियन स्टडीज पास्ट एण्ड प्रेजेन्ट 


(१९६५ चिस्ताब्दे) । 


. नव्यन्याय-सिस्टेम आव्‌ राजिक, डि० सि° गुहा-भारतीयविद्या्रकारान, 


वाराणसी । 
ननव्यन्यायभाषाप्रदीपः, महामहोपाध्याय कालीपदतर्काचायंः-कलिकाता-संस्ृत- 


` काेज (१९७३ खिस्ताब्दे) । 
न्यायतात्पयंटीका, वाचस्पतिमिश्चः-गङ्खाधरदास्त्री तैलङ्गः, वाराणसो 


(१८६८ चिस्तान्दे) । 


. आनु इन्दोडक्रान इ पूर्वमीमांसा, डां परुपतिनाथशास्त्री-संस्कृतपुस्तकमाण्डार 


(१९८० चलिस्ताब्दे) । 

